

## આ ગ્રન્થકર્તાનાં પુસ્તકો.

\* (સંસ્કૃતવાળાં પુસ્તકો આ ગ્રન્થકર્તાએ જાતે લખેલાં નથી,) રૂ. આ. પૈ.

સરસ્વતીચંદ્ર ભાગ ૧ લો ( આઠમી આવૃત્તિ )... ૨ ૮ ૦

” ” ( મરાઠી આવૃત્તિ ) ... ૧ ૧૨ ૦

” ભાગ ૨ જો ( પાંચમી આવૃત્તિ ) ... ૨ ૪ ૦

” ” ( મરાઠી આવૃત્તિ ) ... ૧ ૪ ૦

” ભાગ ૩ જો ( પાંચમી આવૃત્તિ ) ... ૨ ૮ ૦

” ભાગ ૪ થો ( ચોથી આવૃત્તિ ) ... ૫ ૮ ૦

સ્નેહમુદ્રા ( કાવ્ય ) ( ચોથી આવૃત્તિ ) ... છપાય છે.

\* સ્નેહમુદ્રાની ટીકા: ( સ્વર્ગવાસી જયંતીલાલ

મગનલાલ દેસાઈ બી. એ. કૃત જુદી છપાઈ છે.) મળતી નથી.

\* શ્રી ઇશાવાસ્ય તથા કેન ઉપનિષદ્ સંટીક:

( ભાષાન્તર કરનાર સ્વ. શાસ્ત્રી જીવરામ લલ્લુભાઈ ). ... ૦ ૪ ૦

યુરોપ, એશિયા, વગેરે ખંડોમાંની મહાપ્રજાઓમાં

જનસ્વભાવનાં લાક્ષણિક દષ્ટાન્ત ... મળતી નથી.

લીલાવતી જીવનકલા ( ત્રીજી આવૃત્તિ ) ... ૧ ૮ ૦

દયારામનો અક્ષરદેહ ( કપડાનું પુઠું ) ... રૂ. ૧ ૪ ૦

” ” ( કાચુ પુઠું ) ... રૂ. ૧ ૦ ૦

સાક્ષર જીવન ... ૨ ૦ ૦

The Classical Poets of Gujarat... Re. ૦ 6 ૦

Conflict of Laws between Converts

and Non-Converts in India... Re. ૧ ૦ ૦

Marriage forms under Ancient Hindu

Law ... Re. ૦ 12 ૦

\* શ્રીયુત ગોવર્ધનરામ—એમના જીવનની ટુંકી

જીવન કથા અને તુલના: લેખક:—પ્રો. કાન્તિ-

લાલ જગનલાલ પંડ્યા, એમ. એ. ( કાચુ પુઠું ) ૦ ૧૨ ૦

( કપડાનું પુઠું ) ... ૧ ૦ ૦

મુંબાઈ—એન. એમ. ત્રિપાઠી એન્ડ કંપની,


પ્રીન્સેસ સ્ટ્રીટ—કાળકાદેવીરોડ, મુંબઈ નં. ૨.

જહારગામ—અમદાવાદ, સુરત, રાજકોટ, વગેરે ગામોના

પ્રસિદ્ધ બુકસેલરો.

# લીલાવતી જીવનકલા.

( ગદ્યપદ્યાત્મક . )



કર્તા,

સ્વ. સાક્ષર શ્રી ગોવર્ધનરામ માધવરામ ત્રિપાઠી,  
બી. એ., એલ્. એલ્. બી., વકીલ, મુંબાઈ હાઈકોર્ટ.

શિશુર્વા શિષ્યા વા યદસિ મમ તત્તિષ્ઠતુ તથા ।  
વિશુદ્ધેસ્ત્કર્ષસ્ત્વયિ તુ મમ ભક્તિં દ્રઢયતિ ॥  
શિશુત્વં સ્ત્રૈણં વા ભવતુ નનુ વન્ધ્યા ત્વમભવઃ ।  
ગુણા પૂજાસ્થાનં ગુણિષુ ન ચ લિઙ્ગં ન ચ વયઃ ॥

ઉત્તરરામચરિત ઉપરથી.

ત્રીજી આવૃત્તિ.

સર્વ અધિકાર સ્વાધીન.

પ્રકાશક,

રમણીયરામ ગોવર્ધનરામ ત્રિપાઠી.

મુંબાઈ.

મુખ્ય એજન્ટ્સ, એન. એમ. ત્રિપાઠી એન્ડ કંપની.

સંવત્ ૧૯૭૯. ]

[ ઇ. સન ૧૯૨૩.

મૂલ્ય રૂપીઆ દાઢ.

પ્રથમ આવૃત્તિ: સંવત્ ૧૯૬૧: ઇ. સ. ૧૯૦૫:

દ્વિતીય આવૃત્તિ: સંવત્ ૧૯૬૫: ઇ. સ. ૧૯૦૯:

ત્રીતીય આવૃત્તિ: સંવત્ ૧૯૭૯: ઇ. સ. ૧૯૨૩:

Printed by Yashwant Kashinath Padwal at the  
Tatva-Vivechak Printing Press,  
and

Published by Ramaniyaram Govardhanram Tripathi.  
at Morarji Gokuldas Chawls, Girgaon,  
Bombay No. 4.

૨૧,૩૮૧



21381

ઇ. સ. ૧૯૨૩.

રૂ. ૬૫=૦૦

## ત્રીજી આવૃત્તિની પ્રસ્તાવના.

અ. સૌ. લીલાવતીજીહેનના અવસાન પછી રા. જન્મશંકર મહા-  
શંકર યુવ, લલિત, ઉપર ગ્રન્થકર્તાએ લખેલો એક પત્ર આ આવૃત્તિમાં  
ઉમેરવામાં આવ્યો છે. ભાઈ જન્મશંકરે એ પત્ર આટલાં વર્ષ સુધી પાસે  
પોતાની સાચવી રાખ્યો હતો અને આજે એનો મહત્તે અહિં ઉપયોગ  
કરવા દીધો છે તે માટે એ ભાઈનો હું અંતઃકરણપૂર્વક ઉપકાર માનું છું.

એક વખત મહોદું ગણાનું અમારું કુટુંબ આ વીશ વર્ષના ગાળામાં  
આજ વિધિવશાત્ ફક્ત ત્રણ જ વ્યક્તિઓ ઉપર અવલંબી રહ્યું છે. અને  
કુટુંબનું દુરંદેવ બાકી રહ્યું હોય એમ સૌ. લીલાવતીજીહેનનો બાલક પુત્ર  
'બાણુ'—રાજેન્દ્ર એકવીસ વર્ષની યુવાન વયે, ૧૯૨૧ ના નવેમ્બર માસમાં,  
૧૯૭૮ ના કાર્તિક સુદ ૩ ને દિવસે નડિઆદમાં સ્ટેશન ઉપર આવેલા 'રતન  
તળાવ'માં તરવાનું શીખવા જતાં જલશાયિ બન્યો. ભાઈ બાણુ એ વખતે  
મુંબાઈ યુનિવર્સિટીની ઇન્ટરમિડિયેટ પરીક્ષા માટે અમદાવાદની ગુજરાત  
કૉલેજમાં અભ્યાસ કરતો હતો. ચાર પહેલાં મુંબાઈની ઝેવીયર્સ કૉલેજમાંથી  
૧૯૨૧ ના માર્ચ માસમાં ઇન્ટરમિડિયેટની પરીક્ષામાં એ એકા હતો.  
દુર્ભાગ્યે એ નિષ્ફલ નીવડતાં અમદાવાદ ગયો. ત્યાં ફક્ત ત્રણ માસના ટૂંકા  
સમયમાં એણે પોતાના સહાધ્યાયીઓનો પ્રબલ પ્રેમ મેળવ્યો હતો. પણ  
વિધિના ફૂર પંજાએ એને આમ ઉપાડી લીધો છે. ૧૯૨૦ ના મે માસમાં  
એનું લગ્ન કર્યું હતું. આમ લીલાવતીજીહેનનું સ્મારક હવે ફક્ત આ લીલા-  
વતીજીવનકલા જ ગુજરાતની પાસે રહ્યું છે. ઘણાં કૂળા ગુણોથી સમૃદ્ધ  
આ ઉત્સાહી ભાઈ જતાં લીલાવતીના ભાઈના દુઃખની અવધિ થઈ રહી  
છે. પરંતુ જીહેનના દુઃખમાંથી ઘડો લેવાનું શીખેલા મહારા જેવા ભાઈને  
ભાગ્ય પ્રાપ્ત થયું છે. રાજેન્દ્ર પોતાની સંસ્કારી કુલિન માતાની સેવા અર્થે  
પરલોક ગયો છે. ઇશ્વર એના સંસ્કારી આત્માને શાંતિ આપે.

આ પુસ્તકમાં આ આવૃત્તિ સાથે સૌ. લીલાવતીજીહેનની પછી  
એ જ રસ્તે ગયેલ સ્વર્ગવાસી જીહેનો અ. સૌ. એશસ્વતી અને અ. સૌ.  
જયન્તિ, ભાઈ રાજેન્દ્ર અને માતુઃશ્રી લાલતીની છબીઓ પ્રગટ કરવાનું  
કીક લાગ્યાથી પ્રગટ કરી છે.

એપ્રિલ, ૧૯૨૩,  
મુંબાઈ.

રમણીયસામ એ. ત્રિપાઠી.



## ✓ પ્રસ્તાવના.

—:૦:—

લીલાવતી આ લેખકની જ્યેષ્ઠ પુત્રી હતી. તેના દેહાભિમાની પિતાની વૃત્તિથી આ લેખ લખાયો છે.

આ લેખના ત્રણ ભાગ પાડ્યા છે. પ્રથમ ભાગમાં લીલાવતીની ગદ્યાત્મક જીવનકથા છે. બીજા ભાગમાં પદ્યાત્મક “સંસ્કારકલાષોડશી” નામનું કાવ્ય છે. ત્રીજા ભાગમાં “પરલોક” નામનું પદ્યાત્મક કાવ્ય છે. બીજા અને ત્રીજા ભાગ પણ લીલાવતીને ઉદ્દેશીને જ લખેલા છે. પિતા પુત્રીના જીવનપ્રસંગોનો સંગ્રહ અપૂર્ણ રીતે જ કરી શકે છે. એવી અપૂર્ણતાથી પ્રથમ ભાગની જીવનકથા લખાઈ છે એટલું જ નહીં, પણ એ જીવનના જેટલા અંશ લોકહૃદયમાં પ્રતિષ્ઠા પામવા યોગ્ય લાગ્યા તેટલાનો જ સંગ્રહ એ કથામાં છે. એ અંશોનું નવનીત બીજા ભાગમાં છે, એ બે ભાગમાં જે નવનીત છે તેટલામાં લીલાવતીના ઐહિક જીવનની કલા દર્શાવવાનો પ્રયત્ન છે. દેહ પક્ષા પછી પણ ન હિ કલ્યાણ-કૃત્કાશ્રિદુર્ગતિં તાત ગચ્છતિ એ સિદ્ધાદેશપરની શ્રદ્ધાને અનુસારે લીલાવતીની પારલૌકિક જીવનકલાને દૃષ્ટિપથની મર્યાદામાં આણવાનો ત્રીજા ભાગમાં પ્રયત્ન છે. લીલાવતીના ગુરુજી શાસ્ત્રીજી જીવરામ લલુરામ પાસે તેમણે તેને શીખવેલાં ઇશકેન ઉપનિષદોનાં ભાષાંતર કરાવી જુદાં પ્રસિદ્ધ કર્યાં છે.

નહીઆદ.

ગા. મા. ત્રિ.

આશ્વિન સંવત્ ૧૯૬૧.

ભાગ ૧. લીલાવતીની જીવનકથા.

૧

ખંડ.

પ્રકરણ ૧.

૧

લીલાવતીના જીવનપ્રવાહોનાં મૂલસ્થાન, અથવા ઉપોદ્ધાત.

I.	૧.	“ પાણીથી નહાવાનું તે તો જહારનું જ ! આફી મહાંયનું નહાવાનું તો બીજું ! ” ... ..	૧
	૨.	“ લોક પરણે નહીં ને કુમારા રહે તો ન ચાલે ? ” ...	૧
	૩.	“ તમે જ સ્નેહમુદ્રામાં પહેલી કવિતામાં કહ્યું છે કે ● ● ખાતાં ઉડતાં શીખીને તળે જનકનો સાથ. ” ...	૩
II.	૪.	માતાનો ઉપદેશ પુત્રાએ સ્વીકાર્યો ... ..	૬
	૫.	પિતાનો ઉપદેશ પુત્રાએ પોતાના જીવનમાં વણી દીધો...	૯
	૬.	ધૃતકૃષ્ણે આપેલાં દુઃખનો તિરસ્કાર કરવાનું અશોક લીલાવતીએ વર્ણ્ય ગણ્યું છે. ... ..	૧૨
	૭.	કૃતકૃષ્ણતા અને કૃત્યકૃત્ય જનની જિજીવિષા ... ..	૧૩
	૮.	એ જિજીવિષાની તપોમયતા અને તેની મુમૂર્ષુતા. ...	૧૪

પ્રકરણ ૨.

૧૬

જીવનપ્રવાહોનું સંગમસ્થાન.

૯.	પતિગૃહ. ... ..	૧૬
૧૦.	આશા અને નિરાશા. હરિદ્રાનો પ્રયોગ ... ..	૧૮
૧૧.	“ આ, બીજાં સંસારીયાંની દીકરીયો જેવી તમારી દીકરી- ઓને ગણુશો તો ધૃતિરનાં અપરાધી થશો ! ” આર્ય હૃદયની અમર આશા ... ..	૧૯
૧૨.	“ વડીલની આજ્ઞા ક્યાં ન માનવી ? ” એ પ્રશ્નનો ઉત્તર અને તપોમય જીવનની અશોકતા. ... ..	૨૧
૧૩.	ભવિષ્ય સ્થિતિને માટે વર્તમાનમાં અભ્યાસ. લોગ- તૃષ્ણાનો ત્યાગ ... ..	૨૨
૧૪.	અશ્રુપાતનો તિરસ્કાર કરનારીને અશ્રુપાતનો ધર્મ-પ્રસંગ...	૨૩
૧૫.	સૂક્ષ્મધનથી ધનવતીનું ઐશ્વર્ય ... ..	૨૪
૧૬.	લીલાવતીનું હૃદયદૈવત અને તે દૈવતના પૂજક પ્રાણનું સત્ત્વ...	૨૫

૧૭.	એ દૈવતાને માટે ટેકનો ત્યાગ. ક્ષયરોગની ચિકિત્સા. ...	૨૬
૧૮.	માતાના આશ્વાસનને અર્થે લીલાવતીએ પોતાના હૃદયનો ગુપ્ત મન્ત્ર પ્રકટ કર્યો. બુદ્ધિપૂર્વક સ્વીકારેલી મુમૂર્ષુતા...	૨૭
૧૯.	ધર્મનું બન્ધન અને એ બન્ધનની ઇશિતા. ...	૩૦
૨૦.	લીલાવતીના હૃદયમાં એ ઇશિતામય જ્યોતિઃ ...	૩૧
૨૧.	તેના સર્વ-સ્વ-ત્યાગ-ધર્મનો પ્રસંગ, એ ધર્મનો પ્રતિબન્ધક ધર્મ, અને ઉભય ધર્મનું ઐક્યસ્થાન ...	૩૨
૨૨.	યજ્ઞપથુ લીલાવતી. ...	૩૫
૨૩.	શ્વશુરશૃહભાવનામાં સિદ્ધ કરેલી સ્વસ્થતા ...	૩૬

### પ્રકરણ ૩.

૩૭

### સ્વગોત્રમાં યજ્ઞમાનધર્મિણી.

૨૪.	અપ્રમાદ. ...	૩૭
૨૫.	માતાના આજ્ઞાતન્તુનું ધારણુ અને તેની સાથે જ નિરાશાને માટે સજ્જકરણુ. ...	૩૮
૨૬.	“ હમણાં આ ખરચ રહેવા ઘો. ” ...	૪૦
૨૭.	માતાને થવા નિર્મેલા અનન્ત વિરહની ચિન્તા અને તે વિરહજન્ય દુઃખનો પ્રથમથી પ્રતીકાર. ...	૪૧
૨૮.	પ્રીતિનો ચિન્તાધર્મ અને ઇશ્વરનો અધિકાર. લીલાવતીના પ્રયત્નમાત્રની કુંચી ...	૪૨
૨૯.	પ્રજ્ઞાત અથવા સાધનસાધ્ય ધર્મ, અને અપ્રજ્ઞાત અથવા સ્વભાવસિદ્ધ ધર્મ. ...	૪૩
૩૦.	પ્રજ્ઞાત અથવા પ્રજ્ઞેય ધર્મની અન્ય જીવોના આતિથેયકર્મમાં સમાપ્તિ. યજ્ઞમાન, અતિથિ, અને નિષ્કામ આતિથેયયજ્ઞ. ત્રણ પ્રકારના જીવ. ...	૪૪
૩૧.	અસંસારિણી યજ્ઞમાનાનો આતિથેયસ્વીકાર ...	૪૬
૩૨.	એવી યજ્ઞમાનાના સમદૃષ્ટિમય જ્ઞાનમાં પક્ષપાતમય સ્નેહનો સમાસ. ધર્મ અને અધર્મ સ્નેહ. અસંસારિણી સંસારિણી. ...	૪૭
૩૩.	એવી યજ્ઞમાનાઓના સ્નેહનું સ્વરૂપ. ...	૪૮
૩૪.	બહેનો માટેની ચિંતા અને તેમની સુપ્રત. ...	૫૦
૩૫.	ભાઈ માટેની ચિંતા અને તેને ઉપદેશ. ...	૫૨
૩૬.	પિતાના હૃદયવૈશ્લવ્યની ચિકિત્સા અને તેનું ઔષધ. ...	૫૩

## પ્રકરણ ૪.

૫૭

## ઉક્ત જીવનવૃક્ષનાં કારણ-ખીજનો વિકાસ.

૩૭. લીલાવતીનું આ જીવનચરિત નથી પણ માત્ર તેની જીવનકથા છે, અને પ્રસિદ્ધ કેમ ઉલટાવી આ પ્રકરણ હવે મુકવાનું તે જ કારણ છે. ... ૫૭
૩૮. પ્રારબ્ધખીજ અને પૂર્વસંસ્કાર. ... ૫૮
૩૯. લીલાવતીને શાળામાંથી ઉઠાડી લીધી. ... ૬૧
૪૦. વિદ્યાને માટે રાત થોડી અને વેશ ઘણા. ... ૬૨
૪૧. લીલાવતીનો અભ્યાસ: પ્રાથમિક વિદ્યા, ગૃહકર્મ, સંસ્કૃત સાહિત્ય, વગેરે ... ૬૩
૪૨. શાસ્ત્રસમાગમ ... ૬૫
૪૩. આ દેશકાળમાં સ્ત્રીજીવનને કેઈ કેઈ વિદ્યાઓ આવશ્યક અને અનુકૂળ હોઈ શકે તેનો વિચાર અને તે વિચારનો લીલાવતીના જીવનમાં પ્રયોગ. ... ૬૭
૪૪. આ દેશની સ્ત્રીઓને માટે પાશ્ચાત્ય વિદ્યાની ઉચિતતાની પરીક્ષા કરવા માટે આપણાં શાસ્ત્રોમાંથી જડી આવતી એક કસોટી. ... ૬૯
૪૫. ઉક્ત કસોટીનો ઉપયોગ કરી વિષયપરીક્ષા કરીએ તો પાશ્ચાત્ય વિદ્યા પણ આપણી સ્ત્રીઓને યથાશક્તિ યથામતિ આપવી તે એક કષ્ટાણુકર ધર્મ છે ... ૭૧
૪૬. પાશ્ચાત્ય વિદ્યાનું વિષ: એ વિષ દ્વર રાખવાનાં અનુપાન; આરંભેલી ચર્ચાની આ જીવનકથામાં પ્રાસંગિકતા ... ૭૫

## પ્રકરણ ૫.

૭૬

## ભાવનાઓ—ભરેલી સૃષ્ટિ.

૪૭. બુદ્ધિમય, વાસનામય, અને ભાવનામય મનુષ્યવૃક્ષ. ... ૭૬
૪૮. માતાવિષયે લીલાવતીની ભાવના ... ૭૭
૪૯. પિતાવિષયે ભાવના ... ૭૮
૫૦. લીલાવતીની ઉક્ત ભાવનાઓનું રહસ્ય. ... ૮૦
૫૧. વસ્ત્રાલંકાર વગેરે ... ૮૨
૫૨. શરીરસૌન્દર્યમાં સૂક્ષ્મભાવનાનો પરિપાક. ... ૮૩
૫૩. સહીષણુકાં ક્રોનાં ? ... ૮૫

૫૪.	લીલાવતીએ શાનો હ્લાવો લીધો ? ...	૮૬
૫૫.	પોતાના દેષો ઉપર દૃષ્ટિ. ...	૮૮
૫૬.	વાસનાઓ કે ભાવનાઓ ? ...	૯૦
૫૭.	એ વિદ્યાઓનું મિશ્રણ. ...	૯૨

### પ્રકરણ ૬.

૯૫

#### અધ્યાત્મદૃષ્ટિનો ઉદય.

૫૮.	દુઃખ, ચિત્ત, અને જીવન: એ ત્રણમાં લીલાવતીએ સંસારની પર્યાપ્તિ ગણી હતી. ...	૯૫
૫૯.	લીલાવતીનો છેલ્લો પત્ર; એણે દુઃખમાં પણ ઈશ્વરનો કૃપારૂપ આશય માન્યો છે ...	૯૫
૬૦.	લીલાવતીના ચિત્તની શ્રદ્ધા અને જીવનનો આશય ...	૯૭
૬૧.	મહાભયુદ્ધનું પ્રથમ પગથીયું. ...	૯૮
૬૨.	તત્વબોધનો ઉદયવિધિ ...	૧૦૧
૬૩.	જીવન-સફલતા ...	૧૦૨
૬૪.	લીલાવતીએ માનેલી ભવની ભવાઈનું સ્વરૂપ. ...	૧૦૫
૬૫.	ઈશ્વરના સ્વરૂપનો લીલાવતીના હૃદયમાં અંશબોધ. ...	૧૦૬
૬૬.	દુઃખથી આત્મહૃદિત આનંદ ...	૧૦૮
૬૭.	આધ્યાત્મિક તૃપ્તિના નિરાવરણ આનંદની મૂર્તિ ...	૧૧૧
૬૮.	સંબોધન. ...	૧૧૪

#### જીવનકથાનું પારશિષ્ટ.

૧૧૫

૧.	લીલાવતી ઉપર પત્ર, લખનાર આ ગ્રન્થનો લેખક, સંવત્ ૧૯૫૭ મહા વદ ૧૧	ગુજરાતી. ૧૧૬; ૧૧૮
૨.	લીલાવતી ઉપર પત્ર, લખનાર આ ગ્રન્થનો લેખક, તા. ૧૦ માર્ચ ૧૯૦૧	
૩.	રા. રા. ગણપતરામ અનુપરામ ત્રવાડીનો પત્ર, આ લેખક ઉપર...	૧૨૨
૪.	નડીઆદ-નાગર-યુવક-સમાજના ઉદ્ધાર, પદ ...	૧૨૩
૫.	આ લેખક ઉપર પત્ર, લખનાર રા. રા. જગનલાલ હરીલાલ પંચા	
	બી. એ. તા. ૬-૧-૧૯૦૨. (ઈંગ્રેજીમાં)	૧૨૪
૬.	,, ,, ,, તા. ૭-૮-૩ (ઈંગ્રેજીમાં)	૧૨૪

૭. આ લેખક ઉપર પત્ર, લખનાર રા. રા. કૃષ્ણલાલ મોહન-  
લાલ ઝવેરી એમ. એ., એલ.  
એલ. બી. તા. ૧૬-૧-૨  
( ઈંગ્રેજીમાં )... ૧૨૫
૮. રા. રા. કૃષ્ણલાલ મોહનલાલ ઝવેરી ઉપર પત્ર, લખનાર  
આ લેખક, ( ઈંગ્રેજીમાં ), તા. ૧૭-૧-૨ ... ૧૨૬
૯. આ લેખક ઉપર પત્ર, લખનાર રા. રા. કૃષ્ણલાલ મોહનલાલ  
ઝવેરી ( ઈંગ્રેજીમાં તા. ૧૮-૧-૨. ... ૧૨૭
૧૦. ,, ,, ,, રા. રા. હરસુખરામ પંડિતરામ  
પંજા. ( ઈંગ્રેજીમાં ) તા. ૯-૧-૨ ... ૧૨૮
૧૧. ,, ,, ,, રા. રા. ગોપાલદાસ વિહારીદાસ  
દેસાઈ ( ઈંગ્રેજીમાં. ) ... ૧૨૯
૧૨. ,, ,, ,, રા. રા. જન્મશંકર મહાશંકર બુચ,  
( કવિ-લલિત ) ( ઈંગ્રેજીમાં. ) ૧-૧-૨. ૧૨૯
૧૩. ,, ,, ,, સ્વર્ગવાસી રા. રા. કનૈયાલાલ  
ઝવેરીશંકર યાજ્ઞિક. ( ઈંગ્રેજીમાં ) ૧૫-૧-૨... ૧૩૦
૧૪. રા. જન્મશંકર મહાશંકર બુચ ઉપર આ લેખકનો પત્ર  
( અંગ્રેજીમાં ) તા. ૨૪-૧-૨. ... ... ૧૩૩

## ભાગ ૨.

૧૩૫

## સંસ્કારકલા—ખોડપી.

૫૬. અધ્યપંક્તિ અથવા ચરણ.
૧. ધીમી ધીમી ચાલી તું અંહીથી કરતી કર્તવ્ય કામ. ... ૧૩૫
૨. શુણ્યો મહાસંતોષ ! દાન તુજ કરી લીધો સંતોષ. ... ૧૩૭
૩. મુમૂર્ષુતા તુજ નિજીવિષાથી છવાઈ ! મુમૂર્ષુતા એ અંતે  
ફાવી ! ભાઈ ! ... ... ૧૩૮
૪. પડની બંધ ! નિઃશ્વાસ ! વિચારી, પડની બંધ ! નિઃશ્વાસ ! ... ૧૩૯
૫. પક્ષપાતી અંહી સ્નેહ ઉગતા, અંકુર તેના બેચ ... ૧૪૦
૬. પક્ષપાતી છે સ્નેહ અપર એ શાખાપર અંકુર ... ૧૪૧
૭. ચંદ્રકળા ! હું ઉદયાચળ-પર પ્રકટી તું મુજ રાત્રિ સમે ... ૧૪૨
૮. ચંદની ચંદ્રસાથે રે ચાલી ગઈ જોત-જોતામાં. ... ૧૪૨

૯. નહીં શુદ્ધોદકસ્નાન ! હૃદયને નહીં શુદ્ધોદકસ્નાન ?	...	૧૪૩
૧૦. નહીં પૂજનો ઠાઠ ! હૃદયને નહીં પૂજનો ઠાઠ !	...	૧૪૩
૧૧. મતિ કૃતિ વાણી ને કલ્યાણી, તે પૂજનદિક ભૂષણ છે.	...	૧૪૩
૧૨. ઇચ્છે લોકો સુખ, જગતમાં ઇચ્છે લોકો સુખ.	...	૧૪૪
૧૩. અમોઘ જીવન જીવતી પામી તું જાતે પ્રભુનો પાર.	...	૧૪૪
૧૪. શોક શો કરું હું ? પુત્રી શોક શો કરું હું ?	...	૧૪૫
૧૫. જીવ-મુક્તિનો લોભ ધકેલી પાડી ખડી થતી માયા,	...	૧૪૫
૧૬. સકર્મ ધરતી વેશ ! નિજીવિષા મુજ સકર્મ ધરતી વેશ	...	૧૪૫

## ભાગ ૩.

૧૪૮

પરલોક....

...

... ૧૪૮

## सज्जनप्रशस्तिः ॥

अथवा

साधुजनोना गुणोविषे क्विथोनां ऐकवीश वाक्यो.

गङ्गा पापं शशी तापं दैन्यं कल्पतरुस्तथा ।

पापं तापं च दैन्यं च हन्ति सन्तो महाशयाः ॥ १ ॥

सुजनं व्यजनं मन्ये चारुवंशसमुद्भवम् ।

आत्मानं हि परिभ्राज्य परतापनिवारणम् ॥ २ ॥

स्नेहच्छेदेपि साधूनां गुणा नायान्ति विक्रियाम् ।

भङ्गेनापि मृणालानामनुबध्नन्ति तन्तवः ॥ ३ ॥

परोपदेशे पाण्डित्यं सर्वेषां सुकरं नृणाम् ।

धर्मे स्वीयमनुष्ठानं कस्यचित्सुमहात्मनः ॥ ४ ॥

पतिते व्यसने दैवादारुणे दारुणात्मनि ।

संवर्मयति वज्रेण धैर्येण महतां मनः ॥ ५ ॥

यथा चित्तं तथा वाचो यथा वाचस्तथा क्रियाः ।

चित्ते वाचि क्रियायां च साधूनामेकरूपता ॥ ६ ॥

किमत्र चित्रं यत्सन्तः परावृत्तहृतत्पराः ।

न हि स्वदेहशैत्याय जायन्ते चन्दनद्रुमाः ॥ ७ ॥

उपकर्तुं प्रियं कर्तुं कर्तुं स्नेहमकृत्रिमम् ।

सुजनानां स्वभावोऽयं केनेन्दुः शिशिरीकृतः ॥ ८ ॥

निर्गुणेष्वपि सत्त्वेषु दयां कुर्वन्ति साधवः ।

न हि संहरते ज्योत्स्नां चन्द्रश्चाण्डालवेश्मनि ॥ ९ ॥

हृदयानि सतामेव कठिनानीति मे मतिः ।

खलवाग्विशिखैस्तीक्ष्णैर्भिद्यन्ते न मनाग्यतः ॥ १० ॥

अपेक्षन्ते न च स्नेहं न पात्रं न दशान्तरम् ।

सदा लोकहितासक्ता रत्नदीपा इवोत्तमाः ॥ ११ ॥

उत्तमः क्लेशविक्षोभं क्षमः सोढुं न हीतरः ।

माणिरेव महाशाणघर्षणं न तु मृत्कणः ॥ १२ ॥

स्वभावं नैव मुञ्चन्ति सन्तः संसर्गतोऽसताम् ।

न त्यजन्ति रुतं मञ्जु काकसंपर्कतः पिकाः ॥ १३ ॥

आपत्स्वेव हि महतां शक्तिरभिव्यज्यते न संपत्सु ।

अगुरोस्तथा न गन्धः प्रागस्ति यथाग्निपतितस्य ॥ १४ ॥



वदन्तं प्रसादसदनं सदयं हृदयं सुधामुचो वाचः ।

करणं परोपकरणं येषां केषां न ते वन्द्याः ॥ १५ ॥

पिबन्ति नद्यः स्वयमेव नाम्भः स्वयं न खादन्ति फलानि वृक्षाः ।

नादन्ति सस्यं खलु वारिवाहाः परोपकाराय सतां विभूतयः ॥ १६ ॥

घृष्टं घृष्टं पुनरपि पुनश्चन्दनं चारुगन्धम् ।

छिन्नं छिन्नं पुनरपि पुनः स्वादु चैवैक्षुकाण्डम् ॥

दग्धं दग्धं पुनरपि पुनः काञ्चनं कान्तवर्णम् ।

न प्राणान्ते प्रकृतिविकृतिर्जायते ह्युत्तमानाम् ॥ १७ ॥

प्रथमवयसि पीतं तोयमल्पं स्मरन्तः ।

शिरसि निहितधारा नालिकेरा नराणाम् ॥

उदकममृतकल्पं द्युराजीवितान्तम् ।

न हि कृतमुपकारं साधवो विस्मरन्ति ॥ १८ ॥

मनासि वचसि काये पुण्यपीयूषपूर्णाः ।

त्रिभुवनमुपकारश्रेणिभिः प्रीणयन्तः ॥

परगुणपरमाणून्पर्वतीकृत्य नित्यम् ।

निजहृदि विकसन्तः सन्ति सन्तः कियन्तः ॥ १९ ॥

प्रियप्राया वृत्तिर्विनियमधुरो वाचि नियमः ।

प्रकृत्या कल्याणी मतिरनवगीतः परिचयः ॥

पुरो वा पश्चाद्वा तदिदमविपर्यासितरसम् ।

रहस्यं साधूनामनुपधि विशुद्धं विजयते ॥ २० ॥

दृश्यन्ते भुवि भूरि निम्बतरवः कुत्रापि ते चन्दनाः ।

पाषाणैः परिपूरिता वसुमती वज्रो मणिर्दुर्लभः ॥

श्रूयन्ते करटारवाश्च सततं चैत्रे कुहूकूजितम् ।

तन्मन्ये खलसंकुलं जगदिदं द्वित्राः क्षितौ सज्जनाः ॥ २१ ॥

अेक्केक पर्प गणुतां गणुतां लीलानुं,

अेक्केक पाक्य जउतां जउतां कविनुं,

लीलावतीनुं पुरु आयु नीहाज्युं तेथी

तस्मिं न, न तस्मिं गुणु सज्जनना गण्येथी. २२

पसे लीला परलोकभां, पसे सज्जनो अही,

अही अमरता उभयनी, तस्मिं प्रलुभां लही, २३



શ્રી. સ્ત્રી. લક્ષ્મીવતી.

જન્મઃ ચૈત્ર સુદ ૨, ૧૯૩૭.

અવસાનઃ માર્ગશિર્ષ વદ ૧૪, ૧૯૫૮.

# લીલાવતીની જીવનકથા.



✓પ્રકરણ ૧.

✓લીલાવતીના જીવનપ્રવાહોનાં મૂલસ્થાન

સાદી કોઢી. અથવા ઉપોદ્ધાત. કીમ્પ:- ૬૨૫૩૫-

૧ લીલાવતીનું વય વર્ષ ૮-૯:-મહારી પાસે રમતી રમતી લીલાવતી આવી અને પુછવા લાગી. “મહોટા કાકા, આ આપણાં પેટમાં શું હશે?” પેટમાં અન્નજળના નળ અને તેમાં અન્ન આવવાનો અને પચવાનો વિધિ તેને આ પ્રશ્નના ઉત્તરમાં કંઈક સમજાવ્યો. આતુરતાથી અને ઉત્સાહથી એ ઉત્તર સાંભળી તે કંઈક વિચારમાં પડી અને દોડી ગઈ. થોડી વારમાં તેની માતા આવી પુછવા લાગી: “આ મહોટીને તમે શું સમજાવ્યું? તે કહે છે કે આપણે નાગર બ્રાહ્મણ બીએ તે તો ખોટાં, હાં, આ!”

લીલાવતી—“મહોટા કાકા, હું ખોટું કહું છું? આ નહાવા કરવાનું તે તો બહારનું જ કે નહીં? પેટમાં તો સઉ કચરો અને અજીઠવાડ! આ નાગર બ્રાહ્મણનું નહાવા ઘોવાનું તો બહારનું ને મહાંયનું નહાવાનું તો ખીજું!”

ખહેન, આ બોધખીજમાંથી ઉગેલો વૃક્ષ તારા અલ્પ જીવનમાં, અમે જોયો. બહારના પિશુચ્છ સ્થાનના નદી: સ્થાનના અન્ન

૨. વય વર્ષ ૧૦-૧૧:-“મહોટા કાકા, આ પરણવાનું શું કારણ હશે? લોક ન પરણે ને કુમારા રહે તો ન ચાલે?”

૨. “લોક પરણે નહીં ને કુમારા રહે તો ન ચાલે?” ધીમે રહી એક દિવસ લીલાવતીએ આવો પ્રશ્ન પુછ્યો.

આ પ્રશ્ને મને વિચારમાં નાંખ્યો. લીલાવતી વર્ષ એ વર્ષની હતી ત્યારે ભાવનગરમાં જોળામાં લેઈ નિદ્રામાં નાંખવા તે કાળે રચાતી

“સ્નેહમુદ્રા હું ગાતો હતો તેમાં હીન્દુ પુત્રીએ વિદ્વાન્ પિતાને પ્રશ્ન પુછ્યા છે તે કંઈક આવા જ હતા. તેનો “પ્રતિધ્વનિ આ શું લીલાવતીએ આજ ક્યો? આના લગ્નથી એનું ભાગ્ય કેવું બંધાશે? “આ દેશમાં આ વર્ણમાં તો એ ભાગ્ય બાંધવાનો ધર્મ મને પ્રાપ્ત થાય છે અને જેવું નીવડે તેવું એ ભાગ્ય સ્વીકારવાનો ધર્મ લીલાવતીનો થશે! અન્ય દેશમાં એને આ પ્રશ્ન પુછવાનો પ્રસંગ ન આવત.” આ વિચારો પુરા થતા પહેલાં તો લીલાવતીએ વળી ફરી પ્રશ્ન પુછ્યો ને કંઈક શરમાતી શરમાતી ઉભી રહી. “આ બાળકને શો ઉત્તર આપું?” મને ચિન્તા વધી ને એને આતુરતા વધી. અંતે ઉત્તર દેવો પડ્યો ને, એને પાસે લેઈ વાંસે હાથ ફેરવી, દીધો.

“જાહેન, આપણે ત્યાં તું જન્મી અને આપણે આપણા લોકના વ્યવહારમાં છીએ માટે ત્યારે પરણ્યાવિના ન ચાલે. માઆપ જન્મારો ન પહેાએ માટે દીકરીયોને માઆપ ન હોય ત્યારે કોઈ છત્ર ભેઈએ.” તે બોલી નહીં ને સંતુષ્ટ દેખાઈ ચાલતી થઈ. મહારા હૃદયમાં ઉદ્ગાર થયો. “જાહેન, આપણા લોકમાં હું છું અને મને સંસાર ફળ્યો છે તે જેવી ઈશ્વરની કૃપા થઈ છે તેવી જ કૃપા ત્યારા ઉપર તેની થાવ!” એ આશીર્વાદ એક મનુષ્યના હૃદયનો હતો. એવા આશીર્વાદ કેટલાં હૃદય દેતાં હશે? પુત્રીઓ જેને છે તે સર્વનાં હૃદય આનો ઉત્તર દે એ જ વધારે ઉચિત ગણીયે. પણ સંસારમાં સુખદુઃખની ઠેંચણ કેવા પ્રકારે થાય છે અને કેવા નિયમોથી નિયમિત થાય છે એ વાત શાસ્ત્રો અનેકધા સમજાવે છે તે નિયમોમાં તો આવા આશીર્વાદનું ફલિત પણ આ ઠેંચણને જ અનુસરે છે.

લીલાવતી! મહારા હૃદયના અંતર્ભાગમાં ઉઠેલો આશીર્વાદ ત્યારા હૃદયમાં કેવી રીતે ફળ્યો એ દર્શનનો પ્રભાવ હું આજ બેઠું છું. ત્યારા આ પ્રશ્ન પુછવા પહેલાં, ત્યારા જન્મ પહેલાં, મહારી કલ્પનામાં જન્મેલા એક પિતાને એ જ કલ્પનામાં જન્મેલી તેની પુત્રીએ પિતાનો સન્નિવૃત્તિ પ્રશ્ન પુછ્યો હતો, અને પિતાએ યોજેલા વિવાહને વિષયે મહારી કલ્પનાએ એ પુત્રી પાસે એવું વર્ણન કરાવ્યું હતું કે:—

“પણિવ્રત પિતાતણી આત્મજ્ઞ કંઈ ભણી હું તાતપ્રતાપથી,  
 “મન વિકસીયું, ઉર ચ્હોટીયું, સદ્ગુણ વીશે બહુ ભાવથી,  
 “હું ન્હાનપણથી આશ આથી ઘણી ધરી મન ચાલતી,  
 “પણ હાય! હીન્દુતણે લગાટ લખ્યા ન લેખો જાણતી.

આ મહારી કલ્પનાની સુખવાસનાવાળી પુત્રીએ આવો અસં-<sup>રન</sup>  
તુષ્ટ ઉદ્ધાર કર્યો સારે તહારા પિતાએ કરેલા તહારા ઉદ્ધાહને માટે<sup>ડા</sup>  
તહારા જીવનના મર્મમાત્રે, તહારા જીવનમાંની ગુપ્ત તથા પ્રકટ મનોમયી  
વાણીમયી અને કૃતિમયી ભાવનામાત્રે પરમસંતોષના જ ઉદ્ધાર કર્યો છે,  
અને સુખવાસનાને સ્થાને ધર્મમયી, તપોમયી, પાતિવ્રત સ્નેહમયી  
ભાવનાવિના અન્ય વાસનાનો અંકુર આ તહારા જીવનમાંની વાસનામાં  
કદી સ્પુર્યો નથી એ મહેં અનેકધા પ્રત્યક્ષ કર્યું છે. એ જ મહારા  
હૃદયના ગુપ્ત આશીર્વાદનું ફલિત તહારા હૃદયના ગુપ્ત મર્મભાગમાં અને  
પ્રકટ કર્યોમાં પરિણામ પામ્યું. પણ આ તહારી સ્તુતિ હોય તો, આ-  
પણા ઐહિક સંબંધને વિચારતાં, પિતા પુત્રીના ગુણ જ જીવે એવો પક્ષ-  
પાત તહારાપ્રતિ મહારે નથી એવું હું કહી શકતો નથી. માટે એ તો  
ચલ્લુ તલ્લુ. આ લેખ હું કાંઈ તહારા સ્તુતિગાનને માટે લખતો નથી,  
પણ તહારા જીવનનાં મર્મભાગના અને ઉદ્ધારોના પ્રકટીકરણમાં સંસારને  
માટે કંઈક ઓધ રહેલો છે એવી ભાવનાથી આ લેખને હું પ્રયોજું છું.  
બાકી એ લેખની વાસ્તવિક કર્ત્રી તો તું જ છે. વળી તહારા અવસાન  
પછી જગતમાં તહારા જેવી અનેક પુત્રીઓ અનેક માતાપિતાને પેટ  
અવતરી જીવતી હશે અને જીવશે તે સર્વનાં હૃદયસત્ત્વમાં તહારું જ  
સત્ત્વ હું જોઉં છું, અને તે સર્વને લીલાવતીઓ જ ગણું છું. તો પ્રિય  
બાંચનાર ! આ લેખમાં હું 'લીલાવતી' શબ્દથી અનેક સંબોધન યોજું  
ત્યાં તે આ સર્વ લીલાવતીઓને ઉદ્દેશી કહેલાં સમજજે અથવા આ  
લેખની વાસ્તવિક કર્ત્રી લીલાવતીને આ સર્વ લીલાવતીઓના ધર્મપિતા-  
રૂપે સંબોધું છું એમ સમજજે.

૩. કન્યાદાનથી અને કન્યાગ્રહણથી ઉત્પન્ન થતો મહાસંતોષ  
વિવાહવિધાનની સમાપ્તિદાને સાંભળવાનો વ્યવહાર છે; જે સંભળાય  
તે પ્રતીત થાય એવો હેતુ છે. છતાં તે જ પ્રસંગને  
પરિપાકકાળે શ્વશુરગૃહભણી કન્યાને વળાવતાં તેનાં  
માતાપિતાનાં હૃદયોમાં અને નેત્રોમાં જે વિકાર થાય  
છે તે કન્યાનું ભાગ્ય કેવું રચાવાનું હશે તેના વિચા-  
રોના પ્રથમ પ્રકટ થવાનું ફળ છે. તેમના હૃદયના  
આ વિકારનો આ આરંભ થાય છે અને અનેક વર્ષના

૩. “તમે જ સ્ને-  
હમુદ્રામાં ખુલ્લી  
કવિતામાં કહ્યું છે કે  
ખાતાં ઉડતાં શી-  
ખીને તને જનકનો  
સાથ.”

અનુભવને અને અવલોકનને અંતે, કન્યાનું પાણિપીડન કરનાર અને તેનું કુટુમ્બ આ કન્યાને કેવી રીતે સ્વજન કરી જાળવી લે છે એ અનુભવમાં આવે છે સાંસુધી, આ ઉક્ત વિકારજન્ય ઉત્કંઠાનો અને ચિંતાનો અંત આવતો નથી. લીલાવતીએ તે સંબંધે પ્રશ્ન પુછી એ ચિંતાનો અનુભવ ઉક્ત પ્રકારે લગ્ન પહેલાં કરાવ્યો હતો, લગ્ન સમાપ્તિએ એ અનુભવ બીજીવાર કરાવ્યો, અને ચિંતાની શાન્તિ કરવાનો પ્રયત્ન પણ શ્વશુરગૃહમાં જઈને તેણે પોતે જ આરંભ્યો અને તેના અવસાનકાળ સુધી એ પ્રયત્નને બંધ ન કર્યો.

જે ચિંતાનો આરંભ લીલાવતીના પ્રથમ પ્રશ્ને કર્યો હતો તે ચિંતાને શાન્ત કરવાનો પ્રથમ પ્રસંગ તેણે તેના શ્વશુરગૃહમાં પગ મુકીને તરત જ શોધ્યો. ઉદ્યોગપ્રસંગે સન ૧૮૯૫ ના મધ્યભાગમાં હું પૈરબંદર હતો અને લીલાવતી તેના શ્વશુરગૃહમાં પેટલાદ ગામમાં હતી, તેના વિષયની કાંઈ કિંવદન્તીથી ચિંતા ઉત્પન્ન થતાં તેનાં આશૈયાદિક જાણવા તેને મ્હું પૈરબંદરથી પત્ર લખ્યો તેનો ઉત્તર તેણે લખ્યો કે:-

“ મને નડીયાદમાં એક દિવસ અને પેટલાદમાં એક દિવસ તાવ આવ્યો હતો, પણ હવે ઠીક છે. તમે જ સ્નેહસુદ્રામાં પહેલી કવિતામાં કહ્યું છે કે,

“ તજ કોષ દ્વિજ<sup>૧</sup> અવનિમાં ધરે નવો અવતાર,

“ ખાતાં ઉડતાં શીખીને તજે જનકનો સાથ.

“ તે જ પ્રમાણે શકુન્તલાના ચોથા અંકનો છેલ્લો શ્લોક ખબર છે.

“ સુ. મ્હોટાભાઈને મ્હારા દંડવત્ કહેશે. તમને પણ ઘણું ખર્ચે વા

“ આવે છે તે કેમ છે તે લખશે. શીકર ચિંતા કરશે નહી. ઇશ્વર સૌ

“ સાફ જ કરશે. ”

ચૌદ વર્ષની વયે તેણે આ વિષયમાં આ પ્રથમ ઉદ્ગાર કર્યો, શાસ્ત્રીજી જીવરામના હાથમાં તેનું વિદ્યાદાન સોંપતાં આ લેખકે એવો ઉદ્દેશ દર્શાવ્યો હતો કે “ શાસ્ત્રીજી, લીલાવતી પરદેશ જવાને નિર્મેલી છે સાં મ્હારાથી કે એની માતાથી એનાં સુખદુઃખપ્રસંગે સદ્વિચાર આપવા નહી જવાય અને સંસારીયો તો તે શી રીતે આપવાના

૧. દ્વિજ એટલે પક્ષી, કોષમાંથી એટલે છડામાંથી નીકળી બીજો અવતાર ધરે છે. ૨. આ અને બીજા પત્રમાં લેખનપદ્ધતિ ( જોડણી ) ગ્રન્થ-લેખકની પોતાની છે.

“ હતા ? તમે આને વિદ્યા આપો તે એવી આપો કે તે એની બુદ્ધિના  
 “ સન્મિત્રનું કામ એ જ્યાં જાય ત્યાં કરે અને દીલાવતી પોતાની  
 “ બુદ્ધિવડે સનાથ રહે. ” શાસ્ત્રીજીએ આ સૂચના પાળવાની કૃપા કરી  
 અને તે કૃપાને દીલાવતીએ સફળ કરી ઉપરના પત્રમાં શાકુન્તલાના  
 ચતુર્થ અંકના છેલ્લા શ્લોક ઉપર આ લેખકનું ધ્યાન ખેંચ્યું. તે શ્લોક-  
 માં શાકુન્તલાના ધર્મપિતા તેને શ્વશુરગૃહે વળાવી કહેછે કે,

अर्थो हि कन्या परकीय एव तमच्च निक्षिप्य करे गृहीतुः ।  
 जातः प्रकामं विशदो ममायं प्रत्यर्पितन्यास इवान्तरात्मा ॥

( અર્થ:—કન્યા તો પારકું જ દ્રવ્ય છે. તેના ગ્રહણ કરનારના  
 હાથમાં આજ તેને આપી દેઇને, ન્યાસ ( ધરાણીયા દ્રવ્ય )  
 તેના સ્વામીના હાથમાં પાછો આપી દેઈ તેને સાચવવાની ચિન્તાથી મુક્ત  
 થયેલા પુરુષનું ચિત્ત જેવું ચિન્તામુક્ત-વિશદ-થાય તેવો આજ  
 મહારો આ અંતરાત્મા અત્યંત વિશદ થયો. )

વડીલ પાસે સ્વામીનું નામ ન દેવાના આપણા લોકાચારને અનુસરી “ગ્રહ-  
 ણુ કરનાર” શબ્દ પોતે ઉચ્ચારવાનું વર્ણ્ય કરી માત્ર આ શ્લોકની સંખ્યા  
 દર્શાવી દીલાવતીએ તેના પિતાનું સ્નેહવૈકલ્ય શમાવવા કણ્વ સુનિનું  
 આ દૃષ્ટાંત આપ્યું, “તમે તમારો ધર્મ કરી ચુક્યા અને હવે મહારી  
 ચિન્તા કરોછો તે અયોગ્ય છે” એવો બોધ આપ્યો, એ ગીતા ભણી  
 હતી તેમાંના “કર્મણ્યેવાધિકારસ્તે મા ફલેષુ કદાચન” આ વાક્યનો  
 સંસ્કાર જગાડ્યો. ઐહિક સંબંધમાત્ર ક્ષણિક છે તે ત્રુટતાં મોહ કે  
 શોક ઘટતો નથી એ સુઝાડ્યું, અને પિતાપુત્રીનો સંબંધ તો ઈશ્વરની  
 રચનાના ક્રમથી જ આવો છે તેનું ભાન મહારી રચેલી કવિતાના અ-  
 ક્ષરો સ્પષ્ટ લખીને જ મહારો કરેલો ઉદ્ધાર મને પોતાને સંભળાવ્યો.  
 મહાકવિ કાલિદાસના આ શ્લોકમાં જેટલા સંસ્કાર અને ધ્વનિ છે તે  
 જાગૃત કરવાને પ્રસંગે તે સર્વ પોતે યથાર્થ સમજી છે અને મને બોધ  
 કરવાની અધિકારિણી થઈ છે એવું ભાન આણી, એ અધિકારનું ધારણ  
 કરી, દીલાવતી, તું મહારી ઉપદેશક થઈ. એ તહારો અધિકાર હું નહી  
 સ્વીકારું તો કાણુ સ્વીકારશે ? એ સ્વીકારને માટે જ તહારો પત્ર જા-  
 ણવી રાખ્યો હતો તે આજ આમ પ્રકટ કરું છું—અથવા હું નહી પણ  
 મહારા હૃદયમાં ચિરંજીવ રહેલી તું જ એ પત્રને અને તેમાંના બોધને  
 અન્ય પિતાઓના ઉદ્બોધને માટે પ્રકટ કરે છે.

તહારી પોતાની વાતમાં તાવનું કારણ ન લખતાં ખીજું લખે છે કે “ શ્રીકર ચિન્તા કરશે નહીં, ઇશ્વર સહિ સાઈ જ કરશે,” અને મને વા આવતો હતો તેના સમાચાર તું પુછાવે છે. તહારી ચિન્તા મ્હારે કરવી નહીં અને મ્હારી ત્હારે કરવી ! લીલાવતી ! આ સ્નેહ, આ ધર્મ, અને આ યોધ તું જીવી ત્યાંસુધી ત્હારા હૃદયમાંથી ઉદ્ભવ્યો અને તહારી ક્રિયામાં અનુભવ્યો. સંસારને માટે એવું વાક્ય છે કે કુપુત્રો જાયેત ક્વચિદપિ કુમાતા ન ભવતિ. આપણા સંસારમાં એવું બન્યું કે તને યોધ આપવામાં ત્હારાં માતાપિતાના હૃદય કંઠણ થયાં અને ત્હાં હૃદય તેના ગ્રહણમાં, ત્હારા સ્નેહમાં, અને તેમના પ્રતિની તહારી દયામાં અત્યંત કોમળ રહ્યું.

૪. એવો કઠિન ઉપદેશ તે અમે તને શો કર્યો ? અમે તને અ-  
નેક પત્ર લખ્યા હશે, ત્હેં અમને લખ્યા હશે, પણ  
૪ માતાનો ઉ-  
પદેશ પુત્રીએ  
સ્વીકાર્યો.  
તેક પત્ર લખ્યા હશે, ત્હેં અમને લખ્યા હશે, પણ કાંઈ સહિ પત્ર સાચવી રાખ્યા નથી. ત્હારો પ્રથમ પત્ર ઉપર લખેલો, અને છેલો પત્ર આપણા છેલ્લા યોગ પહેલાંનો, કાંઈ દૈવેચ્છાથી મ્હારી પાસેથી નીકળ્યો. ત્હારા અવસાન પછી તહારી પેટીમાંથી શું નીકળ્યું ? જે જે પત્રોમાં વ્યવહારની વાત હતી તે તેમાં નથી પણ તને ઉપદેશ હતા તે સર્વ પત્ર ત્હેં જાળવી રાખ્યા છે. તો તને શું પ્રિય હતું તે પ્રકટ કરવાને તેમાંના એ નમુના ઉતારે છું. એ નમુના ત્હારા નિર્ધન જીવનનું પરમ ધન ત્હેં જાળવી રાખ્યું હતું.

તહારી માતા ત્હારા શ્વશુરગૃહારંભે તને લખે છે કે, “ જેમ પી-  
“ યરમાં માઆપ તેમ સાસુસસરા પણ માઆપ ફહેવાય તે જેવાં ભાઈ  
“ ભોજાઈ તેમ જેઠ જેઠાણી; એવી રીતે બધાં ઉપર બહાલ રાખી પો-  
“ તાનાં ગણી વર્તવું. બ્યાં સુધી ભેદદષ્ટિ રાખી ત્યાં સુધી મનને સુખ  
“ ન થાય. માટે તે સર્વને પોતા જેવાં ગણવાં અને ઇશ્વરતુલ્ય ગણી  
“ કોઈને દુભાવાં દેવાં નહીં એ ત્હારી ફરજ છે. તું પુછતી હતી કે  
“ સુશીલ કોને ફહેવાય તે સાસરીયામાં બધાંની જોડે મન ખુશીમાં  
“ રાખી મળી જવું તથા સાસરીયામાં મ્હોટાં માણસથી નહાનાં છોકરાં  
“ પર્યંત સહિની સાથે નમ્રતાથી વર્તવું ને એની, ઇશ્વરતુલ્ય ગણી, સેવા  
“ કરવી. બધાંની આજ્ઞા પાળવી. ધરનું બધું કામકાજ હોય તે પોતે  
“ કરવું. મ્હોટાંની મરજી જાળવવી. સાસુજીની દયા જાળવી, માતાની  
“ બરોબર ગણીને. તો ઇશ્વર આપણા ઉપર રાજી રહે. એ બધું તું



“ક્યારે શીખીશ ને બધાંને સંતોષ આપીશ તેની હું રાહ જોઉં. x  
 “x x આપણામાં કહેવત છે કે ઉઘમે દરિદ્ર નાસ્તિ તેમ નવરાં  
 “ના બેસી રહેવું ને કંઈ કંઈ કામનો ઉઘમ કરવો. ત્હારાં સાસુ-  
 “જીની સેવા કરજે ને એવું પેટ મ્હોટું રાખીયે કે કશી વાત કે મન-  
 “નો મર્મ કોઈને કહીયે નહી. જગત તો એવું છે કે ખોટી વાત બ-  
 “નાવટની આપણને કહે ને આપણી પાસે વાત લે ને છાશમાં પાણી  
 “ઉમેરીને ત્યાં પોણું દેખે ત્યાં સહિ પગ ધાલે. માટે એવાંને ધ્યાન  
 “ન દેવું ને કહેવું કે હું તો કાંઈ જાણતી નથી. ન બોલ્યામાં નવ  
 “શુણુ ને બોલ્યામાં બાર અવગુણ છે માટે કોઈ પુછે તો ન જાણુ-  
 “વામાં સુખ છે. કહેવત છે કે ધર ભાંગવા સર્વ આવે પણ બંધાવા  
 “કોઈ ન આવે. માટે જેને સાસરામાં સંખી રહેવું હોય તેણે મારો  
 “સ્તો પકડવો કે ગમે તેમ કહે પણ સાંભળ્યાં કરવું ને હેત વધે  
 “તેમ પ્રયત્ન કરવો ને સહિને રાજી રાખવાં ને રહેવું. જીહું પણ કહી  
 “બોલવું નહી ને કોઈને કાંઈ વાત પણ કરવી નહી. ”

બીજાં પત્રમાં તેણે તને લખ્યું કે “ધરની વાત કોઈને મ્હોંડે કરવી  
 “નહી ને પેટ મ્હોટું રાખવું ને વાત પેટમાં રાખવી. આજ કોઈનો વિ-  
 “શ્વાસ નથી ને ત્હારાં સાસુજીની સેવા કરીશ તો સુખી થઈશ. કારણ  
 “માઆપ શાસ્ત્રમાં ચાર કલાં છે તેમાં પણ સાસુસસરા આવે છે.  
 “એમણે જે હીમતભાધને<sup>૧</sup> મ્હોટા કર્યાં તથા બે અક્ષર લખાવ્યા  
 “તેનો બદલો ત્હારે તેમની આજ્ઞા પાળીને વાળવાનો છે. તેને કટલે  
 “દુઃખે ઉછેર્યાં તે સુખને સારુ અને તને માગી તે પણ તેમને વી-  
 “સામો આપવો એ ત્હારી ફરજ છે તેમાં ચુક ન પડવી જોઈએ. કોઈની  
 “જોડે સૈયરપણું ન કરવાં. જેવી માની જોડે પ્રીતિ બાંધી તેવી સાસુ  
 “જોડે બાંધવી. તું આ બધું લખ્યાપ્રમાણે વર્તીશ ત્હારે મ્હારા મનને  
 “સંતોષ મળશે.

લીલાવતી ! આ શીખામણ ત્હં એવી માની અને આ સંતોષ ત્હં  
 એવો વાળ્યો કે તે જ વાતનું સ્મરણ એ શીખામણ આપનારીને અને  
 સંતોષ પામનારીને આજ અત્યંત શોકમાં નાંખે છે અને એ શોકશમનને  
 માટે તેને હું આજ આપું છું તે ઉપદેશ કેવળ નિષ્ફળ થાય છે. કહેનારે  
 કહ્યું છે કે,

न रम्यं नारम्यं प्रकृतिगुणतो वस्तु किमपि

प्रियत्वं वस्तूनां भवति खलु तद्ग्राहकवशात् ॥

(કોઈ પણ વસ્તુ પોતાની પ્રકૃતિથી રમ્ય કે અરમ્ય નથી, પણ તે પ્રિય કે અપ્રિય લાગે છે તે તેના ગ્રાહકના ગુણને લીધે.) એક રીતે આ સત્ય કહ્યું છે, પણ અન્ય રીતે તેમાં અવ્યાપ્તિદોષ આવે છે. તહારા જેવા ગુણ ગુણુજને પ્રિય લાગે અને ગુણુહીનને અપ્રિય લાગે અથવા અદૃષ્ટ રહે તો તેટલું સુગમ છે. જે ગ્રાહકને એક કાળે પ્રત્યક્ષરૂપે તું પ્રિય હતી તે પરોક્ષરૂપે થઈ ને તે જ ગ્રાહકને દુઃખનું તું કારણ થાય છે તો ઉપલા વાક્યનું મર્મ આ પ્રસંગમાં, અવ્યાપ્ત થતું નથી? જે તહારા સમાગમમાં પ્રિયતા હોય અને વિયોગમાં અપ્રિયતા હોય તો તું પરદેશ જતાં વિયોગ રહેતો તે છતાં એ વિયોગ અપ્રિય ન થતો અને આ હાલનો વિયોગ કેમ અપ્રિય થાય છે? સર્વથા તને ઉપદેશ દેનારીને દુઃખ થવાનું સુખ્ય કારણ એ જ છે કે તું એ ઉપદેશ પાળ્યો છતાં તેથી તને સુખ પામવી જોવી જોઈ એ તે પામતા પહેલાં તું ચાલી ગઈ!

તું ચાલી ગઈપણ ઉપર કહેલું શાસ્ત્રવચન સર્વથા સત્ય છે અને તેમાં અવ્યાપ્ત-દોષ નથી આવતો એવું સિદ્ધ કરતી ગઈ. તહારી માતાનો ઉપદેશ પાળતાં તું ફળની વાસના રાખી ન હોય. તને એ પાળતાં પડેલા કષ્ટથી તું અસંતુષ્ટ થઈ ન હોય તો એ ઉપદેશમાં રહેલા સત્યની પાળનારી તું થતાં તું જાતે ફળની ઉદ્ધાસીન રહી સ્વસ્થ રહી અને એ ઉપદેશ પળાવનારી તહારી માતા એ ફળકામનાથી આજ અનીશ અને દીન બની શોક કરે છે એમ સમજવું જોઈએ. તું જે ઉપદેશનું પાલન કર્યું એ પાલનનાં ગ્રાહક તું અને તહારી માતા ભિન્ન હતાં અને તમારી ભિન્ન પ્રકૃતિઓને બળે ભિન્ન અવસ્થાઓ ભોગવી શું તું આમાં ફળકામના રાખતી ન હતી? શું તે અસંતુષ્ટ નથી થઈ? તહાં સર્વ જીવન તપોમય અને અધ્યાત્મ હતું તેના મર્મસ્થાનમાં હું દષ્ટિ કરું છું ત્યારે તહારી નિષ્કામતા, સ્વસ્થતા, અને સંતુષ્ટતા ઉપરાંત બીજું કંઈ પણ દૃષ્ટિગોચર થતું નથી. તું શોકને તરી ઉતરી હતી!

આખું પર્વત ઉપર તને તહારા જેવી એક દુઃખી જહેનનો અનુભવ થયો; પાલણુપુરમાં બીજી એવી જહેનનો થયો. તહારા વાતોન્માદ હી-સ્ટીરીયાને પ્રસંગે તું તેમને જ સંબોધી તહારો દૃઢ બોધ જણાવતી હતી અને લવતી હતી કે—“જહેન, તમે આવો. બીજાં—જહેન, તમે પણ

“આવો ! આપણે ત્રણ જણીએ. દુઃખી છીએ. પણ હું તમને રસ્તો બતાવું  
 “હું કે આપણે દુઃખને ગાંઠીએ શું કરવાને જે ? દુઃખને કહીએ કે તમારે  
 “જેટલું આવવું હોય તેટલું આવો, પણ અમે તો સુખી જ રહીશું. મહારુ  
 “કહ્યું માનો તો મહારી બહેનપણીયો થઈ દુઃખને ગાંઠશે જ નહી !”

લીલાવતી ! શોકને તરી જતાં તને આવડયું. ત્હારી આ બે બહેનો  
 જેવી અનેક બહેનો આ સંસારમાં—આ ભવસાગરમાં—દુઃખના અસંખ્ય  
 તરંગોને ધક્કે ચઢે છે અને મનુષ્ય કે ઇશ્વર તેમને તારવાને આવતો  
 હોય એવું જણાતું નથી તેમ તને પણ થયું. પણ એ અનાથતામાંથી  
 મનુષ્યને ઉગારનાર એક જ વસ્તુ છે અને તે તેમના પોતાના સંસ્કાર છે,  
 તેમનો ઇશ્વર ઉપરનો વિશ્વાસ છે, જે ઇશ્વરને નથી દેખતા તે અનાથ  
 થઈ રહે છે અને ઇશ્વરને દેખે છે તે તેટલા દર્શનની સાથે જ સુખના  
 તેમ દુઃખના ભોગથી મુક્ત થાય છે. એ સંસ્કાર, એ વિશ્વાસ, એ દર્શન  
 એ ત્રણ વાનાં મળી જે એક વસ્તુ થાય, જે આત્મજ્ઞાન થાય, તે તને  
 થયું અને તેની સાથે તરતિ શોકમાત્મવિદ્ એ વચન ત્હેં સિદ્ધ કર્યું. શું હું  
 આ અતિશયોક્તિથી કહું છું ? શું ત્હારા ઉપરનો પક્ષપાત મહારી દૃષ્ટિમાં  
 આવું સ્વપ્ન ભરે છે ? અથવા શું એ સત્ય જ છે ?

પ. મહારા કરેલા ઉપદેશના પત્ર ત્હેં જાળવી રાખ્યા તે ત્હારી

પિતાનો ઉપદેશ પુત્રીએ પેટીમાં ત્હારા પ્રિયતમ સાવિત્રીચરિત નાટક સાથે  
 પોતાના જીવન-ત્હેં રાખેલા મળ્યા. તેમાંના એક પત્રમાં લેખ છે કે—  
 માં વણી દીધો.

“તને વિદ્યાભ્યાસ કરાવ્યો તથા ધરકામ શીખવ્યું તે પ્રસંગે  
 “ત્હારી મા, હું, તથા શાસ્ત્રી મહારાજ તે સહિએ ત્હારા જીવને કલેશ  
 “કરાવેલો તે ત્હારા કલ્યાણને માટે હતો. તેમ જ હાલ તને કોઈ  
 “જાતની હરકત પડે કે જીવને દુઃખ થાય ત્યારે એમ જાણવું કે એ  
 “રસ્તે આપણે સહિનો પિતા ઇશ્વર ત્હારા ભવિષ્યના કલ્યાણને  
 “વાસ્તે તને કસે છે અને રાત પછી દિવસ આવે છે તેમ આખરે  
 “તને સુખ આપશે. ઇશ્વરના ઉપર વિશ્વાસ રાખ્યો ક્યારે કહેવાય કે  
 “તેનાં આપેલાં કષ્ટ વખતે ધૈર્ય રાખીએ તો. એમ જ જાણવું કે ઇ-  
 “શ્વરને આપણે પ્રસન્ન કરીશું તો ઇશ્વર ત્હારું અને સહિ આપણનું  
 “કલ્યાણ જ કરશે. મોડું બહેલું ત્હારું કલ્યાણ થશે એવું ઇશ્વર કરશે  
 “એટલો વિશ્વાસ રાખી આનંદમાં રહેજે.

“તું અમારાથી છુટી પડે ત્યારે તને કામમાં લાગે એવી સુ-  
 “શિક્ષિત બુદ્ધિ તને આપી છે. તે બુદ્ધિ અને વિદ્યા તને પરદેશમાં

“ પણ સુખ આપશે. તહારા મનને કાંઈ ગુચવારો પડે કે કાંઈ ગભ-  
 “ રામણુ થાય ત્યારે તહારી માની જોડે વાતો કરે તેમ તહારી મેજે  
 “ તહારી બુદ્ધિ ચલાવજે તે તહારા ગુચવારા છોડવશે અને તને સવળો  
 “ રસ્તો દેખાડશે. ગમે તે થાય તહોયે રજ ગભરાવું નહીં ને મનને  
 “ આનંદમાં રાખી આપણા કુળનો ને જ્ઞાનનો ને ઈશ્વરનો વિચાર કરી  
 “ ધીરજ રાખવી. આશપાસ કોઈ માણસમાં અસત્ય કે અપવિત્રતા જો-  
 “ વામાં આવે ત્યારે તેને બીચારાને ઈશ્વરે સાંઝે જ્ઞાન આપેલું નથી તે  
 “ આખું હોતે તો આવા અવળા માર્ગે ઉપર જાત નહીં એમ ગણી તેની  
 “ દયા આણવી. તને એવે રસ્તેથી બચાવવા જોઈલું જ્ઞાન તને ઈશ્વરે  
 “ આપ્યું મારે ઈશ્વરનો ઉપકાર માનવો.

“ ગુણસુન્દરીની આશપાસ કેવાં કેવાં માણસ હતાં અને તે  
 “ સહને ગુણસુન્દરીયે પોતાની જ નીતિથી અને કળાથી કેવાં પો-  
 “ તાનાં કરી લીધાં અને કેવાં વશ કર્યાં તે સરત રાખી તે પ્રમાણે  
 “ કરજે, અને સામું માણસ ગમે તેવું હશે પણ આપણે સારાં અને  
 “ પવિત્ર હૃદયિયું તો અંતે ધર્મનો જય છે મારે ઈશ્વર સહિ સારાં વાનાં  
 “ જ કરશે એમ જાણવું.

“ તહારાં સાસુજીની સેવા તું સારી રીતે કરેછે એવી લોકમાં  
 “ તહારી કીર્તિ થતી સાંભળી છે તેથી સહિ રાજી છીએ ને એ પ્ર-  
 “ માણે તું સેવા કરતી હઈશ તો તહારાં સાસુજી તને આશીર્વાદ દેશે  
 “ ને તહાં અંતે કલ્યાણ થશે.

“ તહારી સાથે કોઈ કઠોર વાક્ય બોલે તો મનને દુઃખ કરીશ  
 “ નહીં પણ સામું એવું મધુર અને કોમળ વચન બોલજે કે તે મા-  
 “ ણસ આખરે આજ નહીં તો આગળ કોઈ દિવસ પરતાશે અને  
 “ આખરે તહાં સાંઝે બોલશે. કોઈનો દોષ દેજે તો ક્ષમા રાખજે ને  
 “ તે દોષ કોઈની પાસે ઉઘાડા ન પાડતાં મનમાં સમજી મનમાં જ  
 “ રાખજે અને એવા દોષમાં જાતે તું ન પડે એટલી સાવચેતી રાખજે.

“ તહારાં સાસુજીના મનમાં તહારો દોષ વસે તો તેમની પાસે  
 “ નમ્રતાથી ખુલાસો કરજે અને ફરી એવો દોષ તેમને લાગે નહીં  
 “ એવી ચાલ ચાલજે એટલે તેમને અને તને બેને બહુ બહુ સુખ થશે.

“ તહારા નહાના પુવાએ<sup>૧</sup> તહારે સારુ કાદમ્બરી મોકલી છે તે  
 “ તને પહોચાડાવીશું.

“તને હાલ વાંચવાનો વખત મળતો ન હોય તો તે બાબત  
 “હંમેશા જીવ નથી. સામુજીની સેવા એ પણ અભ્યાસ છે. પુસ્તક  
 “વાંચવાથી જે લાભ તને થવાનો તે લાભ તને હું મહારા પત્રોમાં  
 “આપીશ એટલે એ જ તને અભ્યાસ થશે.”

બીજો પત્ર: “વધારે લખવાનું એ કે તને વાંચવાનો વખત ન  
 “મળતો હોય તહોયે બ્યારે પા ઘડી નવરાશ મળે ત્યારે તને જે જે  
 “પુસ્તકો વંચાવ્યાં છે તેમાંથી શીખામણની કે નીતિની કે જ્ઞાનની  
 “વાતો વાંચી હોય તેનો વિચાર કરવો ને તે સંભારવાનું રાખવું.  
 “તહારી બાને જ્ઞાનમોર્ગે ચઢાવી છે તો એના જીવને ફટકું સુખ થયું  
 “છે ને એનો વખત કેવા કેવા ઈશ્વરના વિચારમાં જાય છે તે સંભા-  
 “રવું ને તેવું સુખ તહારે પામવું. ખહેન, તું હવે અમારાથી છુટી પડી  
 “અને પરદેશી થઈ ત્યાં અમારાથી તને શીખામણ કે જ્ઞાન આપવા  
 “નહી અવાય; પણ જેટલી થોડી વિદ્યા તને આપવાની બની તે  
 “વિદ્યાના બળથી તહારા મનને બળવાળું કરવું તે એવી રીતે કે આ  
 “સંસારનાં દુઃખ તને શોક ઉત્પન્ન કરે નહી. ”

લીલાવતી ! આ પત્રોને વિષયે શું કહું ? તેમાં મહું પોતે તને  
 જે જે લાભ આપવા વચન આપ્યું તેમાંનો એક પણ હું તને આપી  
 શક્યો નહી. પત્રદ્વારા તને જ્ઞાન આપવાનો મહારો વિચાર મુંબાઈમાંની  
 મહારી પ્રવૃત્તિએ સિદ્ધ થવા દીધો નહી, અને તહે મહારા આ પત્રો-  
 માંના અક્ષરે અક્ષર તહારા જીવનમાં એવા તો વણી દીધા કે અત્યારે  
 તહારાં હૃદયનું અને સર્વર્તનનું વળુન કરવા બેસું છું ત્યારે એટલું જ  
 સુઝે છે કે બોલવે રહેલી પણ ચાલવે કઠણ એવી મહારા પત્રોમાંની  
 અને તહારી માતાના પત્રોમાંની એક એકે વાત તહે તહારા અંતકાળ  
 સુધી ઉત્સાહથી સત્ય ગણીને પાળી; અને તેમાંની કેઈવાત તહ ન  
 પાળી એ શોધવાને માટે હંમેશા આકાશ ભણી દૃષ્ટિ કરું છું ત્યારે  
 મહારા નેત્ર રહામી તહારી મુખજળિ દેખું છું અને મહારા અને  
 તહારી માતાના આયુષ્યને અંતકાળે એ છળિ જીવતી જોવાની અમારી  
 ઇચ્છાને તું અનુસરી શકી નહી એટલી જ વાતમાં તહે અમારી  
 ઇચ્છાને સફળ કરી નહી એ વિના બીજી કંઈ સુઝતું નથી. એ તહારાં  
 અને અમારાં પ્રારબ્ધનો દોષ, અને આ અમારી ઇચ્છા સફળ થઈ  
 નહી ગણી શોક કરીયે તે અમારા ઉપરના મોહના આવરણનો દોષ—કે

જે આવરણનો સ્વભાવ રાજા હુરિશ્ચન્દ્ર જેવા જ્ઞાનીએ પુત્રમૃત્યુકાળે અનુભવી વર્ણવ્યો છે કે—

वत्स त्वं तु दुनोपि मेऽद्य हृदयं येनाङ्कशायोचितः ।

कूरेणाकृतकृत्य एव विधिना दृष्टोसि दैवाहिना ॥

(અર્થ—“હે વત્સ ! મહારા ખોળાડપ શય્યામાં સુનારો તું તે કૃતકૃત્ય થયા પહેલાં જ તને સર્પ જેવા કૂર દેવે દંશ દીધો તેથી મને ત્હારી સ્થિતિ ખુંચે છે.”)

પુત્રને સિંહાસને અથવા યૌવરાજ્યપદે જોવામાં તેની કૃતકૃત્યતા માનનાર અને પોતાનું લાગ્ય માનનાર સત્યવાદી રાજાને પોતાની અવદશા કરતાં, ચાણુદાસને ઘેર દાસત્વ વેઠવા કરતાં, પુત્રની આ અકૃત-કૃત્યતા વધારે શોકપ્રદ લાગી અને શોકના આવેગથી ચંપાઈ જઈ દેવને તેણે કૂર કહ્યું. લીલાવતી ! એ ન્યાયે તું પણ કૃતકૃત્ય થતા પહેલાં ગઈ નથી ? હું પણ ત્હારી એ અકૃતાકૃત્ય દેખી દેવમાં કૂરતાનો આરોપ મુકું ? અણુકૌશિક નાટકમાંથી ઉપરનું વાક્ય લીધું છે તે નાટક પણ તને પ્રિય હતું તેના સંસ્કારથી સિદ્ધ થયલી તને ગણું તો આ પ્રશ્નોના ઉત્તર તું કેવા આપે ?

૬. ત્હારા વાતોન્માદમાં તું લવતી હતી અને ઇશ્વર સાથે વાતો

કરતી હતી : “ હે ઇશ્વર, ત્હારી ઇચ્છા હોય તેટલું  
 ૬. ઇશ્વરે આ- “ હુઃખ આપજો. હું તને તેની ના કહેતી નથી.  
 પેલાં દુઃખનો તિર- “ દુઃખ આપજો. હું તને તેની ના કહેતી નથી.  
 સ્કાર કરવાનું અ- “ ત્હારા આપેલા દુઃખનો તિરસ્કાર કરી આ આં-  
 શોક લીલાવતીએ “ ખોમાંથી મહે કોઈ દિવસ આંસુ પાડ્યું છે ? હું  
 વર્ણ્ય ગણ્યું છે. “ તે વાતમાં ત્હારો દોષ કહાડતી નથી, કારણ તું  
 “ જે કરતો હઈશ તે કોઈ મ્હોટા સારા વિચારથી જ કરતો હઈશ.  
 “ પણ એક વાતમાં તને પુછવાનું કે જગતને માથે આ મરડી, આ  
 “ દુકાળ વગેરે આપત્તિઓને તું વર્ષાવે છે અને સર્વ પ્રજાને રીબાવી  
 “ રીબાવી મારે છે તેનો નાશ જ ત્હારી દૃષ્ટિમાં યોગ્ય હોય તો આમ  
 “ સઉને રીબાવા કરતાં એકદમ ધરતીકમ્પ આણી પ્રલયકાળ વર્ષાવી  
 “ એક ઢાણમાં સઉનો એકદમ તું નાશ કરે તો નાશના એ માર્ગમાંથી  
 “ આ ખીજો માર્ગ વધારે સારો નથી ? ”

લીલાવતી ! જે નમ્રતાથી ને મધુરતાથી તું જગત અવસ્થામાં મને વાતો પુછતી હતી તેવી જ રીતે મૂર્છાકાળે તું ઇશ્વરને આમ પુછતી

હતી. દૈવમાં એટલે ઈશ્વરમાં ફરતાનો આરોપ મુકવાની અયોગ્યતા ત્હારી શ્રદ્ધાએ સર્વથા માની હતી એટલું આ ત્હારો પ્રશ્ન દર્શાવતો ન હતો ? જગરિત સંસ્કારથી ઉત્પન્ન થતા પ્રલય તે સ્વપ્ન એ વ્યાખ્યા વેદાંત આપે છે તેવી જ પાશ્ચાત્ય શાસ્ત્ર આપે છે તો ત્હારી ઉન્માદ-દશામાં ત્હારામાં પ્રકટ થતા આ સંસ્કાર પણ ત્હારી સ્વસ્થ દશામાં ત્હેં કરેલા વિચાર જેવા નથી ? તું મને જે માર્ગો સ્મિત કરી બતાવતી હતી તેમાંથી તને ન રોચતો માર્ગ હું દર્શાવું તે પણ તું જેવી રીતે શાન્તિથી સ્વીકારતી હતી તે જ ન્યાયે ત્હારા દર્શાવેલા એ માર્ગ-માંથી તને ન રોચતો માર્ગ ઈશ્વર સંસારમાં પ્રયોજે છે તેને ત્હારો પ્રશ્ન દૂષિત કરતો નથી, અને એ પ્રશ્ન પુછતા પહેલાં જેવી શ્રદ્ધાથી ઈશ્વરદત્ત દુઃખને સ્વીકારવાની વૃત્તિ ત્હેં જાણાવી છે તેવી જગતે સ્વીકારવી એ ઉપદેશ ત્હારા પોતાના વર્તનના ત્હેં અંહી કહેલા નિયમમાં હું જોઉં છું. તું જગતને માટે-અન્ય જીવોને માટે-દયા આણી ઈશ્વરને આમ પ્રશ્ન કરી વિશ્વસિ કરે છે ને પોતાને માટે સર્વ દુઃખ સહેવામાં શાંતિને, સ્વસ્થતાને અને શ્રદ્ધાને જ, ધર્મરૂપ ગણે છે, તે ધર્મ જેવો ત્હેં પાળ્યો તેવો અન્ય જીવોએ-મ્હારે-પણ પાળવાનો આ ત્હારો ધ્વનિત ઉપદેશ છે. મધુર રીતે કરેલો ઉપદેશ છે તે સ્મરી હું શોકમુક્ત બનું છું ને એ ઉપદેશ લેવાનું ત્હારી માતાને અને સર્વ પુત્રીદુઃખથી દુઃખી માતાઓને સૂચવું છું. નાટકમાં હુરિશ્ચન્દ્રે જે દીનતા અનુભવી ઈશ્વરને કૂર ગણ્યો તે દીનતા જગતમાં પણ હું અનુભવું નહીં કે ત્હારી માતા અનુભવે નહીં તેને માટે ત્હેં વાક્યોથી ઉપદેશ અને વર્તનથી દૃષ્ટાંત આપવામાં ન્યૂનતા રાખી નથી.

૭. તું શું કૃતકૃત્ય થયા પહેલાં ગઈ નથી ? જો ગઈ હોય

૭. કૃતકૃત્યતા  
અને કૃતકૃત્ય જન-  
ની જિજ્ઞાસા.

તો તને પ્રિય થયેલા ઉક્ત નાટકના નાયક જેવી દીનતા હું પણ કેમ ધારું નહીં ? આનો ત્હારી ભાવનારૂપ ઉત્તર તું મને નિચિકેતાની પેઠે આપે કે “ મ્હારે પ્રેય જોઈતું ન હતું પણ શ્રેય જોઈતું

હતું.” સંસારિણી સ્ત્રીયો વસ્ત્રાલંકારથી રાચે છે, પોતાની અનેક સાંસારિક વાસનાઓની તૃપ્તિના યોગક્ષેમમાં તેમનાં જીવન જાય છે, અને પુરુષજાતિનાં મનુષ્ય તેમનો મનુષ્યાવતાર સફલ કરવાના પ્રસંગ આપતા નથી કે આપી શકતા નથી-કારણ જે અમૃતજળ એ મનુષ્યરૂપ કુવાઓમાં ન હોય તે આવી સ્ત્રીજાતિરૂપ હવાડામાં ક્યાંથી આવે ? સ્ત્રી-ભાવતી, મનુષ્યો જેને પ્રિય ગણે છે એવા ઐહિક પદાર્થોમાં ત્હેં તૃપ્તિ

શોધી નહી, એ પદાર્થો તને આપતાં તું સ્વીકાર્યાં નહી, પણ તહારા કૃત્યાણુરૂપ વિદ્યા તને આપી તે લીધી અને તહારા જીવનમાં ઓતપ્રોત કરી દીધી. આનું કારણ શું ?

કોઈ મનુષ્ય સામાન્યતા રીતે મરવા ઇચ્છતું નથી, પણ જીવવા ઇચ્છે છે, જીવનને સુખમાં ગાળવાનાં સાધન જેને શ્રુતિ પ્રેયોવસ્તુ કહે છે તેનો અભિલાષ રાખી તેને માટે યાવદાયુષ્ય પ્રયત્ન કરે છે, અને એ પ્રયત્નપરંપરામાં એ જીવન સમાપ્ત થાય છે. આવાં મનુષ્યની જીવવાની ઇચ્છા—વાસનાજન્ય જિજીવિષા—સંસારમાં સામાન્ય છે.

આથી ઉલટી રીતે કંઈક વિરલ મનુષ્યો—મનુષ્યદેહધારી માહાત્માઓ—મનુષ્યવતારને સફળ કરવા ઇચ્છે છે. તેઓ જે વસ્તુમાં આ સફળતા દેખે છે તે ઉક્તપ્રકારના પ્રેયોવસ્તુથી ભિન્ન છે અને તેને શ્રુતિ પ્રેયોવસ્તુ કહે છે. પોતાના જીવનને આ પ્રેયોવસ્તુનાં સાધનરૂપ ગણી તેઓ જીવવા ઇચ્છે છે અને જીવવાનો પ્રયત્ન કરે છે. પણ પ્રેયોવસ્તુ ન શોધતાં, સુખના યોગક્ષેમ ન શોધતાં, એમના પ્રયત્ન એમના જીવનને તપોમય કરી નાંખે છે, અને એ તપોમય જીવનની ઇચ્છા અને પ્રયત્નપરતા એ પણ એક જિજીવિષા જ છે. એ જીવનને માટે આરંભેલા આ તપમાં જ એ જીવનની કર્તવ્યતા માત્ર સમાપ્ત થાય છે, એ તપમાં એ જીવનનો ધર્મ સમાપ્ત થાય છે, એ તપ અને એ જીવન જાતે જ પરમ યોગનો એક પ્રકાર છે, અને એ જીવનને પ્રેયની તેમ જીવનની પણ વાસના ન હોવા છતાં શ્રુતિએ જિજીવિષાધર્મના વિશેષણથી વિશિષ્ટ કરી કહેલું છે,

કુર્વન્નેવેહ કર્માણિ જિજીવિષેચ્છતં સમાઃ॥

—“ કર્મ કરતાં કરતાં સો વર્ષ જીવવાની ઇચ્છા રાખવી”—અને તેની સાથે જ આ જીવનને એ કર્મથી અનવલિપ્ત કહેલું છે. આવા નિષ્કામ તપોમય જીવનની ઇચ્છા તે શ્રુતિએ યોધેલી જિજીવિષા છે. દીલાવતી, જે ઇશિવાસ્ય ઉપનિષદ ઉપર તહારી પ્રીતિ હતી તેનો આ યોધ છે, અને એ જિજીવિષામાં તું કૃતકૃત્યતા માની હતી.

૮. પણ જેવી રીતે પ્રેય શોધનારી અને શ્રેય શોધનારી એમ

બે જાતની જિજીવિષા છે તેમ બે જાતની સુમૂર્ણતા

૮. એ જિજીવિ-  
યાની તપોમયતા  
અને તેની સુમૂ-  
ર્ણતા.

પણ છે, એક લૌકિક અને બીજી ધર્મયોધિત. લૌ-  
કિક સુ મૂર્ણતા એટલે મરવાની ઇચ્છા અને મરવાનો  
પ્રયત્ન જેને વ્યવહારમાં આત્મહત્યા કહીએ છીએ.  
જેમ લૌકિક જિજીવિષાવાળો મનુષ્ય પ્રેયને શોધ-



વામાં આયુષ્ય ગાળે છે, તેમ લૌકિક સુમૂર્ણતાવાળો મનુષ્ય અગ્રિય વસ્તુના—દુઃખના—ભારથી ડબ્બાઈતેને દૂર કરવાનો માર્ગ આયુષ્યને તોડી નાંખવામાં શોધે છે. ધર્મબોધિત જિજ્ઞવિષાવાળો લૌકિક જિજ્ઞવિષાથી તેમ લૌકિક સુમૂર્ણતાથી દૂર રહે છે. ધર્મબોધિન સુમૂર્ણતા એક રીતે કાંઈક ધર્મના સાધનરૂપે પ્રાપ્ત થાય છે. ક્ષત્રિયોને રણાંગણમાં જે સુમૂર્ણતા પ્રાપ્ત થાય છે તે ધર્મબોધિત થાય છે. જીવવાને માટે પ્રયત્ન કરતા કરતા, વિજય પામવાનો પ્રયત્ન કરતા કરતા, અને યુદ્ધકાર્યમાં મરવું સાધનરૂપ હોય તેનું ભય ન રાખતાં, આ યોદ્ધાઓ મૃત્યુની દાદો ઉઘાડી મૃત્યુના મુખમાં પ્રવેશ કરે છે. કડોપનિષદમાં પિતાની આજ્ઞા પાળવાને માટે નમિકેતાએ, યમને—મૃત્યુને—શોધી તેની વાટ જોઈ તેનાં દર્શન કરી, તેની પાસે બોધ માગ્યો એ તેની ધર્મબોધિત સુમૂર્ણતા તેને ધર્મથી પ્રાપ્ત થઈ. એ ધર્મબોધિત સુમૂર્ણતા પણ આ દૃષ્ટાંતને લેઈ શ્રુતિબોધિત કહીયે તો ઉચિત છે. એ શ્રુતિબોધિત સુમૂર્ણતા શ્રુતિબોધિત જિજ્ઞવિષાને અંગે પ્રાપ્ત થાય છે, કારણ જે શ્રેય શોધવામાં આ જિજ્ઞવિષા આયુષ્યને લંબાવે છે તે જ શ્રેય મૃત્યુમુખે મેળવવું પ્રાપ્ત થતાં જિજ્ઞવિષાના પ્રકારાન્તરૂપે સુમૂર્ણતા થાય છે.

આવી શ્રુતિબોધિત જિજ્ઞવિષા તેમ સુમૂર્ણતા સાથે લાગી રાખવાનો ધર્મ, લીલાવતી, તું સમજી અને એ ધર્મ પાળવામાં તું કૃત-કૃત્યતા માની. આ ત્હારા અધ્યાત્મ જીવનમાં સર્વદા મળેલું અને જીવનને અંતે ત્હારો લાગ ન કરે એવું ત્હારું શ્રેય મહેં પ્રલક્ષ કરેલું છે તો એવી કૃતકૃત્ય તને જોઈને હું ત્હારો શોક અપ્રાસંગિક ગણું છું. ત્હારા જીવનનું ઉન્નમન, ત્હારી ધર્મપરાયણતા, ત્હારું તપ, અને ત્હારો યોગ, એ સર્વ સ્મરું છું તેની સાથે દેખું છું. ધર્માર્થે દુઃખની ઉપેક્ષા અને તિતિક્ષા એ તપ, એ તપની અલનત સીમા તે સુમૂર્ણતા, ધર્માર્થે મૃત્યુની ઉપેક્ષા એ તપ અને સુમૂર્ણતા; એવી ઉપેક્ષા જ્યાં સાધનરૂપે પ્રાપ્ત થતી નથી તેટલો જીવનસુખનો શોધ તે જિજ્ઞવિષા, જીવન-ધર્મને અંગે આટલા સુખની અપેક્ષા તે જિજ્ઞવિષા, સુખની આવી અપેક્ષા અને દુઃખની આવી ઉપેક્ષા અને એ ઉભયના યોગવાળું જીવન; એવી અપેક્ષા છતાં તેમાં નિષ્કામતા અને આવી ઉપેક્ષામાં સાધનબુદ્ધિ, એ ઉભય ગ્રન્થિઓથી ગુંથાયલું જીવન; જિજ્ઞવિષાના અને સુમૂર્ણતાના આવા વિષમ સમાગમવાળો—વિરોધાભાસવાળો—જીવનપ્રવાહ: આ સર્વ અનેક નામે અને અનેક રૂપે આ દેશના કંઈક આર્યોને અને આર્યાઓને

ચારે આશ્રમોમાં પોતાનાં ધર્મજીવનની યાત્રામાં શ્રેષ્ઠ ભાવનારૂપે પ્રાપ્ત થાય છે, અને જ્ઞાનભાવનાનો અનુભવ કહી બતાવતાં અખો કહે છે તેમ,

“ અકળ કળા ખેલત નર જ્ઞાની, ધ્રુવ તારે પર રહત નીશાની !”

એક કોમળ વયની બાળા પણ મનોબળની સીમાને પહોંચેલી અને આર્ય સંસ્કારોમાં-જળમાં મત્સ્ય પેઠે-જીવેલી લીલાવતી આવી અકળ કળા કેવી રીતે ખેલી અને ખેલતી ખેલતી અદૃશ્ય થઈ ગઈ તે સ્વપ્નનો સાક્ષી આ લેખક થયેલો છે. એ સ્વપ્નનું શુદ્ધ ચિત્ર દર્શાવવું તો અનેક કારણોથી અશક્ય છે, અને એ ચિત્રનાં રહસ્ય વિચારતાં આ લેખક પોતાના વિષયમાં એટલો જ ઉદ્ધાર કરે છે કે,

“ મુંગેકું સુપતો ભયો, સમજ સમજ પસ્તાય !”

તોપણ આ લેખકના કાલ્પનિક લેખનું અભિનન્દન કરનાર વાચકવર્ગને એ જ લેખકના અનુભવચિત્રની પણ કાંઈકે રેખાઓ પ્રિય અને બોધક થશે એ જાણીને જ આ છિન્નભિન્ન લેખનો આદર કરેલો છે.

## પ્રકરણ ૨.

### જીવનપ્રવાહોનું સંગમસ્થાન.

૯. લીલાવતીનો વિવાહ તેના ત્રણ ચાર વર્ષને વયે ગાયકવાડી

ગામ પૈટલાદના એક ગર્ભશ્રીમન્ત પણ મધ્યવયે

૯. પતિગૃહ.

ભાગ્યવશાત્ અવળી અવસ્થામાં આવેલા રા. રા.

જાણીભાઈ ગંગાશંકર શક્કાવાળાના ત્રીજા પુત્ર રા. હીમતભાઈ સાથે કર્યો હતો. ત્યાંસુધી આ લેખકની જ્ઞાતિનો કન્યાવ્યવહાર તેના પોતાના સ્વગ્રામમાં જ બંધાઈ ગયો હતો, અને પરદેશ કન્યા દેવાની અગવડોના વિચારથી તથા પુત્રીઓની ચિન્તા કરનાર વત્સલ માતાપિતાઓના સ્નેહ-વૈકલ્યને લીધે તેમનાં ચિત્ત પરદેશ કન્યા દેતાં કમ્પતાં. આ દેશના વ્યવહારપ્રમાણે વર્તતાં વાગ્દાનરૂપ વિવાહપ્રસંગને પણ થથેચ્છ કાળસુધી લંબાવવાથી કન્યાઓનો સ્વાર્થ સધાવાનો સંભવ ઓછો થાય છે, કારણ કન્યાની સુખાશા તેનાથી મોટા વર જોયાથી જ છે, કન્યાના જન્મ પહેલાં જન્મેલા બાળકોમાંથી આમ વર શોધવાનું રહ્યું અને આ સંખ્યા અન્ય કન્યાઓના ગ્રહણથી ઓછી થાય ત્યાંસુધી વિવાહ લંબાવવાથી કન્યાનો સ્વાર્થ સુધરવાને સ્થાને બગડે છે એવો અનુભવ ઘણી જ્ઞાતિયોનો છે તે તેવો જ આ લેખકની જ્ઞાતિનો છે. પણ એ સ્વાર્થના વિચારે વધારે

વાત એ સુઝાડી કે નડીઆદમાં ખપતા અને યોગ્ય વરને અભાવે દી-  
લાવતીનો વિવાહ પરગામ કરવો અને તે પ્રમાણે તે કર્યો. આ રૂઢિલંગથી  
જેને પોતાનો સ્વાર્થ વિચારતાં અસંતોષ થયો તેમનો તો ઉપાય નહી,  
પણ કાળક્રમે તેમણે તેમ અન્ય જ્ઞાતિજનોએ આ માર્ગનું અનુકરણ  
યોગ્ય ધાર્યું અને તે દિવસથી આજસુધીમાં નડીઆદના વડનગરા નાગર  
બ્રાહ્મણોની અનેક કન્યાઓ પેટલાદ, સુરત તથા કાઠીયાવાડ ગઈ છે  
અને સુરત પેટલાદથી નડીઆદ આવી પણ છે.

પેટલાદમાં રા. મણિભાઈ એક સમયે એક મહાશ્રીમાન ગૃહસ્થ  
હતા અને તેમનાં વૈભવ અને ઔદાર્ય પ્રશસ્ત ગણાતાં હતાં. પરંતુ  
તે પછી આજથી પાંત્રીશ ચાળીશ વર્ષ પહેલાં અને શેરબજારના કાળ  
પછી તેમની પહેડી ભાગી, અને શિરપર ઝણુ અને ધનહીનતા એ  
ઉભયને વશ રહી તેઓ મુંબાઈમાં શેરની દલાલી તથા કંઈક વ્યાપારમાં  
પડ્યા. ત્યાં શેઠ પ્રેમચંદ રાયચંદ જેવાની તેમનાપર પ્રીતિ હતી તે  
છતાં તેમનું ભાગ્ય ઉધડી શક્યું નહી. આવા ઝણુનો અને આવી  
ધનહીનતાનો ભાર આ લેખકના પૂજ્યપિતાને શિર પણ આવી પડેલો  
તેણે અનુભવ્યો હતો. તે છતાં લેખકનો વિવાહ પણ એવી આપત્તિમાં  
થયો હતો. આત્મમંડળે દીલાવતીનો વિવાહ આવી આપત્તિવાળા કુટું-  
બમાં કરવામાં બાધ જણાવતાં તેના ઉત્તરમાં આ લેખકે એક જ વાત  
વિચારી. તે એ કે આવી આપત્તિ મહારા કુટુંબને શિર છતાં જે  
વિશ્વાસથી મહારા શ્વશુરે આ કુટુંબ સ્વીકારેલું છે તેવા વિશ્વાસનું પાત્ર  
મણિભાઈનું કુટુંબ પણ હોય તો પછી તેની દરિદ્રતાનો વિચાર કર-  
વાનો મહારે અધિકાર નથી. આ વિશ્વાસ તે એ જ કે શુષ્ક શ્રીમાન  
વર કરતાં શુષ્ક વિદ્યાર્થી વર સારો. “આવી મહારી આપત્તિને પ્ર-  
“ સંગે, આવી મહારી નિર્ધનતાને પ્રસંગે, મહારા વિવાહને કાળે મહારી  
“ પ્રિય ભગિનીએ મહારે માટે આ જ અર્થનું જોડકાનું પોતાના હૃદય-  
“ માંથી જોડી કહાડી ગાયું હતું કે,

“ હું તો સઘળા નીશાળીયાને જોઈ વળી,

“ નીશાળીયો ન આવે જીયા વરને તોલ કે સોઈ રંગ લ્યો. ”

“ હું જાણું છું કે હું એક મધ્યમ પ્રકારનો વિદ્યાર્થી હતો, પણ તેનો  
“ ગર્વ કરનારી મહારી પ્રિય કનિષ્ઠ ભગિની સમર્થલક્ષ્મીના આ શબ્દે  
“ મહારા હૃદયમાં ભરેલો ઉત્સાહ મહારા હૃદયમાંથી સુકાયો ન હતો,

“અને સ્વજ્ઞાતિમાં અત્યારે જાણેલા વિદ્યાર્થીઓમાં હીમતભાઈ સઉથી  
 “સારા વિદ્યાર્થી છે” એટલેા નિર્ણય થતાં તેમની સાથે દીલાવતીનું  
 વાગ્દાન કર્યું. દીલાવતી ઉપર જહેન સમર્થલક્ષ્મીનેા અનેકધા પક્ષપાત  
 હતો અને ફેાઈની ભાવના પ્રમાણે ભત્રીજી દેવાઈ, એ એવું યોગ્ય લાગ્યું  
 કે તેના શ્વશુરગૃહની નિર્ધનતા વગેરેનેા વિચાર યોગ્ય લાગ્યો નહી. મહારી  
 ભગિનીને મહારી નિર્ધનતાએ દીન કરી નહી-અસ્ત કરી નહી-અને એના  
 ભાઈની વિદ્યા ગમી. મહારા હૃદયે તેનું અનુકરણ કર્યું.

પણ એ ભગિની ગઈ, એ પુત્રી ગઈ, અને તેના કુટુંબની નિ-  
 ર્ધનતા ભાગ્યવશાત્ એવી ને એવી રહી. પહેડી ભાગ્યા પછી પાંત્રીશ વર્ષે  
 અને પોતાનાં પોણેસો વર્ષને વયે રા. મણિભાઈના ભાગ્યમાં જુનાગઢ  
 સંસ્થાનના રાજ્યાધિકારીઓની કૃપાથી એક ટુંકા પગારની નોકરી  
 મળી છે અને રહી છે, અને આટલે વર્ષ તેમને ઋણમુક્ત થવા વારો નથી  
 આવ્યો. એવા જ કાળખળે હીમતભાઈની વિદ્યાર્થી અવસ્થાનું આયુષ્ય  
 સંકેલવું પડ્યું અને તેમને જુનાગઢમાં વકીલાત કરવાની જોગવાઈ થઈ  
 પણ લાંચે પ્રારબ્ધે દુષ્કાળના વર્ષ આણ્યાં, સ્નેહીયોની કૃપાથી એ  
 ધંધામાં કંઈ લાભ થયો તો પિતાને ઋણમુક્ત કરવાનો કંઈકે પ્રસંગ  
 આવ્યો, તે છતાં ઋણ તો એવું ને એવું જ રહ્યું, અને વકીલાત ઉપર  
 થયેલી દુષ્કાળની અસર મટે તે પહેલાં દીલાવતી ક્ષયરોગિણી થઈ.

પિતાની બુદ્ધિથી મળેલી આ નિર્ધનતાને દીલાવતીની બુદ્ધિએ  
 કેવા સંસ્કારોથી સંસ્કારી લીધી તે તેની હૃદયકથા સમજાવવાને આટલી  
 આ અન્ય કથા ઉચ્ચારી છે.

૧૦. એક દિવસ રાત્રિયે દીલાવતીના હાથનું ભોજન કરી રહ્યા

૧૦. આશા અને પછી, સઉ જમી રહ્યા પછી, દીલાવતી વાર્તાવિનો-  
 નિરાશા. હરિદ્રાને દેનો પ્રસંગ શોધી આવી ને ધીમે રહી પુછવા લાગી.  
 પ્રયોગ.

“મહોટાકાકા, આજ દાળ અને શાકે કેવાં હતાં ?

“સારાં હતાં.

દીલાવતી—“ઠીક ત્યારે તો.” (તે કાંઈકે હસી.)

તેની માતા આવી કહેવા લાગી: “આજ દીલાવતીએ સઉને  
 “છેતર્યાં. આ એ વાનામાં હળધર એણે ન્હોતી નાંખી.”

દીલાવતીએ ભેદ ભાગ્યો: “મહોટાકાકા, હળધર વગર સ્વાદ



ગં. સ્વ. લલિતાગૌરી.

[ સાક્ષરવર્ય સ્વ. ગોવર્ધનરામ મા. ત્રિપાઠીનાં ધર્મપત્ની. ]

[ તહેમનાં અવસાનકાળ પહેલાં થોડાક જ સમય પૂર્વેની છબી. ]

જન્મ:-

શ્રાવણ વદિ ૫, સંવત્ ૧૯૨૧.

અવસાન:-

વૈશાખ વદ ૫, સંવત્ ૧૯૭૦.

ફર ન થાય ને તેનો રંગ તો રાત્રે જોવાનો નહીં તો પછી એ રાત્રે વાપરીયે નહીં તો એટલો બચાવ થાય એમાં કાંઈ ખોટું ?”

“તું ત્હારે સાસરે આવું અજમાવી જોતી હઈશ ?”

લીલાવતી—“એમ પણ હોય.”

“જુન, એ ઠીક છે, પણ હળધરમાં લોહી સુધારવાનો ગુણ છે.”

આ “ગુણ”ના સમાચારથી એ, કંઈક નિરાશ થઈ, ગયા પછી ની માતા કહેવા લાગી: “એને સાસરે આવી ચતુરાઈ કરવા એ બંધ છે તે મ્હારે કહેવું પડ્યું ને તમારી પાસે ફાવવાની આશાથી ‘આ વાત એણે કરી પણ તમે તો આવો ઉત્તર આપ્યો ને એ હારી.’”

લીલાવતી ! તું એ હારી નહીં પણ જીતી, અને તું એ નિરાશ થી તે નિરાશામાંથી મ્હોં આશા રાખી. પણ આ ક્ષણિક સંસારમાં આશાને સફળ થઈ ન જોઈ શકનારાઓનાં હૃદયમાં ઉદય પામતી પરલોકની “અમર આશા”માં જ મ્હોં રાખેલી આ આશા લખી ગઈ !

૧૧. આ નિરાશાનું કારણ શું ? શું લીલાવતી સ્વભાવે કૃપણ

૧૧. “બા, બીજાં સંસારીઓની દીકરીયો જેવી તમારી દીકરીયાને ગણશે તો હિંચ-રનાં અપરાધી થશે !” આર્થ હૃદયની અમર આશા.

હતી અને તેમ થઈ શકી નહીં ? અન્ય પ્રસંગે

તેણે એવો પ્રશ્ન ઉઠાવ્યો હતો કે “આપણા ધરની

“સ્થિતિનો વિચાર કરી હું જુદાર જાઉં છું ત્યારે

“વસ્ત્ર આપણી પ્રતિષ્ઠાને હાનિ ન થાય એવાં પહેરું

“છું, પણ મ્હારે ત્યાંની સ્થિતિનો હીસાબ કરી જરી

“ધી કે દુધ ઓછાં ખાઉં તો તેમાં કાંઈ ખોટું

“ખરું ?” જે વાતનો હીસાબ કરવાનું, કે પ્રતિષ્ઠા જાળવવામાં સૂક્ષ્મ વિચાર કરવો પડે તેવા પ્રસંગનું, ભાન આણવાનું આ

ધરમાં લીલાવતી શીખી ન હતી તે અન્ય ધરમાં શીખી. “અસ્તિ નાસ્તીતિ

પશ્યામિ” — “શ્વશુરના ગૃહમાં શું છે ને નથી તે જોઉં છું.” — એવી

સમપદીની પ્રતિજ્ઞાને વગર—સમજાવી લીલાવતી હૃદયથી સમજે અને

શોધે, અને તે પ્રતિજ્ઞા પાળવાના પ્રયત્નમાં ન ફાવે એથી વધારે નિરાશા

એના જેવીને શી થવાની હતી ? કરકસરથી નિર્વાહ કરવો અને શ્વશુર-ગૃહના

સારા દિવસની આશાએ હું આશ્રય આપું તે લેવાની પણ ના

પાડવી એ લીલાવતીનો બુદ્ધિપૂર્વક નિશ્ચય હતો. શ્વશુરગૃહની નિર્ધન-તાથી

અસ્ત ન થવું અને તેના પ્રતીકારનો પ્રયત્ન કરવો એ લીલાવતીનો ટેક હતો. મ્હારા ધરની ચતુર્કિંચિત્ જેવી સમૃદ્ધિના ઉપર

પોતાના ભાઈનો અધિકાર ગણી તેના ઉપર દૃષ્ટિપાત સરખો ન કરવો અને એ આધિકારમાં કોઈ પણ રીતે ન્યૂનતા આણતાં તેની માતાને તે અટકાવતી તે પ્રસંગનું તેનું હૃદય હું દેખું છું; “બા, બે બે હોં ! બીજાં “ સંસારીયોની દીકરીયો જેવી તમારી દીકરીયોને ગણુશો માં. તેમને “ મહારાં ભાઈ ભાભી કરતાં વિશેષ ગણુશો તો ધધિરનાં અપરાધી થશો. “ તેમનાં જે પ્રારબ્ધ બંધાયાં છે તેથી તેમને સંતોષ રખાવજે. ” પોતાની નિર્ધનતામાં ધર્મસંતોષ, એ સંતોષનો આનંદ, અને એની કરકસરમાં એણે બાંધેલી ભવિષ્યની આશા: એ ત્રણમાં લીલાવતીની જિજ્ઞાસા સ્ફુરતી હતી. એની સ્થિતિને માટે, કંઈક એ જિજ્ઞાસાને અંગે, કુટુંબના લાવી લાભને અર્થે, વર્તમાનમાં કરકસર કરવી, “ હળદર, દુધ, અને ઘી ” નો વ્યય ઓછો કરવો, અને તે ઓછાં કરવાનો પ્રયોગ પ્રથમ પોતાની જાત ઉપર કરવો—એ એક તપ કહો તો તપ અને તેને અન્ય નામ કોઈને કાંઈ આપવું હોય તો તે—આ પ્રયોગ જે જિજ્ઞાસાથી કરવાનો હતો તે જ જિજ્ઞાસાને માટે લોહી સુધારનારી હરિદ્રા—હળદર—પણ આવશ્યક છે એમ જાણતાં આ પ્રયોગ નિર્ઘર્તક થયો અને અન્ય પ્રયોગ શોધવાનો રહ્યો. નિર્ઘર્તકતા જાણ્યાથી થયેલી નિરાશા અને પ્રયોગ શોધવાને નવી પ્રાપ્ત થયેલી ચિન્તા એ ઉભય તેણે સ્વીકારી. તેને જિજ્ઞાસા છે એ વાત તેની નિરાશાએ મહારા હૃદયમાં સિદ્ધ કરી અને તેની સાથે જ એની ચિન્તા એની બુદ્ધિ પાસે કાંઈ યોગ્ય વ્યવસ્થા જ કરાવશે અને આવી જિજ્ઞાસા તેની પાસે અકર્તવ્ય નહીં કરાવે—એ મહારી આશા થઈ હતી. એ આશા સફળ કરવા અનેક રીતે અવસાનકાળ સુધી લીલાવતીયે પ્રયત્નપરમ્પરા કરી, અને પોતાની દુર્ગતિથી અસ્ત બની અકર્તવ્ય કરી બેઠી નહીં પણ કર્તવ્ય જ કર્યાં કર્યું એ આર્થ પ્રજ્ઞનું એક લક્ષણ છે એમ શાસ્ત્રે કહેલું છે—ન દુર્ગતોસ્મીતિ કરોત્ય-કાર્યં તમાર્થશીલં પરમાહુરાર્યા: ॥ એ આર્થતા જેનામાં જાણાય તેના લાવી વિષયે આર્થો “ અમરઆશા ” રાખે છે; આ લોકમાં એ આર્થશરીર પડશે તો પરલોકને માટે તે સિદ્ધ થશે એવી આ આશા અમર જ છે. જ્યારે સામાન્ય લોકવર્ગ પ્રારબ્ધભોગના પાશમાં બંધાઈ જઈ, ભાગ્યને સઉ વાત સોંપી દેઈ, અસ્ત થાય છે, ગમે તો મરણને ધમ્મ છે, ગમે તો પાપના આચરણથી ઐહિક લાભ શોધે છે, અને ગમે તો સિંહની ગર્જના સાંભળતાં ગાયોથી નથી નસાતું ને નથી સામા થવાતું તેમ કેવળ શોકમય, અને ભયમાં ડુબી કમ્પમાન, જીવન ગાળે છે. આ

સર્વમાં તમેગુણનું વિઙ્મુખ્મણ થાય છે, અને પાપાદિના આવા આચરણ-વડેની જિજ્ઞવિષા અને બાકીનાંની આ મુમૂર્ષુતા તે ઉભય તામસી છે. ઉક્ત શબ્દોમાં પોતાની માતાને ઉપદેશ કરીને તામસી જિજ્ઞવિ-ષાથી લીલાવતી દૂર રહેતી હતી તો ઉક્ત પ્રયત્નોવડે જીવન શોધીને તામસી મુમૂર્ષુતામાંથી દૂર રહેતી હતી. એ દૂરતામાં જ એના કલ્યાણની અમર આશા સમાઈ હતી. એ કલ્યાણ મનુષ્યને પ્રેય આપે તો આપે ને શ્રેય તો આપે જ એવી ઋષિમુનિયોની શ્રદ્ધા હતી.

૧૨. લીલાવતીની આ સ્થિતિમાંથી તેને શી રીતે મુક્ત કરવી ?

૧૨. “ વડીલની આજ્ઞા ક્યાં ન માનવી ? ” એ પ્રશ્નનો ઉત્તર અને ત-પોમય જીવનની અશોકતા.

જ્ઞાતિના તથા કુટુંબના આચારપ્રમાણે પુત્રીઓને પ્રસંગે પ્રસંગે જે જે લેવાનો અધિકાર છે તેથી અધિક કંઈ લેવાને એ સ્પષ્ટ ના પાડતી હતી. કોઈ રીતે આ આચારથી વિશેષ આપવાનો પ્રયત્ન કરવામાં આવે તો તે વિશેષ એની બહેનોને પણ મળે છે કે નહીં તેની એ તપાસ કરતી અને બહેનોનાથી કંઈ પણ અધિક લેવામાં અધર્મ સમજતી હતી, અને અધર્મમાં પડવાની ચોખી ના પાડતી હતી. તેની એક નોટબુક— જેને પ્રથમ પાને “ my dear book ”—“ મહારું પ્રિય પુસ્તક ”—એવા શબ્દ ઈંગ્રેજીમાં તેના હાથના છે તેમાં એક આખા પાનામાં મ્હોટા અક્ષરથી એટલું જ લખેલું છે કે “ વડીલોની આજ્ઞા માનવી તે ધર્મ છે પણ ઈશ્વર સહિતો વડીલ છે અને તેની આજ્ઞાથી વિરુદ્ધ વર્તવા માતાપિતા કે કોઈ પણ વડીલ આજ્ઞા કરે તો તે ગમે તે થાય તો પણ પાળવી નહીં.” જેણે આવો ધર્મ જ ઇષ્ટ ગણ્યો તેને એક પાસથી “ હળદર, દુધ ને ઘી ” ની વાતમાં તપ કરતી જેવી અને બીજી પાસથી આ સ્થિતિમાંથી ઉગારવાને હું જાતે કે તેની માતા કંઈ આશ્રય આપવા ઇચ્છીયે તેને તે અધર્મ ગણે તેની ધર્મજિજ્ઞવિષા કેવી રીતે સિદ્ધ કરાવવી ? શ્વશુરકુટુંબના ભાગ્યમાં પોતાનું ભાગ્ય બાંધી રાખવામાં જ ધર્મ સમજનારીને માટે શું કરવું ? અન્તે તેની ઘણી ચિન્તા કરી આ લેખકે એવો વિચાર કર્યો કે લીલાવતીમાં પુસ્તક લખવાની શક્તિ બીજરૂપે છે તેને વધારવી અને એના લેખમાંથી એને દ્રવ્ય ઉત્પન્ન થાય એટલું સાધન કરી આપવું. આ માર્ગથી એને દ્રવ્ય અને કીર્તિ મળત, એના મતને આનન્દ રહેત, અને એનાં પુસ્તક ખપત નહીં તો હું રાખી લઉં તેમાં શો બાધ ? એ મ્હારે રાખવાં પડે તો રાખવાં એટલી વાત ગુપ્ત રાખી બાકીની યોજના એ જીનાગઢથી નડીઆદ



આવે ત્યારે એની પાસે પ્રકટ કરવી ધારી. પણ તે કોણે ધારી ? હું આ પુત્રીનો પિતા છું એવા દેહાભિમાની મનુષ્યે. ઈશ્વરે જુદું જ ધાર્યું. એ નડીઆદ આવી ત્યારે એના શરીરની સ્થિતિ હાથમાંથી ગઈ હતી, અને આવ્યા પછી ખીજે જ દિવસે ડાક્ટરે એની ચિકિત્સા કરી અને એના શરીરમાં ક્ષયરોગનાં પગલાં સાંભળ્યાં ! ડાક્ટરે કહેલા એ વર્તમાન સાંભળી એક પાસથી એની માતાનું હૃદય શીર્ણ થયું અને તેના નેત્રમાંથી અશ્રુધારા વર્ષવા લાગી તો ખીજ પાસથી લીલાવતીને એ જ સમાચારે વજ-હૃદયની કરી દીધી. એ રોગ થયો જાણીને કે એ રોગથી સમીપ આવેલા મૃત્યુભયને દેખીને અથવા એ રોગની પીડાથી ત્રાસીને લીલાવતી દીન વચન બોલી છે કે એનું મન અસ્ત અને દીન થયું છે, કે તે દિવસથી તે એક વર્ષ સુધીના વ્યાધિને અન્તે મરણ સુધી-અત્યન્ત વ્યથાના પ્રસંગ વિના-એના નેત્રમાંથી જગૃત અવસ્થામાં અશ્રુ પડ્યું છે એવું થયું નથી, અને તે પડવું જોઈએ નહીં એવો એનો ટેક હતો.

૧૩. “ લીલાવતી ! આ હળદરની વાત તારે સાસરે કોઈ જાણે

છે ? ” “ ના, મ્હોટાકાકા, ત્યાં પ્રયોગ કરતાં પહેલાં  
૧૩. ભવિષ્ય આ તો મ્હું અંહી પ્રયોગ કરી જોયો. ” જાહેન,  
સ્થિતિને માટે આ તો મ્હું અંહી પ્રયોગ કરી જોયો. ” જાહેન,  
વર્તમાનમાં તારા સર્વ પ્રયોગનો અને અભ્યાસ પાડવાનો આરંભ  
અભ્યાસ. ભોગ- મ્હારે ઘેર કર્યો ! “ બા, હું અહીં દુધ પીઉં તો ત્યાં  
તૃષ્ણાનો ત્યાગ. “ પીવાની ટેવ પડે. તે ન પડે એનો અંહીથી જ

“ અભ્યાસ પાડું છું. માટે મને આગ્રહ ન કરશો. ” “ બા, સાસરે  
“ મને કોઈ કોઈ ખાવાની ના કહેછે ?—ત્યાં તો સઉ મને જ સોંપી  
“ મુક્યું છે. પણ પીયરમાં એવી ટેવ પાડીયે કે સાસરે છાજે. ” સંસાર-  
રમાં રચી પચી રહેલી દીકરીઓનાં હૃદય પોતાના આનન્દની સીમા એવું  
કહી ગણે છે કે “ મોસાળમાં જન્મવું ને મા પરીસનાર, ” ત્યાં તેવાં  
વાક્યને તો તું અધર્મ્ય ગણે, પણ પીયરમાં અધિકારથી મા આપે અને  
અધિકારથી દીકરીએ આપ્યું લેવાનું ત્યાં પણ આપતી માતાના હાથને  
આપતાં અટકાવવો એ ધર્મ તો, ભોગતૃષ્ણાથી રહિત લીલાવતી, તું જ  
સ્વીકાર્યો ! શ્વશુરગૃહનિવાસને અંગે શાસ્ત્રવચન છે કે “ વ્યયકારિણી  
ભાર્યા એ સ્વામીની શત્રુ છે ” એ વાક્યના રહસ્યમાંથી પ્રાપ્ત થતો નિ-  
ર્વનગૃહની ગૃહિણીનો ધર્મ તું સમજી છે તે તારા માતાપિતા જાણે ને  
એ ધર્મથી તને સંતોષ છે જાણી તારે વિષયે તેઓ પરિતાપ પામે

નહી, એ હેતુથી આ યોજનાઓ તહેં યોજેલી ન હતી ? સત્યવાદિની ! તું જીવતાં તને આ પ્રશ્ન પુછ્યો હતો તો તું કાંઈપણ ઉત્તર દીધો વિના સ્મિત કરી આ વાત ઉઠાવત એવો મહારો દૃઢ પ્રત્યય છે.

૧૪. તહારા હૃદયના કીયા સંસ્કારરૂપ ધનના બળથી તહારા શ્વશુર ગૃહની નિર્ધનતાનો તહેં આમ સંસ્કારી લીધી અને

૧૪. અશ્રુપાતનો તિરસ્કાર કરનારીને અશ્રુપાતનો ધર્મ-પ્રસંગ.

જે નિર્ધનતાનો લોક તિરસ્કાર ગણે છે તેમાં અભ્યસ્ત થવાનું તહેં આમ પ્રિય ગણ્યું ? આ નિર્ધન-

તાને તહારી શત્રુરૂપ ગણું તો તેના ઉપર જેવી તહારી આમ ક્ષમા હતી તેમ તહારી ક્ષમાનાં અન્ય પાત્ર દેખું છું ત્યારે તહારા હૃદયની ઉદાર પ્રીતિને પ્રલક્ષ કરું છું. તહારા મરણના થોડા જ દિવસ પૂર્વે—માસ અથવા એ માસ પૂર્વે—હું તને તહારી માતા પાસે એકાન્તમાં બેઠી દેખું છું ને જે લીલાવતી પોતાનાં અનેક દુઃખોના ભાર નીચે ચંપાતાં કચરાતાં રોતી ન હતી અને ન રોવામાં ટેક માનતી હતી તે લીલાવતીના નેત્રમાંથી અપ્રતિહત અશ્રુધારા ચાલી જતી દેખું છું ! “લીલાવતી ! આ શું ?” એ પ્રશ્નના ઉત્તરમાં તહારી માતાએ ક્ષમા માગી અને પોતાનું હૃદય શાથી ઉકળી આવ્યું તે સમજાવી કહ્યું કે “આ ઉપરથી મને ક્રોધ ચ્હડ્યો ને મહારા મહોંમાંથી એનાં “સાસુને માટે કંઈક તિરસ્કારનું વચન નીકળ્યું અને ત્યારની મહોટી “આમ રહે છે ! “લીલાવતી ! આ ખરી વાત ?” એ મહારા પ્રશ્નના ઉત્તરમાં એ વધારે રોતી રોતી કૂહે છે કે “મહોટાકાકા, હા એ “વાત ખરી. પણ તેમાં શું ? મહારાં સાસુજી કાંઈ જ્ઞાની નથી, પામર “છે, તેમનો મહારામાં સ્વાર્થ છે પણ તે વાત જોઈએ તે રીતે સમ- “જવાની તેમનામાં શક્તિ નથી પણ આ તો આવો બોલ કોણ બોલે “છે ? મહારાં બા—જેમને તમે જ્ઞાન આપ્યું છે, જેમણે મને જ મહારાં “સાસુજી પ્રત્યેના ધર્મનો બોધ કરેલો છે—તે મહારાં બા—તેના મહોં- “માંથી આ શબ્દ નીકળે છે તે કેમ ખમાય ?”

નિરુત્તર થઈ હું પાછો ફર્યો. લીલાવતી ! તને શો ઉત્તર દેઉં ? તને બોધ આપનારી માતાની પ્રીતિ એ બોધના ઐહિક અપ્રેય ફળને જોઈ દાઝે અને મોહના આવરણને વશ થાય તેને હું દોષ કેમ દેઉં ?— એ વિચાર એક પાસથી મને સ્તબ્ધ કરે છે તો તહારાં સાસુજીની નિન્દા સાંભળવામાં જે ધર્મવિચાર તને અધર્મ દેખાડતો હતો તે

વિચાર આ પ્રસંગે તને ક્રોધ ઉત્પન્ન કરે તો તેમાં શી નવાઈ હતી ? તહારી માતાપરની તહારી પ્રીતિ એ ક્રોધને સ્થાને તહારા હૃદયમાં શોકને ભરે અને નેત્રથી આંસુ વર્ષાવે તો તેમાં પણ શી નવાઈ હતી ? ખીજી પાસથી આ વિચારથી તહારો દોષ પણ હું ન દેખી શક્યો, અને તું તહારી માતાને ક્ષમા આપશે અને એ તને ફરી આમ રોતી બેવાનો પ્રસંગ આ અનુભવ પછી નહીં આણે એ વિચારે મને પાછો ફરવો અને તમને બેને તમારી પ્રીતિના અને ધર્મના હાથમાં સોંપી હું ચાલ્યો ગયો. તહારો આવો બોધ તહારા છેલા કાળમાં તને પારલૌકિક અભયનો જ માર્ગ દેખાડશે એ શ્રદ્ધાએ મને આશ્વસન આપ્યું તો તહારાં સાસુજીના પ્રતિ આવી તહારી પ્રીતિ, આવી તહારી ઉદારતા, અને આવી તહારી ક્ષમા, એ જ તું નિર્ધનનાં સૂક્ષ્મ-અસ્થૂલ-મહા-ધનરૂપ થયેલાં બોધ મહાઈ હૃદય દ્રવ્યું અને દ્રવે છે ! તહારા મરણ પછી મહીને માસે તહારાં સાસુજીનો દેહ પડ્યો તે કાળે તું જીવતી હત તો તને કેટલું દુઃખ થાત ? સંસારમાં ખીજી વહુરે સાસુને મરણ-કાળે લ્હાવો લેછે તેમનો તું કેટલો તિરસ્કાર કરત ? જે બુદ્ધિથી સી-તાએ રામચંદ્રના વનવાસમાં કંઈ અપ્રીતિકર ન બોલ્યું તે જ બુદ્ધિને બળે તહારા શ્વશુરકુટુંબની અને તહારા સ્વામીની સ્થિતિમાંના કોઈ પણ અંશે તેમના ઉપરની તહારી પ્રીતિને ન્યૂન કરી નહીં અને તહારી સ્થૂલ નિર્ધનતામાં તને આ સૂક્ષ્મ ધનરાશિનો યોગ પ્રાપ્ત કરાવ્યો.

૧૫. આવા સૂક્ષ્મધનથી ધનવતી થયલી દીલાવતી તેની પ્રિય સા-

સુની સેવામાં કેવું દાન કરતી હતી ? શ્વશુરગૃહમાં  
૧૫. સૂક્ષ્મધનથી ધનવતીનું જૈશ્વર્ય. ગયા પછી કંઈક પ્રસંગે પાછી આવી હતી ત્યારે

તેની માતાએ એને શિર આરોપ મુક્યો કે એ બેની સાસુની આજ્ઞા પાળતી નથી. આ લેખકને શિર આનો ન્યાય કરવાનું આવતાં આ પૂર્વપક્ષનો ઉત્તરપક્ષ કહેતાં દીલાવતી બોલી: “ મ્હોટાકાકા, “ સર્વ વાતમાં સાસુજીનું કહ્યું માનું છું પણ એક વાતમાં માનતી “ નથી. ઘણે પ્રસંગે તેમના મનમાં એક વાત ગમતી હોય અને બહા- “ રથી તેની ના ના કલાં કરે ત્યારે હું તેમના મ્હોંનું કહ્યું ન મા- “ નતાં તેમના મનનું ગમ્યું કરું છું. આ વિના સહ વાતમાં એમની “ કહેલી વાત કરું છું. ” આવો મનોજ્ઞ ધર્મ સમજનારી અને મનોજ્ઞ પ્રીતિ રાખનારી દીલાવતી ! તહારા આ સૂક્ષ્મ ધનનો લાગ કરવાની

આજ્ઞા હું તને કીધે ન્યાયે આપું ? સામાનાં મન સમજવાનો ધર્મ જેવો આર્ય સ્ત્રીઓ સમજે છે અને તેમનાં મનને તૃપ્ત કરવાના માર્ગ આ ધર્મથી શોધે છે તેવો અન્ય સ્ત્રીઓ સમજતી હશે, પણ મહેં તો એ ધર્મનું પાલન સુન્દરગિરિની સાધ્વીઓમાં કલપેલું છે અને ત્હારા જીવનમાં પ્રત્યક્ષ કરેલું છે તે વિચારનું ચર્વિતચર્વણ મ્હારું રૂંક હૃદય કરે છે ત્યારે ત્હારા દુઃખમાત્રને ભુલી જઈ તે દુઃખતિમિર વચ્ચે સદોદિત રહેલા અને આ ધર્મના કારણભૂત ત્હારા અંતરજ્યોતિને ત્હારા હૃદયમન્દિરમાં પ્રતિષ્ઠિત થયેલું જોઉં છું અને તેના દર્શનથી મ્હારા શોકને સ્થાને તૃપ્તિને અનુભવું છું. ત્હારી માતાએ ત્હારે વિષયે અનેક આરોપસ્થાન આણેલાં તે સર્વમાં તું આવો જ ઉત્તરપક્ષ કરી જય પામતી, ત્હારી માતાને એ જ્યોતિનું દર્શન કરાવી ઉત્તતિ આપતી, અને મને તૃપ્ત કરતી. એ તૃપ્તિ જેવી રીતે વચનથી કરતી તેવી જ આચારથી કરતી. “લીલાવતી” ત્હારી સાડી ક્યાં ?”-તેની માતાએ એક દિવસ પુછ્યું ત્યાં લીલાવતી સ્મિત કરી બોલી: “બા, એ સાડી તો તમે મને આપી દીધી છે ને ?” પ્રશ્ન: “હા, પણ તે ત્હેં ક્યાં મુકી ?” ઉત્તર—“બા, મ્હોટી-બાએ કહ્યું કે ‘—નાતમાં જહેવાળને આપવાનો ચાલ નથી;’ પણ ‘તમારે લાંથી આપવાનો ચાલ નથી તે હશે, પણ મ્હારી ચીજ હું ‘તેમને આપું તેમાં મ્હારે કોઈને પુછવાનું કારણ શું ? તેમણે તે ‘માગી નથી પણ તેમનું મન સંતોષ પામ્યું એટલે મ્હારે થયું !’ ‘મ્હારે તે ત્રિના ચાલશે.’” સાસુનું મન જાણી તેમણે અણમાગી સાડી પોતાને શરીરે ન ધરતાં તેમને આપવાના મનોરથ આચારનું પાલન લીલાવતીએ કર્યું, તે કોણે આપી તે ન જાણવતાં તેનો સ્વીકાર થાય એવો માર્ગ લીધો, અને પોતે ભોગતૃણાથી ઉપરત થઈ સાસુની તૃષ્ણાની કલ્પલતા બની.

૧૬. સાસુનો તિરસ્કાર માતાના મુખમાં સાંભળતાં માત્ર બાળક

૧૬. લીલાવતી- પેઠે રોઈ પડી હતી, તે અન્યે પ્રસંગે સ્વામીની નું હૃદયદૈવત નિન્દા સાંભળતાં સુતેલી સુતેલી અવસ્થામાં અને તે દૈવતના પલ્લુ સિંહગર્જના કરી ઉઠી હતી. તેના પિતામહી પૂજ્ય પ્રાણનું સત્વ.

આદિ સ્ત્રીમંડળ તેના ખાટલા આશપાશ ભરાયેલું હતું અને તેમાંથી કોઈએ એના રોગના પ્રસંગમાં એના સ્વામીને વિષયે કાંઈક ઘસાતું વચન કહ્યું તે તેના કાનમાં જતાં તે બોલી ઉઠી: “મ્હોટીબા, કોઈ આપણને સ્વામીની નિન્દા સંભળાવે તેનું તો માથું

“જ કાપી નાંખવું જોઈએ !” આ બોલ આવી રોગિણીના મુખમાંથી સાંભળતાં સર્વ મંડળ સ્તબ્ધ થઈ ગયું અને સિંહગર્જનાથી અન્ય પ્રાણી-યોના સ્વર શાન્ત થાય તેમ પ્રતિવ્રતાની આ હૃદયગર્જનાથી સર્વ મંડળ શાંત થઈ ગયું. એ ગર્જનાએ ન ગણી લોકલજ્જન, ન ગણી પ્રત્યક્ષ બેઠેલાં વૃદ્ધ પિતામહીની આમન્યા, ન જોઈ એક ક્ષણ પણ વિચાર કરવાની વાટ, ન પાળ્યો રૂઢ લોકાચાર, અને તેના હૃદયના દૈવતભૂત સાતવની પૂજા કરનાર પ્રાણે માત્ર એ હૃદયમાંથી ઉત્ક્રમણ કરી મુખદ્વારા પોતાનું સત્વ પ્રકટ કર્યું.

૧૭. જે પ્રાણે આ પ્રસંગે લોકાચારાદિકની આમ અવગણના

૧૭. એ દૈવતને કરી તે જ પ્રાણે પિતા ઉપર ભાર ન મુકવાનો  
માટે ટેકનો ત્યાગ. લીલાવતીનો ટેક સજ્જનો. જુનાગઢમાં તે કાળના  
ક્ષયરોગની ચિ- દુઃકાળના પછીના આતુર્માંસમાં અતિવૃષ્ટિ થઈ અને  
કિસા. તેથી ત્યાં સ્થળે સ્થળે જ્વરપ્રકોપ થયો. એક

મિત્રે એ કાળનું વણન કરતાં કહ્યું હતું કે “ ખુદ ખુદાવંદ નવાખ  
“ સાહેબ—આખી રયાસતના માલીક—તેથી ઉતરી હલકામાં હલકા  
“ રૈયત મુઘી કોઈના ધરમાં કોઈ પણ નહાનો કે મ્હોટો જીવ જ્વર  
“ વિનાનો રહ્યો નથી અને ધણાકને ફરી ફરી જ્વર આવે છે, અને  
“ ધણાકને તો તે કાળજ્વર જ થાયછે.” લીલાવતીના શ્વશુરગૃહમાં  
પણ આ જ્વરે સર્વને પુનઃ પુનઃ પીડવા માંડ્યાં. ત્યાંના ડાક્ટર રા.  
છગનલાલ ગુલાબદાસ કાજી આ કુટુંબ ઉપર સારો સદ્ભાવ રાખતા.  
પરંતુ જ્વરે કોઈનો છેડો મુક્યો નહી ત્યારે લીલાવતીએ અંતે થાકીને  
તેની માતાને લખ્યું કે “ બા, હું જાણું છું કે પિતાજી રીટાયર થયા  
“ છે ને તેમના ઉપર મ્હારે હવે ભાર મુકવાનો કાળ નથી. પણ હવે  
“ મને હવાફેર વિના ખીજ કોઈ પણ ઉપાય ઉપર ભરોંસો નથી અને  
“ તેથી અમે જે જણ નડીઆદ આવીયે એટલો જ ઉપાય બાકી રહ્યો  
“ છે તો લખો તો હું અહીં તેમને કહું અને જે જણ આવીયે. તમે  
“ એમ જાણજો કે સારા વખતમાં આટલા દિવસ તમારે માથે ભાર  
“ મુક્યો છે તેમાં છ માસ વધારે મુક્યો હતો અથવા તમે ધર્મદાન  
“ કરો છો તેમાં આટલું વધારે કર્યું હતું.” લીલાવતીની માતા આ  
પત્ર લેઈ મ્હારી પાસે આવી. એવા પત્રને તે શો ખીજે ઉત્તર હોય ?  
પોતાની વિદાઓના નાશથી થયેલો કોપ શાન્ત કરી વિશ્વામિત્રે હુરિ-  
શ્વન્ત પાસે દક્ષિણા માગી ત્યારે એ દાતાએ પોતાના રાગ્યનું દાન પણ

એવા પાત્રને દાન કરવામાં ઓછું ગણ્યું હતું.” તો આ તો ધર્મના ટેકથી અને મહારી નિવૃત્તિના વિચારથી હું આપું તે પણ ન લેનારી લીલાવતી આજ આમ પોતાનો નિશ્ચય અને ટેક છોડી આટલું માગે તેને તો એક વિના બીજો ઉત્તર જ શો હોય ? “ તેની પોતાની નહી પણ “ તેના પતિદેવતાની ચિન્તા કરી તેણે આ નિશ્ચય અને આ ટેક છોડ્યો. “ હ્રીમતલાઘને સત્વર તેડાવો—તેમને અત્રે આવવા આમન્ત્રણ કરો— “ અને તેમના ઉપરનો પત્ર લીલાવતીના પત્ર ભેગો બીડો ! ” લીલાવતી, મહારી પાસે તહારા ટુંકા પણ આખા આયુષ્યમાં તહે મહારી પાસે એક આટલું જ માગી લીધું છે, એ તહે માગ્યું એ જ મહારા પિત્રભિમાની જીવઉપર તહે મહોટામાં મહોટો ઉપકાર કરેલો છે, અને તહારા હૃદયમાંના જે સૂક્ષ્મ ધનના બળથી આ ઉપકાર તહે કર્યો એ જ તહારું ધન તહારા આ પરમ વિયોગને કાળે મહારું એક મહત્ત્વ આશ્વાસન થાય છે. “ લીલાવતી ! તું અને તહારું હૃદયદેવત ઉભય “ મહારે ત્યાં નીરાંતે આવો, બહેલાં આવો ! ” આ અર્થનું વાક્ય મહારા સદ્ભાગ્યે મહારી પાસે ફહેવડાવ્યું, પણ એ ભાગ્યની પાછળ ઉભેલા દુર્ભાગ્યે તેમાં વિદ્ય નાંખ્યાં, લીલાવતી સત્વર આવી શકી નહી, અને અનેક પ્રયત્નોને અન્તે તેનાં સાસુજીને અને તેના સ્વામીને સાથે લેધને નડીઆદ આવી ત્યારે તેના શરીરની સ્થિતિ હૃદય કમ્પાવનારી થઈ હતી, અને તેને બીજે જ દિવસે ડાક્ટરે વ્યાધિચિકિત્સા કરી ક્ષયરોગના જન્તુઓ તેના સ્થૂલ હૃદયમાં દીઠા.

૧૮. ડાક્ટરની કરેલી આ ચિકિત્સાના શબ્દ લીલાવતીની માતા-

૧૮. માતાના આ-  
શ્વાસનને અર્થે લી-  
લાવતીએ પોતાના  
હૃદયનો ગુપ્ત મન્ત્ર  
પ્રકટ કર્યો. શુદ્ધિ-  
પૂર્વક સ્વીકારેલી  
સુમૂર્ણતા.

એ સાંભળ્યા તેની સાથે તેનું પુત્રીવત્સલ ચિત્ત અમંગળ શંકાથી કમ્પવા લાગ્યું અને સાંભળતાની સાથે તેનાં નેત્ર અશ્રુથી ભરાયાં. પણ “ હજી આ રોગ થતો છે અને સાધ્ય છે ” એવી ડાક્ટરે આશા આપી અને પોતા-  
ને એકવાર ક્ષયરોગ થયેલો હતો અને તે મટ્યો પણ હતો તેથી તેના હૃદયમાં આશા પ્રકટી અને આશાએ અધુને સ્થાને ડાક્ટરના ઉપચાર શોધવામાં કર્તવ્ય માન્યું,

૧. વિશ્વામિત્ર વિદ્યાઓનું સાધન કરતા હતા તે હરિશ્ચન્દ્રે રાત્રની “ભુલથી નષ્ટ થઈ તેના બદલામાં વિશ્વામિત્રે” કંઈ એ બદલાને અનુરૂપ દક્ષિણા માગતાં સાથે જ તેને હરિશ્ચન્દ્રે ઉત્સાહથી કહ્યું કે

નાદંતિ સત્ત મુવનાન્યપિ દક્ષિણાયે સર્વસ્વદાનવિનિવેદનકુળ્યમનિઃ  
પૂર્ણા થનૈઃ કૃત્રિકનન્દન હૃદય્ય કુરનામિમાં વમમર્તી વિનિવેદ્યામિ ॥

પણ લીલાવતી, તે સમાચાર સાંભળી, ન ગભરાતાં, સ્વસ્થ બની ગઈ. ક્ષયરોગની વાતો તેણે પ્રથમ કંઈક વાંચી હતી અને તેનાથી પોતાના શરીરને પ્રાપ્ત થયેલું ભય તે વગર કંઈ વિચારી શકી. હવેથી તેનો જીવ શ્વશુરગૃહની ચિન્તામાંથી મુક્ત થઈ તેનાં માતાપિતાની ચિન્તામાં પડ્યો. આ ક્ષયરોગમાંથી મુક્ત થવા વારો આવે તે વિના શ્વશુરગૃહમાં જવાનો વિચાર મિથ્યા હતો, અને જે વસ્તુ મિથ્યા થઈ તેની ચિન્તા કરવી એણે મુકી દીધી. જ્યાં સુધી શ્વશુરગૃહની સેવામાં તેનાં અસ્થિ ચાલે ત્યાં સુધી તે ગૃહપ્રતિ તેને કર્તવ્યતા હતી; કર્તવ્યતાનું શક્તિરૂપ કારણ ગયું તેની સાથે કર્તવ્યતાના કાર્યરૂપ ચિન્તા શાન્ત થઈ. હવે તો જિજીવિષાને અંગે માત્ર રાત્રિદિવસ ઔષધોપચાર સ્વીકારવાનો અને વૈદને વશ જીવન ગાળવાનો ધર્મ પ્રાપ્ત થયો તે ધર્મમાં લીલાવતી સજ્જ અને પ્રયત્નવતી થઈ. એક વર્ષ સુધી બડબડ્યા વિના તે પોતાની આ શારીરક પરાધીનતાની સાક્ષી બની જીવી, એ બધો કાળ કુપથ્યનો ત્યાગ કરતાં ને પથ્યનો સ્વીકાર કરતાં આચકો બાધો નહી, અનેકધા જિજીવિષાને અને શરીરના અન્ય ભાગોને પ્રતિકૂળ થતાં ઔષધ ગળામાં અમૃત ગણી રેણાં કર્યાં. અને તેની સાથે એ સર્વ નિષ્ફળ થવાનો પણ સંભવ છે એમ સંપૂર્ણ રીતે સમજી. આ નવી સમજણે તેના હૃદયમાં નવા ધર્મનું ભાન ઉદ્ભૂત કર્યું. જેણે જેણે એના ઉપર સ્નેહ રાખેલો તે સર્વને પ્રસંગે પ્રસંગે તે ધૈર્ય અને આશ્વાસન આપવા લાગી. એની ઇચ્છાથી આમન્ત્રેલા હીમતભાઈના હૃદયમાં તેમ એના શ્વશુરકુટુંબના હૃદયમાં એને પ્રાપ્ત થયેલું ભય સમજાય જ નહી એવો પ્રયત્ન એક પાસથી કરવા લાગી તો બીજી પાસથી એ ભયને સંપૂર્ણપણે સમજનાર પોતાનાં માતાપિતાને આશ્વાસન આપવા લાગી. પિતાને શિર ભારરૂપ ન થવાનો પોતાનો ટેક પતિના આરોગ્યની ઇચ્છાએ છોડાવ્યો હતો, તો કોમળ હૃદયની પોતાની માતા પાસે શ્વશુરગૃહમાં પોતે પા-  
 જેલો ધર્મ ગુપ્ત રાખવાના પોતાના નિશ્ચયને માતાના આશ્વાસનની ઇચ્છાએ છોડાવ્યો. “આ, જુનાગઢમાં તાવના આવા દિવસોમાં બેમાંથી  
 “એક પરિણામ થયા વિના તો છુટકો ન હતો. મહું મહારી જાત બહાલી  
 “કરી હત અને કોઈની સેવા કરી ન હત તો તેનો જીવ જાત. અને  
 “મહારી જાત બહાલી ન કરી તો હવે મહાઈ જે થાય તે ખડું. આ,  
 “ગમે તો તેનો જીવ જાત કે ગમે તો મહારો જાત, એ જ્યાં નક્કી

“હું ત્યાં આ તો પ્રમાણમાં સાઈ જ થાય છે. બા, તમે ચિન્તા ન  
 “ કરશો, શોક ન કરશો; તમે આટલું આટલું કરોછો ને મ્હોટાકાકા  
 “ આટલું આટલું ખરચે છે ને ઔષધ કરે છે તે સફળ થશે તો સારી  
 “ વાત છે, પણ તેમ થવા દેવા ઇશ્વરની ઇચ્છા ન જ હોય તો એમ  
 “ સમજાવે કે તે જાત તેના કરતાં હું જાઉં છું, મને ધરમાં બેઠેલી તમે  
 “ દેખત તેને ઠેકાણે આમ જતી જોશો એ મહારા તમારા સારા ભા-  
 “ ગ્યની જ વાત છે. બા, આટલી વાત સરત રાખજો ને શોક ન કરશો.  
 “ મને સાઈ કરવા માટે તમે તમારું ચાલે તેમાંનું શું નથી કરતાં?”  
 “ એકદમ સાથે લાગી જે વાત કરતાં દીલાવતીની જીભ ઉપડી  
 નહીં ને માતાની દયાથી હૃદય ચાલ્યું નહીં તે તેણે જુદે જુદે  
 પ્રસંગે, પ્રસંગ શોધી, પ્રસંગ આણી, કડકે કડકે, કડકે બચકે, તેની  
 માતાને કહી દીધી હતી તે સર્વને એકઠી કરતાં તેનો આવો સરવાળો હતો  
 અને તે સરવાળાની રકમો તેના પોતાના જ શબ્દોમાં ઉપર મુકેલી છે.  
 પોતાના સ્વામીનું આરોગ્ય ઇચ્છી પોતાનો જીવ એણે જોખમમાં નાંખ્યો-  
 તે જાણી જોઈને નાંખ્યો, અને તે જોખમ-તે ભય-પોતાને પ્રાપ્ત થયું  
 તેથી તે ચમકી નહીં, દુઃખી થઈ નહીં, પશ્ચાત્તપ્ત થઈ નહીં, અને સટે  
 તે ભય સ્વીકારવામાં જ પોતાની કૃતકૃત્યતા સમજી એ એનો મુમૂર્ષુ-  
 ધર્મ અને એના મુમૂર્ષુધર્મનો નિર્વાહ ! દીલાવતી ! ત્હારાં માતાપિતાએ  
 તને દર્શાવેલા ધર્મને અંગે નચિકેતાની પેઠે ત્હેં શોધેલું આ ત્હારા  
 મૃત્યુનું દાર, અને એ દાર પાસે પહોચી મૃત્યુએ તને આપેલું ત્હારું  
 ઇષ્ટ શ્રેય. એ ત્હારા શ્રેયનું દર્શન કરવાનો અને તેથી શાંત થવાનો  
 ત્હારો માતાને ત્હું આમ અધિકાર આપ્યો તે તેણે લીધો અને તેના  
 દ્વારા હું પણ લેઉં છું. પતિના જીવનને સાચવવા સ્વજીવનને અર્પવામાં  
 ધર્મ અને ભાગ્ય માનનારી પતિવ્રતા ! ત્હારા શ્વશુરગૃહધર્મનું આ શિખર-  
 સ્થાન ! ત્હારા સૂક્ષ્મ-ધન-ભંડારની આ પરિસીમા—ગુજરાતી ભાષાએ  
 કહેલી “ છપન ઉપર વાગે ભેર ” તે આ ત્હારા સૂક્ષ્મ છપન કોટિ ધન-  
 ભંડાર ઉપર વાગતી ભેર ! એ શિખર દેખી, એ ભેરી-નાદ સાંભળી,  
 હું તૃપ્ત થઉં છું. જ્યારે વળી વિચારું છું કે તું ત્હારા આરોગ્યકાળે  
 અમારી પાસે કંઈ પણ માગતી ન હતી, લેતી ન હતી, તે ત્હારા  
 વ્યાધિને અંગે અનેક ઔષધોપચારવડે અમારાથી ત્હારી જે કંઈ સેવા  
 બની તે સર્વ ત્હેં સ્વીકારી, હસતે મ્હંચે સ્વીકારી, ધૈર્ય આપી આપી  
 સ્વીકારી, માગી માગી સ્વીકારી, ત્યારે ત્યારે એ સ્વીકાર ત્હારી પોતાની



જીવનપ્રિયતાને લીધે તહે કયોં હોય એવું ભાન થતું નથી પણ પોતાનું ભાગ્ય તો યમસદન પાસે દેખાતાં છતાં કેવળ તહારા માતાપિતાના હૃદયને અસંતપ્ત રાખવાને માટે જ-તહારા ધર્મના ભાનથી તેમને તહે આપવા ધારેલી તૃપ્તિમાં તહારાં ઔષધોપચારની ન્યૂનતા રાખ્યાને સંતાપ તેમનાં હૃદયોમાં રજ પણ ન ભળવા દેવાને માટે-તહા આ સર્વ સ્વીકાર કયોં છે તે તહારા વ્યાધિકાળના પ્રસંગમાત્રમાં હું પ્રત્યક્ષ કરું છું.

૧૯. શક્તિપ્રમાણે, સ્થિતિપ્રમાણે, અને અધિકારપ્રમાણે સર્વ મનુષ્યોને માથે ધર્મબાળ પ્રાપ્ત થાય છે. પણ

૧૯. ધર્મનું બાળ અને એ બાળનની ઈશતા. કાષ્ઠિકનાં ધર્મબાળ તેમની સ્થૂલ વૃત્તિઓના બળથી પરોક્ષ રહેછે તો કાષ્ઠિકની સ્થૂલવૃત્તિઓ તેમનાં ધર્મબાળને વશ રહે છે. જેમનાં ધર્મબાળ પરોક્ષ

થાય છે તેને વિષયબાળ પ્રાપ્ત થાય છે અને જેનાં વિષયબાળ છુટે છે તેને ધર્મબાળ પ્રાપ્ત થાય છે. ઉભયબાળથી પરાધીનતા પ્રાપ્ત થાય છે, પણ વિષયબાળથી સુખ તેમ દુઃખ ઉભય પરિણામ થાય છે ત્યારે ધર્મબાળથી કેવળ સ્વસ્થતા જ પ્રાપ્ત થાય છે અને સુખ તેમ દુઃખ ઉભય પદ્યોર્થોનું બળ ધર્મબાળ આગળ અસ્ત થાય છે. એટલું જ નહીં પણ વિષયબાળ જ્યારે તેમના બાળવાનના હૃદયમાં દીનતા અને અનીશતા ભરે છે ત્યારે ધર્મના બાળથી બાળવાલાં હૃદય દીનતાથી મુક્ત રહે છે અને કલ્યાણ કરવાની તેમ કલ્યાણ પામવાની ઈશિતાને પામે છે. આવા ધર્મબાળથી બલવતી લીલાવતી પોતાની નિર્ધનતાથી નિર્ધન ન બની, દુઃખપ્રકોપને કાળે અસ્ત ન થઈ, અને સર્વાવસ્થામાં કલ્યાણપ્રદ ઈશિતાને ધારી શકી. એ ઈશિતાએ એની સ્થૂલ નિર્ધનતારૂપ અંધકાર વચ્ચેવચ્ચે એના સૂક્ષ્મ ધનરૂપ સુવર્ણજ્યોતિને પ્રકટાવ્યું. વિપત્તિઓના જે ભાર નીચે ચગદાતાં સંસારી સ્ત્રીઓ તો શું પણ પુરુષો પણ શોકઅસ્ત બની રહે છે અથવા પાપબુદ્ધિમાં પ્રવર્તે છે તેવા જ ભાર નીચે આવી પડેલી લીલાવતીની આવી ઈશિતાએ એને મુક્તિથી જ મુક્તિવતી કરી અને આત્મસ્થ પ્રાણથી બલવતી રાખી. આ ઈશિતારૂપ જ્યોતિએ એનામાં એવી સમૃદ્ધિ ભરી કે સ્વગોત્રમાં કે પરગોત્રમાં જ્યાં એ સ્થિતિમતી થઈ ત્યાં એ સમૃદ્ધિના અંશોનું ગુપ્ત કે પ્રકટ દાન કરતી ગઈ.

૨૦. “ લીલાવતી ! તું ગઈ ત્યારે તને અચવા આપેલી રક્ત—

૨૦. લીલાવતી- “શું ખરચાયું છે તે ઇચ્છાશંકરને કહેજો કે ખરચા-  
 ના હૃદયમાં એ “યલી રકમ ખરચ ખાતે લખી વાળે.” “લીલાવતી!  
 ઈશતામય જ્યોતિ.” “ત્યારે જવાનો દિવસ આવ્યો મારે ઇચ્છાશંકરને  
 “કહેજો કે ત્યારી પાસે ફટલી શીલક છે ને ફટલી ખુટે છે એટલે  
 “ખુટતું તને આપે ને કંઈ વધારે જોઈતું હોય તો તે કહેજો.” લી-  
 લાવતી આવે અને જય ત્યારે આ પ્રશ્ન થાય તેના ઉત્તર વાળતાં તેને  
 અનેક ગુંચવારા પડતા. પોતાની પાસે શું વધ્યું છે અને શું ખરચાયું  
 છે એમ એ ભાગ પાડવાને ઠેકાણે એ ત્રણ ભાગ પાડતી. “મહારી  
 “પાસે-તો શીલક છે,—શીલક નથી પણ તે મહારે ખાતે ઉધારજો,  
 “અને-ખરચ્યા છે તે તમારે ખરચ ખાતે લખી વાળવાના છે.” હી-  
 સાબ આપતી વેળા તેનો આ ઉત્તર હતો તો જતી વેળા તે ઉત્તર આપ-  
 વાને સટે પ્રશ્ન પુછતી કે “મહારે ખાતે ઉધારવાની રકમ મહેં કહ્યા  
 “પ્રમાણે ઉધારી કે નહીં? જો ઉધારી ન હોય તો મહારે કાંઈ જોઈતું  
 “નથી, ને ઉધારી હોય તો જોઈએ તે કહીશ.” પોતાને નામે જો આમ  
 એની ઇચ્છા પ્રમાણે રકમ ઉધરે નહીં તો પિતાની પાસે એક પાઈ  
 પણ માગવી નહીં એવો એનો નિશ્ચય એવો તો દૃઢ હતો કે તેમાંથી  
 તે ચળતી નહીં, અને હાથખરચીને મારે કાંઈ પણ લેવાની ના પાડી  
 શ્વશુરગૃહને મારે વીદાય થવાની તે આજ્ઞા માગતી. આ આગ્રહનું  
 કારણ તેની માતાને ધણે દિવસે તેણે જણાવ્યું ને તેનાથી તેનું મર્મસ્થાન  
 ન સમજતાં મહારી પાસે આણી અને આજ્ઞા કરી કારણ સ્પષ્ટ કરાવ્યું.  
 “મહોટાકાકા, ત્યાં ધરતું કેટલુંક ખરચ મહારે હાથે થાય છે તે  
 “ખરચ કોઈ કોઈ વેળા ત્યાંના પધસામાંથી ન કરતાં તમે આપેલી  
 “રકમમાંથી કરું છું.”—“તે વાત ત્યારાં સાસુજી કે કોઈ જાણે છે?”—  
 “ના, કોઈ નથી જાણતું. ત્યાં તો આમ જ સમજે છે કે તેમની  
 “આપેલી રકમ ખરચાય છે.”—“તું તે તેમને જણાવતી નથી તો  
 “એમાં તને જસ કોણ આપવાનું હતું અને ત્યારે પાડ પણ કોણ  
 “માનશે?”—“હશે, મહોટાકાકા, જસનું ને પાડનું શું કામ હતું?  
 “જે જેને મારે ખરચાયું છે તે તેમને ગુણ કરશે. તેમની અવસ્થા  
 “હું જાણું છું.”—“ત્યારે ખાતે ઉધરાવેલી રકમ તું ક્યાંથી પાછી  
 “આપવાની હતી?”—“આમાં એક ભાગ તો મહેં—ને આપેલો છે  
 “તે તેમની હરકત સર્યે પાછો આપશે. ને આકીનું તો થઈ રહેશે.”

કીયું ખરચ પિતાને ખાતે થયું ગણવું અને કીયું પોતાને ખાતે ગણવું એ ન્યાયનું ત્રાજવું આવા બળથી દીલાવતી પોતાના હાથમાં રાખતી હતી; અને જે પોતાને ખાતે થયલું ખરચ ગણતી હતી તે તેની સત્તાના સ્વીધનમાંથી આપવા ઇચ્છતી હતી માટે જ તેને પોતાની સ્થૂલ સમૃદ્ધિ ગણી તેનું દાન કોઈને પુછ્યા વિના કરવાનો પોતાનો અધિકાર અને ધર્મ ગણતી હતી. આ જ એના ધર્મબંધને આપેલી એની ઇશિતા કે જેણે એની નિર્ધનતામાં દાનશક્તિ મુકી અને તેથી તેની ધર્મ-સીમામાં આવેલાં અન્ય સંસારીઓનું કલ્યાણ પોતાની કલ્યાણવાસનાના બળથી કરી શકી. કોઈનું પણ અકલ્યાણ કરવું એ આસુરી વાસના છે ને નહાનું બાળક પણ મ્હોટા મ્હોલને આગ સળગાવવાની શક્તિ ધારે છે. પણ કોઈનું કલ્યાણ કરવાની વૃત્તિ અને શક્તિ એ ઉભયમાંથી એકની પણ પ્રાપ્તિ દુર્લભ છે તો એ ઉભયના સંયોગની પ્રાપ્તિ તો ઈશ્વરની પરમ કૃપા વિના સંભવતી નથી. એ કૃપા ધર્મબંધનને સ્વીકારનાર જ મેળવી શકે છે, અને ઇશિનું અને જીવનું સામ્ય શ્રુતિએ કહેલું છે તે વિષયે એમ સમજવાનું છે કે જીવ આવા સંયોગથી જે ઇશિતાને અનુભવે છે અને અનુભવાવે છે તેને ઉદ્દેશીને તે કહેલું છે. યશ ઇચ્છવો નહી, ઉપકૃતજન ઉપકાર માને એમ ઇચ્છવું નહી, અને પોતે નિષ્પૃણ રહી શ્વશુરગૃહને પોતાના ક્ષુદ્ર ધનસંગ્રહમાંથી ( નિર્ધનનો ધનસંગ્રહ ક્ષુદ્ર હોય પણ તેને પોતાને માટે અમૂલ્ય છે—એ તેનું સર્વસ્વ છે ) અવિ-જ્ઞાત દાન કરવાની શક્તિ વૃત્તિ રાખવી, તે જ આ સ્થૂલ શરીરમાં રહેલા મૂલ્યમય શરીર અને વાસના શરીરરૂપ આવરણને ભેદી નાંખી ઇશિ-રૂપે પ્રકટ થતું આવિર્ભૂત થતું આત્મ-જ્યોતિ જ્યારે હું દીલાવતીમાં આમ જોતો ત્યારે તે જ્યોતિને નમસ્કાર કરતો. એ નમસ્કાર કોને ? દીલાવતીના હૃદયમાંથી પુવારા પેઠે પુટી નીકળેલા આ જ્યોતિને.

૨૧. દીલાવતી પોતાને ખાતે ઉધરાવતી તે આ રકમો તેણે શામાંથી આપવી ધારી હતી ? પિતાની કે માતાની

૨૧. તેના સર્વસ્વ ત્યાગધર્મનો પ્રસંગ, એ ધર્મનો પ્રતિબંધક ધર્મ, અને ઉભયધર્મનું એક્યસ્થાન.

પાસે કેઈ પણ લેવું તે એ અધર્મ સમજતી હતી અને શ્વશુરગૃહમાંથી માગવા જેવી સ્થિતિ ન હતી. આથી એની દૃષ્ટિ એક પોતાના સ્વીધન-પક્ષા-ઉપર હતી. મ્હારે એક પાસથી વિત્તોપાર્જન છોડી નિવૃત્ત થઈ મુંબાઈ છોડવાનો નિશ્ચય થયો તે દીલાવતીએ જાણ્યો, અને બીજી પાસથી તેનો પત્ર આવ્યો તેમાં તેણે

મોઘમ માગણી કરી પુછ્યું: “પિતાજી, તમે મને એક વાર કહ્યું હતું  
 “કે મહોટી વયે પહોચ્યા પછી એક વાત મહારી મરજી પ્રમાણે થવા  
 “દેશો તો હવે તેમ થવા દેશો કે નહીં?” તેને ઉત્તર લખ્યો: “બહેન;  
 “તું કેઈવાત વીશે આમ ઇચ્છે છે તે સ્પષ્ટ જાણું તો હું ઉત્તર દેઉં.”  
 તેનો ઉત્તર આવ્યો ને તેમાં તેણે સ્પષ્ટ ઇચ્છા દર્શાવી. “મહારા  
 “સસરાજીની સ્થિતિ તમને ખબર છે. તેમને દેવું છે તે માગવા કોઈ  
 “આવે ને વસ્તું આપું તેમને કહે તે મહારાથી ખમાતું નથી, માટે જે  
 “મહારૂં પદ્મું આપની પાસે છે તે એમને મદદ કરવા આપો તો મહારા  
 “જીવને શાન્તિ થાય.” જે સાધનથી તેણે આ દેવું પતવવા ઇચ્છ્યું  
 તે જ સાધનમાંથી મહારી પાસે ઉધરાવેલી રકમો પણ મને પાછી  
 આપવાની તેણે મનમાં ધારી હતી. પોતાના શ્વશુરગૃહને ઋણમુક્ત  
 કરવાની તેની ઇચ્છા આમ તેણે દર્શાવી તે કાળે તેના હૃદયની સ્થિતિ  
 અતિ ચિન્તાગ્રસ્ત હતી. લીલાવતી પ્રતિ આ ધનના સંબંધમાં મહારો  
 ધર્મ લેખ્યા વિના તેની ઇચ્છા પુરી થાય એમ ન હતું, તેમ તેને ના  
 કહેતાં તેના હૃદયની અવ્યવસ્થા થવાનું ભય હતું. આ વિચાર કરવા  
 કરાવવા અવકાશ શોધવાને માટે તેને પ્રત્યક્ષ મળ્યા પછી સમાધાન  
 કરવા ઉપર વાત રાખી. મુંઝાઈ છોડ્યા પછી તેમ મળવાનું નડીયાદમાં  
 થતાં એણે ઉતાવળથી આ પ્રસંગ શોધ્યો અને વાત છેડી. “મહોટા-  
 “કાકા, આમાં તમને શી હરકત છે?” દયાધર્મે મંગાવેલું પોતાનું ધન  
 તે દયાભરેલે મુખે માગે તેને શું કહેવું? લીલાવતી, તું કહે છે તે  
 “પ્રમાણે કરવા હું હા કહું, પણ આવું ધન કન્યાઓના હાથમાં ન  
 “મુકતાં તેમનાં માતાપિતાના હાથમાં રખાય છે તેનો હેતુ એવો છે કે  
 “કન્યાનાં સાસરીયાં તેની પાસેથી લેઈ લે નહીં અને પોતાને અર્થે  
 “વાપરે નહીં.”—“પણ આ તો હું જાતે મારું છું—મહારી પાસે  
 “કોઈએ મંગાવ્યું નથી.”—“તું જે વસ્તુ જાતે માગે છે તે આપું છું તો  
 “ખીજી કન્યાઓ પાસે સાસરીયાં મંગાવતાં શીખશે ને બહીકની મારી  
 “તે ખીયારીયો માગશે તો બહુ વિપરીત ચાલ પડશે. લીલાવતી,  
 “નાતજાતમાં દેખાદેખી ચાલ પડતાં વાર લાગતી નથી ને તહારા દૃષ્ટાંત  
 “ઉપરથી નવો ચાલ પડશે તો ખીજી સહ કન્યાઓનો શાપ તહારે  
 “ને મહારે શિર પડશે. હવે તું શું કહે છે?” તે વિચારમાં પડી.  
 “જે તને એકને પરગામ દીધી તો કેટલી કન્યાઓ તહારી પાછળ  
 “પરગામ દેવાઈ? ચાલ આમ પડે છે. હું જાણું છું કે તને પોતાની

“ચિન્તા નથી” પણ આ વાત વિચારવા જેવી નથી ?” ઉત્તર દીધા વિના તે એક જાણીને અઢીંગી ઉભી રહી હતી તેવી થોડી વાર રહી— પછી બોલ્યાવગર ચાલી ગઈ. સૂક્ષ્મ ધર્મની સમજનારી દયાળુ દીલાવતી ! ઘણા વિચાર કરી સર્વસ્વ ત્યાગ કરવાનો ત્હારો વિચાર આ અધર્મભયના વિચાર વડે મ્હં તોડી પાડ્યો, અને પાચો તુટતાં ઘર તુટી પડે તેમ તું નિરાશ થઈ. નિરાશ થવા છતાં ત્હં નવી આશાનો માર્ગ શોધી ફાડ્યો, શ્વશુરગૃહમાં કુંધકે ધન બચે અને સંચિત થાય તેમ બીજી કન્યાઓનો શાપ લેવા જેવો ચાલ પાડવામાં તું નિમિત્તભૂત થાય નહીં એવી રીતનો માર્ગ ઉક્ત પ્રકારે ગુપ્ત દાન કરી એ દાનની રકમો મહારીપાસે ત્હારે પોતાને ખાતે ઉધરાવવામાં અને અંતે “આ રકમો મહારા પદ્મામાંથી હ્યો” એવું મને કહેવાની આશામાં—ત્હં માની લીધો. મ્હં તે માર્ગ સ્વીકાર્યો. “ત્હારે ખાતે નહીં પણ ખરચ ખાતે ઉધારીશ” એવું હું કહું છું તો તું આ રકમો લેતી અટકે છે અને ત્હારા હૃદયને આશાનો માર્ગ રહેતો નથી. તરત ત્હારું કહું માની અંતે ત્હારા ભાગ્યનો સૂર્ય ઉગે ત્યારે એ રકમો પાછી ખરચ ખાતે માંડી વાળવી એવો સંકલ્પ મ્હં કર્યો. આપણે ઉભય નિરાશ થયાં, કારણ ત્હં રાખેલી આશા સિદ્ધ થતા પહેલાં તું ચાલી ગઈ અને મહારા સંકલ્પ સિદ્ધ કરી તને જાણાવવાની મહારી આશા હતી તે નકામી પડી અને તને ગયેલી જોઈ એ સંકલ્પ સિદ્ધ કરવા વારો આવ્યો એટલું જ નહીં પણ એ રકમો પુરેપુરી લેઈ ઉધરાવવાને સટે એ રકમનો પ્રથમાંશ લેવાનો માત્ર આરંભ જ કરીને તું ચાલી ગઈ. એ નિરાશાનું દર્શન મનને અનેકધા કલાન્ત કરે છે. દીલાવતીની આ ઇચ્છાઓ પુરી કરી હત તો એનું હૃદય તૃપ્ત થયું હત ? તેમ થયું હત તો તેનું ભાગ્ય ઉઘડયું હત ? તેનું ભાગ્ય ઉઘડયું હત તો તેનું આયુષ્ય લંબાયું ન હત ? મહારી કલપેલી ગુણસુન્દરીના જેવી તેની સદિચ્છા પાર પાડવામાં સાધનભૂત ન થઈ શકવાનું મહારું કારણ યોગ્ય હતું ? અથવા એને સટે એનો એ જ અભિલાષ મહારા પોતાના ટુંકા સંચયમાંથી કરવાનો માર્ગ મને કેમ ન સૂઝ્યો ? શું તે ન સૂઝવાનું કારણ મહારા હૃદયમાં કોઈ જાતની કૃપણતા હતી ? આ સર્વ વિચારો હવે કેવળ તર્કવિતર્કરૂપ મિથ્યા છે. અને તેનું ફળ નથી એટલા વિચારથી આ કલાન્ત દૂર થાય છે. એ વિચારનું સમાધાન તો દીલાવતી જાતે હત તો જ કરાવત, અને એ કાંઈ કરાવતી ગઈ છે. પોતાના મરણથી ચોડાક દિવસ પહેલાં તેણે પોતાના આલ-પુત્ર ભણી દૃષ્ટિ કરી પોતાની માતાને કહ્યું : “બા, મહારા

“ પલ્લાનો પ્રથમ વિચાર હતો તે તો જાણો છો. પણ હવે તો તે સહ “ આનું હોં ! ” એમ જ ! લીલાવતી ! એમ જ ! જે કાળે એ બાળકનું અસ્તિત્વ ન હતું તે કાળે તેના અસ્તિત્વની આશા રાખીને, એ બાળકરૂપ ત્હારી આશાપ્રતિ ત્હારો ધર્મ પળાવવાની ધર્મપ્રવૃત્તિએ, મ્હં ત્હારા ધનનો વ્યય ત્હારે ઇષ્ટ માર્ગે થવા ન દીધો. એ બાળકને જોઈને ત્હારી માતાને ત્હં સમજાવેલા ધર્મના સ્મરણથી હું તને નિરાશ કર્યાના તર્કવિતર્ક બંન્ધ કરી, આ વિષયથી અનુત્તમ થતો નથી. ત્હારા શ્વશુરગૃહનું ઋણ છોડવાના ત્હારા ઇષ્ટ માર્ગ કરતાં તેમના આશાભૂત આ બાલકપ્રતિ તેમનું ઋણ છે તેમાંથી તેમને મુક્ત રાખવાના આ સાધનમાં હું નિમિત્તભૂત થયો એ પણ ત્હારા ઇષ્ટમાર્ગનો સન્મતીય માર્ગ હતો. જન્મનાર બાળક-પ્રતિ માતા થવા નિર્મેલકી સ્ત્રીને શિર પણ આ એક ઋણ છે તેમાંથી મુક્ત રહેવાનો ત્હારો ધર્મ ત્હં શોધેલા દયાધર્મ કરતાં મ્હોટો હતો અને તે મ્હોટો ધર્મ ત્હારી પાસે પળાવવો એ મ્હારો ધર્મ હતો તે મ્હં પાળ્યો. ત્હારી માતાને અન્તસમે ત્હં કહેલા વચનથી ત્હં મ્હારો ન્યાય શુદ્ધ ગણ્યો એ કલ્પનાથી હું મ્હારા મનનું સમાધાન કરું છું. ત્હારા હૃદયમાં શ્વશુર-ગૃહપ્રતિ ક્રોધાળ દયાધર્મ ઉદય પામ્યો; મ્હારા હૃદયમાં આ જુદો કઠોર ધર્મ ઉદય પામ્યો. એ ઉભય ધર્મ એક પરમ જ્યોતિનાં જુદાં જુદાં સ્વરૂપ છે. પરંતુ ત્હારા હૃદયમાં પ્રકટ થયેલા સ્વરૂપમાં મને કંઈકે ઓર મનોહરતા અને ઇશિતા લાગે છે.

૨૨. સરસ્વતીચંદ્રના ચતુર્થ ભાગના અભ્યાસી અને મ્હારા કુટુંબના પરિચિત એક સ્નેહીના પત્રમાં તે લીલાવતીના!

૨૨. યજ્ઞપથ મરણ પછી લખેલાં એક એ વાક્યમાં તેના જીવનના લીલાવતી.

આ અંશનો ઉપસંહાર કરતાં કહે છે કે “ આપણાં “ કૃત્રિમ જીવનમાંના સંપ્રત્યયાત્મક પ્રીતિતંત્રના ભારનું વહન કરતાં કરતાં, “ આપણા વર્તમાન જનમંડળની પુરુષ અને સ્ત્રી જાતિની આવી કુસુમ- “ કલિકાઓ, પુરુષચક્ષુ કરી તેમાં જાતે અપાયલી આહુતિઓ પેઠે, આમ “ અકાળે કરમાઈ જાય એ ખરેખર અતિ વિચિત્ર અને આશ્ચર્યકર છે.”<sup>૧</sup> પ્રાચીન ઋષિમુનિઓ અનેક વિચારથી આપણા ગૃહસંસારમાં દમ્પતી-સૃષ્ટિને માટે જે પ્રીતિતંત્ર વારસામાં મુકી ગયા છે તેને કામસૂત્રકાર “ સંપ્રત્યયાત્મક ” અથવા “ સંપ્રતીત ” કહે છે. માતાપિતાઓએ

૧. સરસ્વતીચંદ્ર ભાગ ૪, પૃષ્ઠ ૩૨૫-૩૨૬. ૨. સરસ્વતીચંદ્ર ભાગ ૪, ૪૪૩-૪, ૪૬૪-૮. ૩. આ પત્ર ઇંગ્રેજીમાં છે. પરિશિષ્ટ ( અ )

“ ઉઘડે ત્યારે જ આવે ! બા, મ્હારે શરીરે ત્યાંનાં વસ્ત્ર વધારે શોભે. ”  
 શ્વશુરગૃહની સ્થિતિ સુધરે ત્યાં સુધી માતાએ આપેલાં વસ્ત્ર વાપરવાનો  
 “ વખત નથી આવ્યો ” ગણી, એવો “ વખત આવશે ” એવી આશા  
 રાખી, દીલાવતી માતાને નિરાશ કરતાં દીન બનતી. આવા વસ્ત્રાલંકાર  
 પોતે ધારતી નથી એવું કોઈ ન જાણે એવો સફળ પ્રયત્ન કરતી. એ  
 પ્રયત્નમાં પોતાનું પ્રીતિઐશ્વર્ય સિદ્ધ કરતી, એ સિદ્ધિથી ભોગતૃણાને  
 તૃણવત્ દૂર રાખવામાં અપ્રયત્ન સિદ્ધિ પામતી, એ સ્થિતિનું અભિમાન  
 રાખતી, અને જ્યાં અન્ય સ્ત્રીઓને વસ્ત્રાલંકારનો અભાવ દીન કરેછે  
 ત્યાં આવો અભાવ ન છતાં એ વસ્તુઓના પોતે કરેલા સાગથી પો-  
 તાની માતાને નિરાશ કરવાના પ્રસંગથી જ માત્ર દીન બનતી. “ દીલા-  
 વતી, આ બધી આપણા ધરની પેટીયોની તું કાંઈ ભોમીયણુ થા ”  
 એવી વિવ્રપ્તિ એની માતા જ્યારે જ્યારે કરે ત્યારે દીલાવતી એટ-  
 લું જ કહેતી: “ બા, એમાં જ મુજબેનને ભોમીયણુ કરો. મને બીજું  
 કામ બતાવો. ” શ્વશુરગૃહની સ્થિતિ સુધરે ત્યાં સુધી પિતૃગૃહની  
 વસ્તુતઃ રંક પણ પોતાને વધારે વસતી સમૃદ્ધિ લણી દીલાવતીની આ  
 ઉદાસીનતાનું કારણ શું હતું ? શ્વશુરગૃહ સાથે તેનું હૃદય એવું જોડાઈ  
 ગયું હતું કે તેના ઉપરની એની સંપ્રતીત પણ શુદ્ધ પ્રીતિમાં એ ગૃહ  
 એનું પોતાનું જ થઈ ગયું હતું. કંઈક સ્ત્રીઓ જ્યારે પિતૃગૃહની કે  
 શ્વશુરગૃહની સમૃદ્ધિનું અભિમાન સ્વીકારે છે અને એ ગૃહમાંથી જે  
 રંક હોયછે તેનાથી આકર્ષાતી નથી, ત્યારે પિતૃગૃહની સ્થૂલ સ્થિતિની  
 નિરભિમાનિની દીલાવતી પિતૃગૃહની નિષ્કિંચનતાનું એવું અભિમાન  
 રાખતી કે પોતાની જાતને શૃંગારવામાં આ ગૃહના રંગમાં રંગાય નહી  
 એવી સામગ્રીને વર્જ્ય ગણીને જ સ્વસ્થ રહેતી. એની આ ઉદાસી-  
 નતામાં એ ઉત્સાહ ધરતી લાગતી, અને પોતાના પાતિવ્રતના પુરુષ-  
 યજ્ઞમાં એ ઉદાસીનતાની જ વિભૂતિ ધરતી.

## પ્રકરણ ૩.

## સ્વગોત્રમાં યજમાનધર્મિણી.

૨૪. શ્વશુરગૃહમાં લીલાવતી આવી ભાવનાથી જીવતી તો પિતૃ-

ગૃહમાં પણ તેનું જીવન ભાવનામય જ હતું. ત્યાં પણ

૨૪. અપ્રમાદ. લોક જોને “ હક કરીને લેવું ” કહે છે તે એ સમજી ન હતી. લોક જ્યાં લેવાનું સમજે છે ત્યાં એ આપવાનું સમજતી હતી, અને સ્થૂલ વસ્તુ આપવા જેવી એના હાથમાં ન હોય ત્યાં એ સૂક્ષ્મ વસ્તુ આપતી. તેનાં માતાપિતા તેની ચિન્તા કરેછે તે સમજતી પણ તે ચિન્તા દૂર કરવાની ચિન્તા જાતે રાખતી, અને સડે તેમની ખીજી રીતની ચિન્તા એના હાથમાં હોય ત્યાં સુધી ઘણી સાવધાનતાથી પ્રમાદ કર્યા વિના રાખતી.

૨૫. એની આ ચિન્તાઓ નહાના તેમ મ્હોટા સર્વ પ્રસંગોમાં

૨૫. માતાના આશાતન્તુનું ધાર- જળાતી, અને તેના ક્ષયરોગની પરીક્ષા થઈ ત્યાંથી તેને પોતાની જિજ્ઞાસાજન્ય અને શ્વશુરગૃહની સ્થિતિજન્ય નિરુપાય ચિન્તા બંધ થઈ, અને તેનાં માતાપિતાના સંબંધમાં એને નવી નિરંતર ચિન્તા થવા લાગી. તેમના હૃદયની એ ભોમી-યણુ હતી અને એક પાસથી પોતાને આરામ થશે એવી આશા આપતી અને પોતાના આયુષ્યપર્યંત આ આશાથી તેમને સ્વસ્થ રાખવા મથતી, તો ખીજી પાસથી પોતાનો દેહ પડવાનો નક્કી ગણી તે પછી તેમની શી અવસ્થા થશે એનો તર્ક કરી તેનો ઉપાય પ્રથમથી કરી મુકવાનો પ્રયત્ન કરતી હતી. આથી પોતાનો દેહ ટકશે એવું તેમને તે જાણુવતી હતી અને અનેક નિમિત્તો દર્શાવી સમજાવતી હતી તો વખત છે ઈશ્વર ખીજી વાત ઇચ્છતો હોય તો કેવી વૃત્તિ રાખવી તે પણ સમજાવતી હતી. “ બા, હું બોલું છું ચાલું છું તે ઉપરથી આ શરીર “ ટકશે જ એવું ન જાણુશે. ક્ષયરોગની વાત મ્હેં વાંચી છે અને ગમે “ તારે બોલતાં બોલતાં યે રહી જવાય: ” હસતાં હસતાં એક દિવસ આટલું કહી દઈ દંઈક ગમ્ભીર થઈ તે બોલી ગઈ કે “ બા, તમે અને “ મ્હોટાકાકા મ્હારે માટે આટલું આટલું કરો છો તે સહ સારું જ “ થશે, પણ તમે આજથી આમ હીમત હારી જાઓ તો આગળ ઉપર “ વધારે ચિન્તા વેઠે એવું તમારું દંઈ શરીર છે ? માટે જરા કાલું છુ. ” તે પછી આઠ દશ દિવસે અથવા ચોથે પાંચમે તેની માતાના શરીર સામું ન્યાળી રહી તેને ઘડીક ધીમે ધીમે આશ્વાસન આપતી અને



કાઈકાઈવેળા તો ઠપકો આપતી પણ ખરી અને એ ઉભય પ્રસંગે  
 ધીમે રહી અથવા ઠપકો આપતી દૃષ્ટિથી એક જ વાક્ય કહેતી કે  
 “આ, કાઈને રસિકા ક્ષયરોગથી ગઈ અને તે તો અજ્ઞાની છે તેથી  
 “તેમને શોક થયો, પણ તમને તો મ્હોટાકાકાએ શાસ્ત્રી રાખી આટલું  
 “આટલું જ્ઞાન અપાવ્યું છે ને તે તમે આમ ચિન્તા કર્યો કરો  
 “છો તે શું બરાબર છે? આ તમારી દૃષ્ટિ આગળ મ્હોટાકાકાને  
 “જુવો તો ખરાં કે તે કવું ધૈર્ય રાખે છે?” ચોથે પાંચમે તેની  
 માતાના દીન અને અસ્ત બની જતા હૃદયને એ આમ છેલે સુધી  
 ધૈર્ય આપ્યાં કરતી તો પ્રસંગ આવ્યે ખીજી રીતે સમજાવવાનું પણ ચુકતી  
 નહી. આ લેખકના બાલવયના સ્નેહી (હાલ વિદેહ) રા. મગનલાલ  
 લક્ષ્મીલાલ દેશાઈ એક વેળા નડીઆદ આવ્યા, તેમનો એક ન્હાનો  
 પુત્ર ગુજરી ગયા પછી એક વર્ષમાં ખીજા મ્હોટા પુત્ર રા. જયન્તિ-  
 લાલ ખી. એ. નું કોલેરાથી મરણ થયું. જયન્તિલાલ આ લેખકને  
 ઘેર કંઈકે વર્ષ લીલાવતીના ભાઈ પેટે રહ્યા હતા અને મુંબાઈની  
 શાળામાં અભ્યાસ ત્યાં રહી તેમણે કર્યો હતો. એમણે અરુણોદય  
 નામનું માસિક પત્ર અમદાવાદમાં લખવા પ્રસિદ્ધ કરવા માંડ્યું હતું, અને  
 મ્હારું ઘસાતું કાંઈ સંભળાય તો તેની વકીલાત વેગથી કરવાનું તે ચુકતા  
 નહી. તેની આવી મમતા, શક્તિ, અને અભિલાષ વગેરે ગુણોને લીધે  
 મ્હું મ્હારા સાક્ષર ઉદ્યોગમાં જયન્તિલાલ (જેનું ગૃહનામ “બાબુ”  
 હતું) ઉપર કેટલીક આશાઓ બાંધી હતી અને લીલાવતી તે કાંઈકે  
 જાણતી હતી. મગનલાલને પોતાને તો આવા આશાબંધન થયેલા  
 પુત્રની હાનિ કેવી લાગવી જોઈએ તે વગર કહી સમજાય એમ છે.  
 મગનલાલ લીલાવતીને જોઈ એની સાથે વાત કરી એની પાસેથી દૂર  
 ગયા ત્યાં લીલાવતી એની માતાને કહેવા લાગી: “આ, મગનલાલ-  
 “કાકા બાબુભાઈનું દુઃખ કેવા ધૈર્યથી વેઠે છે તે જુવો તો ખરાં!  
 “તમારું દુઃખ એમના દુઃખ આગળ કાંઈલેખામાં નથી.” એની ખાનગી  
 “નોટબુક”માં એક પાના ઉપર લીલાવતીએ લખી રાખ્યું છે કે “આપણે  
 “માથે કાંઈ દુઃખ આવી પડે ત્યારે આપણાથી વધારે દુઃખ જેને હોય  
 “તે જોવું.” લીલાવતીના મરણકાળ જેટલે વયે આ લેખકને દુઃખ-  
 થી દીન જોઈ ભાવનગરના વિદેહ પ્રધાન રા. સામળદાસ પરમાનંદ-  
 દાસે પોતાની પૂર્વાવસ્થાનું દૃષ્ટાંત આશ્વાસનાર્થે આપી કહ્યું હતું કે  
 દુઃખે દુઃખાધિકં પશ્ય. આ સૂત્રનો પ્રયોગ લીલાવતીએ તેની માતા  
 પાસે કરાવવા મગનલાલના દુઃખ ઉપર દૃષ્ટિ કરાવી અને સાથે તેમના  
 ધૈર્ય ઉપર પણ દૃષ્ટિ કરાવી.

૨૬. શ્વશુરગૃહ પ્રતિ ધર્મભાવના અને પ્રીતિભાવના દીલાવતી

૨૬. “હમણાં આ ખરચ રહેવા ધો.”

પાસે વસ્ત્રાલંકારને વિષયે કેવી વૃત્તિ રખાવતી તે ઉપર લખેલું છે. પોતાના આરોગ્યમય આયુષ્યમાં જે વસ્ત્રો ઉપર દીલાવતીએ આમ અપ્રીતિ કરી હતી તે જ વસ્ત્રો ઉપર પોતાનો રોગપ્રકોપ પ્રકટ થયા પછી જુદી જ વૃત્તિ રાખવા માંડી. તેના ઘડી ઘડીના શબ્દોમાં એક જ ધ્વનિ ઉઠતો હતો. “આજ સુધી આ વસ્ત્રાદિક પહેરવાની મહેના પાડેલી તે સંભારી સંભારી મહારા મરણ પછી મહારી માતા અતિ અસંતુષ્ટ અને દુઃખી થશે.” એવો વિચાર વગરકલ્પે આ ધ્વનિમાં અવ્યક્તરૂપે પ્રતિધ્વનિત થતો હતો. ત્રણે પુત્રીઓને સર્વ વસ્તુ સાથે લાગી અને સરખી રીતે કરવી એ નિયમ દીલાવતીની માતા પાળતી. પોતાના આરોગ્યસમયમાં પોતાના શ્વશુરગૃહની સ્થિતિના કારણથી પોતાને કંઈ પણ વિશેષ મળે છે એવું જણાતાં દીલાવતી પોતાની માતાના હાથને રોકતી અને તેની પાસે ઉપરનો નિયમ પળાવતી. પોતાના રોગના સમયમાં એ નિયમ પાળીને તેની માતા ત્રણ પુત્રીઓને માટે કંઈ પણ સહિને સરખી વ્યવસ્થા કરવા જતી ત્યાં પણ દીલાવતી તેની માતાનો હાથ રોકવા લાગી અને ઉપરનો નિયમ તોડાવવા લાગી. પોતાનો અન્ત પાસે આવે છે અને પોતાને માટે હવે કંઈ પણ વસ્ત્રાદિક લેવા દેવાં તે પિતાની પાસે નકામું ખરચ કરાવવા જેવું છે એવું ગણી પોતાને માટે આવી વાતનું કંઈ પણ ખરચ થવા દેતી નહી. પરંતુ પોતાનો આ આશય માતાને સ્પષ્ટ કહીશ તો તેના જીવને ભાવી કાળનું ભાન અને દુઃખ અત્યારથી થશે એ યોગ્ય નથી એમ ગણી પોતાનો આશય જેમ અને તેમ સંતાડી રાખીને આ ખરચ અટકાવવાની વાત તે કરવા લાગી. તેની જ સાથે આવા કારણથી ત્રણ બહેનોને સરખી રીત કરવાનો નિયમ તોડાવવા પોતે ઇચ્છે છે એવું ભાન પણ કોઈને ન થાય એવી યુક્તિ રચવા લાગી. તેના દીર્ઘ વ્યાધિમાં વારંવાર તેની બહેનોને માટે વસ્ત્ર લેવાં પડે ત્યારે તેને માટે પણ લેવામાં આવતાં ત્યારે દીલાવતી જરીક સ્મિત કરી સમજાવતી હોય તેમ ઉપર પ્રમાણે યુક્તિથી કહેતી: “આ, આ જીવોને—અત્યારે “હું દુઃખી થઈ ગઈ છું ને મહારે માટે જે કરાવશો તે અત્યારે “પહેરવું નથી ને આગળ ઉપર નહાનું પડશે. માટે જ્યારે હું જરા સારી “થઈ જાડી થઈ ત્યારે તે વખતના પરમાણાનું કરાવજો. મને શું “ગમશે તે પણ તે વખત સમજશે માટે હમણાં આ ખરચ રહેવા

“ ઘો.” “ બા, બે બહેનો માટે જે લેવું હોય તે લ્યો; મ્હારે માટે “ હાલ લેશો નહી” એટલું સંક્ષિપ્ત વાક્ય તો ઘણું ખરું તેની જીભ ઉપર આવતું ને કારણ પુછીયે ત્યારે ઉપર પ્રમાણે કહેતી—આરોગ્યમાં પોતાની લાવનાને લીધે વસ્ત્રાલંકારનો જે કાંઈક ત્યાગ કરેલો અને વ્યાધિને કાળે ઉપર પ્રમાણે સંકોચ રખાવેલો તે જેમ જેમ મરણકાળ પ્રત્યક્ષ થયો તેમ તેમ લીલાવતી દૂર કરતી જણાઈ.

૨૭. જેના વર્ષ સવાવર્ષના વ્યાધિને અન્તે શરીર ખાટલામાં બેસી શકતું સરખું ન હતું તે કાળે બેસવાનો

૨૭. માતાને થ-  
વા નિર્મેલા અનન્ત  
વિરહની ચિન્તા  
અને તે વિરહજન્ય  
દુઃખનો પ્રથમથી  
પ્રતિકાર.

પ્રયત્ન કરી લીલાવતી તેની માતાને પોતાની પાસે સ્મિત કરી કરી બોલાવતી અને એક દિવસ તો ધીમે રહી કાંઈ ઉત્સાહ આવ્યો હોય તેમ કહેવા લાગી અને અલંકાર પહેરવાનો અભિલાષ થયો

હોય તેમ કહેવા લાગી: “ બા, આજ તો ચાલો,

“ તમે, હું, બહેનો, ને ભાભી સહિ શણુગરાઈયે. પેલાં લીલમનાં એ-  
“ રીંગ મને પહેરાવો, કાંટાની ઝુલર આપો, ” અને એમ કંઈ કંઈ અલંકાર માગી માગીને પહેરવા લાગી અને સહને પહેરાવવા લાગી. અન્તકાળના સાંનિધ્યમાં આ શું? “ હીસ્ટીરીયા ”—મૂર્છકવાયુ— ને પ્રસંગે બેભાન સ્થિતિમાં બે દિવસ પછી તેણે પોતે જ કારણ લવી દીધું. “ તમે જાણો છો કે આ બધું મ્હં શા કારણથી પ્હેર્યું ? મને “ તે હવે કાંઈ ખાવાં ને પહેરવાં ગમે છે ? પણ આ તો મ્હં આજ “ સુધી આમાંનું કાંઈ પ્હેર્યું નથી ને બાતું કહ્યું માન્યું નથી તે એમને “ તેનો અસંતોષ રહી ન જાય માટે પ્હેરું છું, હાં ! ” એક પાસથી જિજીવિષાને કાળે જેનો ત્યાગ ઉચ્ચલાવનાને લીધે કર્યો હતો તેનો જ સ્વીકાર યમસાન્નિધ્યમાં માતાપરની તેની પરમ પ્રીતિએ, પરમ દયાએ, અને પરમ ચિન્તાએ લીલાવતી પાસે આમ કરાવ્યા ! તેની માતાની એક સખી તેની માતાને એક દિવસ દીનમુખે અશ્રુભરી આંખોએ કહેવા લાગી: “ બહેન, એ દીકરી બહુ ડાહી ! એના કાળજીની ઘણી “ ઘણી વાતો હું જાણું છું. પણ શું કરું ! પોતે જીવતાં પોતાના સો- “ ગન ખવરાવીને એણે મને બાંધી લેઈને કહ્યું છે કે—કાકી, જો જો “ હા, હું જીવતાં કે મરતાં પણ આ વાતો બાની પાસે કહેશો નહી “ હાં ! તે જાણશે તો તેનો દેહ પડશે—તેમનું હૈયું બહુ કોમળ છે ને “ આ એમનાથી રહેવાશે નહી માટે ભુલ્યે ચુક્યે ઓઠ ફરફટે નહી !

“ બહેન, એ ત્હારી દીકરીની વાત શી કહું ? હવે એમાં કાંઈ માલ નથી—એ આવી ડાહી હતી એટલું જાણીને જ હૈયાનો ધા રુઝવ. ”

લીલાવતી ! જે વાત ત્હારી માતાથી અજ્ઞાત રાખવાનો ત્હે આ પ્રયત્ન કર્યો તે વાત ત્હારા કોઈ પરમ શુદ્ધ તપની જ હોવી જોઈએ, તેમાં ત્હારા પારલૌકિક કલ્યાણની જ સાધકતા હોવી જોઈએ, એ તપની તપસ્વિની પુત્રી પેટ પડી હતી તે ત્હારી માતાના કોઈ પુણ્યનું જ ફળ હોવું જોઈએ, એ ત્હાં ભાવિ કલ્યાણ ઇશ્વરે ત્હારા જેવા જીવને માટે અવશ્ય નિર્મેલું હોવું જ જોઈએ, અને તેનાથી આજ ગમે તો તું મોક્ષપદ ભોગવતી હઈશ અને ગમે તો અન્ય રીતે પણ ત્હારો જીવાત્મા કોઈ પુણ્યપરિપાકથી કોઈ પરમ ભાગ્યનો ભોક્તા તો થયો જ હોવો જોઈએ: આવી અનેક શ્રદ્ધાઓને ત્હારા માતાના અતિતમ હૃદયમાં ભરીને ત્હારી સતત ઇચ્છાઓ પ્રમાણે તેને તૃપ્ત કરવાના મ્હેં કાંઈ પ્રયત્ન કર્યા છે, એ જ મ્હેં તને શ્રદ્ધાબ્જલિ અર્પ્યા છે, અને ત્હારી માતાના તાપનો વિરામ દેખીને મ્હારા આ શ્રદ્ધાબ્જલિથી ત્હાં યથાવિધિ તર્પણ થતું મ્હાં હૃદય અનુભવે છે.

૨૮. જીવતાં પોતાની ચિન્તા કરવી અને મરતાં પાછળનાં પોતાનાંની ચિન્તા કરવી, જીવતાં અહંતામમતાભરી વાસનાઓ

૨૮. પ્રીતિનો  
ચિન્તાધર્મ અને  
ઈશ્વરનો અધિકાર.  
લીલાવતીના  
પ્રયત્નમાત્રની કૃતિ.

રાખવી અને મરતાં મમતાભરી વાસનાઓ રાખવી:  
આ સર્વ ચિન્તા ભાર અને વાસનાબન્ધ સામાન્ય  
મનુષ્યોના સંસારને રચે છે અને તેમનાં હૃદયને સુખ-  
દુઃખથી રંજે છે. લીલાવતીના હૃદયની સૃષ્ટિ આથી

ભિન્ન પ્રકારની હતી. જીવતાં તેણે પોતાની ચિન્તાનાં કારણ લક્ષ્યમાં હોવા છતાં એ ચિન્તા કરી નથી, પણ પ્રારબ્ધપ્રવાહે તેને જ્યાં જ્યાં ધક્કેલી ત્યાં ત્યાં પોતાના ધર્મરૂપ પ્રાણુથી તરવાનો પ્રયત્ન કેવળ નિજીવિ-  
પાથી જ તેણે કર્યો છે અને એ પ્રવાહમાં જે જે જીવો સાથે એને ધર્મયોગ થયો તેના ઉપર ધર્મપ્રીતિની મમતા તેણે રાખી છે. એ મમતાને લીધે એણે અહંતાશૂન્ય ચિન્તાઓ કરવી એ પોતાનો ધર્મ ગણ્યો છે. એ ધર્મપ્રીતિથી જેનો જેનો એને ઇશ્વરેચ્છાથી યોગ થયો હતો તે સર્વને માટે ઉચ્ચ-  
ભાવનાજન્ય ચિન્તા કરવી, જ્યાં સુધી એ ચિન્તાસાધ્ય પ્રયત્ન થાય ત્યાં સુધી એ ચિન્તા અરખલિત સાવધાનતાથી કરવી, અને પ્રયત્ન-  
કાળ ગયા પછી ચિન્તામુક્ત થવું, એ પ્રયત્ન સફળ કે નિષ્ફળ થયો

તેનું અનુસન્ધાન કરી નવી ચિન્તાથી અને નવી વાસનાથી દૂર રહેવું, અને આ સર્વ વિધિને અન્તે ઈશ્વરને જે ગમે તે કરવાનો ઈશ્વરનો અધિકાર કલ્યાણકર જ ગણવો: આટલાં વાક્યોમાં લીલાવતીના હૃદયના સિદ્ધાન્તોનો સાર સમાપ્ત થાય છે અને એના જીવનનો સર્વ ઇતિહાસ આ સારના દૃષ્ટાન્તોથી તેણે ભરી દીધો હતો. આ સારમાં એની કર્તવ્યતાબુદ્ધિની, એની શુભ વાસનાઓની અને ભાવનાઓની, અને એના પ્રયત્નમાત્રની તેમ સુખદુઃખની કુંચી છે.

૨૯. આ કુંચીનું મૂલ્ય હવે શાસ્ત્રદૃષ્ટિએ કંઈકે શોધીશું. પ્રાણી-

માત્રનાં શરીર અને મન જીવનશાસ્ત્રના અને માનસ-

૨૯. પ્રજ્ઞાત શાસ્ત્રના નિયમો જાણ્યાવિના તે નિયમોને પાળે છે.  
અથવા સાધન મનુષ્યોનો મોટો ભાગ વ્યાકરણશાસ્ત્રના નિયમો  
સાધ્ય ધર્મ અને જાણ્યા વિના તે નિયમોને પાળે છે અને વિદ્વાનો  
અપ્રજ્ઞાત અથવા જાણ્યા વિના તે નિયમોને પાળે છે અને વિદ્વાનો  
સ્વભાવસિદ્ધ ધર્મ. પણ બોલવામાં કે લખવામાં વાક્યે વાક્યે એવા

નિયમોનું ધ્યાન કરતા હોય એમ નથી તે છતાં એ નિયમો જાતે જ પળાય છે. આ જ રીતે સાધુ જનોનાં હૃદયોમાં અને તેમની પ્રવૃત્તિઓમાં સત્કર્મના નિયમો સ્વભાવથી જ પળાઈ જાય છે અને પોતે તે નિયમો પાળે છે તેવું જાન તેમનામાં હોય જ એમ હતું નથી. આ જ વાત ઉપર દૃષ્ટિ રાખીને આપણા મહાકવિ કાલિદાસે લખેલું છે કે સતાં હિ સન્દેહપદેષુ વસ્તુષુ પ્રમાણમન્તઃકરણપ્રવૃત્તયઃ—સન્દેહ પ્રાપ્ત થાય ત્યાં સત્પુરુષોએ પોતાનાં અન્તઃકરણને પુછવું કે “ત્હારી પ્રવૃત્તિ ક્યાં જાય છે ?” અને તે પછી તે પ્રવૃત્તિ જેણી પાસ પોતાને દોરે તેણી પાસ પોતે દોરાવું. દુષ્ટ હૃદયો દુષ્ટ પ્રવૃત્તિ ભણી જેવી રીતે દોરાય છે તેવી જ રીતે સાધુ હૃદયો આમ શુદ્ધ અને સાધુ ધર્મમાં સ્વભાવથી પ્રવૃત્ત થાય છે. ઈંગ્રેજોમાં કેટલાક વિદ્વાનો conscience એટલે અન્તઃકરણને Divine Voice એટલે ઈશ્વરનો પ્રત્યક્ષ આદેશ ગણે છે તે આવાં સાધુ હૃદયોને માટે જ સત્ય છે. આવાં હૃદયોના ધર્મ અપ્રજ્ઞાત હોવા છતાં શુદ્ધ અને કલ્યાણકારક જ હોય છે. ધર્મશાસ્ત્રપ્રમાણે મ્હારો અમુક ધર્મ છે અથવા મ્હારી બુદ્ધિપ્રમાણે આ મ્હારો ધર્મ છે એવા જાનપૂર્વક ધર્મનું પાલન તે પ્રજ્ઞાત ધર્મનું પાલન કહીયે તો ઉક્ત પ્રકારના અપ્રજ્ઞાત ધર્મનું આવા જાન વિનાનું પાલન કોઈકોઈ મનુષ્યોને સ્વાભાવિક હોય છે.

જેથી રોપાયલાં પૈતૃક બીજોમાંથી ઉગેલા પૂર્વસંસ્કારોના સિદ્ધ ફાલ-  
રૂપે ફૂલો કે પૂર્વ જન્મમાં રોપાયલાં કર્મબીજોમાંથી ઉગેલા પૂર્વ સંસ્કારોના સિદ્ધ ફાલરૂપે ફૂલો કે ઉભયના ફાલરૂપે ફૂલો તે જે ફૂલો તેવી રીતે ફૂલેતાં એક રીતે તો સત્ય અને સિદ્ધ એવા પૂર્વ સંસ્કારો-  
માંથી આવા અપ્રજ્ઞાત ધર્મ કોઈકે પુણ્યશાલી જીવોને સ્વભાવસિદ્ધિથી પ્રાપ્ત થાય છે તો કોઈકેને આ જન્મમાં વિદ્યાદિક ઐહિક કારણોથી પ્રાપ્ત થાય છે, અને કોઈકેને ઉભય રીતે પ્રાપ્ત થાય છે. પ્રજ્ઞાત ધર્મ પાળનાર જીવો મોહાદિકના આવરણને ભુલથી વશ થઈ જાય છે ત્યારે અપ્રજ્ઞાત ધર્મ પાળનાર જીવને એવી ભુલ કરવી સ્વભાવથી જ પ્રતિ-  
ફૂલ હોય છે અને તેમનું ધર્મકવચ સ્વભાવથી જ નિશ્ચિદ્ર હોય છે. પ્ર-  
જ્ઞાત ધર્મ પાળનાર જીવને લાભ એટલો છે કે દેશાચાર અને લોકશુદ્ધિ આદિ આવરણથી કુણ્ઠિત થયેલી બુદ્ધિને સદ્વિદ્યાના શોધનમાં પ્રેરા-  
વાનો ઉત્સાહ હોય છે અને પૂર્વસંસ્કારોએ રોપેલા દોષથી મુક્ત થવાનું આવા જીવોને સાધન મળે છે. દીલાવતીના જીવનમાં ધર્મ કેટલે અંશે પ્રજ્ઞાત અને સાધનસાધ્ય હતો અને કેટલે અંશે અપ્રજ્ઞાત અને સ્વભાવસિદ્ધ હતો તે જાણવાનો પ્રસંગ તેનો ક્રમ આવ્યો શોધીશું. પણ એના જેવી સ્થિતિમાં પ્રવાહપતિત થયેલા જીવનો શુદ્ધપ્રજ્ઞેય ધર્મ શો હોવો જોઈએ ? દીલાવતીએ અનેક પ્રકારે રાખેલી ભાવનાઓમાં અને કરેલી ચિન્તાઓમાં ધાર્મિકતા હતી એ ક્રીયા વિચારથી કહી શકીએ ?

૩૦. આ પ્રજ્ઞેય ધર્મ શો હોવો જોઈએ ? આ ચિન્તાઓમાં અને ભાવનાઓમાં ધાર્મિકતા હતી એ ક્રીયા વિચારથી

૩૦ પ્રજ્ઞાત અ-  
થવા પ્રજ્ઞેય ધર્મની  
અન્ય જીવોના આ-  
તિથેય ક્રમમાં સ-  
માપ્તિ. યજ્ઞમાન,  
અતિથિ અને નિ-  
શ્કામ આતિથેય-  
યજ્ઞ. ત્રણ પ્રકારના  
જીવ.

કહી શકાય ? આ પ્રશ્નોના ઉત્તર આપવાનો પ્રસંગ આ લેખકે કહ્યેલાં પાત્ર વિષ્ણુદાસ બાવા અને ચન્દ્રાવલી મૈયાને મુખેથી જેવો દીલાવતીને પોતાને મળત એવો, વાંચનાર, તું પણ શોધી લે એ જ અત્ર યોગ્ય લાગે છે. સરસ્વતીચંદ્ર ભાગ ૪ નાં પૃષ્ઠ ૪૦૧-૪૦૩ માં પરોપકારીના મનોરથ તેની પોતાની અવસ્થા પ્રમાણે સંકુચિતવિકસિત થાય

છે તે ચન્દ્રાવલી મુખે દર્શાવેલું છે તેવા સંકોચવિકાસ વિના અન્ય મનોરથ દીલાવતીના હૃદયમાં દીઠા નથી. એ જ અન્યના પ્રકરણ રૂપ માં વિષ્ણુદાસ મુખે જે સનાતન યજ્ઞધર્મ પ્રણય ગણેલો છે તે ઉક્ત પ્રકારના સંકોચવિકાસપૂર્વક દીલાવતીએ પાળેલો છે. સમુદ્રતીર આ-

ગળની પર્વતની કોર ઉપર બેઠેલા બાળકનો ફેંકેલો પત્થર એવા ઉંચા સ્થાનથી અગાધ સમુદ્રને તળીએ જાય છે તેમ રાજ્યાસન ઉપર બેઠેલા બાળકના પરોપકાર આખી પ્રજાના મર્મભાગમાં પહોંચી શકે છે, તેમાં એ પરોપકારનો વિકાસ એ ઉચ્ચ સ્થાનને લીધે થયો અને એ પરોપકારને માટેનું બળ તો એ બાળકના હસ્તમાં હોય તેટલું જ હતું. એ જ બાળક પર્વતને ઢેકાણે ધરના ઉમ્મર ઉપર રહી અતિ શ્રમથી આકાશમાં પતંગ ઉરાડે તેમ રંક ધરમાં જન્મેલું બાળક કુટુંબને સુખી કરે તો તેના પરોપકારનો સંકોચ તેના સ્થાનને લીધે છે અને તે માટેનું તેનું બળ તો પર્વતશિખર જેવા રાજ્યાસન ઉપરની પોતાની અવસ્થાને કાળે કરવું પડ્યું હતું તેટલું જ પ્રયોજે છે. માટે અવસ્થા રૂપ પડને દૂર કરી તેની નીચે રહેલા જીવે ધર્મકાર્યમાં કેટલું બળ કર્યું અને કેવો ધર્મ પાળ્યો એ જોવા પામીએ ત્યાં સુધી તેની તુલના શુદ્ધ થતી નથી. આવી તુલનાશુદ્ધિ પ્રાપ્ત કરી પછી વિચાર કરવાનો છે કે અમુક વ્યક્તિએ પોતાનો સનાતન યજ્ઞ કેવી રીતે પ્રજ્વલિત કર્યો. ઉક્ત દૃષ્ટિએ જીવન અને સંસાર એક મહાયજ્ઞરૂપ છે તેમાં સર્વ મનુષ્યજીવોના ત્રણ વર્ગ થાય છે. કેટલાક જીવો અન્ય જીવો પાસે સેવા લેઈ પુષ્ટ થાય છે, એ અન્ય જીવોદ્વારા પોતાના સ્વાર્થ સાધે છે, અને તેમ કરતાં એ સેવક જીવોને માથેના ભારનો અથવા તેનાં સુખ-દુઃખનો વિચાર આ સ્વાર્થસાધક જીવો કરતા નથી અને ગમે તો એવો વિચાર કરે છે પણ પોતાની વાસનાઓને વશ થઈ એ વિચારનો સદુપયોગ કરી સેવક જીવોને ભાર ઉતારતા નથી. આ સેવક જીવો જેવા આ મહાયજ્ઞમાં યજ્ઞમાનરૂપ છે તેવા આ સેવિત જીવો અતિથિરૂપ છે, અને એ અતિથિયો કનિષ્ઠ વર્ગના અને દુષ્ટ અથવા તો પામર હોય છે. આ પ્રથમ અને કનિષ્ઠવર્ગના જીવ છે તો મધ્યમ વર્ગના જીવો અન્ય જીવો પાસે કંઈક સેવા કરાવે છે તો કંઈક સેવા તેમની કરે છે પણ ખરા. આ જીવો સેવા કરાવે ત્યારે અતિથિ થાય છે અને સેવા કરે ત્યારે યજ્ઞમાન થાય છે. તેમની યજ્ઞમાનતા સકામ હોય છે, કારણ પોતાનું આતિથ્ય ઇષ્ટ પ્રકારે થાય તેને માટે પોતાની યજ્ઞમાનતાને સાધનરૂપ ગણે છે. કનિષ્ઠ વર્ગનાં મનુષ્ય ત્યારે કેવળ અતિથિપદ શોધે છે અને યજ્ઞમાનકૃત્ય સમજતાં નથી ત્યારે આ વગ ઉભયપદ શોધે છે અને યજ્ઞમાનપદ સકામ વૃત્તિથી કરે છે. તેમના હૃદયમાં પુત્રાદિક પ્રીતિ હોય છે પણ તે એવી વાસના સાથે હોય છે કે આ પુત્ર મને વૃદ્ધાવસ્થામાં કામ લાગે, આ મહારી પત્ની મહારી

સેવા કરે અને મ્હારી વાસનાઓને તૃપ્ત કરે ઇત્યાદિ. આવી પ્રીતિ ધણી હોય તો પણ પ્રીતિનો બદલો શોધવાની આવી કામના હોય છે, અને તે કામના પૂર્ણ ન થાય તો એ પ્રીતિ રાખનાર નિરાશ થાય છે, દુઃખી થાય છે, અને એ બદલો ન વાળનાર પુત્રાદિક ઉપર ક્રોધ કરે છે. કામાત્સંજાયતે ક્રોધઃ એ ગીતાવાક્યનો એમને આમ અનુભવ થાય છે. આમનાથી ભિન્ન ત્રીજા અને શ્રેષ્ઠ વર્ગના જીવ અતિથિ થવાની કામના રાખતા નથી અને સ્ત્રીપુત્રાદિક પોતાની પ્રીતિનો બદલો વાળે કે ન વાળે તેની અપેક્ષા રાખ્યા વિના તેમને પોતાના અતિથિ ગણી તેમનું આતિથેય કરે છે અને પોતે તેમના નિષ્કામ યજ્ઞમાન થાય છે. સંસારધર્મને લીધે, પોતાની શક્તિની મર્યાદાને લીધે, અથવા પોતાની દૃષ્ટિની મર્યાદાને લીધે, આવા જીવો પુત્રાદિક વિના અન્ય જીવોનું કલ્યાણ ન કરી શકે તોપણ તેમની દૃષ્ટિમાં એ પુત્રાદિક અને અન્ય જીવો સમાન જ છે. આગગાડીમાં ધણી ભીંડમાં આપણે બેઠા હઈએ ત્યારે દૂર ઉભેલા મનુષ્યને ઉભો રહેવા દેઈ પાસે ઉભેલાને બેસવાની જગા આપવા આપણે ઉભા થઈએ તે જ ન્યાયે આવા જીવો પોતાનીપાસે ઈશ્વરે મુકેલા પુત્રાદિક જીવોની સંભાળ લેવામાં અને અન્ય જીવોની ન લેવામાં ગુંથાવા છતાં હૃદયમાં એ સર્વના ઉપર સમાન દૃષ્ટિ રાખી શકે છે. પુત્રાદિકને માટેની તેમની ચિન્તાઓ આ દૃષ્ટિએ જોતાં તેમના શુદ્ધ પ્રજ્ઞેય ધર્મરૂપ કહી શકાય અને તે પુત્રાદિકનું આવું નિષ્કામ આતિથેય કરવામાં તે યજ્ઞમાન જીવોના નિષ્કામ યજ્ઞની સમાપ્તિ થાય તો આપણા આગગાડીમાં બેસનારના દૃષ્ટાન્તને ન્યાયે—દૃષ્ટિની કે શક્તિની મર્યાદાને લીધેની જ—એ સમાપ્તિ સાથે એ યજ્ઞની પર્યાપ્તિ પણ ગણવાની પ્રાપ્ત થાય છે. લીલાવતીએ તેના શ્વશુરગૃહમાં કે પિતૃગૃહમાં જેની તેની ચિન્તાઓ કરીને આવી સમાપ્તિ કરી છે ને તેમાં આવી પર્યાપ્તિ હતી. તેની સ્થિતિના પ્રમાણમાં એનાથી વિશેષ યજ્ઞમાનતા કોણ કેવે પ્રકારે પાળવાનું હતું? તેનું જેટલું જેટલું કર્તવ્ય જેને જેને માટે હતું તેને તેને માટે તે તે કર્તવ્ય ક્રિયા કરતી કરતી તે ચાલી ગઈ, અને એ જ એના પ્રજ્ઞેય ધર્મની સમાપ્તિ અને પર્યાપ્તિ.

૩૧. આ ત્રણે પ્રકારના જીવોમાં કનિષ્ઠ વર્ગના જીવ નિષ્કામ યજ્ઞમાન થવાનું સમજતા નથી તો શ્રેષ્ઠવર્ગના જીવ

૩૧. અસંસારિણી યજ્ઞમાનનો આતિથેયરવીકાર. સકાંમ અતિથિ થવાનું સમજતા નથી. માતા-પિતાના અને દેશકાળના અનેક ઉપકાર તેમને ત્યાં જન્મનાર ઉપર થાય છે તે આકાશમાંથી પડતી વૃષ્ટિ



પેઠે અનામન્ત્રિત પડે છે. નદીના મૂળમાંથી જેમ નદીમાં પાણી આવે છે તેમ આ ઉપકારરૂપ આતિથેયના અતિથિની સ્થિતિ ન્યૂનાધિક પ્રમાણમાં મનુષ્યમાત્રને લક્ષાટે લખી હોય છે. તે પછી બુદ્ધિપરિપાક દશામાં યજમાન થવું કે અતિથિ થવું, તે પણ સકામ થવું કે નિષ્કામ થવું, જીવોના કનિષ્ઠાદિક વર્ગઉપર આધાર રાખે છે. ચતુર્થાશ્રમીએ ઉદરપૂરણાર્થ અન્ન ઔષધ પેઠે લેવું એવું એક ઉપનિષદ્ કહેછે તેમ અન્યાશ્રમી વિરકત જીવોએ અન્ય જીવો પાસેથી જે કંઈ અન્ય આતિથેય સ્વીકારવાનું થાય છે તે ઔષધ પેઠે જ સ્વીકારવાનું થાય છે. જેમ શ્રુતિ અયજોપવીતી બ્રાહ્મણનું વર્ણન કરેછે તેમ પરિવ્રજ્યા વિનાના સંન્યાસનું પણ કરે છે. ગૃહસ્થાશ્રમી બ્રહ્મચારી પણ શાસ્ત્રમાં એ જ ન્યાયે વર્ણવેલો છે. સ્ત્રીયોને માટે આ કાળમાં બ્રહ્મચર્ય કે પરિવ્રજ્યા નથી અને તે છતાં માતાપિત્રાદિક સર્વ યજમાન વર્ગ પાસેથી મળતું આતિથેય ઔષધ પેઠે સૂક્ષ્મમાપસર અને તે પણ પણ ન ચાહ્યે સ્વીકારનારી લીલાવતી ઉક્ત ન્યાયે અસંસારિણી જ હતી તે તેના જીવનના ઉક્ત પ્રસંગોથી સ્પષ્ટ થશે.

૩૨. આવી અસંસારિણી સ્થિતિવાળી લીલાવતી સ્નેહશૂન્ય ન હતી. કોઈ પણ મનુષ્ય ઉપર આપણો પક્ષપાત

૩૨. એવી યજમાનાના સમદૃષ્ટિ-મય જ્ઞાનમાં પક્ષ-પાતમય સ્નેહનો સમાસ. ધર્મ અને અધર્મ સ્નેહ. અસંસારિણી સંસારિણી.

થાય તે સ્નેહ. “પક્ષપાત” એ શબ્દની સાથે સામાન્ય દૃષ્ટિએ અજ્ઞાનનું ભાન થાય છે. સર્વ જૂ-તોમાં સમદૃષ્ટિ રાખે નહી તે જ્ઞાની કેમ ? તે વિરકત કેમ ? ખંડ ૩૦ માં કહેલો આગગાડીમાં ભીડમાં બેસનારો ઉઠે ને પાસે ઉભેલાને બેસાડવાને માટે પોતે ઉભો રહે એવું દૃષ્ટાંત આપેલું છે તે પણ એક પક્ષપાતનું દૃષ્ટાંત છે. એ પક્ષપાત ક્રિયામાં હોય

છે. હૃદયમાં હોતો નથી. માટે તે પક્ષપાત રાખનારની સમદૃષ્ટિતામાં ન્યૂનતા આવતી નથી એમ ઉપર કહેલું છે. જ્યાં ક્રિયામાં આવો પક્ષપાત ધર્મ થાય છે ત્યાં એ જ ક્રિયાનો સાધનભૂત અને પ્રોત્સાહક સ્નેહવિશેષ પ્રકટ થાય તો તે ક્રિયાની શીઘ્રતામાં, સકલતામાં, અને સંપૂર્ણતામાં ન્યૂનતા રહેવાનો સંભવ ન્યૂન થાય છે. આવી ધર્મ અંગે આમ સ્નેહ પ્રકટ થાય તે આવી રીતે ધર્મરૂપ છે. શ્રીકૃષ્ણે અર્જુનને “સખા” અને “પ્રિય” શબ્દથી યોગ્ય ગણ્યું તે જ ન્યાયે આ ધર્મના સાધનરૂપ સ્નેહ ધ

સેવા કરે અને મહારી વાસનાઓને તૃપ્ત કરે ઇત્યાદિ. આવી પ્રીતિ ઘણી હોય તો પણ પ્રીતિનો બદલો શોધવાની આવી કામના હોય છે, અને તે કામના પૂર્ણ ન થાય તો એ પ્રીતિ રાખનાર નિરાશ થાય છે, દુઃખી થાય છે, અને એ બદલો ન વાળનાર પુત્રાદિક ઉપર ક્રોધ કરે છે. કામાત્સંજાયતે ક્રોધઃ એ ગીતાવાક્યનો એમને આમ અનુભવ થાય છે. આમનાથી ભિન્ન ત્રીજા અને શ્રેષ્ઠ વર્ગના જીવ અતિથિ થવાની કામના રાખતા નથી અને સ્ત્રીપુત્રાદિક પોતાની પ્રીતિનો બદલો વાળે કે ન વાળે તેની અપેક્ષા રાખ્યા વિના તેમને પોતાના અતિથિ ગણી તેમનું આતિથેય કરે છે અને પોતે તેમના નિષ્કામ યજ્ઞમાન થાય છે. સંસારધર્મને લીધે, પોતાની શક્તિની મર્યાદાને લીધે, અથવા પોતાની દૃષ્ટિની મર્યાદાને લીધે, આવા જીવો પુત્રાદિક વિના અન્ય જીવોનું કલ્યાણ ન કરી શકે તોપણ તેમની દૃષ્ટિમાં એ પુત્રાદિક અને અન્ય જીવો સમાન જ છે. આગાડીમાં ઘણી ભીંડમાં આપણે એકા હઈએ ત્યારે દૂર ઉભેલા મનુષ્યને ઉભો રહેવા દેઈ પાસે ઉભેલાને બેસવાની જગા આપવા આપણે ઉભા થઈએ તે જ ન્યાયે આવા જીવો પોતાની પાસે ઈશ્વરે મુકેલા પુત્રાદિક જીવોની સંભાળ લેવામાં અને અન્ય જીવોની ન લેવામાં ગુંથાવા છતાં હૃદયમાં એ સર્વના ઉપર સમાન દૃષ્ટિ રાખી શકે છે. પુત્રાદિકને માટેની તેમની ચિન્તાઓ આ દૃષ્ટિએ જોતાં તેમના શુદ્ધ પ્રજ્ઞેય ધર્મરૂપ કહી શકાય અને તે પુત્રાદિકનું આવું નિષ્કામ આતિથેય કરવામાં તે યજ્ઞમાન જીવોના નિષ્કામ યજ્ઞની સમાપ્તિ થાય તો આપણા આગાડીમાં બેસનારના દૃષ્ટાન્તને ન્યાયે—દૃષ્ટિની કે શક્તિની મર્યાદાને લીધેની જ—એ સમાપ્તિ સાથે એ યજ્ઞની પર્યાપ્તિ પણ ગણવાની પ્રાપ્ત થાય છે. લીલાવતીએ તેના શ્વશુરગૃહમાં કે પિતૃગૃહમાં જેની તેની ચિન્તાઓ કરીને આવી સમાપ્તિ કરી છે તે તેમાં આવી પર્યાપ્તિ હતી. તેની સ્થિતિના પ્રમાણમાં એનાથી વિશેષ યજ્ઞમાનતા કોણ કેવે પ્રકારે પાળવાનું હતું? તેનું જેટલું જેટલું કર્તવ્ય જેને જેને માટે હતું તેને તેને માટે તે તે કર્તવ્ય ક્રિયા કરતી કરતી તે આવી ગઈ, અને એ જ એના પ્રજ્ઞેય ધર્મની સમાપ્તિ અને પર્યાપ્તિ.

૩૧. આ ત્રણે પ્રકારના જીવોમાં કનિષ્ઠ વર્ગના જીવ નિષ્કામ યજ્ઞમાન થવાનું સમજતા નથી તો શ્રેષ્ઠવર્ગના જીવ

૩૧. અસંસારિણી યજ્ઞમાનનો આતિથેયસ્વીકાર.

સકામ અતિથિ થવાનું સમજતાં નથી. માતા-પિતાના અને દેશકાળના અનેક ઉપકાર તેમને ત્યાં જન્મનાર ઉપર થાય છે તે આકાશમાંથી પડતી વૃષ્ટિ

પેઠે અનામન્ત્રિત પડે છે. નદીના મૂળમાંથી જેમ નદીમાં પાણી આવે છે તેમ આ ઉપકારરૂપ આતિથેયના અતિથિની સ્થિતિ ન્યૂનાધિક પ્રમાણમાં મનુષ્યમાત્રને લલાટે લખી હોય છે. તે પછી બુદ્ધિપરિપાક દશામાં યજ્ઞમાન થવું કે અતિથિ થવું, તે પણ સકામ થવું કે નિષ્કામ થવું, જીવોના કનિષ્ઠાદિક વર્ગઉપર આધાર રાખે છે. ચતુર્થાશ્રમીએ ઉદરપૂરણાર્થ અન્ન ઔષધ પેઠે લેવું એવું એક ઉપનિષદ કહેછે તેમ અન્યાશ્રમી વિરકત જીવોએ અન્ય જીવો પાસેથી જે કંઈ અન્ય આતિથેય સ્વીકારવાનું થાય છે તે ઔષધ પેઠે જ સ્વીકારવાનું થાય છે. જેમ શ્રુતિ અયજ્ઞોપવીતી બ્રાહ્મણનું વર્ણન કરેછે તેમ પરિવ્રજ્યા વિનાના સંન્યાસનું પણ કરે છે. ગૃહસ્થાશ્રમી બ્રહ્મચારી પણ શાસ્ત્રમાં એ જ ન્યાયે વર્ણવેલો છે. સ્ત્રીયોને માટે આ કાળમાં બ્રહ્મચર્ય કે પરિવ્રજ્યા નથી અને તે છતાં માતાપિત્રાદિક સર્વ યજ્ઞમાન વર્ગ પાસેથી મળતું આતિથેય ઔષધ પેઠે સૂક્ષ્મમાપસર અને તે પણ પણ ન આપ્યે સ્વીકારનારી લીલાવતી ઉક્ત ન્યાયે અસંસારિણી જ હતી તે તેના જીવનના ઉક્ત પ્રસંગોથી સ્પષ્ટ થશે.

૩૨. આવી અસંસારિણી સ્થિતિવાળી લીલાવતી સ્નેહશૂન્ય ન હતી. કોઈ પણ મનુષ્ય ઉપર આપણો પક્ષપાત

૩૨. એવી યજ્ઞમાનાના સમદષ્ટિમય જ્ઞાનમાં પક્ષપાતમય સ્નેહનો સમાસ. ધર્મ અને અધર્મ સ્નેહ. અસંસારિણી સંસારિણી.

થાય તે સ્નેહ. “પક્ષપાત” એ શબ્દની સાથે સામાન્ય દષ્ટિએ અજ્ઞાનનું ભાન થાય છે. સર્વ ભૂતોમાં સમદષ્ટિ રાખે નહીં તે જ્ઞાની કેમ ? તે વિરકત કેમ ? ખંડ ૩૦ માં કહેલો આગગાડીમાં ભીંડમાં એસનારો ઉઠે ને પાસે ઉભેલાને એસાડવાને માટે ચોતે ઉભો રહે એવું દષ્ટાંત આપેલું છે તે પણ એક પક્ષપાતનું દષ્ટાંત છે. એ પક્ષપાત ક્રિયામાં હોય

છે. હૃદયમાં હોતો નથી. માટે તે પક્ષપાત રાખનારની સમદષ્ટિતામાં ન્યૂનતા આવતી નથી એમ ઉપર કહેલું છે. જ્યાં ક્રિયામાં આવો પક્ષપાત ધર્મ થાય છે ત્યાં એ જ ક્રિયાનો સાધનભૂત અને પ્રોત્સાહક સ્નેહવિશેષ પ્રકટ થાય તો તે ક્રિયાની શીઘ્રતામાં, સકલતામાં, અને સંપૂર્ણતામાં ન્યૂનતા રહેવાનો સંભવ ન્યૂન થાય છે. આવી ધર્મક્રિયાને અંગે આમ સ્નેહ પ્રકટ થાય તે આવી રીતે ધર્મરૂપ છે. જ ન્યાયે શ્રીકૃષ્ણે અર્જુનને “સખા” અને “પ્રિય” શબ્દથી સંબોધવાનું થોડા ગણ્યું તે જ ન્યાયે આ ધર્મના સાધનરૂપ સ્નેહ ધર્મ થાય

છે. માર્ગમાં પડેલા કોઈ બાળકને કોઈ સ્ત્રી ધવરાવી મહોટું કરે તે ધર્મ છે. એ ધર્મ સ્નેહથી પણાય તો સવિશેષ ધર્મ્યતા છે. આમાં પ્રમેય ધર્મ છે, તો માતા બાળકને જે સ્નેહથી ધવરાવે છે તે તે બાળકને માટે આવશ્યક હોવાને લીધે તેનો અપ્રજ્ઞાત ધર્મ છે. અહીં માતાને સ્નેહ આવા અપ્રજ્ઞાત ધર્મનો સાધક થાય છે માટે ધર્મ્ય છે; આ “બાળકની હું પ્રારબ્ધવશાત્ માતા થવા પામી છું—” પણ પરમાર્થ દૃષ્ટિએ મહારે તેને સંબંધ નથી અને અન્ય બાળકોમાં “ને આમાં ફેર નથી” એવી બુદ્ધિથી આ માતા આવો સ્નેહ રાખે ને આ ધર્મ પાળે તો તે પ્રજ્ઞેય ધર્મ પાળે છે ને તેનો પક્ષપાતરૂપ સ્નેહ ધર્મ્ય જ છે. સ્નેહના એ સ્વરૂપને ભુલી કેવળ વાસનારૂપ મમતાને વળગી રહેનાર સ્નેહીજન મોહશોકનું પાત્ર થાય છે, મમતાના પાત્ર જનના ઔહિક સ્વાર્થને ધરુણી એ સ્વાર્થને પ્રતિકૂળ જનોનું અપ્રિય કરે છે, અહં તાથી મુક્ત રહી શકે છે પણ મમતામાંથી મુક્ત થઈ શકતાં નથી, અને સ્નેહબળે અનેક અધર્મને આચરે છે. આ સર્વ સ્નેહ કેવળ-વાસનામય સ્વતઃ સાધ્યરૂપ હોય છે, અને ગાંધારી ધૃતરાષ્ટ્ર અને કૈકેયીના વૃત્તાન્તમાં એ અધર્મ્ય સ્નેહનાં દૃષ્ટાંત જડે છે. એમાં વિચાર વૃત્તિનો દાસ બને છે તેને સટે વિચારને વશ વૃત્તિ થાય અને જ્ઞાનને અને ધર્મને વશ સ્નેહ થાય તો તે સર્વથા જીવનસ્થિતિમાં યોગ્ય જ છે, અને એ જ કૈકેયીના પુત્ર ભરતમાં એવા સ્નેહનું દૃષ્ટાંત જડે છે. સજ્જન પ્રતિ સ્નેહ, શુરુજન પ્રતિ ભક્તિ, સત્પાત્રને સહલાભ થતાં અનુમોદન, સંસાર પ્રતિ દયા, આદિ સ્નેહનાં સ્વરૂપ ચતુર્થાશ્રમીને પણ પ્રાપ્ત થાય છે તેવી રીતે તૃતીયાશ્રમીનો સંસાર ઉક્ત પ્રકારના ધર્મ્ય સ્નેહમાં સૂક્ષ્મ મર્યાદાપૂર્વક પ્રવર્તે ત્યાં સુધી એ સંસારને સ્થાને એ આશ્રમીના હૃદયમાં અસંસાર અને નિવૃત્તિ ઉભય એ સ્નેહની સાથે સાથે વસી શકે છે. પ્રિય વાંચનાર! એ સંસાર-અસંસારનો સહવાસ લીલાવતીના જીવનમાં તેમ હૃદયમાં જોવાનું આ લેખકના સદ્ભાજ્યમાં આવી ગયું—આવ્યું પણ ખરું ને ગયું પણ ખરું! તેણે કરેલું આતિથેય તેની માતાએ સ્વીકાર્યું અને તેના આસ્વાદનના સ્મરણથી “મહાઈ રત ગયું! મહાઈ રત ગયું!” કરી તેણે આકન્દન કર્યું તેવા પ્રસંગ અન્ય માતાપિતાને આવતા હશે, અન્ય આર્યાઓ પુત્રીરૂપે, માતારૂપે, પત્નીરૂપે, અને ભગિનીરૂપે પોતાનાં અતિથિયોનું આતિથેય લીલાવતીના જેવી જ સૂક્ષ્મ પ્રવીણતાથી કરતી હશે—કરી ગઈ છે—તે સ્મરું છું

ત્યારે સૌભાગ્યદેવી અને ગુણસુન્દરી, જેવી મહારી કલિપત પુત્રીઓ મહારા મસ્તિકમાં તરવરી છે તે પ્રતિબિમ્બને સ્થાને જીવતી આર્યો-ઓની છાયાઓ તરવરતી દેખું છું અને તેવીઓનું જેવું સૂક્ષ્મ સતત આતિથ્ય કરવું જોઈએ તેવું કરનાર પુરુષો આ આર્ય દેશમાં કેટલા છે અને ક્યાં છે તે શોધતાં શોધતાં કાંઈક નિરાશ થાઉ છું ! એ નિરાશા ખોટી હશે, પણ તે ખોટી પાડનાર આર્યોનાં તપ આવી તપસ્વિની આર્યોઓનાં નિષ્કળ અજ્ઞાત અને એકાંત તપ આગળ તો કાંઈ લેખામાં નથી જ એટલી વાત તો આ હૃદયમાંથી ખસતી નથી.

૩૩. જે ભાવનાઓ આયુષ્યના પૂર્વભાગમાં લીલાવતીની પાસે

તેની માતાનું આપ્યું લેતાં સંકોચ રખાવતી હતી

૩૩. એવી યજ-  
માનાઓના સ્નેહ-  
નું સ્વરૂપ.

તે જ ભાવનાઓને અને તજજન્ય નિર્ણય-નિશ્ચયને  
અને સુખદુઃખાદિકને એના અવસાનકાળે એના હૃદય-

માંથી શાન્ત કર્યાં, એવા સ્વરૂપવાળી એની યજ-

માનતા સમાપ્ત થઈ, અને એ અવસાનકાળના ભાનથી એનામાં નવી

યજમાનતા પ્રાપ્ત થઈ. એ યજમાનતાએ લીલાવતી પાસે ઉક્ત પ્રકા-

રોથી એની માતાની ચિન્તાઓ કરાવી અને માતાના આશ્વાસનને માટે

પ્રયત્ન આરંભાવ્યા. પોતાનું આયુષ્ય કુંઠ પશુ દીર્ઘ હશે એવો સંભવ

લાગતો હતો ત્યારે તે પિતાની નિવૃત્તિને દ્રવ્યાગમની પણ નિવૃત્તિ જેવી

ગણતી હતી અને તેવા કાળમાં તેના ઉપર ભાર મુકવા ના પાડતી હતી,

તે છતાં એ આયુષ્ય લંબાવવાની જિજ્ઞાસાથી એવા જ કાળમાં પો-

તાના વ્યાધિની શાન્તિ માટે એ જ પિતાએ કરવા માંડેલો વ્યય એણે

સ્વીકાર્યો હતો. છતાં એ જિજ્ઞાસા વ્યર્થ થઈ લાગી અને એ આ-

યુષ્યની દોરી ટુંકી થઈ સ્પષ્ટ જણાઈ ત્યારે લીલાવતીના હૃદયમાં એના

પિતાના એ વ્યયની અને ઉપચારોની પણ નિષ્કળતા જણાઈ. છતાં

તેની માતાના આશ્વાસનને માટે એ નિષ્કળ વ્યયની અને નિષ્કળ ઉપ-

ચારોની પોતે પ્રતિરોધક થઈ નહી. સત્યવાદિની, સત્યવાદમાંથી ન ચળાય

અને તેની સાથે જ માતાના હૃદયને નિરાશાનો આઘાત ન લાગે એવી

રીતે, દક્ષ પ્રશ્નોદ્વારા આશા આપવા લાગી. “ બા; મ્હોટાકાકા મ્હારે

“ માટે ઓસડોમાં આટલા આટલા પૈસા ખરચે છે તો શું તેનું કાંઈ

“ ફળ નહી થાય ? તમે એ સહ જુઓ અને હીમત રાખો.” પો-

તાનાં દુઃખ સંભારી એ માતા પોતાની પાછળ દુઃખી થાય નહી માટે

માતાના જ અનુભવનું ભાન માતાને આપવા લાગી: “ બા, દુઃખ તો

“સંસારમાં સરજેલું જ છે. મહારા દુઃખને આટલું મહોટું ગણોછો.  
“તો તમે તમારા પોતાના દિવસ કેમ સંભારતાં નથી?” માતાના  
આવા અનેક અતુલવનું સ્મરણ પુત્રી માતાને આપવા લાગી અને  
થવા નિર્મલા વિયોગનો ધા એછો કરવા પુત્રીવત્સલ માતાનું પો-  
તાના અવસાનકાળયોગ્ય છેલું આતિથેય માતૃવત્સલ પુત્રી આમ  
અનેક વિધિથી કરતી હતી.

૩૪. પોતાની પાછળ લીલાવતી પોતાની માતાને આમ અનેક

ઉપદેશની અને આશ્વાસનની દાયાદ કરતી ગઈ, તો

૩૪. ખડેનો મા- અન્ય આમ મંડળને પણ જોને જેવું ઘટે તેવું તેને  
ટની ચિંતા અને આપ્યા વગર રહી નહી. “મહોટાકાકા, વારુ,  
તેમની સુપ્રત.

“તમે મને આટલું ભણાવી, જસુખડેનને કાંઈક

“ભણાવી, તે આ જયન્તીને તો કંઈજ ભણાવી નહી એમ શાથી ક્યું?”

એક પ્રસંગે લીલાવતીએ આમ વિનીતપ્રશ્નરૂપે મને એની એક ખડે-

નના સંબંધમાં ઠપકો દીધો, તો અન્ય પ્રસંગે “મહોટાકાકા, જસુ-

“ખડેન તો બહુ જ ભોળી છે” એમ અસંતોષ જણાવ્યો. એ ઠપકો

અને એ અસંતોષ મને જણાવવામાં લીલાવતીનો ગર્ભિત હેતુ એવો

હતો કે એ વાત મહારા લક્ષ્યમાં આવતાં હું તેનો ઉપાય કરું. આથી

આ પ્રસંગો તે ઘણી વેળા ફૂટાડતી. એને ઉત્તરમાં એમ ફૂટેવામાં

આવતું કે “લીલાવતી, તું જુવે છે કે સર્વ પોતપોતાનાં ભાગ્ય પ્ર-

“માણે પામે છે. તું આટલી વિદ્યા પામી ને જસુ એકાંધી પામી

“તો એ ત્હારા કરતાં ગાય છે સારુ ને અક્ષર પણ સારા લખે છે.

“જયન્તી કંઈ અભ્યાસ ન કરી શકી તો તમારા એના કરતાં એના

“સાસરામાં સંપત્તિ સારી છે.” આ ઉત્તર લીલાવતીને માટે બસ ન

હતો. કેવળ ભૂતકાળના સમાધાનને માટે જ તેણે પ્રશ્ન ઉપાધ્યા ન

હતા. પણ તેની છેલી ચિન્તાઓ એની ખડેનોતું ભાવિ ભાગ્ય સુધા-

રવા ઉપર હતી. આથી તે આ જ પ્રસંગો ફરી ફરી આણતી. ભોળ-

પણનો ઉપાય નથી એમ નથી, પણ વિશેષ વિદ્યાથી એવી દક્ષતા આવે

છે કે બુદ્ધિ વગ્વિત ન થાય અને હૃદય કેવળ પરતન્ત્ર ન થાય. આવા

સાધ્યનાં સાધન તેની જસુખડેનને-જસવતીને-મળે એવા હેતુથી આ

વાત તે ઉપાડતી. અને તે કાળે વિદ્યાહીન જયન્તીખડેનને માટે તો એને

હજી અધિક ચિન્તા હતી. જ્યારે એની માતાને જયન્તી સાથે લહડતી

દેખતી ત્યારે લીલાવતી રોતી અને આંસુભરી આંખે માતાને ઠપકો દેતી કે



અ. સૌ. યશસ્વતી.

જન્મ: કાર્તિક સુદ ૨, ૧૯૪૨.

અવસાન: વૈશાખ વદ ૧૨, ૧૯૬૫.



અ. સૌ. જયંતિ.

જન્મ: માર્ગશિર્ષ સુદ ૪, ૧૯૪૫,

અવસાન: જેઠ વદ ૧, ૧૯૬૯.



“બા, એને તે શું આમ લહડતાં હશે? એને કંઈ રસ્તે પાડો, કંઈ  
 “સુઝાડો, પણ આમ કંઈ એ સુધરતી હશે—આમ તે શું કરતાં  
 “હશે?” લીલાવતી, ત્હારી આ ચિન્તાઓ ખરી હતી, ત્હારા દુપકા  
 સત્ય હતા, અને તને દેવા જેવો ઉત્તર મ્હારી પાસે ન જ હતો માટે  
 હું તારા પ્રશ્નોનાં સમાધાન આમ અપૂર્ણ રાખતો. જે કાળે તને વિદ્યા  
 આપી તે કાળે મ્હારા યૌવનસ્થ હૃદયના ઉત્સાહ ઉગતા હતા, ત્હારો  
 બુદ્ધિવિકાસ ધણા સ્વલ્પ શ્રમથી થતો, ત્હારા વિદ્યાભ્યાસને માટે જો-  
 ધર્મતાં સાધન અલ્પ પ્રયત્નથી જડી આવ્યાં, અને ત્હારે માટે મને અ-  
 વકાશ પૂર્ણ હતો. વડીલાતનો ઉદ્ધમ—જેમાંની સફળતાને સંસાર ભાગ્ય-  
 રૂપ ગણે છે—તે જુજ કાળમાં એવો તો વધી પડ્યો હતો કે ત્હારી  
 જહેન જસવતીના અભ્યાસ પાછળ ધ્યાન આપવાને મને અવકાશ  
 ઘણો સ્વલ્પ હતો. જયન્તીને વિદ્યા આપવાને કાળે હું એ ઉદ્ધમ-  
 માંથી ઉપરત થઈ મુંબાઈ છોડી નડીઆદ આવ્યો ને નડીઆદમાં તેને  
 તેની જહેનોની વિદ્યાનું અંશ આપવાનું સાધન ન મળ્યું. લીલાવતી!  
 આપણા દેશમાંની કન્યાઓ પણ ત્હારી જહેનો જ છે. તેમના એક  
 વર્ગના જેવું ભાગ્ય ત્હારી એક જહેનનું બંધાયું, ને બીજા વર્ગના ભાગ્ય  
 જેવું ભાગ્ય ત્હારી બીજી જહેનનું બંધાયું; એકનું ભાગ્ય એના પિતાની  
 પ્રવૃત્તિએ ઘટાડ્યું, બીજીનું તેના પિતાની નિવૃત્તિએ—ગામડા ગામના  
 નિવાસે—ઘટાડ્યું. એ પ્રવૃત્તિથી ત્હારી એક જહેનને જે આમ હાનિ  
 થઈ તેનો બદલો એ પ્રવૃત્તિકાળના બીજા થયેલા લાભમાં શોધજે. એ  
 નિવૃત્તિથી ત્હારી જયન્તીને થયેલી હાનિનો બદલો, એ નિવૃત્તિદ્વારા  
 આ શરીર આપણા લોકને કંઈ લાભ આપી શક્યું હોય તો તેમાં, શો-  
 ધજે. “તું શોધજે!” એ સંબોધન હવે તું સાંભળી શકે એમ ન હોય  
 તો ત્હારી એ જહેનોનાં હૃદયમાં હજી તું રહેલી છે ત્યાં રહીને એ  
 જહેનોનાં હૃદયદ્વારા શોધજે. તેમનાં હૃદયોમાં તું રહેલી જ છે, કારણ  
 પરદેશ વસીને પણ તેઓ તને સંભારે છે, અશ્રુપાત કરે છે, અને  
 ત્હારા ગુણને સંભારી તેનું અનુકરણ કરતાં અને તેનું કારણ કહેતાં  
 કવચિત્ કહે છે કે “જહેન આમ કરતાં હતાં,” “જહેન આમ કહેતાં  
 “હતાં.” ત્હારા અવસાનકાળમાં તેમના સ્વામીઓએ ત્હારી કંઈ સેવા  
 કરેલી છે ને તે કાળે તેમના સ્વામીઓને ત્હેં ત્હારી જહેનોને સોંપી છે  
 અને તેમનાં ભાગ્ય સુધારવાની સૂચનાઓ કરી છે એમ મ્હારે કાને  
 આવ્યું છે. ચતુર લીલાવતી! જોનો જે અધિકાર તેને તે કહી દઈ,

તહારી ખહેનોના ભાગ્યમાં જે કાંઈ તહારાં વચનથી સુધારો થાય તેટલા સુધારાની એ તહારી ખહેનોને તહે દાયાદ કરી છે. આ વાત હું પ્રસિદ્ધ કરુંછું તે એવા આશયથી કે આ દેશમાં તહારી જે અનેક ખહેનો છે તે પણ આ અક્ષરપ્રવાહના સ્વરૂપ સત્વથી તહારી આ ખહેનોના જેવી જ દાયાદ થાય, અને તેમના સ્વામીઓ તહારી એ અનેક ખહેનોનાં આતિથેય કરી તેમના યજમાનરૂપે તેમનાં ભાગ્ય સુધારે.

૩૫. જેવી દીલાવતીએ ખહેનોની ચિન્તા કરી તેવી જ તેના ભાઈની કરી. “ મ્હોટાકાકા, ભાઈ કેમ આમ પા-

૩૫. ભાઈ માટે- “ છળ પડી ગયો ને આવો રહ્યો ? ”—“ મ્હોટી, ની ચિન્તા અને તે- “ હું શું કરું ? એમાં પણ એનું ભાગ્ય ! હું નડી- ને ઉપદેશ.

“ આદ આબ્યો ત્યારે એને હું જાતે જ ભણાવું તો “ કાંઈ એને વિશેષ લાભ થાય એમ જાણી નિશાળેથી ઉઠાડ્યો ત્યારે “ તું જાણે છે કે મને એવો લાંબો મંદવાડ આબ્યો કે વિશેષ લાભ “ આપવાને બદલે એને ઉલટી હાનિ થઈને અશક્તિને લીધે હું ખોટી “ ન વળ્યો ! ” સંસારમાં કંઈકે સારું કરવા જતાં નરસું થાય છે ને નરસામાંથી સારું થાય છે. એવા વ્યાપાર કરવા માંડનાર પિતાના વ્યાપારના લાભાલાભ તેની પ્રજા ભોગવે છે તેના ગુણુદોષ કેને શિર ? એ પિતાએ જે અહંતામમતાથી આ વ્યાપાર કર્યા હોય તો તેને શિર, અને ધર્મબુદ્ધિથી કર્યા હોય તો પ્રારબ્ધભોગને શિર—એવી વ્યવસ્થા આપણા દેશને પરિચિત છે. દીલાવતીનાં પોતાનાં તેમ એનાં ભાઈ-ખહેનનાં ભાગ્ય રચવામાં કેવી બુદ્ધિથી આ લેખક પ્રવૃત્ત થયો હતો તે એને સુવિદિત હતું. એ પુત્રીના પોતાના ભાગ્યના વિષયમાં એની માતાને અસંતોષ રહેતાં દીલાવતી, માતાના અસંતોષને દૂર કરતાં અને પોતાનો સંતોષ જણાતાં, ક્વચિત્ માતાની મશ્કરી કરતી અને પિતાનો પક્ષપાત કરતી. એના ભાઈના વિષયમાં ઉક્ત પ્રકારે કારણ મળતાં પિતાનો દોષ એની પક્ષપાતિની બુદ્ધિમાં વસ્યો નહીં અને જે થઈ ગયું તેનો ઉપાય ભાઈના જ હાથમાં છે એમ ગણ્યું ને ભાઈને જ ઉપદેશ કરવો આરંભ્યો. તેના ખાટલા આગળ એક દિવસ જતાં ભાઈને ઉપદેશ કરતી ખહેનને સાંભળી : “ ભાઈ, તું હવે મ્હોટો થયો “ તે મ્હોટાકાકાને માથેથી ચિન્તાનો ભાર ઓછો કરવાને બદલે વધા- “ રીશ નહીં હોં ! હવે તો તું જરા ડાહ્યો થતો જા ! ” દીલાવતી ! આ

તે હેં તહારા ભાઈની ચિન્તા કરી કે તહારા મહોટાકાકાની ચિન્તા કરી ? તહારા ભાઈને ડાહ્યો થવાનો શો માર્ગ કહ્યો ? તહારા મરણ પછી આખું વર્ષ વીત્યા પછી તહારો ભાઈ તહારી માતા ન વાંચે એમ મને ઇંગ્રેજીમાં લખે છે કે “ મહારાં સ્વર્ગવાસી વિદુષી બહેન લીલાવતી આજ મહારી. “ પાસે અંહી પ્રત્યક્ષ નથી ને તમારી પાસે પણ નથી, પણ તેમને “ માટે મને જે પ્રીતિ અને માન હતાં તે પાછાં ઇશ્વરે મહારા હૃદ- “ યમાં ખડાં કર્યાં, અને એવું જ આશ્ચર્યકારક વળી આ બન્યું છે કે “ મહારા જીવનમાં ઉપયોગી થાય એવી મહત્વની શીખામણો મને “ આપતાં બહેન ગઈ રાતથી તે છેક અત્યાર સુધી એવાં તો મહારા “ સ્મરણમાં આવ્યાં કરે છે કે જાણે હું તે સાંભળતો એમના ઉપર “ દૃષ્ટિ સ્થિર કરીને જ ઉભો હોઉં ! એમને સંભારું છું ને તેની સાથે “ મહારી આંખોમાં આંસુ ભરાઈ આવે છે. ” લીલાવતી ! તહારો ભાઈ પણ તહારી શીખામણો પામી તહારો દાયાદ થયો. તહારી ચિન્તાઓ, તહારા ઉપદેશ, તહારો સ્નેહ, અને તહારું કરેલું આતિથ્ય : એ સર્વ તહારું સૂક્ષ્મ ધન—તહારી સંપત્તિ—એ તહે આપેલું દાય—એ તહારા લીલાવતી—નામરૂપાદિકનો અમારી પાસે રહેલો શેષભાગ. તહારા ખા- ટલા પાસે તહારા ભાઈને ઉભો રાખી રાખીને તહે તેને ઉપદેશ કરેલા તે તે તહે પોતે શોધેલા અને પાળેલા બોધથી ભિન્ન શી રીતે હોઈ શકે ? પાપી જીવો પણ મરતાં મરતાં ક્વચિત્ત પશ્ચાતાપ કરી અવસાનકાળે જીના વિચારો ફેરવી પુણ્ય પન્થ જીવે છે તો અચળ શ્રદ્ધાથી કેવળ પુણ્ય પન્થ જોનારી જે તું તેની દૃષ્ટિ તો અવસાનકાળે એ જ પન્થ વ- ધારે વધારે સૂક્ષ્મતાથી જોયાં કરે, અને સંસારની સડકોપર ચાલતા અગ્નિરથમાંથી છેલા “ સ્ટેશન ” ઉપર ઉતરતી એ રથમાં તહારી સાથે બેઠેલાં કુટુંબજનને તહારા પુણ્ય હૃદયની એ વાતો તું ફેરેતી જાય—એ તહારા જેવા મધુર જીવની મધુર પ્રકૃતિનો સ્વભાવસિદ્ધ ધર્મ છે તે તહે પાળ્યો.

૩૬. જે ધર્મથી લીલાવતીએ તેની માતાની, બહેનોની, અને ભાઈની આટલી છેલી ચિન્તાઓ કરી તેવી જ

૩૬. પિતાના હૃદયવૈકલ્યની ચિદ્વિસા અને તેનું ઔપધ.

ચિન્તા તેના કાકા કાકી તથા પિતાની કરવાની તેણે ધારી. નડીઆદ તેની સેવા કરવા આવી ગયેલાં કાકાકાકીને ફરી દૂર દેશથી પાછાં તેડાવવાની લી- લાવતીની પિતાપ્રતિ વિરક્તિ નિષ્ફળ થઈ. પિતાના

નિવૃત્તિકાળની ચિન્તા કરી વ્યયાદિકમાં એ પિતાનો ભાર વધે નહીં એવી તો તેણે સર્વ સાથે વ્યવસ્થા કરી હતી. પરંતુ એ પિતાનું જ્ઞાન પુત્રી-વિરહની સહનશક્તિ કેવી ધરાવશે તેને માટે એ જ્ઞાન ઉપરથી લીલાવતીની શ્રદ્ધા એક દિવસ ચલિત થઈ. સુતાં સુતાં તેણે તેની માતાને પોતાની પાસે બોલાવી અને કંઈક ચમકીને કહ્યું: “આ, આજ તો મ્હો-  
 “ ટાકાકાએ મને બહેન કહીને બોલાવી.” “વારૂ, તેમાં શું થઈ  
 “ ગયું? એમ કહ્યું હશે:” પુત્રીને માતાએ કહ્યું. પુત્રીએ ઉત્તર વાળ્યો:  
 “ના, તે તમે સમજ્યાં નહીં. હું બાણુતી હતી કે તમે તો પોચાં છો  
 “ પણ મ્હોટાકાકાને જ્ઞાન છે તે તેમને કંઈ નહીં લાગે. પણ એમને પણ  
 “ લાગે છે ખરું!” પ્રશ્ન—“તે ત્હોં શાથી બાણુયું?” ઉત્તર—“મ્હે  
 “ આજ એમનું મ્હોં અને શરીર ખરોખર ન્યાળ્યાં—તે લેવાઈ ગયા  
 “ છે.” પ્રશ્ન:—“મ્હોટી, તું તો ગાંડી છે. એસડ વેસડનો હડકા  
 “ પહોંચે ને ત્હાં મન પોચું થયું છે તે બધાંને પોચાં દેખે છે. બાકી  
 “ એવું શું તને લેવાઈ ગયું લાગ્યું?” ઉત્તર—“કંઈ નહીં. તે હું  
 “ જોઈ લેઈશ.” પ્રાતઃકાળે આ વાત થઈ હશે. સાયંકાળે તે જરાક  
 ટટાર થયા જેવી થઈ બેઠી અને પુછવા લાગી:

“મ્હોટાકાકા, કંઈ જ્ઞાન પ્રસંગ ફૂટાડશે?”

“હા, બહેન. તું ફૂટે તે ફૂટાડીયે,”

“વારૂ, દક્ષિણામૂર્તિનું સ્તોત્ર યાદ છે?”

“હા,”

“તો જરી બોલો ને સમજાવો જોઈએ. મને તે યાદ છે પણ  
 “ ખરોખર ઉપસ્થિત નથી. અને જીવો. એક લીટી બોલી અર્થ કરજો  
 “ ને પછી હું સમજી હઈશ તે કહી બતાવીશ તે ખરું કે ખોટું તે  
 “ કહેજો. વળી ભદ્રામુદ્રાની વાત પણ કહેજો.” “તો સાંભળ. વિશ્વં  
 “ દર્પણદશ્યમાનનગરીતુલ્યં નિજાન્તર્ગતમ્”—લીલાવતી કાન માંડી સાંભ-  
 “ળવા લાગી—“જેમ એક દર્પણમાં આખી નગરી દેખાય છે તેમ આ  
 “ બધું વિશ્વ પરમાત્માના નામરૂપમય છે ને એ જ પરમાત્મા આપણા  
 “ અંતર્ભાગમાં અધિષ્ઠિત છે તેમ, વિશ્વ પ્રતિબિમ્બરૂપે ભાસે છે.”

“એટલે—મ્હોટાકાકા—આ જે દેખાય છે તે બધું ખોટું જ છે  
 “ અને આપણામાં જે પરમાત્મા વસે છે તે જ સત્ય છે એમ જ કેની?”

“ હા, બહેન, એમ જ. વળી એ ખોટું પણ પ્રતિબિમ્બ શાથી  
 “ જણાય છે તો તેના ઉત્તરમાં આ સ્તોત્ર કહેછે કે પશ્યન્નાત્મનિ મા-  
 “ યયા બહિરિવોક્તં યથા નિદ્રિયા. સર્વ ઇન્દ્રિયો અંધ હોવા છતાં સ્વ-  
 “ પ્તને આપણે શાથી દેખીયે છીયે ? તો કહે કે નિદ્રાની શક્તિથી દે-  
 “ ખીયે છીયે. તે જ પ્રમાણે આ સર્વ વિશ્વ ખોટું હોવા છતાં માયાની  
 “ શક્તિથી ખડું થયું જણાય છે પણ તે સલ જોતાં આત્મામાં એટલે  
 “ જોનારાના પોતાના આત્મામાં જ દેખાય છે. આ સ્વપ્ન જેમ સ્વપ્ન  
 “ જોનારથી જુદું નથી છતાં જુદું ઉભું થયું છે તેવું જ આ વિશ્વ  
 “ બહાર ઉભું થયલા જેવું છતાં આત્મામાં જ ઉભું થયું છે. ”

આ સર્વનો અનુવાદ કરી લીલાવતીએ પુછ્યું: “ આ વાત  
 “ ખરી, મ્હોટાકાકા ? ”

“ હા. બહેન, ખરી. હવે ત્રીજી લીટી સાંભળ. યઃ સાક્ષાત્કુરતે  
 “ પ્રબોધસમયે સ્વાત્માનમેવાદ્યમ્—આવા સ્વપ્નમાંથી પ્રબોધ પામી—જન-  
 “ ગીને—ભગવાન દક્ષિણામુર્તિ આ સર્વ વચ્ચે અદ્ય એવા સ્વાત્માનો  
 “ સાક્ષાત્કાર કરે છે...” આથી વધારે સમજાવવાનો પ્રયત્ન કરવો અંધ  
 “ કરવો પડ્યો ને કહેવું પડ્યું: “ લીલાવતી, તને બહુ શ્રમ પડ્યો ને  
 “ તું હવે થાકી ગઈ છે. માટે આ વાત કાલ કરીશું. ” તેના અંત-  
 “ કાળને દસ બાર દિવસની ઢીલ હતી તેવામાં આ પ્રસંગ બન્યો. તે  
 “ થાકી ગઈ હતી—તેને શાન્તિની આવશ્યકતા હતી. તેને શાન્તિ આપી.  
 “ વચ્ચે કંઈક કરાર થતાં ભદ્રામુદ્રાની વાતનો કંઈક સાર તેણે માગ્યો તે  
 “ કંઈક સમજાવવા જેવું તેને સમજાવી નિદ્રામાં નાંખી. થોડીક વારે આદ્ય  
 “ આવી તેની માતા સમાચાર કહેવા લાગી: “ આ સર્વ એણે પુછ્યું  
 “ તેવું કારણ સમજાયું ? ” પ્રશ્ન:—“ શું કારણ હતું ? ” ઉત્તરમાં લી-  
 “ લાવતી સાથે પ્રાતઃકાળે નીકળેલો પ્રસંગ કહી બતાવ્યો અને અંતે  
 “ કહ્યું, “ તમારું મન પોતું થયું છે એવું સમજીને સવારથી એણે કહ્યું  
 “ હતું કે ઠીક, એ તો સાર સોરી જોઈ લેઈશ—તે આ અત્યારે આ  
 “ બધું પુછ્યું. ” લીલાવતી ! તું ખોટું સમજી હતી એમ કેમ કહેવાય ?  
 “ મ્હારી પણ આટલી ચિન્તા ત્હારી પાસે કરાવવી મ્હારા પ્રારબ્ધમાં  
 “ બાકી હશે તે આવી ધડીએ મ્હું કરાવી. વૃદ્ધને ઉપદેશ કરવાનો યુવ-  
 “ કને અધિકાર—તે અધિકાર સિદ્ધ કરનાર પ્રસંગવડે સંસારમાંથી નીક-  
 “ળવાને દ્વારે ઉભેલી પુત્રીએ એ સંસારમાં ઉભેલા દેહાભિમાની પિતાને

એ અભિમાનનો ત્યાગ કરવાનો ઉપદેશ કર્યો, પ્રશ્ન પુછી શુદ્ધ સત્યની પ્રત્યક્ષિતા કરાવી, અને દશ બાર દિવસરૂપ પળ-વિપળમાં દેહોત્સર્ગ-કાળે ભદ્રામુદ્રા જેવો ઉપદેશ આપતી નેત્રમુદ્રાને ઉઘાડી દીધી. સંસારીયો જેને ચેતન કહેછે તે ચેતન એ મુદ્રા ઉઘાડીને ગયું, એ કાળે એ શરીર ઉપર—એ મુખ ઉપર—એ નેત્રમાં—નવીન મધુર તેજ આવતું આ પક્ષપાતી પિતૃશરીરના હૃદયને ભાસ્યું. જોતાજોતામાં પિતૃશરીરનું પિતૃત્વ ધ્વસ્ત થયું, પુત્રીશરીર શબ્દરૂપ થયું, મધુર હૃદયનું—પવિત્ર જીવનું—એ પંજર કહો તો પંજર અને મન્દિર કહો તો મન્દિર એકલું થોડીવાર રહ્યું, એ થોડીવાર પછી એ મન્દિર શબ્દવાહિની ઉપર ચઢી અગ્નિસ્થાન બણી વેગબંધ વહી ગયું—તે વહી જતું જોનાર “પિતા” મટી “મનુષ્ય” રૂપે પાછળ રહેલું સજીવ શરીર નિસ્તેજ થયું, અને એ મહાયજમાનારૂપ ગત જીવના આ મન્દિરને આ કાળે આ સજીવ કહેવાતા મહારા શરીર ઉપરનું મસ્તક નમ્યું. મહારા ગદ્ગદ કંઠમાંથી મહાપ્રયત્ને પણ હૃદયમાંથી મહાન્ સ્વવેગથી નીકળતો “પરમાત્મા...પરમાત્મા” એ શબ્દ ચારપાસ રોતા કુટતા લોકના શબ્દમાં ડુબી ગયો, નેત્રમાં આવતાં આંસુને લીલાવતીના શરીરના છેલા દર્શનના લોભે અટકાવ્યાં, અને એનું અતિથેય કરવાને અયોગ્ય યજમાનોનું ગૃહ શૂન્ય અને રંક થઈ ગયું. લીલાવતી, તહારા શરીરરૂપ મન્દિરને નમસ્કાર કરવા મહારા હૃદયે મહારા મસ્તકને નમાવ્યું, અને હું નમસ્કાર કરતો હાથ જોડી નીચું જોઉં અને નમસ્કાર કરી રહી ઉંચું જોઉં ત્યાં તો શરીર પણ મહારા જડ ગૃહમાંથી અદૃશ્ય થઈ ગયું. હવે તો તહારા અધ્યાત્મજીવનનું સ્મરણ અને કાર્તન એ જ બાકી રહ્યું છે, તહાં દુઃખ જોયું છે તે આગળ મહારે શિર કાંઈ દુઃખ બાકી રહેલાં હોય તો તેને ક્ષુદ્ર ગણવાની બુદ્ધિ ઉદિત થઈ છે, અને તહારા ઉપદેશમાંથી અને તહારા ચરિતમાંથી નવો યોધ અને નવું બળ લેવાનો ધર્મ મને પ્રાપ્ત થયો છે. તહાં શરીર ગયું—પણ તહારાં સત્કર્મક્રમ પ્રત્યક્ષ છે. તહાં વ્યક્તિત્વ ગયું—પણ પરમાત્મા સદોદિત છે તો આપણે પણ તેવાં જ છીએ—તે જ છીએ.



બાબુ-રાજેન્દ્રલાલ.

જન્મ: ભાદ્રપદ સુદ ૫, ૧૯૫૬.

અવસાન: કાર્તિક સુદ ૩, ૧૯૭૮.

## પ્રકરણ ૪ થું.

### ઉક્ત જીવનવૃક્ષનાં કારણબીજનો વિકાસ. ✓

૩૭. લીલાવતીનો જન્મ નડીઆદમાં સંવત ૧૯૩૭ ના ચૈત્ર

✓૩૭. લીલાવતી-  
નું આ જીવનચરિ-  
ત નથી પણ માત્ર  
તેની જીવનકથા છે,  
અને પ્રસિદ્ધક્રમ ઉ-  
લટાવી આ પ્રકરણ  
હવે મુકવાનું તે જ  
કારણ છે.

શુક્લપક્ષની દ્વિતીયાને દિવસે એટલે ઈ. સ. ૧૮૮૧  
ના માર્ચની ૩૧ મી તારીખે હતો, અને સંવત ૧૯૫૮  
ના માર્ગશીર્ષ કૃષ્ણપક્ષની ચતુર્દશી એટલે ઈ. સ.  
૧૯૦૨ ના જાન્યુઆરીની તારીખ ૮ ને દિવસે સાં-  
યંકાળે તેનું જીવન પૂર્ણ થયું. વીશથી એકવીશ વર્ષનું  
આયુષ્ય તેણે આ સંસારમાં આ સમયમાં ગાળ્યું  
તેના ચાર ભાગ કરીએ તો તેમાંના પ્રથમ બે ભાગ  
અને છેલ્લો ચતુર્થ તેણે પિતૃગૃહમાં ગાળ્યા અને ત્રીજો

ભાગ શ્વશુરગૃહધર્મમાં પ્રવર્તવામાં ગાળ્યો. જે જીવનવિધિ ઉપરના  
પ્રકરણમાં વર્ણવેલો છે તે આ ત્રીજા અને ચોથા ભાગનો છે, એટલે તેના  
મનના વિકાસકાળનો છે. આ વિકાસકાળમાં જે બુદ્ધિનો અને હૃદયનો વૃક્ષ  
આપણે ત્રિવિધ તાપમાં તપ કરી કરમાઈ જઈ અંતે શીર્ણ થઈ ગયો  
જેયો તે વૃક્ષની બીજદશા અને બાલદશા હવે કાંઈક જોઈશું. પાશ્ચાત્ય  
પદ્ધતિ પ્રમાણે જીવનકથાઓમાં ઐતિહાસિક ક્રમથી પ્રથમ બીજ-  
દશા, પછી બાલદશા, અને પછી પરિપાકદશાના લેખ લખાય છે  
તેથી વિપરીત ક્રમ અત્રે લીધેલો છે તેનું કારણ છે. ઉક્ત લેખો જી-  
વનકથાનું ન હોતાં જીવનચરિત્રપ હોય છે, એ ચરિતના નાયક કોઈ  
પ્રસિદ્ધ મહાપુરુષો હોય છે, તેઓએ સંસારમાં કોઈક ઐહિક પરાક્રમ  
કરેલાં હોય છે. એવાઓનાં પરાક્રમમય જીવનને ગૌરવયુક્ત “ચરિત”  
સંજ્ઞા અપાય છે, અને વાંચનાર વગને તે નાયકોનાં ચરિતનો કુટલોક  
ભાગ પ્રથમથી જ વિદિત અને પ્રસિદ્ધ હોવાથી અને તે ચરિત પ્રથમ  
દૃષ્ટિએ જ લોકોપકારક હોવાથી લેખકના એ લેખનાં ઉપક્રમ અને  
પ્રસિદ્ધિ લોકોને મુદ્દ છે એવી પ્રતીતિપૂર્વક આવો લેખક પોતાના નાય-  
કના જીવનના આદિભાગથી અંતભાગસુધી પ્રવર્તે છે. પરંતુ પ્રસ્તુત  
લેખની વિષયભૂત લીલાવતીના જીવનમાં ઐહિક પરાક્રમ હતું નહીં,  
અને તે દર્શાવવાનો ઉપક્રમ છે જ નહીં. ઐહિક પરાક્રમ વિનાની  
જીવનની કથાને માટે “ચરિત” સંજ્ઞા કરતાં “કથા” શબ્દથી જ



સંતોષ પામવો ઉચિત છે. આ જીવનને ચરિત કહીએ તો “ લીલાવતી જીવી અને દરિદ્રદશામાં તેનો દેહ શીર્ણ થઈ ગયો ” એટલા શબ્દોમાં તે ચરિતનો લેખ પુરો થાય, કારણ સ્થૂલ સંસારમાં સ્થૂલદૃષ્ટિગમ્ય પરા-ક્રમ જેણે કાંઈ પણ કરેલું નથી એવી લીલાવતીને વિષયે કાંઈ વિશેષ બોલવાનું જ નથી. પરંતુ તેના જીવનની સ્થૂલદૃષ્ટિગમ્ય અવદશાના પડદા પાછળ પરોક્ષ રહેલી તેની સૂક્ષ્મ જીવનસંપત્તિઓના વૃક્ષનો ફાલ દર્શાવવા આ ઉપક્રમ થયેલો છે તે ફાલના સુગન્ધજલથી વાંચનારનું દ્રાણેન્દ્રિય તૃપ્ત થયું હોય તો જ તે વાંચનાર પાસે એ વૃક્ષનાં થડમૂળ દર્શાવવાં યોગ્ય છે. જીવનચરિતના અનુક્રમને ઉલટાવી, આ જીવન કથાના જીવનપ્રસંગ પ્રથમ આલેખી, તે પછી જીવનનાં બીજાદિક દર્શાવવાનો ક્રમ આવાં કારણથી અત્રે પ્રાપ્ત થયેલો છે. સ્થૂલ દૃષ્ટિથી જોનાર પુરુષ વૃક્ષની સ્થૂલ સંપત્તિથી આકર્ષાઈ થડમૂળ આગળ જઈ વૃક્ષઉપરે ચઢી તેનાં પુષ્પફલ તોડે છે; સૂક્ષ્મ દૃષ્ટિથી જોનાર ચિત્ત સ્વગૃહાદિક એકાંત સ્થાનમાં પુષ્પનો સુવાસ પામી તે સુવાસના મૂલ-ભૂત સમીપસ્થ પણ અદૃષ્ટ પુષ્પને શોધે છે અને પુષ્પનું મૂલ વૃક્ષ ઉદ્યાનમાં જઈ શોધે છે. પૂર્વનાં પ્રકરણ વિસ્તારી તે પછી આ અને હવેનાં પ્રકરણ લખવામાં, આવા સૂક્ષ્મ દ્રષ્ટાઓની દૃષ્ટિ પાસે સૂક્ષ્મ જીવનસૃષ્ટિ મુકી, તેમને તે વસ્તુમાં સત્વ લાગ્યું હોય તો જ, એ સૃષ્ટિનાં મૂલાદિકની કથા વાંચવાનો પ્રસંગ તેમને આવ એવો હેતુ છે.

૩૮. પાશ્ચાત્ય જીવનકથાઓ મનુષ્યના જન્મકાલથી આરંભાય છે, પરંતુ સ્વગોત્રાદિકમાંથી આવેલા પૂર્વ સંસ્કાર

૩૮ પ્રારબ્ધબળીજ અને પૂર્વસંસ્કાર.

રનાં બીજસ્થાન દર્શાવવાને માટે પિતામાતાના કાંઈક ઇતિહાસ ઉપોદ્ધાતરૂપે એવા લેખોમાં આરંભ-સ્થાને મુકાય છે. એ કથાઓનો ક્રમ ફેરવી નાંખી આરંભેલા આ લેખમાં, તેમ વિશેષ કરીને લેખનો અને લીલાવતીનો ઐહિક સંબંધ લક્ષ્ય કરતાં, આવો ઉપોદ્ધાત અનુચિત ધાર્યો છે. તેની માતાએ તેને પત્રદ્વારા કરેલા ઉપદેશ પૂર્વભાગમાં કંઈક લખેલા છે તેમાં લીલાવતીના માતૃપાક્ષિક પૂર્વ સંસ્કારનો ધ્વનિ સમજાશે. આપણામાં પૂર્વ-સંસ્કાર પૂર્વજન્મથી પ્રાપ્ત થયેલા મનાય છે એ શ્રદ્ધાનું તારતમ્ય શોધવાનો અત્રે પ્રસંગ નથી, પરંતુ એવા સંસ્કારને યોગદૃષ્ટિહીન મનુષ્યોએ જાણવાનાં સાધન પ્રલક્ષપ્રમાણુગમ્ય નથી. પરંતુ એક માતાપિતાના

અનેક બાળકોની બુદ્ધિઓમાં, વૃત્તિઓમાં, વાસનાઓમાં, અને અનેક સંસ્કારોમાં જ્યારે વૈચિત્ર્ય જણાય છે ત્યારે તેમના પૂર્વજન્મના સંસ્કારોનું વૈચિત્ર્ય અનુમિત થાય છે. એવું અનુમાન કરવાનાં સાધન અત્યાર સુધીના આ લેખોમાં દીલાવતીએ પોતાની ભગિનીઓને અને બ્રાતાઓની ચિન્તાઓ કરતી વેળા કરેલા ઉદ્ગારોમાંથી સમજાશે. તેના ઉદ્ગાર સત્ય હતા અને જે ચિન્તાઓ તેણે કરી હતી તે સકારણ હતી. ખરી વાત છે કે આટલા ઉપરથી પૂર્વ સંસ્કારનું અનુમાન કરવામાં મોટો બાધ એ આવે છે કે દીલાવતી જે વિદ્યા આ જન્મમાં પામી હતી તેવી તેનાં ભાઈ બહેનને અપાઈ નથી, પરંતુ એ બાધ ધ્યાનમાં લેઈએ તોપણ તે સર્વના વિદ્યાવસ્થાના વયના પહેલાંના કાળમાં સ્ફુરી નીકળેલા સંસ્કારોને આ બાધ નડતો નથી, અને તેવા સંસ્કારોમાં પાછલા વિકસિત સંસ્કારોનાં બીજની પરીક્ષા કરીએ છીએ અને બીજસંસ્કારોનાં વૈચિત્ર્ય પણ આ વિકસિત સંસ્કારોનાં જેવા જણાય છે ત્યારે આ વૈચિત્ર્યરૂપ કાર્યનું કારણ પૂર્વ સંસ્કારો જ છે એવું આપણાં શાસ્ત્રોનું અનુમાન સકારણ દેખાય છે અને ઘેરે ઘેર તેમ દીલાવતીના જીવનમાંથી તે કારણ આપનાર દૃષ્ટાંત મળે છે. બાકી જ્યોતિઃશાસ્ત્ર આપણા લોકમાં થોડું ઘણું પ્રાયશઃ બધા વર્ગ માને છે તે શાસ્ત્ર જે સત્ય હોય તો તો પૂર્વજન્મનો પ્રવાસી જીવ પૂર્વ જન્મનાં પ્રારબ્ધભોગને પુરા કરવાને આ જન્મ પામે છે અને આ જન્મમાં પૂર્વ જન્મમાં સંસ્કારોરૂપ ક્રમાધનો ભોગ કરે છે. દીલાવતીના જન્માક્ષર તેની માતા પુત્રીઓના જન્માક્ષર સાથે અનેક જોશીઓને પ્રસંગે પ્રસંગે બતાવતી અને દીલાવતીના પોતાના જન્માક્ષર ઉપરથી કહેવામાં આવતો ફલાદેશ ચિન્તાથી સાંભળતી. એ ફલાદેશ કેટલીક વાતમાં ખરો પડ્યો છે તો કેટલીક વાતમાં ખોટો પણ પડ્યો છે, તેમ જ દીલાવતીની બુદ્ધિ વગેરેનું નિરૂપણ તેની જન્મપત્રિકામાં છે તેમાં પણ કંઈક ખરું પડ્યું છે તો કંઈક ખોટું પડ્યું છે. તેમાં શું ખરું પડ્યું છે તેની જિજ્ઞાસા થતાં એ પત્રિકામાંથી નીકળતા એ શાસ્ત્રાધારના ઉદ્ગારો મનનીય છે.

जीवोष्टमस्थः कुरुतेऽल्पसत्त्वां नारीं विशालां पतिप्रेमयुक्ताम् ॥

सदानुकूलं व्रतधर्मसक्तां सुपूजितांगीं गुणगौरवां च ॥ १ ॥

धर्माश्रितो धर्मपरां प्रसूते शुक्रः सुमुख्या विहितां च लोके ॥ २ ॥

સંતોષ પામવો ઉચિત છે. આ જીવનને ચરિત કહીએ તો “ લીલાવતી જીવી અને દરિદ્રદશામાં તેનો દેહ શીર્ણ થઈ ગયો ” એટલા શબ્દોમાં તે ચરિતનો લેખ પુરો થાય, કારણ સ્થૂલ સંસારમાં સ્થૂલદૃષ્ટિગમ્ય પરા-ક્રમ જોઈ કાંઈ પણ કરેલું નથી એવી લીલાવતીને વિષયે કાંઈ વિશેષ બોલવાનું જ નથી. પરંતુ તેના જીવનની સ્થૂલદૃષ્ટિગમ્ય અવદશાના પડદા પાછળ પરાક્ષ રહેલી તેની સૂક્ષ્મ જીવનસંપત્તિઓના વૃક્ષનો ફાલ દર્શાવવા આ ઉપક્રમ થયેલો છે તે ફાલના સુગન્ધજાલથી વાંચનારનું ઘ્રાણેન્દ્રિય તૃપ્ત થયું હોય તો જ તે વાંચનાર પાસે એ વૃક્ષનાં થડમૂળ દર્શાવવાં યોગ્ય છે. જીવનચરિતના અનુક્રમને ઉલટાવી, આ જીવન કથાના જીવનપ્રસંગ પ્રથમ આલેખી, તે પછી જીવનનાં બીજાદિક દર્શાવવાનો ક્રમ આવાં કારણથી અત્રે પ્રાપ્ત થયેલો છે. સ્થૂલ દૃષ્ટિથી જોનાર પુરુષ વૃક્ષની સ્થૂલ સંપત્તિથી આકર્ષાઈ થડમૂળ આગળ જઈ વૃક્ષઉપરે ચઢી તેનાં પુષ્પફલ તોડે છે; સૂક્ષ્મ દૃષ્ટિથી જોનાર ચિત્ત સ્વગૃહાદિક એકાંત સ્થાનમાં પુષ્પનો સુવાસ પામી તે સુવાસના મૂલ-ભૂત સમીપસ્થ પણ અદૃષ્ટ પુષ્પને શોધે છે અને પુષ્પનું મૂલ વૃક્ષ ઉદ્યાનમાં જઈ શોધે છે. પૂર્વનાં પ્રકરણ વિસ્તારી તે પછી આ અને હવેનાં પ્રકરણ લખવામાં, આવા સૂક્ષ્મ દ્રષ્ટાઓની દૃષ્ટિ પાસે સૂક્ષ્મ જીવનસૃષ્ટિ મુકી, તેમને તે વસ્તુમાં સત્વ લાગ્યું હોય તો જ, એ સૃષ્ટિનાં મૂલાદિકની કથા વાંચવાનો પ્રસંગ તેમને આવ એવો હેતુ છે.

૩૮. પાશ્ચાત્ય જીવનકથાઓ મનુષ્યના જન્મકાલથી આરંભાય છે, પરંતુ સ્વગોત્રાદિકમાંથી આવેલા પૂર્વ સંસ્કાર

૩૮. પ્રારબ્ધબીજ અને પૂર્વસંસ્કાર.

રત્નાં બીજસ્થાન દર્શાવવાને માટે પિતામાતાના કાંઈક ઇતિહાસ ઉપોદ્ધાતરૂપે એવા લેખોમાં આરંભ-સ્થાને મુકાય છે. એ કથાઓનો ક્રમ ફેરવી નાંખી આરંભેલા આ લેખમાં, તેમ વિશેષ કરીને લેખનો અને લીલાવતીનો ઐહિક સંબંધ લક્ષ્ય કરતાં, આવો ઉપોદ્ધાત અનુચિત ધાર્યો છે. તેની માતાએ તેને પત્રદ્વારા કરેલા ઉપદેશ પૂર્વભાગમાં કંઈક લખેલા છે તેમાં લીલાવતીના માતૃપાક્ષિક પૂર્વ સંસ્કારનો ધ્વનિ સમજાશે. આપણામાં પૂર્વ-સંસ્કાર પૂર્વજન્મથી પ્રાપ્ત થયેલા મનાય છે એ શ્રદ્ધાનું તારતમ્ય શોધવાનો અત્રે પ્રસંગ નથી, પરંતુ એવા સંસ્કારને યોગદૃષ્ટિહીન મનુષ્યોએ જાણવાનાં સાધન પ્રસક્ષપ્રમાણગમ્ય નથી. પરંતુ એક માતાપિતાના

અનેક બાળકોની બુદ્ધિઓમાં, વૃત્તિઓમાં, વાસનાઓમાં, અને અનેક સંસ્કારોમાં જ્યારે વૈચિત્ર્ય જણાય છે ત્યારે તેમના પૂર્વજન્મના સંસ્કારોનું વૈચિત્ર્ય અનુમિત થાય છે. એવું અનુમાન કરવાનાં સાધન અત્યાર સુધીના આ લેખોમાં દીલાવતીએ પોતાની ભગિનીઓને અને બ્રાતાઓની ચિન્તાઓ કરતી વેળા કરેલા ઉદ્ધારોમાંથી સમજાશે. તેના ઉદ્ધાર સત્ય હતા અને જે ચિન્તાઓ તેણે કરી હતી તે સકારણ હતી. ખરી વાત છે કે આટલા ઉપરથી પૂર્વ સંસ્કારનું અનુમાન કરવામાં મોટો બાધ એ આવે છે કે દીલાવતી જે વિદ્યા આ જન્મમાં પામી હતી તેવી તેનાં ભાઈ જીનેને અપાઈ નથી, પરંતુ એ બાધ ધ્યાનમાં લેખએ તોપણ તે સર્વના વિદ્યાવસ્થાના વયના પહેલાંના કાળમાં સ્ફુરી નીકળેલા સંસ્કારોને આ બાધ નડતો નથી, અને તેવા સંસ્કારોમાં પાછલા વિકસિત સંસ્કારોનાં બીજની પરીક્ષા કરીએ છીએ અને બીજસંસ્કારોનાં વૈચિત્ર્ય પણ આ વિકસિત સંસ્કારોનાં જવા જણાય છે ત્યારે આ વૈચિત્ર્યરૂપ કાર્યનું કારણ પૂર્વ સંસ્કારો જ છે એવું આપણાં શાસ્ત્રોનું અનુમાન સકારણ દેખાય છે અને ઘેરે ઘેર તેમ દીલાવતીના જીવનમાંથી તે કારણ આપનાર દૃષ્ટાંત મળે છે. બાકી જ્યોતિઃશાસ્ત્ર આપણા લોકમાં થોડું ઘણું પ્રાયશઃ બધા વર્ગ માને છે તે શાસ્ત્ર જે સત્ય હોય તો તો પૂર્વજન્મનો પ્રવાસી જીવ પૂર્વ જન્મનાં પ્રારબ્ધભોગને પુરા કરવાને આ જન્મ પામે છે અને આ જન્મમાં પૂર્વ જન્મમાં સંસ્કારોરૂપ ક્રમાધનો ભોગ કરે છે. દીલાવતીના જન્માક્ષર તેની માતા પુત્રીઓના જન્માક્ષર સાથે અનેક જ્ઞેશીઓને પ્રસંગે પ્રસંગે બતાવતી અને દીલાવતીના પોતાના જન્માક્ષર ઉપરથી કહેવામાં આવતો ફલાદેશ ચિન્તાથી સાંભળતી. એ ફલાદેશ કેટલીક વાતમાં ખરો પડ્યો છે તો કેટલીક વાતમાં ખોટો પણ પડ્યો છે, તેમ જ દીલાવતીની બુદ્ધિ વગેરેનું નિરૂપણ તેની જન્મપત્રિકામાં છે તેમાં પણ કંઈક ખરું પડ્યું છે તો કંઈક ખોટું પડ્યું છે. તેમાં શું ખરું પડ્યું છે તેની જિજ્ઞાસા થતાં એ પત્રિકામાંથી નીકળતા એ શાસ્ત્રાધારના ઉદ્ધારો મનનીય છે.

जीवोष्टमस्थः कुरुतेऽल्पसत्त्वां नारीं विशालां पतिप्रेमयुक्ताम् ॥

सदानुकूलं व्रतधर्मसक्तां सुपूजितांगीं गुणगौरवां च ॥ १ ॥

धर्माश्रितो धर्मपरां प्रसूते शुक्रः सुमुख्या विहितां च लोके ॥ २ ॥

તમઃકરોતિ સુખગોઽલ્પસૌહ્યં સદાભિભૂતાં નયને રજાર્ત્તામ્ ॥

મધ્યપ્રજાં દાનવિધાનસક્તાં પ્રસન્નચિત્તાં સુજનેન યુક્તામ્ ॥ ૩ ॥

તેનો જન્મપત્રિકાકાર પોતાનાં અનુમાન ગણે છે કે-અનેકશાસ્ત્રા-  
ગમવેદિની અવનિપ્રસિદ્ધા બુદ્ધિરધિકા વિદ્યોત્તમા મન્દપ્રકૃતિઃ-અપ્રેયોગા-  
શ્વ્યાસેઽત્યાદરો ભવિષ્યતિ । આ જન્મપત્રિકાકારનાં વચનો દીલાવતીના  
વચના પ્રમાણમાં ઘટાડીને અને ઉપરનાં શાસ્ત્રધારનાં વાક્યો દમ્ભહીન  
અને અપ્રગલ્ભ થઈ વાંચીયે તો તેમાં આ આરંભેલી જીવન કથાનો સાર  
આવી જાય છે એટલું કહી, આ પૂર્વસંસ્કાર પ્રકરણ સમાપ્ત કરીશું. દી-  
લાવતીના પૂર્વસંસ્કાર જ આવા હતા એવા અનુમાનનું આ લેખકને ફળ  
એટલું જ છે કે તેણે દીલાવતીને આપવા માંડેલી ઐહિક સુખસામગ્રી  
એ પુત્રીને ખપી નથી તો એ પુત્રીનાં વિદ્યા અને ગુણભાગ્યાદિક એ  
પિતાનાં આપ્યાં અપાયાં છે એવું પિતૃદેહાભિમાન પણ એવા વિચારથી  
ખસે કે તે પદાર્થો પણ એ પુત્રીજીવના કેવળ સ્વસામર્થ્યથી જ તેને  
જાતે પ્રાપ્ત થાય છે અને કોઈના આપ્યા અપાયા નથી. આ વિષયમાં  
આથી ઉલટી રીતે પોતાનાં વિદ્યાદિક માટે પોતાના ભાગ્યનો કે પૂર્વ-  
સંસ્કારનો વિચાર ન કરતાં માતાપિતાનો ઉપકાર માનીને, અને માત્ર  
પોતાના દુઃખાદિકના વિષયમાં પોતાના પ્રારબ્ધદોષને એ વિષયના કા-  
રણરૂપે સ્વીકારતાં દીલાવતી પોતે પોતાના સર્વ દુઃખને માટે કોઈ  
અન્ય જીવો ઉપર દોષ ન મુકતાં પોતે પોતાનાં હીન પ્રારબ્ધથી  
ભોગવી લે છે એવું માની સંતુષ્ટ રહેતી. બ્યારે શકુન્તલાએ જાણ્યું કે  
પતિએ તેની અવધીરણા કરી તે તો માત્ર ઋષિએ શકુન્તલાને પો-  
તાને જ દીધેલા શાપનું ફળ હતું ત્યારે શકુન્તલાના મનમાંથી પતિ-  
ઉપરનું કિલ્મિષમાત્ર ખસી ગયું હતું અને તેનું હૃદય શાંત સંતુષ્ટ થયું  
હતું તેવી શાંતિ અને તેવો સંતોષ અનેક ઉપાધિઓ વચ્ચે પડેલી  
દીલાવતીના હૃદયમાં આદિકાળથી અંત સુધી સર્વદા સ્ફુરતાં હતાં,  
અને પિતૃગૃહમાં, શ્વશુરગૃહમાં, કે અન્યત્ર કોઈ ઉપર પણ તેના હૃદ-  
યમાં કિલ્મિષ રહેલું નથી તે આપણે કંઈક જોયું છે અને તેનું એક  
કારણ તેના હૃદયમાં સર્વદા સ્ફુરતી આવી સ્વભાગ્યદોષદૃષ્ટિ હતી.  
યજમાને કરેલા આતિથેયમાં ન્યૂનતા અનુભવમાં આવ્યા છતાં તેને ન  
દેખતાં આવે વિચાર કરવો અને તે આતિથેયનાં સુફળ ભોગવતાં  
યજમાન પ્રતિ કૃતજ્ઞતા રાખવી એ સાધુજનનો સ્વભાવસિદ્ધ અદોષદર્શી-

અને ગુણુગ્રાહી ધર્મ છે તે દીલાવતીનામાં આવી રીતે "પૂર્વ સંસ્કારથી કહો તો તેથી અને તેમ ન કહો તો જન્મસિદ્ધિથી પ્રાપ્ત થયો હતો.

૩૯. દીલાવતીને ગૃહસંસારના વિષયમાં તેમ વિદ્યાના વિષયમાં

૩૯. દીલાવ-  
તીને શાળામાંથી  
ઉઠાડી લીધી.

કેવો અભ્યાસ પ્રાપ્ત થયો હતો તેનું દિગ્દર્શન હવે

કરી લેઈશું. આ લેખકે મુંબાઈનગરીમાં સન ૧૮૮૪

માં વડીલાતનો ઉદ્યોગ આરંભ્યો ત્યારે કાળકાદેવી-

ના રસ્તા ઉપર એક સ્નેહીના ધરની જોડાજોડ

અને તે ધરની બારીમાંથી દૃષ્ટિ પડે તેમ તેની જોડે ઝવેરબાગ અથવા

તેલવાડીમાં કન્યાશાળા હતી. એ કન્યાશાળાવાળા જ ધરમાં અને તેની

જોડે આ લેખકની સ્વર્ગવાસિની કનિષ્ઠ ભગિની સમર્થલક્ષ્મી તથા

તેના સ્વામી રા. છગનલાલ હુરિલાલ પંડ્યા બી. એ. રહેતાં. આ

કન્યાશાળામાં દીલાવતીને પ્રથમ મોકલવામાં આવી. શાળાના વિરામ-

કાળને સમયે તે તેની પ્રિય ફાઈની ઓરડીમાં જઈને બેસતી અને રમતી,

અને શાળામાં હોય ત્યારે અમારા સ્નેહીના ધરમાંથી તે શું કરે છે

ને કેમ ભણે છે વગેરે ઉપર દૃષ્ટિ પડતી. થોડા કાળમાં અમારું ધર

બદલવામાં આવ્યું અને એ શાળાની જોડેના રાજમાર્ગની પેલી પાર

થોડે છેટે મલહારરાવની વાડી નામની ગલીમાં અન્ય ધરમાં સર્વ

રૂહેવા ગયાં. તે પછી રા. છગનલાલ સરકારી નોકર હતા તેમને જીના-

ગઢ સંસ્થાનમાં નોકરી મળ્યાથી તે ભાંગ્યા ગયા. આ શાળામાં જતાં

દીલાવતીને તેની ફાઈનો આશ્રય હતો તે હવે ગયો. અને નવા ધર-

માંથી રાજમાર્ગ વટાવી તે શાળામાં આવજવ કરે તે કરવા દેવામાં

અને શાળામાં પાંચ કલાક એકલી રાખવામાં તેના પિતાનો જીવ ન

ચાલ્યો. એ રાજમાર્ગ ધણો પહોળો છે અને તે ઉપર ટ્રામ્વેના રથની

અને અન્ય ઘોડાગાડીઓની દોડધામ આખો દિવસ મચી રહે છે ને

ઉઘોગી લોકોનો એ પાસથી અવરજવર પણ એવો જ રહે છે. આવા

માર્ગ ઉપર નહાનાં બાળકને એકલાં મોકલતાં સ્વાભાવિક ભય છે.

વળી શાળામાં અનુકૂળ ન પડતાં અથવા વિરામકાળે દીલાવતીને

ફાઈને ઘેર જવાનું સ્થાન હતું તે પણ બંધ થયું. તેની સાથે આખો

દિવસ શાળામાં બેસી રહે એવી રીતે કોઈ નોકર રાખવાની તેના

પિતાની શક્તિ ન હતી. એવાં બાળકને તે કાળે જે અભ્યાસ શાળા-

માં કરાવવામાં આવતો તે પણ અભ્યાસ કરતાં વિનોદરૂપ અધિક

હતો અને તે વિના એ શાળાનું અન્ય ફળ પણ ન હતું. દીલાવતીનું

વય પણ ધણું બાળક હતું અને સત્ય જોતાં તેને વિદ્યાભ્યાસનો શ્રમ

આપવો યોગ્ય ન હતો. પાસે ખીજી કન્યાશાળા પણ ન હતી. આ સર્વ વિચારથી તેને શાળામાં થોડા માસ રાખી હતી. તે હવે ઉઠાડી લેવામાં આવી, ખીજી શાળામાં મોકલી નહી, અને ઘરમાં તેનાં વય, જાતિ, અને શરીરયોગ્ય ખેલવિનોદની અનુકૂળતા કરી દીધી. જે વિચારમહારા હૃદયમાં આમ સ્પુર્યા હતા તેવા વિચારમાં અનેક વિચાર ઉમેરાઈ અનેક સ્થાને અનેક કન્યાઓની અને કન્યાશાળાઓની વચ્ચે અન્તરાયભૂત કેમ થઈ પડતા હશે તેનું આમાંથી દિગ્દર્શન જડશે.

૪૦. ત્રણ ચાર વર્ષ આમ ચાલ્યાં ગયાં. લીલાવતીનું વય કાંઈ વધ્યું. પરંતુ તેને શાળામાં મોકલવાનું આજસુધી

૪૦. વિધાને- માટે રાત થોડી અને વેશ ઘણા. અનુકૂળ લાગતું ન હતું તે તેમનું તેમ જ રહ્યું અને તે ઉપરાંત ત્યાં મોકલવા કરતાં ગૃહશિક્ષણ તેને વધારે લાભકારક રીતે આપી શકાશે એમ લાગ્યું.

આપણી કન્યાઓને શીખવાને જેટલાં વર્ષ મળી શકે? શ્વશુરગૃહમાં જવું પડે ત્યાંસુધીનાં જ વર્ષ તેમને આ માટે કામનાં છે. તેટલાં વર્ષમાં તેમની બુદ્ધિને જે વિદ્યાપોષણ મળી શકે તે ખરું ને તે પછી તે પોષણની તેમની આશાઓ નકામી છે. તે પછીની એ આશાઓના માળી તેમના સ્વામિઓ થઈ શકે છે. અન્ય સ્થાનમાં ગમે તો સ્વામી-ઓ આવા માળીઓ થવાને અયોગ્ય હોય છે અને યોગ્ય હોય છે તો તેમને ખીજા અંતરાય હોય છે. ગમે તો તેમનાં કુટુમ્બ અંતરાયરૂપ થાય છે, ગમે તો તેમના પોતાના ઉદરનિર્વાહના ઉદ્યોગ તેમને અવકાશ મળવા દેતા નથી, ગમે તો ગૃહિણીકર્મની જાળમાં નહાની વયમાં ગુંથવાઈ ગયલી ગૃહિણીઓને પોતાને અવકાશ મળતો નથી, ગમે તો આ સર્વ અનુકૂળતા હોવા છતાં તેમની બુદ્ધિ સ્થૂલ હોય છે, ગમે તો તેમની બુદ્ધિ યોગ્ય હોવા છતાં ચારેપાસનાં મનુષ્યોમાં “સ્ત્રીઓને તે ભણવું શું?” એ પ્રશ્ન ગાળી રહેતો સાંભળી એવા ભણવાની અપકીર્તિથી કંમ્પી ભણનારી ડરી જાય છે, અને ગમે તો સ્ત્રીઓના વિદ્યાધર્મ-વિરુદ્ધ અનેક જાતના ંહેમ તેમનાં હૃદયમાં ઉદય પામે છે, અને વિદ્યા તેમનાથી દૂર રહે છે. આવા સર્વ અંતરાયોથી ભરેલો વિદ્યાને વિદ્વજાળ આવે તે પહેલાંનાં થોડાંક વર્ષમાં લીલાવતીને એવી વિદ્યા આપવી કે તેના ને સંગીત ઉપયોગ કરી શકે એવો નિશ્ચય તેના પિતાના હૃદયમાં લીલાવતી દશેક વર્ષની થતાં ઉદય પામ્યો. લીલાવતીની બાલક-બુદ્ધિના પ્રશ્નોના કંઈનિમુના આ ગ્રન્થને આરંભે આપેલા

છે તેવા ખીજા ધણાક નમુનાઓએ આ નિશ્ચયને દૃઢ અને સતેજ કર્યો. “ રાત થોડી ને વેશ ધણા ” એ કહેવત પ્રમાણે થોડાંક વર્ષમાં અધિક અને સંગીન વિદ્યા કેમ ભરી દેવી એ વિકટ પ્રશ્ન ઉભો થયો. કોમાર અવસ્થા આયુષ્યપર્યંત કેમ ન ભોગવાય એ પ્રશ્ન પુછનારી બુદ્ધિમતી બાળાના એ પ્રશ્નમાં અંતર્ભૂત ઉત્સાહ પુરો પડાય એવું તો આ દેશકાળમાં શક્ય ન હતું, પરંતુ એ ઉત્સાહમાં અંતર્ભૂત વાસના-ખીજને ઉગાડી તૃપ્ત કરે એવી સરસ્વતીદેવીની કલ્યાણકર સમૃદ્ધિ-ઓનું ભાયું શ્વશુરગૃહયાત્રાએ નીકળવા પહેલાં લીલાવતીના હૃદય-કોષમાં બાકીના થોડા કાળમાં કેમ ભરી શકાય એ વિચાર એના પિતાના હૃદયમાં ધ્વસ્તિ-ધ્વસ્તિ થી ભરાઈ ગયા.

૪૧. સરસ્વતીદેવીનું આવું ભાયું આપણી કન્યાશાળાઓમાં

બંધાઈ શકતું નથી. કન્યાઓને વાંચતી લખતી

૪૧. લીલાવ- અને કુંકડ ગણિત ગણતી કરવામાં એ શાળાઓના  
તીનો અભ્યાસઃ અભ્યાસ સમાપ્ત થાય છે. જેને એટલું પણ ઘેર ન  
પ્રાથમિક વિદ્યા, મળી શકે તેને માટે આટલું ધણું છે, પણ લી-  
ગૃહકર્મ, સંસ્કૃત લાવતીને ઘેર ખેડાં અનેકધા વિશેષ આપી શકાશે  
સાહિત્ય, વગેરે.

એમ લાગવાથી શાળાનો વિચાર માંડી વાળ્યો. એના

અભ્યાસનો આરંભ આઠ નવ વર્ષના આરંભમાં ગુજરાતીમાં ઘેર કરા-  
વ્યો, અને તેમાં આપણા દેશની પદ્ધતિથી સ્વરવ્યંજનાદિક આરંભાવી  
જાતે પુસ્તકો વાંચતી કરી અને ગૃહકર્મનો દ્રવ્યસંસાર નીભાવી શકે  
એવી જાતનું અને એટલું ગણિત શીખવવાની શિક્ષકને સૂચના કરી.  
આ શિક્ષણની સાથે ગૃહકર્મમાં એનું ગુરૂપદ એની માતાએ આરંભ્યું.  
કન્યાઓને આ શિક્ષણ માતાથી જ મળે તે યોગ્ય છે, કારણ એવા  
શિક્ષણમાં જે પ્રીતિ, કોમળતા, અને શિક્ષાદિ કરવાનો અધિકાર અથવા  
કઠોરતા વાપરવાં પડે તે સર્વમાં બાળકના વિશ્વાસનું પાત્ર માતા જેવું  
અન્ય કોઈ હોતું નથી, અને માતાના હાથમાંથી કન્યા ગયા પછી તે  
કન્યાને કામ કામને શીખવશે અથવા પરગોત્રી મનુષ્યો શીખવી શકશે  
એ આશા ધણુંખડું નિષ્ફળ અને ક્લેશકારક નીવડે છે. થોડા કાળમાં  
લીલાવતી એ ઉભય પ્રકરણમાં પ્રવેશ પામી એટલે એને એક ક્રમ  
ચઢાવી. રસોઈ આવડ્યા ઉપરાંત તેમાં પડતા શ્રમને માટે અને તેમાં  
હાથ યેસવાને માટે દીર્ઘ અભ્યાસ જોઈએ. આથી અગીઆર બાર  
વર્ષના સુમારમાં એને માથે સર્વ કુટુંબને માટે રસોઈ કરવાનો ભાર



આપવો યોગ્ય ન હતો. પાસે ખીજી કન્યાશાળા પણ ન હતી. આ સર્વ વિચારથી તેને શાળામાં થોડા માસ રાખી હતી. તે હવે ઉઠાડી લેવામાં આવી, ખીજી શાળામાં મોકલી નહી, અને ધરમાં તેનાં વય, જાતિ, અને શરીરયોગ્ય ખેલવિનોદની અનુકૂળતા કરી દીધી. જે વિચારમ્હારા હૃદયમાં આમ સ્ફુર્ત્યા હતા તેવા વિચારમાં અનેક વિચાર ઉમેરાઈ અનેક સ્થાને અનેક કન્યાઓની અને કન્યાશાળાઓની વચ્ચે અંતરાયભૂત કેમ થઈ પડતા હશે તેનું આમાંથી દિગ્દર્શન જડશે.

૪૦. ત્રણ ચાર વર્ષ આમ ચાલ્યાં ગયાં. દીલાવતીનું વય કાંઈ વધ્યું. પરંતુ તેને શાળામાં મોકલવાનું આજસુધી

૪૦. વિધાને-  
માટે રાત થોડી  
અને વેશ ઘણા.  
અનુકૂળ લાગતું ન હતું તે તેમનું તેમ જ રહ્યું અને તે ઉપરાંત ત્યાં મોકલવા કરતાં ગૃહશિક્ષણ તેને વધારે લાભકારક રીતે આપી શકાશે એમ લાગ્યું.

આપણી કન્યાઓને શીખવાને કેટલાં વર્ષ મળી શકે? શ્વશુરગૃહમાં જવું પડે ત્યાંસુધીનાં જ વર્ષ તેમને આ માટે કામનાં છે. તેટલાં વર્ષમાં તેમની બુદ્ધિને જે વિદ્યાપોષણ મળી શકે તે ખૂં ને તે પછી તે પોષણની તેમની આશાઓ નકામી છે. તે પછીની એ આશાઓના માળી તેમના સ્વામિઓ થઈ શકે છે. અન્ય સ્થાનમાં ગમે તો સ્વામી-ઓ આવા માળીઓ થવાને અયોગ્ય હોય છે અને યોગ્ય હોય છે તો તેમને ખીજા અંતરાય હોય છે. ગમે તો તેમનાં કુટુંબ અંતરાયરૂપ થાય છે, ગમે તો તેમના પોતાના ઉદરનિર્વાહના ઉદ્યોગ તેમને અવકાશ મળવા દેતા નથી, ગમે તો ગૃહિણીકર્મની જાળમાં ન્હાની વયમાં ગુંચવાઈ ગયલી ગૃહિણીઓને પોતાને અવકાશ મળતો નથી, ગમે તો આ સર્વ અનુકૂળતા હોવા છતાં તેમની બુદ્ધિ સ્થૂલ હોય છે, ગમે તો તેમની બુદ્ધિ યોગ્ય હોવા છતાં ચારેપાસનાં મનુષ્યોમાં “સ્ત્રીઓને તે ભણવું શું?” એ પ્રશ્ન ગાજી રહેતો સાંભળી એવા ભણવાની અપકીર્તિથી કમ્પી ભણનારી ડરી જાય છે, અને ગમે તો સ્ત્રીઓના વિદ્યાધર્મ-વિરુદ્ધ અનેક જાતના ંહેમ તેમનાં હૃદયમાં ઉદય પામે છે, અને વિદ્યા તેમનાથી દૂર રહે છે. આવા સર્વ અંતરાયોથી ભરેલો વિદ્યાને વિદ્વદ્વાળ આવે તે પહેલાંનાં થોડાંક વર્ષમાં દીલાવતીને એવી વિદ્યા આપવી કે તેનો તે સંગીન ઉપયોગ કરી શકે એવો નિશ્ચય તેના પિતાના હૃદયમાં દીલાવતી દશેક વર્ષની થતાં ઉદય પામ્યો. દીલાવતીની બાલક-બુદ્ધિના પ્રશ્નોના કંઈ નમુના આ ગ્રન્થને આરંભે આપેલા

છે તેવા બીજા ધણાક નમુનાઓએ આ નિશ્ચયને દૃઢ અને સતેજ કર્યો. “ રાત થોડી ને વેશ ધણા ” એ કહેવત પ્રમાણે થોડાંક વર્ષમાં અધિક અને સંગીન વિદ્યા કેમ ભરી દેવી એ વિકટ પ્રશ્ન ઉભો થયો. કોમાર અવસ્થા આયુષ્યપર્યંત કેમ ન ભોગવાય એ પ્રશ્ન પુછનારી બુદ્ધિમતી બાળાના એ પ્રશ્નમાં અંતર્ભૂત ઉત્સાહ પુરો પડાય એવું તો આ દેશકાળમાં શક્ય ન હતું, પરંતુ એ ઉત્સાહમાં અંતર્ભૂત વાસના-બીજને ઊગાડી તૃપ્ત કરે એવી સરસ્વતીદેવીની કલ્યાણકર સમૃદ્ધિ-ઓનું ભાથું શ્વશુરગૃહયાત્રાએ નીકળવા પહેલાં લીલાવતીના હૃદય-કોષમાં બાકીના થોડા કાળમાં કેમ ભરી શકાય એ વિચાર એના પિતાના હૃદયમાં ઇશ્વર-ઇચ્છાથી ભરાઈ ગયા.

૪૧. સરસ્વતીદેવીનું આવું ભાથું આપણી કન્યાશાળાઓમાં

બંધાઈ શકતું નથી. કન્યાઓને વાંચતી લખતી

૪૧. લીલાવ- અને કુંઈક ગણિત ગણતી કરવામાં એ શાળાઓના  
તીનો અભ્યાસ: અભ્યાસ સમાપ્ત થાય છે. જેને એટલું પણ ઘેર ન  
પ્રાથમિક વિદ્યા, મળી શકે તેને માટે આટલું ધણું છે, પણ લી-  
ગૃહકર્મ, સંસ્કૃત લાવતીને ઘેર એકાં અનેકધા વિશેષ આપી શકાશે  
સાહિત્ય, વગેરે.

એમ લાગવાથી શાળાનો વિચાર માંડી વાલ્યો. એના

અભ્યાસનો આરંભ આઠ નવ વર્ષના આરંભમાં ગુજરાતીમાં ઘેર કરા-  
વ્યો, અને તેમાં આપણા દેશની પદ્ધતિથી સ્વરવ્યંજનાદિક આરંભાવી  
જાતે પુસ્તકો વાંચતી કરી અને ગૃહકર્મનો દ્રવ્યસંસાર નીભાવી શકે  
એવી જાતનું અને એટલું ગણિત શીખવવાની શિક્ષકને સૂચના કરી.  
આ શિક્ષણની સાથે ગૃહકર્મમાં એનું ગુરૂપદ એની માતાએ આરંભ્યું.  
કન્યાઓને આ શિક્ષણ માતાથી જ મળે તે યોગ્ય છે, કારણ એવા  
શિક્ષણમાં જે પ્રીતિ, કોમળતા, અને શિક્ષાદિ કરવાનો અધિકાર અથવા  
કઠોરતા વાપરવાં પડે તે સર્વમાં બાળકના વિશ્વાસનું પાત્ર માતા જેવું  
અન્ય કોઈ હોતું નથી, અને માતાના હાથમાંથી કન્યા ગયા પછી તે  
કન્યાને કામ કામને શીખવશે અથવા પરગોત્રી મનુષ્યો શીખવી શકશે  
એ આશા ધણુંખરું નિષ્ફળ અને કલેશકારક નીવડે છે. થોડા કાળમાં  
લીલાવતી એ ઉભય પ્રકરણમાં પ્રવેશ પામી એટલે એને એક ક્રમ  
ચહુડાવી. રસોઈ આવજા ઉપરાંત તેમાં પડતા શ્રમને માટે અને તેમાં  
હાથ બેસવાને માટે દીર્ઘ અભ્યાસ જોઈએ. આથી અગીઆર બાર  
વર્ષના સુમારમાં એને માથે સર્વ કુટુંબને માટે રસોઈ કરવાનો ભાર

નાંખવાનો આરંભ થયો, અને અંતે શ્વશુરગૃહમાં જવાનાં એ ત્રણ વર્ષ પૂર્વે કુટુંબના આર-તેર જીવને તૃપ્ત કરવા જેટલી રસોઈ તે એકલી કરતી અને તેમાં ઘડી ઘડી વચ્ચે આવવું નહીં અને તેને સ્વતંત્ર કામ કરવા દેવું એવી એની માતાને પુત્રીના હિતને અર્થે આજ્ઞા કરવામાં આવી. મધ્યાહ્નના આર એક વાગ્યા સુધીમાં આ કામ આટોપાઈ રહે અને લીલાવતી આ ગૃહધર્મમાંથી મુક્ત થાય એટલે તે પછીના દિવસ-શેષમાં અને રાત્રિયે લીલાવતીને કાંઈ પણ ગૃહકર્મ બુલ્કે ચુક્યે સોંપવું નહીં અને કરવા દેવું પણ નહીં એવી ખીજ આજ્ઞા સર્વને કરવામાં આવી. આવો અવકાશનો અર્ધ દિવસ અને રાત્રિનો પ્રથમ પ્રહર લીલાવતીના વિદ્યાભ્યાસના માટે યોજ્યો. થોડા દિવસ તેના શિક્ષક પાસે ભાંડારકરની સંસ્કૃત માર્ગોપદેશિકા અને ઈંગ્રેજી પ્રથમ પુસ્તક રાત્રિયે તે શીખતી અને દિવસે ગુજરાતી પુસ્તકો જાતે વાંચવામાં, ભરતકામ શીખવામાં, અને વિશ્રાન્તિમાં તેમ વિનોદમાં તે કાલક્ષેપ કરવા લાગી. આ ક્રમ થોડા દિવસ ચાલ્યો એટલામાં તેને સંસ્કૃત તથા શાસ્ત્રીય વિદ્યા શીખવી શકે એવા સજ્જનનો શોધ ચાલતો હતો તે સફળ થયો. એના શિક્ષકે શાસ્ત્રી જીવરામ લલુભાઈનો આ પ્રસંગમાટે આ લેખકને યોગ કરાવી આપ્યો. શાસ્ત્રીજી કાશીનગરીની પાઠશાળાની પરીક્ષામાં આચાર્યપદ પામ્યા હતા અને વ્યાકરણના તેમ અન્ય શાસ્ત્રોના અભ્યાસી હતા. તેઓ મુંબાઈમાં નવા આવ્યા હતા અને કોઈનો સમાગમ ન હોવાથી મનમાં ધણો સંકોચ રાખતા હતા. પરંતુ તેમની વિદ્યાનો અને સુજ્જનતાનો આભાસ સારો પડવાથી લીલાવતીને અભ્યાસ અને વધારે વધારે પ્રસંગ પડવા પછી તેની માતાનો અભ્યાસ પણ તેમના અધિકારમાં મુક્યો. તેમને પ્રસંગે પ્રસંગે સૂચનાઓ કરવામાં આવતી તે સર્વ પોતે સિદ્ધ કરી શક્યા. સંસ્કૃત ભાષાનું વ્યાકરણ અગાધ છે ને તેમાં ચંચૂપાત થતાં પણ ધણો કાળ જોઈએ ને લીલાવતીને તો અભ્યાસ-માટે કાળ થોડો ને આરંભ ધણો એમ હતું. એ મહાભાષાનાં નવાં રૂપ યોજવાની કળાનો લીલાવતીને ખપ નથી, પણ પુસ્તકો વાંચે ત્યારે શબ્દોનાં જે રૂપ વાંચે તે ઝોળખી શકે અને તેનું અર્થતારતમ્ય પામે એટલો વ્યાકરણબોધ, વ્યાકરણના પુસ્તક વિના, લીલાવતીને થાય એવી પદ્ધતિથી એ વિષય શીખવવાની સૂચના થઈ. ન્હાનું બાળક દેખાદેખી પુસ્તકવિના સ્વભાષા શીખે છે અને પ્રવાસીઓ અન્ય દેશના સંહવાસથી તમની ભાષા શીખે છે તે રીતે સંસ્કૃત પુસ્તકો વાંચે ને તેના શબ્દોના સહવાસથી તેમને ઝોળખતાં શીખે એ માર્ગ શાસ્ત્રી-

જીએ લીધો. અને માત્ર રૂપાવલી આદિ એકબે લઘુ ગ્રંથોને ન જોવો ઉપયોગ કર્યો. આવી જાતના વ્યાકરણબોધના ઉપરાંત શબ્દજ્ઞાનના લાભને માટે અમરસાર તથા એક સંસ્કૃત-ગુજરાતી શબ્દકોષ હાથ આવ્યા તે લીલાવતીના હાથમાં જાતપ્રયત્નથી ઉપયોગ કરવા માટે આપ્યા અને અમરસારદ્વારા તથા બાકીનું શબ્દજ્ઞાન શાસ્ત્રીજીએ આપવાનું રાખ્યું. સંસ્કૃત સાહિત્યનાં પુસ્તકથી આરંભ કરાવવાની આવશ્યકતા હતી અને તેમાં મોટો ભાગ જ્યાં ત્યાં શૃંગારનો હોવાથી કંઈક ગુંચવાડ પડ્યા તેનો ઉકેલ એવી રીતે ફહાડ્યો કે જે પુસ્તકમાં આવો ભાગ હોય તે વર્જ્ય કરી બાકીનો અશૃંગાર ભાગ શીખવવો. ભર્તૃહરિનું નીતિશતક, આર્ય દ્વેણીશ્વરનું ચરુકૌશિક, અભિજ્ઞાન-શાકુન્તલનો ચતુર્થ અંક, અને ઉત્તરરામચરિતનો તૃતીય અંક એટલા પદાર્થ આ જ ક્રમમાં એક પછી એક શીખવવામાં આવ્યા. વધારે અભ્યાસ કરવાને માટે ગુરુવિના જાતે પુસ્તકો વાંચી લેવાને જે કાંઈક ભાષાજ્ઞાન જોઈએ તેટલું લીલાવતીને જોઈએ તે આટલાથી તેણે મેળવી લીધું, અને અવકાશની વેળામાં શાકુન્તલનો બાકીનો ભાગ, સાવિત્રી નાટક, વગેરે ગ્રંથો કંઈક શબ્દકોષ લેખને તો કંઈક ટીકાથી યથાશક્તિ વાંચતી અને કંઈક શાસ્ત્રીજીને પુછી લેતી. આથી તેને આ પુસ્તકોનું કાંઈ એવું જ્ઞાન પ્રાપ્ત થયું ન હતું કે આપણી યુનિવર્સિટીની પરીક્ષાના પ્રશ્નોના ઉત્તર તે આપી શકે. પરંતુ સાહિત્યબોધનું મહા-ફળ એ છે કે ઉત્કૃષ્ટ સંસ્કારોથી સહૃદયનું હૃદય ભરાઈ જાય, અને ક્ષુદ્ર વાસનાઓ ધડકેલી પાડી ઉચ્ચ રસિકતા જીવનમાં સામ્રાજ્ય પામે. આ ફળ આટલા અભ્યાસથી લીલાવતીના મધુગ્રાહી મધુકરીના જેવા હૃદયે કેવા આત્મસત્વથી પ્રાપ્ત અને ભુક્ત કરી લીધું હતું તેનો કાંઈક નિર્ણય આ એની જીવનકથાના અન્ય ભાગ વાંચનારની પરીક્ષા-માટે રાખવો જ યોગ્ય છે.

૪૨. ઈંગ્રેજી પ્રથમ એક બે પુસ્તકો વગેરેમાં લીલાવતીને કાંઈ ચતુરૂપાત થયો દ્વિશે એટલામાં સંસ્કૃત વિદ્યા-

૪૨. શાસ્ત્ર-  
સમાગમ.

ઉપરનો એનો અભ્યાસ વધી ગયો ને તેની સાથે તે

ઉપરની તેની પ્રીતિ પણ વધી ગઈ. આ પરિણામ

સાથે તેને ઈંગ્રેજી વિદ્યા ઉપર અપ્રીતિ થવા લાગી. અર્વાચીન પદ્ધતિ પ્રમાણે કેવળ બાળકશુદ્ધિનાં આગકોને માટે યોગ્યતા વિષયોથી ભરેલી “રીડીંગ બુકોમાં” માં શાકુન્તલ અને ઉત્તરરામને રસપૂર્વક વાંચના રીતે

રસ શી રીતે પડે ? ઈંગ્રેજી વિધાના આટલા આરંભનું પણ પ્રયો-  
 જન એવું હતું કે શ્વશુરગૃહમાં જાય ત્યારે તેના સ્વામીના મનમાં તેના  
 ઈંગ્રેજી અભ્યાસ વધેલો જોવાની ઇચ્છા થાય ને તે અભ્યાસમાં લીલા-  
 વતીને સાહાય્ય આપી શીખવી શકે તો તેવું થવાને માટે લીલાવતીને  
 સજ્જ કરવી અને તેના માર્ગને સરલ કરવો. પ્રસ્તુત પ્રસંગે આવી  
 સજ્જતા જેવું કૃણ કંઈક આવલું લાગ્યાથી તેની ઇચ્છા પ્રમાણે આ  
 અભ્યાસ પડતો મુકવા દીધો અને આથી તેના ઇષ્ટ વિષયોમાં પ્રવર્ત-  
 વામાં તેનો સર્વ કાળ રોકાઈ શકે એવી તેને અનુકૂળતા થઈ. આ  
 અનુકૂળતાનો લાભ તેને શાસ્ત્રીય અભ્યાસ વધારવામાં મળ્યો. સાહિત્યનો  
 ઉચ્ચ ઉપયોગ જીવનની ઉત્કૃષ્ટ વાસનાઓને અને ઉદ્ધત રસને સંરક્ષા-  
 રવામાં છે, તો બુદ્ધિરૂપ વેલીને ચ્હડવાને અને ટકવાને માટે શાસ્ત્રરૂપ  
 મહાવૃક્ષોની આવશ્યકતા છે. બુદ્ધિને શુદ્ધ અને પરમ વ્યાયામ તર્કશાસ્ત્ર  
 આપે છે એવો અન્ય શાસ્ત્ર આપી શકતું નથી. આ વ્યાયામ “ સર્વતો  
 મદ્ર ” જેવા કાવ્યગ્રંથ પેઠે બુદ્ધિના સર્વ અંગને સર્વ પાસથી સરખાં  
 કરેછે, વ્યવહારમાં તેમ અન્યત્ર જ્ઞાનાજ્ઞાનના સત્યાસત્યની પરીક્ષા કર-  
 તાં શિખવે છે, અને વસ્તુઓનાં લાઘવગૌરવની તુલના કરવાનો અભ્યા-  
 સ કરાવે છે. આ વિચારથી આ લેખકે કરેલી સૂચના પ્રમાણે કૃણ સા-  
 ધવાને શાસ્ત્રીજીએ લીલાવતીપાસે લઘુતર્કકૌમુદીનો આરંભ કરાવ્યો.  
 જો બુદ્ધિના વ્યાયામ માટે આ શાસ્ત્રનું પ્રયોજન છે તો બુદ્ધિના સના-  
 તન અન્નરૂપે આપણા દેશમાં આત્મિક વિષયનાં શાસ્ત્ર ગણાતાં આખ્યાં  
 છે, એ ગણના અતિ યોગ્ય છે, એ શાસ્ત્રથી હૃદયને એવું કવચ મળે  
 છે કે સંસારના ધા તેને ભેદવાને પામતા નથી, અને આવી રીતે ઐહિક  
 લાભ અને અન્ય રીતે પારમાર્થિક લાભ આપણને આપવાને માટે  
 ઋષિમુનિઓએ પોતાની આર્યપ્રજાને આ શાસ્ત્રોરૂપ અક્ષય્ય દાયમાગ-  
 વારસો-મૂકેલો છે. તે લાભથી લીલાવતીને રહિત રાખવી નહીં એવી  
 બુદ્ધિ આ લેખકના હૃદયમાં ઉદિત થઈ અને તે પ્રમાણે થયેલી સૂચ-  
 નાઓ શાસ્ત્રીજી પાસે મુકવામાં આવી. તેમણે પરમ ઉત્સાહથી આ  
 સૂચનાઓને સ્વીકારી. આ સૂચનાને અંગે પંચીકરણ, ઈશાવાસ્ય અને  
 કેન ઉપનિષદ્ કંઈક ભાષ્ય સાથે, તથા બાલબોધિની દીકા સાથે  
 ભગવદ્ગીતા વગેરે કંઈક ગ્રંથો શાસ્ત્રીજીએ લીલાવતીને ઉપરિચિત જેવા  
 કરાવ્યા. આ ગહન વિષયોમાં તેની બાલકશક્તિને શ્રમ પ્હોચતો હતો;  
 છતાં તેમાં રસ પડતો હોવાથી સ્તોત્રકલાપ આદિ સંગ્રહપુસ્તકોમાંથી  
 સ્તોત્રો જાતે વાંચતી અને બોધ પામવામાં શંકાઓ ઉઠે તે શાસ્ત્રી-

જીને પુછી લેઈ સમાધાન પામતી. એક પાસથી ન્યાયશાસ્ત્રના તો બીજી પાસથી વેદાન્તશાસ્ત્રના આટલા સંસ્કારના સમાગમથી તેની બુદ્ધિને જે લાભ થયો તેણે તેના કષ્ટમય સંસારસાગરમાં તરવાની જે શક્તિ તેની બુદ્ધિને આપી તે શક્તિનું દર્શન, આ લેખના ઉપરના ભાગોમાં પુત્રીજીવનના દ્રષ્ટાથી જેટલું કંઈક જોવાય દર્શાવાય તેટલું, વાંચનારની સેવામાં મુકેલું છે. જેવી રીતે પગે ચાલનાર મનુષ્યના હાથના ચલનથી તેના પગની ગતિને અદૃષ્ટ આશ્રય મળે છે તેવી રીતે ન્યાયશાસ્ત્રના સંસ્કારથી ઈશ્વરશોધનમાં સૂક્ષ્મ પ્રકારે શક્તિ અને ગતિ વધેછે, અને કેવળ તર્ક જેમ પાંગળો છે તેમ કેવળ શ્રદ્ધા અન્ધ છે તેખેના સમાગમનો લાભ આ ગહન સંસારમાં પામવાને માટે આ બે શાસ્ત્રોના સમાગમની પણ આવશ્યકતા છે. દીલાવતીના હૃદયની દૃઢતા અને બુદ્ધિનું તારતમ્ય આવા સમાગમથી કેવી રીતે બંધાયાં હતાં તે ઉપર દૃષ્ટિ નાંખી તેની તુલના કરવાનો અવકાશ વાંચનારને જ સોંપવો યોગ્ય છે.

૪૩. આ દેશમાં સંસ્કૃત વિદ્યા જેવી સર્વ આર્ય-આર્યાઓના

૪૩. આ દેશકા-  
ળમાં સ્ત્રીજીવનને  
કેઈ કેઈ વિદ્યાઓ  
આવશ્યક અને અ-  
નુકૂળ હોઈ શકે  
તેનો વિચાર, અને  
વિચારનો દીલા-  
વતીના જીવનમાં  
પ્રયોગ.

કલ્યાણ માટે આવશ્યક છે તેવી આ યુગમાં તે એકદેશીય નીવડે છે અને તેટલાથી તૃપ્ત રહેનારી બુદ્ધિ એકલા શ્રવણેન્દ્રિયથી કામ કરનાર નેત્રરહિત મનુષ્યમાં હોય છે તેવી અશક્તિરૂપ યુગબળે થઈ પડે છે. આ અશક્તિનો પ્રતિકાર સંસ્કૃત તથા પાશ્ચાત્ય વિદ્યાના સમાગમથી થાય એમ છે. ઈંગ્રેજી વિદ્યા ઉપર ઉક્ત પ્રકારે દીલાવતીને અરુચિ થયાથી તેને આવો સમાગમ આપવાનો એક જ માર્ગ હતો.

આળોકોને યોગ્ય રીડીંગ બુક દ્વારા જ પ્રાપ્ત થાય એવા ઈંગ્રેજી ભાષાના જ્ઞાનને પડતું મુકી એ મહાભાષામાં ભરેલા ગહન ભંડારોનું દર્શન કરવાનાં સાધન આપણી ભાષામાં હાલ પણ ન્યૂન છે અને આજથી દશ આર વર્ષ ઉપર તો ધણું ન્યૂન હતાં. આપણી ભાષાદ્વારા આવું કંઈક સાધન આપવાને માટે દીલાવતીના હાથમાં કુરસનદાસ મૂળજીનો “ઈંગ્લીશમાં પ્રવાસ” નામનું પુસ્તક મુકયું; “ગુજરાતી” વર્તમાન-પત્ર તથા કંઈક માસિક પત્ર તેની પાસે મુકવામાં આવતાં, અને બીજાં કંઈ પુસ્તકો જાતે શોધી માગે તો કંઈક તેને આપવામાં આવતાં. એક પાસથી આ માર્ગ તે જોતી, તો બીજી પાસથી ભોળાનાથભાઈની પ્રાર્થનામાળા વાંચતી, અને ત્રીજી પાસથી ભામિનીભૂષણ વાંચતી. ઇન્દ્રિય-

ઝોને અને સ્ત્રીયોને ક્રીયા વિષય વંચાવવા એ પ્રશ્ન આપણા લોકમાં વારંવાર ઉઠે છે તે આ લેખકના હૃદયમાં લીલાવતીના વિષયમાં ઉઠતો અને તેના ઉત્તરમાં ઉપર પ્રમાણે માર્ગ દર્શાવતો. વિદ્યાનાં સાધનોમાં કંઈક અમૃત ભરેલું છે તો કંઈક વિષ પણ છે અને એક જાતિને અથવા વ્યક્તિને જે અમૃત અથવા વિષ નીવડે છે તો અન્યને એથી વિરુદ્ધ ફળ આપે છે. શ્વશુરગૃહનો વિચાર કરી, કન્યાની યુદ્ધિનો અને તેના ભવિષ્યનો વિચાર કરી, તેને માટે ક્રીયો પદાર્થ પથ્ય નિવડશે અને ક્રીયો કુપથ્ય નીવડશે એ વિચારના આશ્રયથી, આપણી કન્યાવ્યક્તિ-યોમાં જુદી જુદીને માટે જુદા જુદા વિષયો યોગ્ય નીવડશે તે જોવાનું કામ તેનાં માતાપિતાનું છે. પરંતુ આટલું તો નિશ્ચિત છે કે કન્યા-ઝોને કેવળ અશિક્ષિત રાખવામાં તેની કેવળ ભાગ્યહીનતા છે, એટલું જ નહીં પણ તેની નવરાશના કાળમાં તેના હાથમાં તેને રસ પડે અને આવળે માર્ગે તેના મનને જતું રોકે એવો ઉદ્યોગ આપવા માટે સુવિદ્યા જેવું બીજું અક્ષયપાત્ર નથી. જ્યાં તેને કોઈ હિતચિંતક સ્વયુદ્ધિયોગ્ય અને સમાનરસિક મિત્ર અથવા આત્મ જન મળવો અશક્ય છે એવા પ્રસંગોએ તેને અનાથ થઈ જવા ન દે એવી અને તેને મનગમતી હોઈને તેને કલ્યાણમાર્ગે બતાવે એવી શક્તિ સુવિદ્યા વિના બીજા કોઈમાં એટલે માતાપિતામાં કે સખીમાં આવી શકે એમ નથી, અને સંસારરૂપ શીયાળાની અન્ધ રાત્રિમાં તેના શૈત્યથી થરથરતી અને અન્ધકારમાં ઠોકરો ખાતી બાહ્યાઝોના રક્ષણ માટે, ટેકા માટે, અને પ્રકાશ માટે સુવિદ્યા જેવી ઉંઠ આપનારી, ધારણ આપનારી, અને સુમાર્ગે દોરનારી શક્તિ અન્યત્ર નથી. આ શક્તિ આ દેશમાં મહોટે ભાગે આપણાં શાસ્ત્રાદિકમાં છે તો યુગને અનુસરી કેટલીક વાતમાં પાશ્ચાત્ય વિદ્યાના સહવાસમાં પણ છે. પિતૃગૃહ-વાસમાં થોડા કાળમાં આ સર્વ સહવાસ આપવો કઠણ છે, કન્યાશાળા-ઝોમાં તો વિદ્યાનું દર્શન-પૃથ્વી ઉપરથી આકાશના તારાઝોનું થાય છે તેવું-માત્ર 'વિદ્યા' નામનો પદાર્થ ઉંચે ઝગઝગે છે એટલું જ દર્શાવનાર થાય છે, અને જો કોઈ પણ તેને આવો સહવાસ આપી શકે તો કન્યાનો સ્વામી છે અને તેને શિર પણ અનેક વિદ્નો તરવરતાં હોય છે. આવા સંસારમાં કેવળ શાસ્ત્રાદિકના વિકટ અને અપૂર્ણ અભ્યાસ આગળ વધારવામાં સ્ત્રીયોને ઘણી રીતે પ્રતિકૂળતા હોય છે, પણ સ્વ-ભાષાનાં સામાન્ય પુસ્તકો અને વર્તમાનપત્રો તો કોઈના આશ્રય વિના ગમે ત્યાંથી પણ ગમે તે બાળા યતિકબિયતપ્રયત્નથી મેળવી શકે છે અને

તેમાં અનેક જાતના વિષયો હોય છે તેમાંથી નિર્દોષ વિષયો શોધી કહાડી તે ઉપર પોતાની થોડી ધણી પણ વશવર્તિની થયેલી વિદ્યાના આધારથી વિચાર કરવાનો અભ્યાસ રાખે તો તેની દૃષ્ટિમર્યાદા વધે છે, હૃદયમાં જ સંભૂત થાય છે. આ વાક્યોની શુદ્ધતા દીલાવતીના જીવનમાં તેને પોતાને જણાઈ છે, અને આધિનો પ્રતિકાર તે શાસ્ત્રાદિકથી કરતી તો ઉપાધિમય સંસારમાં ઉક્ત પ્રકારની સનાયતા તેને આશામય સુમાર્ગોએ પ્રેરતી.

૪૪. જેને સંસ્કૃત વિદ્યા આમ દુર્લભ છે એવી કન્યાઓને તો કાંઈક પાશ્ચાત્ય પદ્ધતિની વિદ્યા ઉપયોગી છે એ-

૪૪. આ દેશની સ્ત્રીઓને માટે પાશ્ચાત્ય વિદ્યાની ઉચિતતાની પરીક્ષા કરવા માટે આપણાં શાસ્ત્રોમાંથી જડી આવતી એક કસોટી.

ટલી વાત સ્વીકારનાર પણ એવો સ્વાભાવિક પ્રશ્ન પુછશે કે સંસ્કૃત વિદ્યાને પ્રાપ્ત કરનારી સ્ત્રીને પાશ્ચાત્ય વિદ્યાનો શો ઉપયોગ હોતો? સ્ત્રીઓની માનસિક સમૃદ્ધિને માટે સંસ્કૃત વિદ્યા મળે તો ઇતર વિદ્યા વિના ક્યાં ચાલતું નથી? આપણમાં કહેવત છે કે ‘જીવ્યાથી જોયું ભલું’—તેમાં માત્ર મનુષ્યની

નિરર્થક જિજ્ઞાસાની સ્તુતિ નથી, પણ સંસારીયોની કેળવણીનું એક ઉંચું તત્ત્વ સમાયલું છે અને તે જ તત્ત્વ સ્ત્રીઓને પાશ્ચાત્ય વિદ્યાની કંઈક આંખી કરાવવામાં સમાયલું છે. પ્રવાસે નીકળેલાં સ્ત્રીપુરુષ ધરકુકડી પુરુષો કરતાં વધારે અનુભવી, વધારે ચકોર, વધારે ઉદાર, અને વધારે ક્ષમાશીલ હોય છે. ઈંગ્રેજ કવિ શેક્સપિયરનું વાક્ય—Home-keeping youths have ever homely wits—“ધરખુણે ભરાઈ રહેનાર યુવકોની બુદ્ધિઓ સદા ધરખુણીયા જ હોય છે” તે વાક્ય પણ પ્રવાસ કરી આવેલાં સ્ત્રી પુરુષોના આવા બુદ્ધિવિકાસને અને ગુણવિકાસને ઉદ્દેશીને જ કહેલું છે. Broadening the mind, liberating the mind, આદિ વાક્યો આવા બુદ્ધિવિકાસને અને ગુણવિકાસને જ ઉદ્દેશ છે. આપણામાં શ્લોકો છે કે—

यस्तु सञ्चरते देशान् यस्तु सेवेत पण्डितान्  
तस्य विस्तारिता बुद्धिस्तैलविन्दुरिवाम्भासि ॥  
यो न सञ्चरते देशान् यो न सेवेत पण्डितान्  
तस्य संकुञ्चिता बुद्धिर्धृतविन्दुरिवाम्भासि ॥



(અર્થ—પરદેશમાં જે સંચાર કરે છે તે પંડિતોને સેવે છે તે બુદ્ધિ પાણીમાં તેલના બિન્દુ પેઠે વિસ્તાર પામે છે ને જે તેમ કરતું નથી તેની બુદ્ધિ પાણીમાં ધીના બિન્દુ પેઠે સંકુચિત થાય છે.) બીજો શ્લોક છે અને તેમાં પ્રવાસના ગુણ ગણાવ્યા છે તે એ કે “તીર્થા નામવલોક્તં પરિચયઃ સર્વત્ર વિત્તાર્જનમ્ । નાનાશ્ચર્યનિરીક્ષણં ચ તુરતા બુદ્ધેઃ પ્રશસ્તા ગિરઃ ॥” —તીર્થનું અવલોકન, સર્વત્ર પરિચય વિત્તનું અર્જન, અનેક આશ્ચર્યોનું નિરીક્ષણ, બુદ્ધિની ચતુરતા, અને પ્રશસ્ત વાણી—એવા છ ગુણ પ્રવાસથી પ્રાપ્ત થાય છે. ઉપરના શ્લોકોમાં જે બુદ્ધિવિસ્તાર કહેલો છે તે વિસ્તારના આ શ્લોકોમાં આમ છ પ્રકાર ગણાવ્યા છે. આ વાક્યો સામાન્ય રીતે પુરુષોને માટે કહેલાં છે પણ સૂક્ષ્મ વિચારથી જણાશે કે સ્ત્રીવર્ગને માટે પણ તે સત્ય છે અને સત્ય ગણાયાં છે.

જે તીર્થયાત્રાઓ આપણા પુરુષોને માટે શિષ્ટ ગણાઈ છે તે જ સ્ત્રીઓને માટે શિષ્ટ ગણાઈ છે એટલું જ નહીં પણ હીંદુધર્મશાસ્ત્રના—કાયદાના—વ્યવહારમાં પણ સ્ત્રીમાત્રને તેના પાલક પુરુષો પાસેથી ઉદર-પોષણ અને શરીરઅછાદન જેટલું ધન અપાવવામાં આવે છે ત્યારે તેની સાથે જ તેને તીર્થયાત્રા કરાવવા જેટલો ધનયોગ પણ સંપત્તિના પ્રમાણમાં કરાવવાનો ચાલ છે. સ્ત્રીઓના ધાર્મિક, શારીરક, આદિ સાચવવાનું ધારી તેમને માટે આમ તીર્થયાત્રા ઉચિત ગણાય છે તો ઉપરના શ્લોકમાં કહેલો “તીર્થાવલોકન” નો લાભ પણ તેમને અપાવવો યોગ્ય ગણ્યો છે એમ અર્થ કરવો યોગ્ય છે. પ્રવાસનો બીજો ગુણ “સર્વત્ર પરિચય” કહ્યો તે ગુણને પણ સ્ત્રીધર્મની મર્યાદાઓ સાચવી સ્ત્રીઓ તીર્થયાત્રાથી મેળવી શકે એમ છે. પ્રવાસનો ત્રીજો ગુણ વિત્તનું અર્જન કહ્યો ને સ્ત્રીઓને તેનું પ્રયોજન નથી એ વાત જેવી ધણે અંશે સત્ય છે તેનું જ દેશકાલનો વિચાર કરતાં તેમને આ ગુણ નકામો જ છે એવી બુદ્ધિ પ્રાપ્ત થતી નથી. દ્રવ્યવાળાં કુટુંબોની સ્ત્રીઓને માથે કુટુંબના પુરુષોને અભાવે કૌટુંબિક દ્રવ્ય જળવવાના તેમ વધારવાના પ્રસંગો આવી પડેલાનાં દૃષ્ટાંતોમાં અમદાવાદનગરમાં પ્રસિદ્ધ હુરકાર રોડાણીનું દૃષ્ટાંત અગ્રગણ્ય છે. તેઓ ધણાં શ્રીમંત હતાં પણ અન્ય કુટુંબોમાંયે પોતપોતાના ગજા પ્રમાણે દ્રવ્યકાર્યમાં પડવાના પ્રસંગ અનેક સ્ત્રીઓને આવે છે. છેક દ્રવ્યોપાર્જનમાટે નહીં તો સંચિત દ્રવ્યના રક્ષણ માટે પણ પ્રવાસ કરનારી સ્ત્રીઓનાં દૃષ્ટાંત પચીશોક વર્ષ પહેલની નાગરસ્ત્રીઓમાંથી ધણાં મળી આવે છે. તે કાળે ચારત્તર પ્ર.

દેશના વતનદાર અને રાજ્યપ્રસંગી ( મુત્સદ્દી ) નાગરોની સ્ત્રીઓ ઘોડે-સ્વાર થઇને પણ દેશપરદેશ જતી હતી. પ્રવાસે નીકળી દેશ-પરદેશના આશ્ચર્ય જોવાનો લાભ આપણા શાસ્ત્રકારોએ પુરુષોને માટે જ રાખી મુક્યો હોય અને પુરુષોના કરતાં વધારે જિજ્ઞાસાવાળી સ્ત્રી-જાતિને તે લાભથી દૂર રાખવાનું ધાર્યું હોય એવું માનવાનું પણ કારણ નથી. યાત્રાઓનાં સ્થળ હિમાલયથી તે સેતુબંધ રામેશ્વર સુધી અનેક રમણીય પ્રદેશોમાં બહુચાલ્યાં વેરાચલાં છે અને તેવાં સ્થાનોનાં રમણીય આશ્ચર્યો વચ્ચે યાત્રાળુ સ્ત્રીઓએ આથડવું પણ તે રમણીયતાનું તેમનાં હૃદયોએ પાન ન કરવું એવું આ શાસ્ત્રકારોએ ધાર્યું હોય એવી કલ્પના સરખી કરવી એ તો શાસ્ત્રકારોની નિન્દા જ છે. એ જ યાત્રાથી બુદ્ધિની ચતુરતા અને પ્રશસ્ત વાણી પ્રાપ્ત થાય છે તે લાભ પણ જેવો પુરુષોને તેવો જ સ્ત્રીઓને માટે પણ પ્રયોજેલો છે. એવો શાસ્ત્રકારોનો આશય પણ એ જ પ્રકારે સમજવાનો છે. આર્ય સ્ત્રીઓને કુટુંબ-જાળમાં અને ગૃહકાર્યમાં કેવળ ગુંચવાયલી રાખવી નહીં, અને તેમાંથી યથાશક્તિ તેમને મુક્ત કરી આવા મહાલાભોમાં પુરુષોની સહચારિણી અને સમભાગિની કરવી એવા શ્રેષ્ઠ અને વત્સલ હૃદયાશયથી જ આપણા મહાશય ઋષિમુનિયોએ સ્ત્રીઓને માટે તીર્થયાત્રાના પુણ્યલાભ દર્શાવેલા છે અને તે લાભ તેમને મળે એવી અનુકૂળતા કરી આપવાનું પુરુષોને માથે નાંખેલું છે. યાત્રાઓ આ કાળમાં લોકના ધન ધનસંક્રાંચના કારણથી તેમ અનેક અન્ય કારણથી ઓછી થતી જાય છે, પણ તેવાં સર્વ વિઘ્નોથી દૂર રહી એ જ યાત્રાઓનાં ઉક્ત ફળ આપણી સ્ત્રીઓને આ ખંડને આરંભે દર્શાવેલી વિદ્યાવડે આ યુગમાં આપી શકાય એમ છે તે હવેના ખંડમાં સ્પષ્ટ કરીશું.

૪૫. બુદ્ધિવિસ્તારનું એક સાધન જે શ્લોકમાં પ્રવાસને જ ગણ્યું છે તે જ શ્લોકમાં પંડિતસેવાને પણ તેનું બીજું સાધન ગણ્યું છે. પંડિતસેવા પંડિત પુરુષના સહવાસથી થાય તેમ જ પંડિતોના લેખના સહવાસથી અર્થાત્ ઉત્તમ પુસ્તકોના સહવાસથી પણ થાય. પ્રવાસથી તીર્થોનું અવલોકન પ્રાપ્ત થાય તેમ પુસ્તક સહવાસથી પણ થાય. સંસ્કૃતમાં 'તીર્થ' શબ્દના અર્થમાં જેવી રીતે પવિત્ર અને સુંદર પ્રદેશોનો સમાસ થાય છે તેવી જ

૪૫. ઉક્ત કર્સો-  
દીનો ઉપયોગ કરી  
વિષયપરીક્ષા કરી  
રિયે તો પાશ્ચાત્ય-  
વિદ્યા પણ આપણી  
સ્ત્રીઓને યથાશક્તિ  
યથામતિ આપવી  
તે એક કલ્યાણકર  
ધર્મ છે.

રીતે એ શબ્દમાં વિદ્વાન અને સાધુ મહાત્માઓનો પણ સમાસ થાય છે. કુટુમ્બના વડીલોને આપણે તીર્થરૂપ કહીએ છીએ તેમ લોકના અને દેશના વડીલો પણ આવી રીતે તીર્થરૂપ જ છે. આવાં જડ તેમ ચેતન ઉભય તીર્થોનું અવલોકન જેવી રીતે પ્રવાસથી કરાય છે તેવી જ રીતે ભૂગોળવિદ્યા અને પ્રવાસવર્ણનના તેમ પદાર્થશાસ્ત્રના અન્ય જડ તીર્થોનાં અવલોકન કરાવે છે તો ઇતિહાસ અને જીવનકથાઓ વગેરે ચેતન તીર્થોનાં દર્શન કરાવે છે, આવાં પુસ્તકનો પરિચય આપણા પ્રાચીન કાળની સ્ત્રીઓને કેવા ઉત્સાહથી આપવામાં આવતાં તે સ્મરણમાં આણવાને માટે, ઉત્તરરામચરિતમાં ઋષિમુનિઓની પત્નીઓ મહાત્માઓ પાસે વિદ્યા પ્રાપ્ત કરવા જતી તે પ્રસંગે, તેમ સ્ત્રીતાજને અરણ્યમાં જવાનું દોહદ ઉત્પન્ન કરાવે એવાં ચિત્ર તેમને દર્શાવવામાં આવ્યાં તે પ્રસંગ, બેઠ્ઠાએ તેવા યોગ્ય છે. પણ તીર્થનું અવલોકન તે સદ્સ્તુનું તેમ સત્પુરુષોનું જ અવલોકન છે; તે અવલોકનમાત્રથી જ મનુષ્ય પવિત્ર થાય છે; તેના પદાર્થોનું અને પુરુષોનું ગુણુશ્રવણ અને કીર્તન તે તેમનું એક પ્રકારે અવલોકન જ છે અને તે ગ્રન્થદ્વારા મળી શકે છે. પ્રવાસમાં તીર્થોનું અવલોકન શોધવાનું છે તો સારા નરસા અન્ય પદાર્થોનો અને મનુષ્યોનો પરિચય પણ કંઈ થાય છે અને તેનાથી મનુષ્ય ભણેલો હોય તો ગણેલો પણ થાય છે અને કેવળ પુસ્તકપંડિત મટી વ્યવહારનિપુણ પણ થાય છે. સંગીતકલા, ચિત્રકલા, આદિ અનેક કલાઓ તેમ સારા નરસા મનુષ્યોના ઇતિહાસ પ્રાચીન આર્યાઓના શિક્ષણવિષયમાં સમાસ પામતાં તે કામશાસ્ત્રના વાંચનારને તેમ માલતી-કામન્દકીનાં પ્રસંગને અને કાદમ્બરી જેવાં પુસ્તકોના વાંચનારને સ્મરણ જીહાર નહીં હોય. પ્રવાસથી જે “ સર્વત્ર પરિચય ” રૂપ લાભ દર્શાવ્યો છે તે આપણી સ્ત્રીઓને માટે અનેકદેશીય પુસ્તકજ્ઞાનદ્વારા આમ ઉચિત ગણાયલો છે. તેમને કેવળ ભોળી અથવા મૂર્ખ રાખવી, સંસારના ઉચ્ચનીચ પ્રવાહોમાં અપરિચિત રાખવી, અને ત્રિગુણ ભરેલા વ્યવહારમાં અપ્રવીણ રાખવી એ માર્ગ તેમને અરક્ષિત રાખવાનો છે તે માર્ગ આપણી ગૃહદીપિકાઓને માટે ઉચિત ગણીએ તો તે જ્ઞાનસંવિતાની રહી પવનની લહેરોથી કંપશે અને ઝપાટો આવશે, છતે તેલે, હોલાઈ જશે. એવો માર્ગ તેમને માટે ઉચિત ગણાયો નથી તે જાણવા ઇચ્છનારને માટે મહાભારતમાં તેમ કિરાતાર્જુન કાવ્યમાં દ્રૌપદીના અનેક સંવાદોમાં તેનું વ્યવહારજ્ઞાન પ્રગલ્ભે પ્રગલ્ભે સ્ફુરે છે તે વાંચવાની

વિજ્ઞપ્તિ કરવી યોગ્ય છે. ભરૂચના દેસાઈજીના કુટુંબને ઉદ્ધારનાર સતી ચુનીગૌરી, ઇન્દોરના રાજ્યને અતિપ્રતાપથી ધારનારી મહારાણી અહલ્યાબાઈ, આદિ દૃષ્ટાંતોમાં આપણી સ્ત્રીઓને માથે પડતા મહાપ્રસંગોમાં તેમને વ્યવહારજ્ઞાનના ઉચ્ચ પ્રકારોથી સન્ન રાખવાની આવશ્યકતા અને સિદ્ધિ જણાઈ છે અને તેવી સન્નતા સર્વ આર્યોઓને યથાશક્તિ આપવી એવો આર્યોનો ધર્મ ગણાયો છે તે ઉક્ત પ્રકારે સ્પષ્ટ કરવાનો અત્ર પ્રયત્ન છે. જે બુદ્ધિવિસ્તારનાં એ લક્ષણ તેમને પ્રાપ્ત કરાવવાની શિષ્ટતા આમ જણાઈ છે તેનાં અન્ય લક્ષણ પ્રાપ્ત કરાવવાની શિષ્ટતા પણ એ જ ન્યાયે જણાશે જાણી અત્ર વિસ્તાર કરવામાં નથી આવતો. આ પાશ્ચાત્ય રાજ્ય સાથેના સંબંધમાં આવી પડેલા આપણા દેશકાળને માટે તો આપણી સ્ત્રીઓને સર્વ પ્રસંગોને માટે સન્ન રાખવા તેમ ગૃહખંડારની પ્રવૃત્તિઓને માટે યોગ્ય કરવા, પાશ્ચાત્ય વિદ્યાને પ્રવાસ જેવી ગણી, એ વિદ્યા પ્રાપ્ત કરાવવામાં જ, તેમનું રક્ષણ છે, આપણું કલ્યાણ છે, અને પ્રાચીન આર્યોએ ગણેલો શિષ્ટાચાર છે. એ કલ્યાણ-અકલ્યાણનું દૃષ્ટાંત આપવાને એક જ વાત કહેવી બસ છે. હાલમાં ચાલતા પ્લેગના લોકસંહારક મહારોગના પ્રસંગોમાં રોગના સંસર્ગીના સંસર્ગથી દૂર રહેવું અને રોગવાળા પ્રદેશથી દૂર વસવું ઇત્યાદિ ઉપાયો કેવા ઉપયોગી છે તે પાશ્ચાત્ય ખંડોમાં નહાનાંમહેાટાં સર્વ મનુષ્યોમાં સુપ્રસિદ્ધ છે. આવી રીતે વર્જ્ય થયેલા દેશમાં ન વસવાનો ધર્મ હોવા છતાં તેમાં પડી રહેનાર મનુષ્યોને વિપૂલિકા રાક્ષસીએ ભક્ષ્ય ગણવાં એવું વરદાન તેને બ્રહ્માએ આપેલું છે એવો બોધ આપણાં શાસ્ત્રો કરી ગયાં છે. આમ ઉક્ત પ્રકારે પાશ્ચાત્ય લોકોને એટલે અર્ધા જગતને જે આમ સુપ્રસિદ્ધ છે અને આપણા શાસ્ત્રપ્રમાણે પણ વિહિતા ધર્મ છે તે આપણી ગ્રામ્ય વસ્તીના પુરુષોથી સમજાતી નથી તો તેમની સ્ત્રીઓથી સમજાય નહી તે સ્વાભાવિક છે. પરંતુ નહાનાં ગામડાં કરતાં મહેાટાં ગામની વસ્તીને અને તેના કરતાં મુંબાઈ જેવા નગરની વસ્તીને આ વાત વધારે જાણીતી છે. આનું એક પરિણામ એ થાય છે કે રોગના પ્રસંગોમાં નગરોની વસ્તી પ્રમાણમાં જેટલી બચી જાય છે તેના પ્રમાણમાં નહાનાં નગરો અને ગામોમાં ઘણો સંહાર થાય છે. લગભગ નવ લક્ષ મનુષ્યની વસ્તીવાળા મુંબાઈમાં રોગપ્રકોપઋતુમાં દિવસનાં ઘણાંમાં ઘણાં ત્રણસો ચારસો મરણ થાય છે એટલે તેના નવમા ભાગ એટલે એક લક્ષની વસ્તીવાળા નગરમાં ઘણાંમાં ઘણાં તેત્રીશથી ત્રેતાલીશ

મરણથી વધારે થવાં ન જોઈએ, અને ત્રીશ હજારની વસ્તીવાળા ગામમાં  
 બારથી પંદર કરતાં વધારે મરણ થવાં ન જોઈએ. તેને સટે એક  
 લક્ષની વસ્તીવાળા સુરતમાં દિવસનાં સો સો મરણ થયાં છે અને ત્રીશ  
 હજારની વસ્તીવાળાં ગામોમાં દિવસનાં ચાલીશ ચાલીશ મરણ થયાં છે.  
 અર્થાત્ મુંબાઈ કરતાં સુરતમાં મરણનું પ્રમાણ ત્રગણું અને ત્રીશ  
 હજારની વસ્તીવાળા ગામમાં નવગણું થયું છે, અને છેક ન્હાનાં ગામોમાં  
 તો એ પ્રમાણ વધવાનો સુમાર રહેલો નથી: આવા ફેરનું એક મ્હોટું  
 કારણ ન્હાનાં ગામોની પ્રમાણમાં વધતી અનાથતા છે તેવું જ બીજું  
 કારણ ત્યાંની વસ્તીનું પ્રમાણમાં વધતું અજ્ઞાન છે. છેક ન્હાનાં  
 ગામોમાં આ અજ્ઞાન સ્ત્રીપુરુષોમાં સમાન હોય છે, પણ મધ્યમ પંક્તિના  
 નગરોમાં બંન્નાં પુરુષોમાં પાશ્ચાત્ય વિદ્યાથી અથવા પાશ્ચાત્ય સંસ્કારોથી  
 આ અજ્ઞાન કાંઈક દૂર થવા પામેલું હોય છે ત્યાં તેમના કુટુંબની  
 સ્ત્રીઓમાં એ અજ્ઞાન અપ્રતિહત હોવાથી રોગપ્રકોપ પ્રસંગે કાલોચિત કર-  
 વામાં તે સ્ત્રીઓનાં હૃદય ચાલી શકતાં નથી. ધરમાંથી બહાર જવામાં  
 ગૃહિણીનું હૃદય સજ્જ ન હોય તો તે ગૃહના પુરુષો તેમને બલથી  
 ફાડી શકે એ વાત આપણા લોકની કુટુંબવત્સલતા આગળ થઈ શકે  
 એવી નથી. એ ગૃહિણીઓમાં આવાં અજ્ઞાનની અને તેમના ધરમાં  
 રહેવાના આગ્રહની અને તેથી રોગના ભોગ થવા પામેલાં કુટુંબોની  
 કથાઓ અનેકઘા કાને અને આંખઆગળ આવી છે, આવે છે, અને  
 આવશે. આ અજ્ઞાનનો પ્રતીકાર મુંબાઈ જેવાં નગરોની સ્ત્રીઓને  
 સહવાસથી પ્રાપ્ત થયેલો હોય છે, અને મ્હોટાં નગરમાં રોગ ઓછો  
 હોવાનાં અનેક કારણોમાં આ પણ એક કારણ છે. તે સ્ત્રીઓને જે આ  
 લઘુ જ્ઞાન સહવાસથી પ્રાપ્ત થાય છે તે ન્હાનાં ગામોની સ્ત્રીઓને  
 પાશ્ચાત્ય શોધન અને સૂચનવાળાં પુસ્તકોથી આપી શકાય અને તેમ થાય  
 તો એવાં ગામોમાં આ રોગનો પ્રકોપ ઓછો થાય. આ રોગનો પ્રસંગ  
 તો સાત આઠ વર્ષથી આ શને પ્રાપ્ત થયો છે, પણ અન્ય પ્રસંગે  
 પણ ઓછા નથી. કન્યાઓનાં પક્ષાંની અવ્યવસ્થા તેમનાં સંબંધીઓને  
 અને સાહુકારોને હાથે થાય છે તેમને સેવીંગ બેંકના અલયદાનની  
 વ્યવસ્થાનું જ્ઞાન હોય તો તેમનું ઘણું રક્ષણ થાય. આપણા લવાર,  
 કુંસારા, સોની આદિની સ્ત્રીઓ પોતાના સ્વામીઓને અને પુત્રોને ઘંઘામાં  
 કામ લાગે છે, અને યુરોપમાં વ્યાપારીઓને અને ગ્રન્થકર્તાઓને તેમની  
 સ્ત્રીઓ સંહાયભૂત થાય છે તે જ રીતે બ્રાહ્મણવૈશ્યોની સ્ત્રીઓ તેમના

કુટુંબના વ્યાપારવ્યવહારયોગ્ય શિક્ષણ પામે તો તેમનાં કુટુંબો અને તેમનાં દ્રવ્ય અનેકધા સુરક્ષિત થાય અને વધવા પામે. આવાં પરિણામ કેટલી રીતે અને કેટલા પ્રમાણમાં પામી શકાય તે જગતના ઇતિહાસને વિદિત છે. આ દેશમાં પણ અવલોકનથી સમજાય એમ છે, અને અનુભવસિદ્ધ કરી જોવાય એમ છે. એ પરિણામ પામવાનો એક રસ્તો એ જ કે પાશ્ચાત્ય સંસ્કારોથી આપણી સ્ત્રીયો કેવળ રહિત છે તેમને એવી રીતે છેક રહિત રાખવી નહીં અને સર્વેયે યથાશક્તિ યથામતિ એ સ્ત્રીયોને પાશ્ચાત્ય વિદ્યાના પન્થ ઉપર કંઈક પ્રવાસ કરાવવો. આ વિષય અનેક પ્રકારે અનેક દૃષ્ટાન્તોથી વિસ્તારાય એવો છે, પણ આ પ્રસંગ તેમ કરવા કરતાં આટલાથી જ આટોપી લેવા જેવો છે. વર્તમાનકાળની આર્યોએને ઉક્ત પન્થ ઉપર પ્રવાસ કરાવવાથી, તેમને માટે વિહિત ગણાયલી યાત્રાઓનું બુદ્ધિવિસ્તારરૂપ મહાફળ તેમને આ યુગમાં પ્રાપ્ત કરાવાય એમ છે, તે પ્રાપ્તિથી તેમનું અને લોકનું કલ્યાણ છે, અને તેથી તેમને તે પ્રાપ્તિ કરાવવી એ આર્યોનો ધર્મ છે એટલી વાત, પાછલા ખંડમાં દર્શાવેલી કસોટી ઉપર આપણે ઉઠાવેલો પ્રશ્ન કસી જોતાં, સમજાય છે તે સમજાવવાને આ મિતાક્ષર પ્રયત્ન છે.

૪૬. કેવળ પાશ્ચાત્ય વિદ્યા આપણી કન્યાઓને વિષરૂપ અને તેનાં

૪૬. પાશ્ચાત્ય વિદ્યાનું વિષ, એ વિષ દૂર રાખવાનાં અનુપાન; આરંભેલી ચર્ચાની આ જીવનકથામાં પ્રાસંગિકતા.

સંબન્ધીયોને વિડમ્બનારૂપ થઈ પડે છે એવું આપણા લોક માને છે તે કાંઈ પાયા વિનાની, નિર્મૂળ, અથવા અસત્ય વાત જ છે એમ કાંઈ નથી. પરંતુ આ દોષ તે વિદ્યાનો નથી, પણ એના શિક્ષણના પ્રકારનો છે. ઉચિત વિધિથી આપેલું સોમલ અમૃતનો ગુણ આપે છે અને અનુચિત વિધિથી આપેલું અમૃત વિષનું કામ સારે છે. કેવા વિધિથી પાશ્ચાત્ય વિદ્યા સ્ત્રીઓને

આપીયે તો તેનું વિષ દૂર રાખી તેનું અમૃત મળે એ પ્રશ્નના ઉત્તર-વિસ્તારમાં પેસવાનો અત્ર પ્રસંગ નથી, એક એ વાક્યોથી સંક્ષિપ્ત ઉત્તર અપાય એટલો આપીશું. સંસ્કૃત વિદ્યા આ દેશનાં બાળકોને માતાના ધાવણ જેવી હોવાથી તરત પચે છે અને આમરણાન્ત વિદ્યારૂપે રક્ષણ અને પોષણ કરે છે. વિજ્ઞાતીયસંસ્કારોથી ભરેલી ઈંગ્રેજી વિદ્યારૂપ આકાશમાં આપણી પૃથ્વીપર જન્મેલા કાગરૂપ પતંગને મોકલીયે ને પૃથ્વીસાથે મોટા સૂત્રથી એને સાંધી ન રાખીયે તો તેની અવ્યવસ્થા થાય તેમાં કાંઈ નવાઈ નથી.

આપણી કન્યાઓ૩૫ પતંગોને આ આકાશમાં મોકલતાંએ પતંગો ઉરાડનારે આવી ચતુરતા રાખવાની છે, એટલી ચતુરતાથી આ વિદ્યા અમૃતપાન જેવી થાય છે અને અનિષ્ટ ફળ આપતી નથી. લીલાવતીને એ વિદ્યા અપાઈ નથી પણ તે વિદ્યાના ગન્ધનો માત્ર પાસ જ તેના હૃદયમાં એસાડવાનો પ્રયત્ન કરેલો હતો તો તે ખંડ ૪૩ માં દર્શાવેલું છે. એ ગન્ધના સંસ્કાર થોડા પણ કસ્તુરીના ગન્ધ પેઠે તેના હૃદયમાં સ્ફુરેલા હતા તે પ્રસંગ આવ્યે આપણે જોઈશું. પણ શાળામાં તે ગઈ ન હતી એટલે ગૃહસંસ્કારથી દૂર રહી ન હતી. ગૃહમાં એક પાસથી આ વિભતીય વિદ્યાનો ગન્ધ તેના હૃદયમાં જવા પામ્યો હતો તો ખીજી પાસથી સ્વયંપાક આદિ ગૃહકર્મમાં તેને કટલી પલોટી હતી તે ખંડ ૪૧ માં કહેલું છે અને ત્રીજી પાસથી સંસ્કૃત સાહિત્ય અને શાસ્ત્રમાં તેને અઘ્યૂપાત કરાવેલો તે પણ અન્યત્ર વર્ણવેલો છે. આવાં અનુપાન સાથે અપાયલા પાશ્ચાત્ય વિદ્યાના સંસ્કાર એને કેવા ઉપયોગી થયા હતા તે આ લેખકનું હૃદય સારી રીતે જાણે છે, અને એ ઉપયોગ વ્યવહાર-વિષયમાં થયેલો હોવાથી આ જીવનકથાના લેખમાં વિશિષ્ટ ઉદ્દેશને અંગીભૂત નથી. એ સંસ્કારોને બળે તેના ઉદ્દગારોમાં આવેલી ઉદારતા પ્રસંગોપાત લખાશે ને સમજાશે, અને તે બળની નિર્દોષતાનું વિવેચન તો કાંઈ પણ દોષ ન દેખનાર આ લેખક કેવા પ્રસંગથી આરંભે ? આ લેખકે લીલાવતીના સંસ્કારવૃક્ષને રોપતાં તેનાં બીજને કેવા કારણથી પાશ્ચાત્ય સંસ્કારોના ઋતુના સંસ્કારોથી ભરેલા પવનનો સ્પર્શ થવા દીધો તેટલું આ પ્રકરણથી સ્પષ્ટ થાય તો એ પ્રકરણનો એક હેતુ સિદ્ધ થશે.

## પ્રકરણ ૫.

## ભાવનાઓ-ભરેલી સૃષ્ટિ.

૪૭. બીજનો વિકાસ થતાં અનેક શાખાઓ ઉપર ઉભરાતાં પાંદ-  
ડાંઓના અને ફળપુષ્પના ભારથી લચી રહેતો વૃક્ષ  
ઉભો થાય છે. બીજનો વિકાસ થતાં અદ્ય દેહ-  
વાળું બાળક મટી મહત્ અને નવા અવયવોવાળું  
પરિપક્વ શરીર ઉભું થાય છે. બીજનો વિકાસ થતાં  
અરુ અને લઘુવૃત્તિ વાળું બાળક મટી, બુદ્ધિમય,  
વાસનામય, અને ભાવનામય મનુ-  
ષ્યવૃક્ષ.  
વાસનામય, અને ભાવનામય, મનુષ્ય ઉભું થાય છે. એ બુદ્ધિને બળે,  
વાસનાને બળે, અને ભાવનાને બળે મનુષ્યનો ઉચ્ચનીય સંસાર જન્મે  
છે. કુટુંબનો સંસાર એ માત્ર આવા અનેક સંસારરૂપ નીસરણીનું  
આરંભસ્થાને એક પગથીયું છે અને એ પગથીયાં ઉપર પણ બુદ્ધિ,  
વાસના, અને ભાવના રુકે છે. નીચ મનુષ્યોમાં ભાવના વિનાની  
વાસના હોય છે; મધ્યમ મનુષ્યોમાં ઉભય હોય છે; અને ઉત્તમ  
મનુષ્યોમાં વાસના વિનાની ભાવના હોય છે. વાસના કે ભાવના જે  
પ્રયજ હોય તેને બુદ્ધિ સાધનરૂપ થાય છે. સર્વ કુટુંબજનો પ્રતિ  
લીલાવતી વાસનાહીન કેવી રીતે હતી તે આપણે જોઈ ગયા છીએ.  
અમુક પદાર્થમાં અમુક ઉત્કૃષ્ટતા હોવી જોઈએ એવી નિષ્કામ વૃત્તિને  
ભાવના ગણી લીલાવતીમાં તેનું સ્વરૂપ જોવા હવે પ્રયત્ન કરીશું.
૪૮. સ્નેહની પણ એક ભાવના જ છે. એક દિવસ લીલાવ-  
તીના બાળકને એની માતાએ કંઈ ધમકાવ્યો. એ  
બાળકનું વય વર્ષ એ વર્ષનું હશે. વ્યાધિગ્રસ્ત લી-  
લાવતીએ પોતાના આટલામાંથી આ વાત સાંભળી  
જાણી અને અયોગ્ય ગણી. પણ તેની માતા પાસે  
આવી ત્યાં સુધી કંઈ શબ્દ ઉચ્ચાર્યો નહીં અને તે પાસે આવી ત્યાં  
ધીમે સ્વરે કહ્યું, “આ! આને ધમકાવવામાં તો કંઈ ફળ નહીં. એને  
“તો કંઈ પટાવી બેલાવી કામ કહાડો તો એ કંઈ શીખશે ને તમને  
“ફળ થશે.” તેને ઉત્તર મળ્યો: “એ ચતુરાઈ તને આવડે, મને ન  
“આવડે.” લીલાવતીએ પ્રત્યુત્તર ન દીધો. એની નહાની બહેન જયં-  
તીને તેની માતા ઉચ્ચ સ્વરે લહડતી ત્યારે ભગિનીવત્સલ લીલાવતી  
અશ્રુપાત કરતી અને કોઈ પુછે ત્યારે કહેતી. “આને શું કહીએ ? જ-”



“યંતીનો વાંક છે પણ તેને બા આમ હંદકે છે તે ખમાતું નથી.” જે વાત બહેનના સંબંધમાં ન ખમાઈ તે પોતાના બાળકના સંબંધમાં ખમાઈ, કારણ માના કરતાં માતામહીનો સ્નેહ ન્યૂન નથી તે તે સમજતી; ત્યારે બહેન ઉપર માતા લોકાચારને વશ થઈ જોઈએ તે કરતાં વધારે બળ કરે છે તે વાતને અન્યાય ગણી પોતાની માતાનામાં તે દોષ જોઈ અને જયંતીને તે દોષની ભોગ થતી જોઈ લીલાવતી આ બેમાંથી એક વાત પણ સહી ન શકતી. અન્ય પ્રસંગે લીલાવતી તેની માતા સાથે હીંચકે બેસી હીંચકા ખાતાં ખાતાં વાતો કરતી કરતી બોલી ઉઠી હતી: “બા, તમે મ્હોટાકાકાની પ્રતિષ્ઠા જાળવવી સમજતાં નથી ! સંસારમાં “તેમની પ્રતિષ્ઠા કેવી છે તે તમે જાણો છો ?” અન્ય સ્થળે બેઠાં બેઠાં આ સ્વર મ્હારા કાનમાં આવ્યો એટલે ઉઠીને હું લીલાવતી પાસે આવ્યો અને પુછ્યું. “લીલાવતી ! તું ત્હારી માને શું કહે છે ?” લીલાવતીએ પોતે કહેલું ફરી કહી બતાવ્યું અને મ્હેં ઉત્તર દીધો, “મ્હોટી, “ત્હારી બા મ્હારી એવી એવી પ્રતિષ્ઠામાં ન સમજે તે જ ખરોખર છે”. લીલાવતીએ પ્રત્યુત્તર ન દીધો. જે વર્તમાનપત્રો વાંચી લીલાવતી મ્હારી કૃત્રિમ પ્રતિષ્ઠાને માપતી હતી તે પત્રોનો સંસર્ગ તેની માતાને થવા વારો આવ્યો નથી અને મ્હારી એવી પ્રતિષ્ઠાની કલ્પના મ્હારી તેની વચ્ચે નવો અંતરપટ કે પડદો ઉભો કરે એ વાતની અનુચિતતા લીલાવતીના ધ્યાનમાં તરત ઉતરી ગઈ દેખાઈ. “મ્હારી માતાનું માનસિક સ્વરૂપ અને સત્ત્વ આવું જોઈએ” એવી ભાવના લીલાવતીના માતૃવત્સલ હૃદયમાં કેવે પ્રકારે સ્પુરતી હતી તેનાં આ દૃષ્ટાંતો છે.

૪૯. “મ્હારી માતા આવાં હોય તો ઠીક” એવી ભાવના લીલાવતીને રૂઢેતી તો “મ્હારા પિતા આવા હોય તો ઠીક”

૪૯. પિતાવિય- એવી ભાવના પણ તેને રૂઢેતી. લીલાવતીનું વય ત્રણ વર્ષે ભાવના. પંદર વર્ષનું હતું તે કાળે એક પ્રસંગે કોઈએ તેની પાસે

એવું કહ્યું કે “લીલાવતી, તારા મ્હોટાકાકા તો જગતમાં નાસ્તિક ગણાય છે.” જગતમાં હું કેવો ગણાઉ છું તેના કરતાં હું જાતે કેવો છું તેની ચિન્તા લીલાવતીને થઈ. પ્રથમ તેણે તેની માતાને પુછ્યું કે “બા, શું મ્હોટાકાકા નાસ્તિક છે ?” તેની માએ તેને ઉત્તર આપ્યો તેથી સંતોષ ન વળતાં તે મ્હારી પોતાની પાસે જ આવી ગંભીર અને આતુર સ્વરે પુછવા લાગી—“મ્હોટાકાકા, શું આ વાત ખરી છે ?” મ્હેં તેને સીધો ઉત્તર ન દેતાં સામું પુછ્યું:—“તું શું

૧૨૨ છે ?” લીલા—“હું તો ધારું છું કે મહારા મહોટાકાકા  
 નાસ્તિક ન હોય.” મહે કહ્યું—“તો બસ. પછી તું ને જાણે છે તે જ  
 ખરું સમજાવે.” તે તૃપ્ત થઈ. તેના છેલ્લા વ્યાધિના કાળમાં વળી  
 અન્ય વિષયમાં તેને શંકા થઈ. સરસ્વતીચંદ્રનો ચતુર્થ ભાગ છપાઈ  
 રહેવા આવ્યો હતો. પણ તેમાં નાયકનાયિકાનું શું પરિણામ થાય છે  
 તે વિષયે કુંડુબમાં પણ સર્વને અજ્ઞાત રાખવાં પડ્યાં હતાં અને એ  
 પરિણામ વાસ્તે સહ કંઈ કંઈ કલ્પના કરતાં હતાં અને તે કલ્પનાઓ  
 લીલાવતીને કાને આવી હતી. એક દિવસ સુતી સુતી તે ગંભીર સ્વ-  
 રથી પુછવા લાગી: “મહોટાકાકા, આ કુંમુદતું તમે શું કરવા ધાર્યું છે?”  
 ઉત્તર—“બહેન, એ વાત હું કાંઈને કહેતો નથી”. પ્રશ્ન—“શાથી નથી  
 “ કહેતા ?” ઉત્તર—“ પ્રથમ તો ઉત્તર દેવાને હું એકલો ને પુછનારાં  
 “ અનેક તે ઉત્તર દેતાં હું પહોંચી વળું એમ નથી. અને બીજું કારણ  
 “ તો એ કે જ્યાં સુધી હું છેલ્લાં પ્રકરણ લખી કહાડું ત્યાં સુધી કેવું  
 “ પરિણામ હું આણીશ તે હું જાતે જ જાણતો ન હતો. ” પ્રશ્ન—  
 “ પણ હવે તો લખી રહ્યા છો કે નહીં?—હવે તો જાણતા હશે ! ”  
 ઉત્તર—“ હા. જાણું છું. પણ આ વાત હું કાંઈને કહેતો નથી એવો  
 “ સર્વને ઉત્તર દેઉં છું; છતાં હું તને કહું તો હું અસત્યવાદી થાઉં.  
 “ માટે તને પણ કહેતો નથી. ” કંઈક ભ્રમર મહાવીને આજ્ઞા કરતી  
 હોય તેમ બોલી: “ તે સહ ભલે. પણ હું તમને ચોખી વાત કહું છું  
 “ કે તમારે કુંમુદતું પુનર્લગ્ન ન થવા દેવું ! પછી બીજી વાત ગમે તે  
 “ કરજો ! ” બહેન ! લીલાવતી ! તું મહારી માતા હોય તેમ તું મહારી  
 ચિન્તાઓ કરી અને મહારા ધર્મિષ્ઠ અને ભક્ત પિતા મને દ્રવ્યવાન,  
 જોવા ધમ્મજ્ઞતા તેના કરતાં મને પ્રભુના અને ધર્મના માર્ગમાં પ્રવર્તતો  
 જોવા વધારે ધમ્મજ્ઞતા હતા તેવી રીતે તું પણ એવી જ ભાવનાઓનો  
 જાતે સ્વીકાર કર્યો, અને મહારામાં તહારે પક્ષપાતી સ્નેહ કાંઈ દોષ  
 જોતો ન હતો તે સ્નેહને બળે તહારે હૃદય આવા એકાદ એ દોષની મહા-  
 રામાં માત્ર શંકા થતાં પણ કમ્પ્યું ! લીલાવતી ! તું મહારાં માતાપિતા  
 જેવી મહારી ચિન્તા કરી અને મહારે માટે ભાવનાઓ રાખી, તો તહારા  
 અવસાનકાળની આ ધમ્મજ્ઞતા મહારાં માતાપિતાની આજ્ઞા જેવી જ  
 માન્ય ગણવાનો મહારે પ્રસંગ હતો. તહારી ધમ્મજ્ઞતાથી ઉલટો લેખ મહે લખ્યો  
 હતો તો પણ તહારી આવી ધમ્મજ્ઞતા આજ્ઞા ગણી વખત છે મહારે લેખ દેરવી  
 નાંખવો પડત, અને તે કાળે દેશના કલ્યાણ કરવાને અર્થે લખેલા

લેખમાં મહારે મહારા હૃદયની ભાવના માનવી કે તહારી ભાવના માનવી એવિકટ પ્રશ્ન મહારા હૃદયમાં ઉઠત. પણ મહારા પ્રશ્નને પ્રસંગે હું તહારી પિતૃવત્સલ ચિન્તાને દૂર કરું અને મહારા હૃદયમાં કોઈ નવો પ્રશ્ન ઉઠે નહીં એવો ઉત્તર સદ્ભાગ્યે હું તને સ્મિત કરીને દેઈ શક્યો કે, “બહેન, આ વાતની તું રજ ચિન્તા ન કરીશ.” જે લીલાવતીમાં એટલા મહારા સ્નેહથી પક્ષપાતી અનેશ્રા મહારા હૃદયે એક પણ દોષ દીઠો નથી તે લીલાવતી પણ, તેનાં માતાપિતામાં કોઈ પણ દોષ હોય નહીં અને એની ઉચ્ચ ભાવનાઓને તૃપ્ત કરે એવાં તે હોય એવી વાસના કહો તો વાસનાને અને ભાવના કહો તો ભાવનાને આવે પ્રકારે પોતાના આયુષ્યપર્યંત એને અતિ વેગથી આમ અનુભવતી હતી.

૫૦. સામાન્ય વ્યવહારમાં “ભાવના” એટલે કાઈ વ્યક્તિ અથવા

દેવ માટે શ્રદ્ધા, પૂજ્યબુદ્ધિ વગેરે અર્થ છે. માતાને

૫૦ લીલાવતી-  
ની ઉક્ત ભાવના-  
ઓતું રહસ્ય.

માટે ભાવના એટલે માતામાં દોષ ન વસે અને તેના

દોષ ન જોતાં ગુણ જ જોવા એવી પૂજ્યબુદ્ધિ,

**વૃદ્ધાસ્તે ન વિચારણીયચરિતાસ્તિષ્ઠન્તુ હું વર્ત્તતે**

જે વડીલો છે તેમનાં ચરિતનો વિચાર જ ન કરવો, કારણ વિચાર કરતાં તેઓમાં કાઈએવા દોષ નીકળે કે તેથી તેમના ઉપરની પૂજ્ય-બુદ્ધિ ઓછી થાય—તેમના ઉપરની ભાવના ઓછી થાય—અને તે વાત સ્નેહી બાળકને અનિષ્ટ છે; માટે વડીલોના દોષની વાત નીકળતાં “હુંકાર” કરી કાન ડાબી દેવા અને સાંભળવું, બોલવું કે વિચારવું થણુ નહીં. આવી ભાવના બાળકોની ઉદારતાથી જન્મે છે, તેમની ન્યાયબુદ્ધિથી જન્મતી નથી. આપણા અર્વાચીન સંસારમાં ન્યાય કરતાં ઉદારતાની અધિક આવશ્યકતા છે ત્યાં આવી ભાવના જનમાન્ય છે તે ઉચિત છે. લીલાવતીની બુદ્ધિ તેથી ભિન્ન પ્રકારની હતી. મહારાં માતાપિતામાં દોષ છે પણ આંખ આડા કાન કરવા એવી ભાવનાની તેના મનથી આવશ્યકતા ન હતી અને એવી ભાવનામાં ધર્મ છે એવું તે માનતી ન હતી. ભક્તકવિ નરસિંહ મહેતો લખી ગયા છે કે—

“નારાયણનું નામ જ લેતાં વારે તેને ત્યજ્યે રે,

“ધનને ત્યજ્યે, તનને ત્યજ્યે, ત્યજ્યે ઘર ને બાર રે. નારાં

“પ્રથમ પિતા પ્રહલાદે ત્યજ્યો, નવ ત્યજ્યું હરિનામ રે;

“ભરત—શત્રુઘ્ને ત્યજ જનેતા, નવ ત્યજ્યા શ્રી રામ રે. નારાં”

ઉપર ખંડ ૧૨ માં આવી જ ભાવનાથી લીલાવતીએ આંધેલો સિદ્ધાંત આપણે જોયો છે કે “ ધૃત્વરત્ની આજ્ઞાથી વિરુદ્ધ વર્તવા માતાપિતા કે કોઈ પણ વંડીલ આજ્ઞા ફરે તો તે ગમે તે થાય. “તો પણ પાળવી નહી. ” આ સિદ્ધાંત આંધનારીના હૃદયમાં તેનાં માતાપિતાના વિષયમાં એવો સિદ્ધાંત હતો કે સંસાર ગમે તેવો છે પણ મહારાં માતાપિતાનાં હૃદય અને જીવન ઉચ્ચ ભાવનાઓથી ભરેલાં અને નિષ્કલંક છે અને તેમનામાં એવો કોઈ દોષ નથી કે જેને માટે મહારે નીચું જોવું પડે અથવા ઢાંકપીછોડો કરવો પડે. આવો દોષ તેમનામાં તેણે દીઠો હતો તો તેના જીવને કેટલું દુઃખ થાત અને ભક્ત કવિના વાક્યપ્રમાણે તેમનો તે ત્યાગ કેવી રીતે કરત ઇત્યાદિ અનાગત પદાર્થોને સંબંધે કલ્પનાઓ કરવી જેવી નિરર્થક છે, તેવી જ રીતે તેણે તેનાં માતાપિતાના નિષ્કલંકપણા વગેરેનો સિદ્ધાંત આંધ્યો હતો તે સત્ય હતો કે તેણે તેના વત્સલ હૃદયના પક્ષપાતને બળે ભુલથી આંધ્યો હતો તેનો નિર્ણય કરવો અત્ર અપ્રાસંગિક અને અપ્રસ્તુત છે તેમ આ લેખકને હાથે તે થવો અનુચિત છે. આપણો વર્તમાન પ્રસંગ લીલાવતીનું હૃદય સમજવાનો છે ને તે હૃદયમાં આવા સિદ્ધાંતો માત્ર શબ્દના ઇન્દ્રજાળ પેઠે નહી પણ જીવમાન પ્રાણરૂપે સ્ફુરતા હતા એટલું સમજાવવાને માટે જ આટલો પ્રયત્ન અત્ર કર્યો છે. ખંડ ૧૪ માંના પ્રસંગે તેણે અશ્રુપાત સાથે ઉદ્ધાર કર્યો હતો કે “ આ તો આવો “બોલ કાણુ બોલે છે ?—મહારાં બા, જેમને તમે જ્ઞાન આપ્યું “છે, જેમણે મને જ મહારાં સાસુજી પ્રત્યેના ધર્મનો બોધ કરેલો “છે તે મહારાં બા—તેમના મહોમાંથી આ શબ્દ નીકળે છે તે કેમ “ખમાય ?” પોતાની ભાવનાનદીના મૂલાધાર જેવી માતાને જ એ ભાવનાનો ત્યાગ કરતી જોઈ ન ખમી શકનારી પુત્રીના હૃદયમાંથી તેનાં નેત્રમાં જે આંસુ ચહડી આવ્યાં તે એ માતામાં પ્રકટ થયેલું દ્રષક આવરણુ જોઈને અને એ આવરણુ દૂર કરવાને માટે જ આવ્યાં હતાં. પુરુષ ભક્ત કવિએ જ્યાં ત્યાગ ઇચ્છ્યો હતો ત્યાં સ્ત્રીજાતિની કામળા પણ આશાવતી શક્તિએ વત્સલ પુત્રી પાસે માતાનું હૃદય દ્રવમાન કરાવ્યું અને તેમાં ઉગતું કલંક ચાંપી દીધું. પાછલા બે ખંડોમાં વર્ણવેલું છે તે પ્રમાણે માતાપિતાને માટે પોતે આંધેલા સિદ્ધાંતો એક અંશે પણ ખોટા પડવાની શંકા થતાં તેની ભાવના ઉક્ત પ્રકારે તેને ભગૃત કરતી. અને તેની ભાવનાએ રચેલા ઉત્કર્ષશિખર ઉપરથી એ

માતાપિતા સ્ખલિત થાય નહીં અને શિખર ઉપર જ ઠકે એવી એ આજ્ઞા કરતી. એ પવિત્ર આજ્ઞાઓ કેવા અધિકારથી તે કરતી અને દ્વવા વિધિથી તે પળાવતી તે સૂચવવાને તેનું એક વાક્ય લખવા જેવું છે. સરસ્વતીચંદ્રના ચતુર્થ ભાગમાં કુમુદનું શું થવાનું તે વિષયે તેણે કરેલા પ્રશ્નનો પ્રતિપ્રશ્ન આ લેખકે કરેલો કે “લીલાવતી, કુમુદનું “શું થશે તે વીશે તું જાતે શું ધારે છે?” તેનો તેણે તરત જ ઉત્તર દીધો કે “હું તો એમ જ ધારું છું કે તમે તેને જીવાડશો, અને “એ પ્રમાદ્ધનને સુધારશે.” જે અધિકારથી અને વિધિથી કુમુદ પ્રમાદને સુધારે તે જ અધિકારથી અને વિધિથી અન્ય વડીલોને પણ ચતુર અને પવિત્ર દુહિતાઓ સુધારે એટલી વાત લીલાવતીના હૃદયમાં હતી એમ ગણીએ તો એના હૃદયની એક કુંચી આપણા હાથમાં આવે છે. અન્ય ગુરુ કારણોથી કુમુદના સંબંધની એની આ ધારણા ખોટી પાડવી પડી એ સત્ય છે, પરંતુ એ પણ સત્ય છે કે લીલાવતીએ આ ઉચ્ચાર કર્યા પહેલાં તેની ધારણા પ્રમાણે પરિણામ આણવાનો લેખ આ લેખકના હૃદયમાં હતો ને તેને અનુસરીને તે એક વાર આરંભ્યો પણ હતો, પરંતુ તે પછી ગ્રન્થાવસાનના ચિત્રમાં એ આરંભ વિસંવાદી લાગવાથી તેને ફેરવી નાંખ્યો હતો.

૫૧. પિતામાતાને જે આવી ભાવનાઓથી જોતી હતી તે આ સંસારમાં જાતે કેવી ભાવનાથી વસતી હતી અને

૫૧. વસ્ત્રાલંકાર કેવી ભાવનાઓથી સંસારિણી હતી તે આપણે વગેરે.

અનેક દૃષ્ટાંતથી જોયું છે, પણ દૃષ્ટાંતોનો એ અંતરપટ ઉઘાડી નાંખી તેમાંનું અન્તઃસત્ત્વ જોવા હવે કંઈ પ્રવર્તીશું. આપણી સામાન્ય સ્ત્રીઓની વાસનાઓ-અન્નપાનમાં, વસ્ત્રાલંકારમાં, કુટુંબજનપાસેથી મળતા માનમાં અને લાડમાં, શાંતિજનનમાં અને સ્વપ્નામમાં કે સ્વનગરમાં ઉજ્જવલ જણાવામાં અને લગ્નાદિક સમારંભોને કાળે હરવાફરવાના અને જેવા જેવડાવવાના વગેરે “લહાવા” લેવામાં,—સમાપ્ત થાય છે. એ સર્વ અને બીજા ભોગાદિકમાં નીતિમતી સ્ત્રીઓ પણ સ્વામિના વૈભવ પ્રમાણે નહાની અથવા વિશાળ મર્યાદાઓમાં પ્રવર્તી તૃપ્ત થાય છે. આવા પ્રસંગોમાં અને સર્વ સાધનો પાસે હોવા છતાં પણ ભોગમાં મર્યાદા પાળવી એ એક જાતનું તપ છે. ભોગની લહેમાં પડી આવું તપ ન કરનારી સ્ત્રીઓ કુટુંબની સંભાળ લેઈ શકતી નથી આદિ કારણોને ઉદ્દેશીને કણ્વ મુનિએ શકુન્તલાને “મોગેષ્વત્સલેકિની” થવાનો

ઉપદેશ કરેલો છે. શાકુન્તલનો એ અંક શીખેલી લીલાવતીએ એ ઉપદેશ પાળેલો છે તે તો આટલે સુધીની આ કથા વાંચનારને હવે કહેવું પડે એમ નથી. પરંતુ સંસારના એટલા સમર્થાદ ભોગને પણ તેણે અમુક ભાવનાથી જ સ્વીકારેલા છે. વસ્ત્રાલંકારના સ્વીકાર કરતાં તે અમુક જાતની મર્યાદા રાખતી અને પાસે હોય તે પણ પહેરતી નહીં તે કેવા કારણથી તે ખંડ રૂઝ માં કહેલું છે. પણ જેટલું પહેરતી તે કેવા કારણથી પહેરતી તે કહેલું નથી. આ વિષયનો પ્રશ્ન ઉઠતાં તે એક પ્રસંગે બોલી ગઈ—“મ્હોટાકાકા, તમારી કોઈ વાત કરે નહીં” “એટલું શરીરે પહેરવું જોઈએ. બા, એથી વધારે પહેરવાની મ્હારે કાંઈ” “અગત્ય નથી.” આ નિયમ પોતાની જાતને માટે પાળતી, તો એની માતાને અને બહેનોને માટે વસ્ત્રાલંકાર સંપાદિત કરવાને પ્રસંગે તે ઘણી ઉત્સાહી બનતી અને “બા, તમને આ દીપશે,” “બહેનને આ દીપશે,” “આ તો આ કારણથી કાંઈ નહીં દીપે,” “એ પછી વધારે ખરચીને” “પણ આ લ્યો,” ઇત્યાદિ વાક્યો બોલી વસ્ત્રાલંકારની રસજ્ઞ લીલાવતી તેના આમજનને વસ્ત્રાદિક ધરાવવામાં રસજ્ઞતા દર્શાવતી, અને તેની ઇચ્છા પ્રમાણે સુંદર વસ્ત્રાલંકાર તેમના શરીર ઉપર જોઈને, બળાત્કારે પણ પહેરાવીને, રાચતી—એવો અનુભવન-ધર્મ પાળતી. પણ પોતાના સંબંધમાં તો વસ્ત્રાદિકની સુંદરતા વિચારતાં ઉક્ત પ્રકારનો ભિન્ન નિયમ પાળતી. સન્યાસીએ અન્નનો સ્વીકાર, ઔષધના સ્વીકાર જેવો ગણીને જ, કરવાનો છે, તેમ કુટુંબની અપ્રતિષ્ઠાના પ્રતીકાર માટે વસ્ત્રાલંકારમાં સુંદરતા—આદિ જેટલા જોઈએ તેથી વધારે લીલાવતી શોધતી નહીં અને સ્વીકારતી નહીં.

પર. સ્ત્રીઓમાં વસ્ત્રાલંકારની જેવી વાસના હોય છે તેવી જ

શરીરસાન્દર્ભની પણ હોય છે. પરંતુ વાસનાને સ્થાને

૬૨. શરીર-  
સૌન્દર્યમાં સૂક્ષ્મ-  
ભાવનાનો પરિપાક.

ભાવના રાખનારી લીલાવતી ઉભય-વિષયમાં તેમનાં સ્થૂલ રૂપને ત્યજી તેમનાં સૂક્ષ્મ કારણ ઉપર દૃષ્ટિ કરતી અને એ દૃષ્ટિ પ્રમાણે ભાવના રાખતી. તેના

એક કોરા પુસ્તકમાં એક પાસ કોરાં પાનાંનો જથ્થો ને પછી બીજી પાસ બીજાં કોરાં પાનાંનો જથ્થો છે અને તેની વચ્ચેના એક પાના ઉપર, તે પોતે જેવો એકાંતવાસ શોધતી તેવો એકાંતવાસ પોતાની ભાવનાને આપી, એક જ શ્લોક લખે છે કે

“ શિરપર સાડી હોડી પુરી, મેળે ચહીં મુખ લાજ  
 બોલે થોડું, મન્દ મન્દ તે મધુર જ અક્ષરસાજ;  
 ધીમી ધીમી ચાલે, જો ! જો ! પદ-નખ ઉપર જ આંખ !  
 દેવી ! દેવી ! પવિત્ર ઉંચું કુળ તે આનું જ નામ ! ”

તેને શીખવેલા અણ્ડકૌશિક નાટકમાં મહારાજ હરિશ્ચન્દ્રની સતી રાણીને કાશીનગરીની શેરીમાં દારીરૂપે વેચાતી જોઈ તેના આ લક્ષણ ઉપરથી તેની પરીક્ષા કરનાર બ્રાહ્મણે કહેલા નીચલા શ્લોકનું ઉપર પ્રમાણે ભાષાન્તર કરી સૌભાગ્યદેવીને વિષયે સરસ્વતીચંદ્રમાં મુકેલું છે. તે શ્લોક—

શિરો યદવગુણિતં સહજરૂઢલજ્ઞાનનમ્  
 વચ્ચઃ પરિમિતં ચ યન્મધુરમન્દમન્દાક્ષરમ્  
 ગતં ચ પરિમન્થરં ચરણકોટિલક્ષ્યે દશૌ  
 નિજં તદિયમજ્ઞના વદતિ નૂનમુચ્ચૈઃ કુલમ્ ॥

વસ્ત્ર, મુખ, વચન, ગતિ, અને દૃષ્ટિ, એ પાંચ પદાર્થના સંબંધમાં મહારાજ હરિશ્ચન્દ્રની રાણી આવાં લક્ષણથી જણાઈ છે અને સૌભાગ્યદેવીને પણ તેમ જ કહી છે. એ શ્લોકની ચતુર્થ પંક્તિમાં આ લક્ષણો આવી સ્ત્રીનાં કુળનાં કહેલાં છે, પરંતુ ઘણીક કુલીન સ્ત્રીઓમાં તે લક્ષણોની અવ્યાપ્તિ આવશે. લીલાવતી જાતે પોતાની શક્તિનું અભિમાન છોડી આ લક્ષણોનું કારણ પોતાના કુળને ગણે તો તેની નિરભિમાનિતાને તે ઉચિત હતું, પણ એ ચતુર્થ પંક્તિને સટે નીચેની પંક્તિ મુકીયે તો લીલાવતીની ભાવનાના સંબંધમાં એ શ્લોકોના સર્વ ચરણમાં તેનું શુદ્ધ વર્ણન છે એમ કહી શકાય.

“ પુત્રી ! પુત્રી ! ઉંચું વ્રત તે આનું જ નામ. ” ( ગુજરાતી ચોથું ચરણ ).

નિજં તદિયમાત્મજા વહતિ નૂન મુચ્ચૈર્વ્રતમ્ (સંસ્કૃત ચોથું ચરણ).  
 એ શ્લોકોના ચારે ચરણનો આટલા ફેરફાર સાથે ઉદ્ધાર કરે છે ત્યારે લીલાવતીના એક માનસિક વ્રતની અને તેની સાથે તેના શરીરની છબિ મહારી દૃષ્ટિ પાસે પ્રત્યક્ષ થાય છે. આવી જ સાડી, આવી જ લલ્લમવાળું મુખ, આવાં જ વચન, આવા જ અક્ષર, આવી જ ગતિ, આવી જ દૃષ્ટિ, અને આવું જ વ્રત—લીલાવતીનામાં હતાં. જે ભાવનાથી એ વ્રત તેને ઇષ્ટ સ્વભાવરૂપ થઈ ગયું હતું, તે જ ભાવનાએ દોરાં પાનાંઓ વચ્ચે એની પાસે આ જ શ્લોક એકલો લખા-

વેલો છે. એના અનેક ઉપાધિવ્યાધિવાળા અવકાશશૂન્ય જીવનમાં એના લખવાનાં પુસ્તક આમ કોરાં રહેલાં છે અને વાદળાંવાળી રાત્રિના આકાશમાંછેટે છેટે છિદ્રોમાંથી બે ચાર છુટા તારા જણાય તેમ આ કોરાં પાનાંઓ વચ્ચે એની ભાવનાઓનાં આવાં વિરલ ચિત્ર જણાય છે. સાડી આમ હેડવી તે શા માટે ? સહજ-સ્વાભાવિક-લજ્જા તે શા માટે ? આવા અક્ષર-આવી ગતિ-અને આવી દૃષ્ટિ-તે શા માટે ? શારીરિક વાસના કે સ્થૂલ ભાવનાને માટે નહિ, પણ સૂક્ષ્મવ્રતભાવનાના પરિણામરૂપેજ. જેમ સંગીત શીખનાર, અક્ષરમય અને ધ્વનિમય કલા પામવા જતાં અને તેનો અભ્યાસ કરતાં, કણ્ઠના અમુક સ્થાન-ઓને, શબ્દેન્દ્રિયના સૂક્ષ્મ અણુઓને અને મુખનેત્રાદિકનાં અનેક વલન-ચલનને, જાણતાં અજાણતાં અમુક રીતના અભ્યાસ પાડે છે અને તેથી તેમાં નવી સુન્દરતા આવે છે તેમ લીલાવતી જેવીઓના હૃદયની ભાવનાઓ વૃદ્ધિ પામતાં પામતાં તેમનાં શરીરની ગતિ, દૃષ્ટિ, આદિકમાં પણ ઉક્ત પ્રકારનાં સુન્દર અને પવિત્ર લક્ષણો કાર્યરૂપે સ્ફુરે છે. હું અમુક કુળનો છું એ વિચાર આ ભાવનાની કારણભૂત હોય, પણ તે ઉપરાંત પવિત્ર જીવોના ઉત્કર્ષ અનેક રીતે તેમની ભાવનાઓને રચે છે, અને તેમનાં આવાં કાર્યોથી આપણે તે તિરોહિત રહેલી પવિત્ર ભાવનાઓને સમજી શકીએ છીએ લીલાવતીની ભાવના સમજનાર તેના આ પરિણામને સમજી શકશે, પરિણામ પ્રત્યક્ષ કરનાર હશે તે તેની આ ભાવના સમજી શકશે, અને ઉભયને સમજનાર હશે તે લીલાવતીના સંસારના તારતમ્યને સમજશે.

પ૩. પોતાનાં શરીરવસ્ત્રાદિક પછી સ્ત્રીઓની વાસનાસૃષ્ટિમાં

તેમનું સખીમંડળ, વ્યવહારના લ્હાવા, વગેરે રચનાઓ

પ૩. સહીપણા ઉભરાય છે. લીલાવતીના શ્વશુરપક્ષનું નગર પેટલાદ કોનાં ?

હતું. તેમાં તેનું સ્વસાતિ વડનગરા નાગર જ્ઞાતિનું સ્ત્રીમંડળ જોઈએ તેટલું છે અને તે પણ સ્વભાવે માયાળુ છે. લીલાવતીને વિષયે તેઓ સહ તેનું સારું બોલતાં અને તેનો એક દોષ ફહાડતાં તો તે એ હતો કે એ ગૃહજ્ઞ નીકળતી નથી, કાઈને ઘેર જતી નથી, કાઈની સાથે એને સહીપણું નથી, અને ટુંકામાં ખીજા કાઈમાં હળતીમળતી નથી. આ દોષ જોનાર મંડળ એ દોષને માટે એના ઉપર અપ્રીતિ રાખવાને બદલે દયા આણતાં અને એ દયાનો પ્રસંગ ન આવે એવી ધર્યા જણાવતાં. તેના શ્વશુરકુટુંબમાં સહ



સાથે તે હળામળીને વાતો કરતી અને જ્ઞાતિભોજનને અથવા અન્ય-  
પ્રસંગે તે જરૂર જોઈતું જ ધરખંડાર જતી, પણ જતી ત્યારે જે મળે  
તેની સાથે સમભાવથી અને પ્રીતિથી તેમની વાતો સાંભળતી ને તેમની  
સાથે વાતો કરતી, પણ એ વાતો માટે પ્રસંગનો અતિક્રમ ન થાય  
તે લક્ષ્યમાં રાખતી. એના મ્હોટા જોડને આ લેખકની સાથે લીલા-  
વતીના જન્મ પહેલાંનો સ્નેહભાવ હોવાથી તેમને લીલાવતી માતીભાઈ-  
કાકા કહેતી અને તેમનાં પત્નીને તે કપુરબાકાકી કહેતી અને તે  
એ જણુ લીલાવતીને વ્યવહારમાં સુખી જોતાં ત્યારે રાજી થતાં. એ તેની  
કાકીએ લીલાવતીનો દેહ પડ્યા પછી એ વર્ષે આ લેખકની પાસે આંસુ  
સાથે કહ્યું કે “લીલાવતીનામાં ફલાણી વાતનો તો દોષ હતો એવું  
“કહેવા જેવો એક પણ દોષ એનામાં ન હતો. એ તો નરી  
“સદ્ગુણુની જ ભરેલી હતી.” આવી નિર્દોષ લીલાવતીમાં પણ ઉપર  
પ્રમાણે કહેલા એક દોષની વાત અને આવતાં એને એક દિવસ મ્હેં  
પુછ્યું. “મ્હોટી, લાક કહે છે કે તું પેટલાદમાં કાંઈ ખંડાર જતી  
“આવતી નથી તે ખરી વાત? કંઈક ખંડાર નીકળીએ, એ જણુ સાથે  
“જરી ઓલીયે ચાલીયે—” વગેરે. આના ઉત્તરમાં લીલાવતી કંઈક  
ગંભીર બની જઈ ઓલી: “મ્હોટાકાકા, હું જે કરું છું તે ઠીક જ  
“કરું છું, અને એકલી રહું છું તે જ ઠીક છે. ત્યાંની રૂહેણી કૂહેણી  
“આપણા જેવી નથી. એમની દુનીયા કંઈક જુદી જ છે.” તેની  
આશપાશની સૃષ્ટિનું જુદે રાગે વાગતું વાળું સાંભળવાનો રસ તેને ન  
પડતાં તે એકાંત શાથી શોધતી હશે તેના આથી વધારે ઉત્તરની  
અપેક્ષા તેની ભાવનાઓના ભોમીયાને ન હતી. હું તેની પાસેથી  
સંતુષ્ટ થઈ ચાલ્યો ગયો. લીલાવતીએ કાંઈનો સહવાસ ઇચ્છ્યો હોય  
તો તેની ન્હાની દ્રાઈ-આ લેખકની ભગિની સમર્થલક્ષ્મીનો હતો. જ્યારે  
લીલાવતીનાં વૃદ્ધ શ્વશુરને જુનાગઢમાં નોકરી થઈ ત્યારે આ ભગિની જી-  
વતી હતી અને હવે લીલાવતી મ્હારી પાસે આવશે એવું જાણી તેને  
બહુ ઉત્સાહ થયો હતો. એ દ્રાઈનો એ ભત્રીજા ઉપર તીવ્ર પક્ષપાત  
હતો. લીલાવતીને તેની માતા ઇપકા દે કે ધમકાવે તે એની આ  
દ્રાઈ સહી શકતી ન હતી અને લીલાવતીને પોતાની પાસે લેઈ  
છાતી સરસી ચાંપી ભાભીને પોતાનો અધિકાર જણવી કહેતી કે “ભાભી,  
“તમારે એકનો એક રમણીક છે તેનો પક્ષ ન લેતાં લીલાવતીનો  
“પક્ષ હું લેઉં છું તે તમે પુછાછો કે રમણીક કરતાં શું લીલાવતી

“ વધી ?—તો હું કહું છું કે હા !—મ્હારે રમણીકના કરતાં એ વધારે !  
 “ એને તમારાથી કાંઈ નહીં કહેવાય !” સરસ્વતીચંદ્ર લખવામાં આ  
 લેખકની પ્રોત્સાહક થયેલી આ પ્રિય ભગિની, લીલાવતી જુનાગઢ ગયા  
 પહેલાં, આ સંસારને છોડી ગઈ, એ ગ્રન્થના ત્રીજા ભાગની નિવાપાંજલિ  
 તેને દેવા વારો આવ્યો, અને ક્ષયરોગના છેલ્લા દિવસોમાં લીલાવતી  
 એભાન થતાં પણ ફેઈનો સહવાસ ઇચ્છી લવતી હતી કે “ ફેઈ,  
 “ મને જુનાગઢ ખોલાવી મ્હારા આવતા પહેલાં ત્યાંથી ચાલી ગયાં, પણ  
 “ હવે તો જ્યાં તમે છો ત્યાં જ હું આવું છું ! ” ભત્રીજીને આ એક  
 વિના ખીજ સહવાસની વાસના થઈ નથી, અને આટલા સહવાસની  
 વાસનાનું કારણ કોઈ ભાવના જ હતું.

૫૪. સંસારિણીઓ આ દેશમાં કે અન્ય દેશમાં અનેક “ લહાવો ”

લેવા ઇચ્છે છે. જ્યારે પુરુષો વ્યવહારમાં પુરુષ—

૫૪. લીલાવતી—  
 એ શાનો લહાવો  
 લીધો ?

પ્રયોજનને અન્તે ફળરૂપે પુરુષાર્થ પામવા ઇચ્છે છે

અથવા વગર પ્રયત્ને એવું ફળ તેમને સાધ્ય થાય

એવું ઇચ્છે છે, ત્યારે સ્ત્રીસૃષ્ટિને માટે નિત્ય ગૃહ-

કર્મના શ્રમમય જીવનમાં વિશ્રાન્તિના અવકાશ મળે અને એ અવકા-

શનો કાળ કોઈ ઉત્સવપ્રસંગથી ઉલરાય એવી તેમને વાસના હોય છે

અને એ વાસનાની તૃપ્તિમાં તેમના જીવનની સફલતા ગણાય છે. આવા

ઉત્સવના ભોગને તેમની સ્ત્રી ભાષામાં “ લહાવો ” નામ અપાય છે.

અનેક કારણોને ધ્યાનમાં લેઈ લીલાવતી પોતાના એક વર્ષના બાળક

પુત્રને દેખાડી સામુને કહેતી કે “ આને તો સંન્યાસી જ કરજો ”—તે

લીલાવતીને પુત્રવિવાહના લહાવાનો પ્રસંગ આવ્યો નથી, અને એવા

વિવાહને માતાના આનંદનો પ્રસંગ ન ગણતાં પુત્રના જીવનને એક ધર્મ-

ની સાંકળે સાંકળી દેવાનો પ્રસંગ ગણનારી એ પ્રસંગ સુધી જીવી હત

તો તે એ પ્રસંગમાં “ મ્હારો પુત્ર પોતાની પત્ની પ્રતિ આ ધર્મ-ભારનો

નિર્વાહ કરી શકશે કે નહિ ” એવી ચિન્તાનું કારણ દેખત. આ ધર્મભાર

ઠહેવામાં માતામાત્રે પુત્રને યોગ્યતા અને ઉત્સાહ આપવાં એવો માતાનો

ધર્મ છે એવું લીલાવતી માનતી હતી, અને જે માતા આવો ધર્મ પાળી

શકવાને અશક્ત છે તેણે પુત્રની પાસે બ્રહ્મચર્ય પળાવવું એ જ ઉચિત

ગણતી હતી. તેની ન્હાની જીવનનો લગ્નપ્રસંગ તેણે આનન્દથી જોયો હતો, પણ

તેમાં તેને લહાવો લેવાના પ્રસંગ કરતાં અતુમોદનનો અને આશાનો

પ્રસંગ વધારે લાગ્યો હતો એવું માનવાને કારણ છે. લહાવો લેનારી સ્ત્રી

પોતાના તાતકાલિક અને ક્ષણિક ઉત્સવ કરતાં વધારે વાતનો વિચાર કરતી નથી; આથી એ ઉત્સવના નિમિત્તભૂત પુત્રપુત્રાદિકને કપાળે ભવિષ્યમાં સુખ થશે કે દુઃખ થશે એ વિચાર તેના હૃદયમાં ઉદય પામતો નથી, અને એક પાસથી વહુવારને સુખી કરવાનો પોતાને માથે ધર્મ આરંભાય છે એવું જ્ઞાન આણવાને સટે એ વહુવાર મ્હારી સેવા કરે એવી વાસના આરંભાય છે, અને બીજી પાસથી પોતાની પુત્રી તેની સાસુની સેવા કરતાં શીખે એવું તેને શિક્ષણ આપવાને સટે એ પુત્રીને માથે એ સાસુને ભાર પડે નહિ એવી વાસનાનો આરભ અનુભવે છે. લ્હાવો લેવામાં પોતાના ક્ષણિક ઉત્સવ ઉપરાંત આવી વાસનાઓ તૃપ્ત થવાનું જ્ઞાન પણ ઉદય પામે છે. લીલાવતીએ તેની પોતાની માતાના હૃદયમાં આવી વાસના દીઠી નથી અને એ માતા પાસેથી એ પુત્રી જે ધર્મશિક્ષણ પામી છે તે આપણે જોયું છે. એવી વાસના અને વિચારશીલ હૃદયમાં લ્હાવાના ક્ષણિક ઉત્સવ ક્ષુદ્ર વસતા, અને તેની ન્હાની બહેનના થયેલા લગ્નપ્રસંગે તેમ તેના ભાઈના ભાવિલગ્નમાં લીલાવતીએ તેમનાં ભવિષ્ય જીવનનાં સુખની આશા બાંધી હતી અને એવા પ્રસંગોનું અનુભવન એવી આશાથી કરતી હતી. પોતાના અવસાનસમયે બહેનોના સ્વામીયોને બહેનોની સુપ્રત કરવામાં પોતાની આ આશા જ બીજભૂત હતી.

પપ. લ્હાવો લેવાની ઐશુદૃષ્ટિથી રહિત રહી, તે જ પ્રસંગે કાર્ય-  
 ૩૫. પોતાના ગ્રાહી પુરુષોએ કરવા જેવા આ વિચાર કરનારી  
 દોષો ઉપર દષ્ટિ. લીલાવતી પોતાની ઐહિક ભાવનાઓ કેવી રીતે  
 અનુભવતી તે હવે આપણે જોઈ શકીશું. સંસારમાં  
 સામાન્ય રીતે સર્વ પોતાના ગુણ જીવે છે અને પોતાના દોષ કાઢી જોતું  
 નથી. કવિ કાલિદાસ કહી ગયા છે કે સર્વઃ કાન્તમાત્મકીયં પશ્યતિ.  
 પોતાના દોષ શોધવાની વૃત્તિ અને શક્તિ થોડાં જ મનુષ્યોમાં હોય  
 છે અને જ્યાં હોય છે ત્યાં ઉચ્ચ બુદ્ધિનું અને નિષ્પક્ષપાત સાન્નિધ્ય  
 વૃત્તિનું પરિણામ હોય છે. લીલાવતી પોતાના ટુંકા આયુષ્યના ઉત્તર-  
 કાળમાં પોતાના જ દોષ શોધવાનો અને તેનો પ્રતીકાર કરવાનો અ-  
 બ્યાસ પાડતી હતી. જેના કાન નિરોગી અને સૂક્ષ્મ શક્તિવાળા હોય-  
 છે તે જાતે રાગની કીમ્મત કરી રાગ ફહાડવાનો અભ્યાસ કરી શકે  
 છે. જેની આંખો નિરોગી અને સૂક્ષ્મ શક્તિવાળી હોય છે તે સારા

અક્ષર અને સારાં ચિત્ર ફહાડી શકે છે. ન્હાનપણમાં ઓરી નીકળેલી તે પ્રસંગ પછી લીલાવતીના કાન ધણાં વર્ષસુધી રોગવાળા રહેલા હતા અને તેની આંખો નિર્બળ રહેલી હતી. આથી ન્હાનપણમાંથી તેનો કંઠ ઝીણો અને સુન્દર હોવા છતાં તે કોઈપણ રાગ ફહાડી ગાઈ શકતી ન હતી અને તેના અક્ષર પણ સુન્દર ન હતા. તેની બુદ્ધિમાં વિદ્યાનો સંભાર થોડા કાળમાં વધારે ભરી દેવાની ઇચ્છાથી આ લેખકે તેના શિક્ષકોને આ વિષયોમાં એનો કાળ વધારે ગુમાવવો નહિ એવી સૂચના કરેલી તે તેમણે પાળી હતી. અભ્યાસ છોડ્યા પછી કેટલેક વર્ષે લીલાવતીએ આ વિષયોમાં પોતાની ન્યૂનતા જાણી અને તેનો ઉપાય કરવા માંડ્યો. અક્ષર સુધારવા માટે “કોપીબુક્કો” મંગાવી રાખી, પણ વ્યાધિને લીધે તેનો ઉપયોગ કરવા વારો આવ્યો નહિ. તેની ન્હાની જીહેન પાસે તેમ તેની ફાઈઝોની પુત્રીઓ—તેની જીહેનો—પાસે ખેસી રાગ સુધારવા લાગી તેમાં પણ તેના વ્યાધિએ વિઘ્ન નાંખ્યું. ખંડ ૪૨ માં કહેલું છે તેમાં લખ્યા પ્રમાણે એના અભ્યાસકાળની મધ્ય દશામાં અને ઈંગ્રેજી વિદ્યા ઉપર અરુચિ થઈ હોવાથી તે કાળે તેની ઇચ્છા પ્રમાણે થવા દીધું હતું અને તેણે તે દિવસથી કોઈ ઈંગ્રેજી પુસ્તક હાથમાં લીધું ન હતું. જે કાળે એણે ઉપર પ્રમાણે પોતાના દોષ જોવા માંડ્યા તે કાળે, ઈંગ્રેજીવિદ્યા તેણે મુકી દીધી હતી તેમાં પણ એને પોતાનો દોષ લાગ્યો. તેના વયની વધેલી અવસ્થાએ આ વિદ્યા પુરુષશિક્ષક પાસે શીખવી અયોગ્ય લાગવાથી તેમ સ્ત્રીશિક્ષકનો તો અભાવ જ હોવાથી એણે આત્મપ્રયત્નથી આ વિદ્યા સાધ્ય કરવા ઇચ્છા કરી. “ગુજરાતી” વર્તમાનપત્રની જાહેરખબરોમાંથી “ધી સેલ્ફ ઈંગ્લિશ ટીચર” નામનું—ગુજરાતીદ્વારા ઈંગ્રેજી શીખવનારું—પુસ્તક એણે શોધી ફહાડ્યું અને તે પુસ્તક તેના કાકા આ લેખકના ભાઈ નરહરિરામ પાસેથી મંગાવી આપવા એ લેખકને અનેક વાર આગ્રહપૂર્વક વીનંતી કરી તેમાં પણ એના વ્યાધિએ વિઘ્ન નાંખ્યું. વ્યાધિગ્રસ્ત થયા પહેલાં વસ્ત્રાદિક ખેરવામાં કેવી ભાવનાઓ રાખતી અને તેમાં પણ શ્વશુરગૃહની ભાવના કેવી રીતે નિમિત્તભૂત હતી તે ખંડ ૫૧ તથા ૨૭ માં કહેલું છે. વસ્ત્રાલંકારને વિષયે આ ભાવનાઓથી સામાન્યરીતે જે સંકોચ રાખતી તેમાં વળી પોતાના દોષ ઉપરની દૃષ્ટિ કોઈવેળા સવિશેષ કારણભૂત થતી અને અસામાન્ય સંકોચ રખાવતી. “આ, “કોઈ વાર જસુજીને સારાં લુગડાં ખેરી ઉભી હોય છે ને હું એને

“ ન્યાળું છું ત્યારે મહારા મનમાં એની કંઈક અદેખાઈ આવે છે, અને  
 “ એ અદેખાઈ દાખી દેવાય ત્યાં સુધી હું જાણી જોઈને સારાં લુગડાં  
 “ પહેરતી નથી તે જ સુખહેનને સારાં લુગડાં પહેરેલી આનંદથી જોવાની  
 “ મહારા મનને ટેવ પાડું છું. ” પોતાની સ્થૂલ સમૃદ્ધિની ન્યૂનતા સહિ  
 સમજી શકે છે, ને વધારે યુદ્ધિવાળા આગળ પોતાની યુદ્ધિને હારી જતી  
 યુદ્ધિમાન મનુષ્યો સમજી જાય છે, પણ પોતાના હૃદયમાં વિકારનો  
 ઉદય હોય તે કાળે તે વિકારનો ઉદય અને એ વિકારની ત્યાજ્યતા  
 સમજી શકનાર પ્રાણ મનુષ્યો વિરલ હોય છે અને તેમાં પણ એ  
 દોષને દૃષ્ટ કરી તેનો નાશ કરવાની સફળ કળા તો મનોજયનું એક  
 સૂક્ષ્મ અને સ્પષ્ટ લક્ષણ છે. એ આત્મદોષ ઉપર દૃષ્ટિ કરવાની  
 શક્તિવાળી અને એ મનોજય સિદ્ધ કરનારી લીલાવતી પોતાના ઉપર  
 કહેલા બીજા દોષોને સમજે અને તેનો ઉપાય થોજે એ તો આ મનો-  
 જય આગળ જ્ઞાની વાત છે. વસ્ત્રાલંકાર એ જહેનોને સરખાં હતાં,  
 પણ શ્વશુરગૃહની સ્થિતિ એ જહેનોથી જુદી હતી અને તેમાં સ્થૂલ  
 દ્રવ્યને અભાવે સૂક્ષ્મ ધનની ભાવના લીલાવતીને સંતુષ્ટ રાખતી હતી  
 અને સ્થૂલ વસ્ત્રાદિક પ્રત્યક્ષ હોય તેનો સ્વીકાર કરતાં સંકોચ કરા-  
 વતી હતી. છતાં ક્ષણિક મોહનું આવરણ આ તેની સૂક્ષ્મ સૃષ્ટિને  
 લુલાવતું, અને સ્થૂલ ઐહિક ભાગ્ય ઉપર દૃષ્ટિ કરાવતું, ત્યારે ઉક્ત-  
 પ્રકારે તેનું મન દૂષિત થતું અને તે કાળે ઉક્ત યુક્તિથી આ સ્વાધીન-  
 મનસ્કા મનસ્વિની મનવડે મનને જીતતી અને આવરણનો નાશ  
 કરતી. આવા મનોજયને ઉદ્દેશીને જ શાસ્ત્ર કહે છે કે જે પવનવડે  
 વાદળું વેરાઈ જાય છે તે જ પવનવડે વાદળું ચઢી આવે છે ને વરસે છે  
 તે જ રીતે જે મનવડે જ્ઞાન વેરાઈ જાય છે તે જ મનવડે જ્ઞાન સુસ્થિત  
 થઈ ઈશ્વર આપે છે.

૫૬. જે લીલાવતી આવા મનોજયના પ્રયોગ કરતી તે લીલા-

વતીને ગાવાનું ન આવડવામાં, અક્ષર સારા ન આ-

૫૬. વાસનાઓ  
 કે ભાવનાઓ ?

વડવામાં, અને ઈંગ્રેજી ન આવડવામાં, દોષ શાથી

વસ્યા ? શું એમ ન કહી શકાય કે આ વાતોમાં

પણ તેના મન ઉપર આવરણ બંધાયાં અને આવરણને લીધે જ તેને  
 ગાવામાં સ્વાદ લાગ્યો, તકારા અક્ષરની લલ્લજા આવી, અને પાશ્ચાત્ય  
 વિદ્યાના તેજથી એ અંભાઈ ગઈ ? વાંચનાર ! લીલાવતીની આટલી  
 બંધી વાતો કહ્યા પછી હું આ પ્રશ્નોના ઉત્તરમાં એટલું ઉમેરું કે આ

સ્વાદ તેને લાગ્યો નથી, આ લગ્ન તેને આવી નથી, અને આમ એ અંબાઈ નથી તો મહારા વચન ઉપર તને કંઈ શ્રદ્ધા રહેશે એવું હું કહ્યું છું. પાશ્ચાત્ય વિદ્યાનું આપણી સ્ત્રીસૃષ્ટિને મારેતું ઐહિક પ્રયોજન ઉપર સવિસ્તર વર્ણવેલું છે તે પ્રયોજનના કેટલાક અંશ લીલાવતીના મનને પ્રત્યક્ષ હતા. તેમાં વળી સાહિત્યસંગીતકલાવિહીનઃ સાક્ષાત્પશ્યઃ પુન્નગ્નિવિષાણહીનઃ—સાહિત્ય, સંગીત, અને કલાથી વિહીન મનુષ્ય પુરુષ અને શૃંગ વગરનું પશુ જ છે—એ નીતિશતકનું વાક્ય લીલાવતીના અભ્યાસના આરંભકાળે જ એને શીખવ્યું હતું તેનું રહસ્ય એને વય વધતાં સમજાયું. દેશકાળના પ્રમાણમાં પેટલાદમાં નાગરપ્રાહ્મણની સ્ત્રી-ઓમાં ગાવાની કળા ઠીક છે. તે કળાથી પોતે હીન હોય તો ત્યાં પોતાની પ્રતિષ્ઠા બંધાવામાં ન્યૂનતા આવતી કાંઈકે તેને ભાસતી હતી. એ પ્રતિષ્ઠા વધે અને એના અક્ષર સુધરે તો એના સ્વામીના સંતોષમાં કંઈકે અધિકતા થાય એવું એની માતા પણ એને કહેતી. માતાની ઇચ્છા સ્વામીને અધિક સંતુષ્ટ કરવાનો સંભવ, અને પોતે પરિચિત કરેલી વિદ્યાનું ઉક્ત વચનઃ એ સર્વનાં સંગમસ્થાન ગણીને આ એ પોતાની ન્યૂનતાઓ પૂરવા ઉપર લીલાવતીએ દૃષ્ટિ કરી હતી. એની પ્રિય ન્હાની ફેઈમાં આ ન્યૂનતા ન હતી—એ ફેઈ અક્ષર સારા લખતાં અને સારું ગાતાં. એ ફેઈનું અનુકરણ કરવામાં લીલાવતીને મન શિષ્ટાચાર હતો. ઈંગ્રેજીવિદ્યા ઐહિકઉપાધિઓ વચ્ચે કેટલી ઉપયોગી છે તે તો પોતાના થોડા ધણા પાશ્ચાત્ય સંસ્કારોના ઉપયોગીપણાના અનુભવથી એ કાંઈકે સમજતી હતી. તે સાસરે ગઈ ત્યારબદ્ધેલાં જુનાગઢવાળા આપણા પ્રસિદ્ધ ડાક્ટર ત્રિભોવનદાસનું શરીર અને વૈદક શાસ્ત્રનું પુસ્તક એના હાથમાં મુક્યું હતું. તે પુસ્તક શીખવનાર વગર એ જાતે બહુ સમજે એ તો અશક્ય હતું, પણ તેમાંના કેટલાક ભાગ એનાથી સમજાય એવા હતા અને તેના થોડા ધણા સંસ્કાર એને છેલ્લે સુધી કામ લાગ્યા હતા. એના છેલ્લા વ્યાધિમાં અનેક ઔષધો એણે રાત્રિ દિવસ ધણા દિવસ લીધાંછે તેમાં નિયમ અને પથ પાળવાની આવશ્યકતા હતી, તેમ ક્ષયરોગમાં એનું શરીર જોખવું પડતું હતું અને તેના ભારની વધધટ નોંધવી પડતી હતી; તેવા પ્રસંગોમાં એ સહિતું કારણ જાણવા છતાં તેનાં પોતાનાં ધૈર્ય અને ઉત્સાહ પણ ઔષધ જેવાં જ સહાયકારક હતાં, અને એ સહ એને થીજી અનેક વાતોમાં શુદ્ધિમતાથી લીલાવતી પોતાની જાતને અને અમને

સર્વને ઉપયોગી થઈ શકતી તે આવાં પુસ્તકોના સંસ્કારોને બળે જ થઈ શકતી હતી. ચોખી અને ખુદી હવાના અને યથાશક્તિ હરવાફરવાના ક્ષાલ તેને પાશ્ચાત્ય વિદ્યાએ જ ખતાવ્યા હતા. તેના વ્યાધિના આરંભ-કાળમાં આવા વિચાર કરી તે તુલસીની પ્રદક્ષિણા ફરતી અને આરોગ્ય અને ધર્મબુદ્ધિનાં “એ કાર્ય ને એક પન્થ” થી સાધતી. એના વ્યાધિના ઉપાય માટે એને આયુ પર્વત ઉપર લઈ જવામાં આવી હતી. ત્યાં નકી તળાવના ઉપર એક બંગલામાં અમારો ઉતારો હતો. ત્યાંથી એ તળાવની આસપાસ ફરતા બાંધેલા રસ્તા ઉપર એને ફરવા મોકલવામાં આવતી હતી અને શક્તિ વધે તેમ જરી જરી વધારે ચાલવાની તેને શીખામણ હતી. એ શીખામણ તેણે પાળી, અને પંદર દિવસ પહેલાં જે સો શીટ ચાલી શકતી ન હતી તે ધીરે ધીરે ચાલવાનું વધારતાં એક દિવસ આખા તળાવની ત્રણ માઇલની પ્રદક્ષિણા કરી આવી. ક્ષયરોગવાળાંને આયુપર્વત આમ ક્ષાલ આપે છે, પણ એવા ક્ષાલ લેવામાં પણ લેવડાવનાર સંસ્કારોનો ઉપયોગ છે, અને તેવા સંસ્કારો પોતાને પાશ્ચાત્ય વિદ્યાથી મળ્યા હતા એવું સમજનારી આવા અનુભવો પછી એ વિદ્યાનો અધિક પરિચય કેવી સ્વાભાવિક રીતે શોધે તે હવે સમજશે. ઇશાવાસ્યમાં વિહિત ગણેલી નિજીવિષા લીલાવતીના લક્ષ્યમાં રહી હોય કે ન હોય, પણ તેવી નિજીવિષાનો ધર્મ એના હૃદયમાં સ્ફુરતો હતો અને એ ધર્મની ભાવનાએ પાશ્ચાત્ય વિદ્યાના સંસ્કારોનું ઉપયોગીપણું એના હૃદયમાં આવાં અનેક દૃષ્ટાંતોથી અનુભવમાં અને અવલોકનમાં આણ્યું હતું. એ વિદ્યા તે એકલી જાતે જ પામે એથી એને સંતોષ ન હતો. પણ આપણા ભોળાનાથભાઈનાં દૌહિત્રી અ. સૌ. વિદ્યા બી. એ. ની પરીક્ષામાં પાસ થયાના સમાચાર એને એના અવસાન પહેલાં જણાવવામાં આવ્યા ત્યારે પોતાના વ્યાધિની યીડા તે ક્ષણ વાર ભુલી ગઈ અને તેટલી વાર એના હૃદયમાં સાત્વિક આનંદ વ્યાપી ગયો અને “વાહ ! બહુ સારુ થયું !” એ ઉચ્ચાર ઉત્સાહ ભરેલા મુખથી કર્યો. જે ભાવનાથી કોઈ વિરક્ત સાધુસંત કોઈ સજ્જનના હાથમાં લક્ષ્મી જોઈ નિઃસ્વાર્થી આનંદ પામે તેવી જ ભાવનાએ લીલાવતીના હૃદયમાં આ પ્રસંગનો આનંદ ભર્યો હતો. ઈંગ્રેજી-વિદ્યા આદિકાળે મહું શીખવવા ઇચ્છેલી હોવા છતાં એની અનિચ્છાથી પ્રગતી મુકી હતી તે વિદ્યા વધારે અનુભવને અંતે કેવી ભાવનાથી એણે

શોધવા માંડી હશે તે સમજવવાને આથી વધારે પ્રયત્ન કરવાનાં સાધન લીલાવતીના આયુષ્યની સાથે સમાપ્ત થયાં છે.

૫૭. સંસ્કૃત વિદ્યાની અને ઈંગ્રેજી સંસ્કારોની એની મિશ્ર

ભાવનાનું ફળ કોઈ વેળા રમણીય સ્વરૂપે પ્રત્યક્ષ થતું

૪૭. જે વિદ્યા-  
ઓનું મિશ્રણ.

હતું. એના વ્યાધિના કાળમાં એના ખાટલા આગળ

આપણા લોકના વ્યવહાર પ્રમાણે આમમંડળ ભેરું

થતું હતું તે વાત કોઈ વેળા એને રુચતી હતી અને કોઈ વેળા

એ જરી અસ્વસ્થ હોય ત્યારે કોઈના પગનો ધસારો સરખો એને ત્રાસ

આપતો. એ વ્યાધિને કાળે એની માતા એક પાસેના ખંડમાં એસી

એક પાસથી પૂજા કરતી, બીજી પાસથી એની પ્રકૃતિની ખબર રાખતી,

અને ત્રીજી પાસથી ગૃહકાર્ય ઉપર દેખરેખ રાખી સૂચનાઓ કરતી.

કોઈકોઈવેળા તેનાથી આ સૂચનાઓ જરી ખુમ પાડી થઈ જાય અ-

થવા કોઈ ચાકર અથવા સંબંધીજન પગરવ સંભળાય એમ એની

પાસે આવે જાય એટલું લીલાવતીને બહુ ભારે પડતું, પણ સુતી સુતી

બોલે નહી તે થાય તે થવા દે. એમ કરતાં કરતાં એક દિવસ આ

લેખકને પાસે જોઈ તે બોલી ઉઠી: “ મ્હોટાકાકા, આપણા લોકને

“ તે શું કરીયે ? તેમને શાંતિ જાળવવાની તો સમજણ જ નથી.

“ સાહેબ લોકના ઘરમાં કેવી શાંતિ રહે છે અને આપણે ત્યાં તો

“ માણસ માંદુ હોય ત્યાં પણ કળારોળ શીવાય બીજી વાત નહી. ”

તેની માતા આ સામાન્યોક્તિની પ્રસંગભૂત હતી, તે પૂજા કરતી કરતી

બોલી: “ હું શું કરું ? ઘણું જાણું છું કે તું જાગે નહિ, પણ હું એક

“ ને કામ ઝાઝાં તેમાં સઉ સચવાતું નથી. ” લીલાવતી સુતી સુતી

હસી પડી ને બોલી: “ મ્હોટાકાકા, હું કાંઈ એકલાં આ ઉપર

“ કહેતી નથી, પણ આપણા લોકના ચાલ ઉપર વાત કહું છું. જુના-

“ ગઢમાં તો કુટલેક ઠેકાણે એવો ચાલ હોય છે કે સ્ત્રીને પ્રસવ થાય

“ એટલે તેની આસપાસ શાંતિ જોઈએ તેને સટે એ બાપડીના ખાટલા

“ ઉપર અને માથા ઉપર જ બીજાં બર્ધરાં મ્હોટા મ્હોટા રાગડા

“ તાણીને ગાવા બેસે. ” મને પણ કાંઈ હાસ્ય થયું. “ મ્હોટી, એ તો

“ માંગલિક પ્રસંગનો આનંદ ! ” લીલાવતી—“ શું મ્હોટાકાકા, એમનો

“ આનંદ તે પેલીને બીચારીને ધા જેવો લાગે. એમ કહો કે આપણા

“ લોક શાંતિ શું તે સમજતા જ નથી. ” આમ શાંતિ શોધનારની પ્રકૃતિ

જરી સ્વસ્થ હોય ત્યારે આશ્વપાશ ભરાયલા મંડળને ઉપદેશ કરતી હોય



અથવા ભાષણ કરતી હોય એમ વાતો કરે. આમ બોલવાનો શ્રમ લે-  
ત્યારે એને કાઈ અટકાવે ત્યારે એ કહેતી કે: “ જીવો, દરદ હોય.  
“ ત્યારે યે બોલીયે નહિ ને દરદ હોય નહિ ત્યારે યે બોલીયે નહિ.  
“ એ તે કેવો ન્યાય ? એ તો જે થવાનું હશે તે થશે, પણ જે થોડા  
“ દિવસમાં સઉને કહેવાનું કહી દીધું તે ખરું.” આપણા લોકને તે-  
મના ચાલ ખોટા છે એમ બતાવવા ઉપર પ્રમાણે પ્રવર્તતી હતી તેને  
એક પ્રસંગ એક ઈંગ્રેજ સ્ત્રી સાથે વાત કરવાનો આવ્યો. રા. પ્રાણુ-  
લાલ કુહાનદાસ જોશીપરા જીનાગઢથી એક વેળા મુંબાઈ આવતા હતા  
તેમનો સંગાત એક લીલાવતીને તેમના વૃદ્ધ શ્વશુરે નડીઆદ મોકલી.  
લીલાવતી સ્ત્રીઓભેગી ત્રીજા કલાસની ગાડીમાં હતી અને વઢવાણ-  
કેંપના સ્ટેશન ઉપર પ્લેગના કારણથી ડાક્ટરી તપાસ વગેરે કારણોને  
લીધે એ કલાસનાં માણસોને બહુ ભીડ અને હરકત વેઠવી પડતી  
હતી. આથી રા. પ્રાણુલાલે લીલાવતીને વેળાસર ફર્સ્ટ કલાસની ટિકટ લેઈ  
સ્ત્રીવર્ગના ખંડમાં બેસાડી. ત્યાં એક ઈંગ્રેજ સ્ત્રી બેઠી હતી તે ગુન-  
રાતી જાણતી હતી. તે લીલાવતીની જોડે વાતોમાં પડી અને દેશી તેમ  
ઈંગ્રેજ ચાલો વીશે એ જણે એક બીજાના વિચાર જાણવા અને કહેવા  
સાંખ્યા. નડીઆદ આવી લીલાવતીએ આ સમાચાર કહ્યા અને શી  
વાતો નીકળી હતી તે તેને પુછતાં તે બોલી ઉઠી: “ મહં તો એને  
સ્પષ્ટ કહી દીધું કે—“ હા, અમારા લોકમાં બાળકોનો ચાલ છે તે  
“ બહુ ખોટો છે, પણ તેવી જ રીતે તમારા લોકમાં વિધવાએ પુનર્લગ્ન  
“ કરવાનો ચાલ છે, તે પણ બહુ ખોટો છે.” યજ્ઞમાનધર્મ પાળનારી  
લીલાવતી ! પુરુષ વિધાયતુર પ્રધાનપદનો પણ ભોગ આપીને કુમુદને  
પુનર્લગ્ન કરાવવા ઇચ્છે તે જ ન્યાય છે, અને સ્ત્રીવર્ગની દૃઢતા રાખ-  
વાની શક્તિ સમજનારી ગુણસુન્દરી એથી ઉલટી ઇચ્છા રાખે તે જ  
એવી સ્ત્રીઓની પવિત્ર સુન્દરતાને યોગ્ય ચિત્ર છે, અને એ ચિત્રનું  
બીજાનું દૃષ્ટાંત તહં આમ મને પ્રત્યક્ષ કરાવ્યું હોય એમ આજ ભાસે  
છે. આપણા જીના અને નવા મતના અગ્રેસરોમાં મતભેદ છે તે બે  
પક્ષનાથી મધ્યભાગમાં રહેનાર વિચારકો દેશકલ્યાણ તહારા દર્શાવેલા  
જ માર્ગમાં જીવે છે અને બાળકોના ચાલને દૂર કરવા અને વિધવા  
વિવાહની વાતમાં તટસ્થ રહેવા ઇચ્છે છે. તટસ્થ એટલા માટે રહે છે  
કે એક પાસથી વિધવાઓ પ્રતિ તેમણે પાળવાનો યજ્ઞમાનધર્મ દયા-  
ધર્મ, અને ન્યાયધર્મ, પામર પણ અનાથ વિધવાઓ સનાથ થતી

હોય તેમાં વિદ્ય નાંખવાથી, ધ્વસ્ત થાય છે, અને બીજી પાસેથી આ એ વાતો પણ સત્ય છે કે (૧) આપણા સંસારસુધારા-સમાજના પ્રમુખસ્થાનથી ડાક્ટર ભાંડારકરે સ્વીકાર્યા હતા તેમ થોડી ધૂણી વિધવાઓના વિવાહના પ્રશ્નમાં આખા દેશના હિતાહિતનો પ્રશ્ન રહેલો નથી અને (૨) પુરુષજાતિ તેમ સ્ત્રીજાતિ ઉભયને માટે મોહજાળનાં જાતે ઉઘડે એવાં દ્વારો ઓછાં નથી તેમાં ઉમેરો કરવાથી આપણામાં શિક્ષા-ચાર ગણાયલી લોકવ્યવસ્થા છે એટલી પણ સારી નહિ રહે એવું ભય ધણાક ન્યાયશીલ અને દયાળુ જનોના હૃદયોમાં પણ રહે છે. સર્વથા આ પ્રશ્નમાં ઉતરવાનો પ્રસંગ અત્ર નથી, પરંતુ આવા તટસ્થ વિચારકો પણ બાળલગ્નને લોકના અહિતનું એક પરમ કારણ ગણે છે તે પ્રમાણે લીલાવતી ગણતી હતી. પરંતુ આપણી સામાન્ય પ્રજાને તો એવો વિચાર પણ સાહેબલોકશાઈ લાગે છે. વ્યાધિચસ્ત લીલાવતી અનેક સામાન્ય વિષયો ઉપર તેની માતા, માતામહી, અને પિતામહી જેવાં સ્ત્રીજનપાસે વાતોના રસમાં પડતી તેવામાં એક દિવસ એક જણે વિનોદમાં તેને ટપ્પો માર્યો કે, “લીલાવતી, મને તો લાગે છે “કે તને મહમનો અવતાર આવે તો ગમે ખરું!” સામાન્ય વાત-માંથી જાત ઉપર આ રૂપે વાત આવતાં લીલાવતી અપ્રસન્ન થઈ. તેને કંઈક ક્રોધવિકાર થયો, અને એકદમ ઉત્તર આપ્યો: “શું જાણ્યું “અજાણ્યું સમન્યા વગરનું બોલો છો? મ્હારે તો મહમનો કે હિન્દુનો “કોઈનો પણ અવતાર જ ન્નેઈતો નથી. પણ જો અવતાર આવવાનો “જ હોય તો આપણા સારો ને મહમનો ખોટો એવું કંઈ નથી. “હજારો ઠહેમોમાં ભળી આપણા લોક કેટલાં જુઠાં બોલે છે ને કહે છે “કે અમે ધર્મ કરીએ છીએ. તેના કરતાં જુઠું બોલતા નથી એ લોક “શું ખોટા છે? આપણા લોકમાં જુઠનો પાર જ નથી ને સ્ત્રીઓ “ધણી પાસેથી ચોરી કરેછે, માવરો દીકરાઓનું ચોરી દીકરીઓને “આપે છે, અને ઠહેનો ને દીકરીઓ પણ એ જ ધંધો કરેછે. “આવાં માણસો વચ્ચે અવતાર લેઈ વસવું પડે તેના કરતાં સાહેબ- “લોકમાં ધર્મિષ્ઠ અને સદ્ગુણી મનુષ્ય હોય ને તેવાં મનુષ્યો વચ્ચે “વસવાનું પામીએ એવો અવતાર ઈશ્વર આપે તો તેમાં શું ખોટું? “બાકી મ્હારે તો આમાં કે તેમાં કોઈ પણ ઠેકાણે અવતાર ન્નેઈતો “નથી.” લીલાવતી થાકી ગઈ અને કોઈએ એને ઉત્તર ન આપ્યો. એને ગમતી શાંતિ વ્યાપી.

## પ્રકરણ ૬.

### અધ્યાત્મદૃષ્ટિનો ઉદય.

૫૮. જેનો આ અવતાર દુઃખી હતો અને જેને ગમે તેવો સુખી

કે દુઃખી પણ બીજા અવતાર નેષ્ટો ન હતો તે

૫૮. દુઃખ, ચિત્ત,  
અને જીવન: એ ત્રણમાં લીલાવતીએ સંસારની પર્યાપ્તિ ગણી હતી.

લીલાવતીના ઐહિક જીવન ઉપર આપણે યથાશક્તિ દૃષ્ટિપાત અત્યાર સુધી કર્યા કર્યો છે. એ જીવન-પ્રવાસને અન્તે એ પ્રવાસથી શ્રાંત થયેલી આ બાલા કેવી દૃષ્ટિથી આ કૃષ્ણમય સંસારનો નિર્વાહ કરતી હતી, તેનું મન કેવી દૃષ્ટિમાં સ્થિરતા પામ્યું હતું,

અને આ અસાર સંસારને અંતે સારરૂપ પરમસત્વ પામવાના અધિકારને અભયમાર્ગે તે કેટલે સુધી ગઈ હતી તે ઉપર હવે કાંઈક દૃષ્ટિપાત કરવાનો આપણે પ્રયત્ન કરીશું. તેણે પોતે આ સંસારની પર્યાપ્તિ “દુઃખ, ચિત્ત, અને ‘જીવન’” એ ત્રણ શબ્દોવડે કરી લીધેલી છે તે ત્રણનો સાર પ્રથમ નેષ્ટશું.

૫૯. લીલાવતી-નો છેલ્લો પત્ર; એણે દુઃખમાં પણ ઈશ્વરનો કૃપારૂપ આશય માન્યો છે.

૫૯. લીલાવતી પોતે રોગગ્રસ્ત થઈ અને તેને નડીઆદ બોલાવી તે પ્રસંગે જીનાગદ્ધી “તા. ૨-૧-૧” નો પત્ર લખે છે કે,

“શિ. પિતાજી,

“આપનો પત્ર\* આંચો તે પહોંચ્યો છે. વાંચી સમાચાર જાણ્યા છે, મ્હારે શરીરે બે દિવસ સાંઈ અને બે દિવસ નરમ એમ રહે છે. ડાકતરની દવા ચાલે છે. નડીઆદ આવવાનું ક્યારે થશે તે કહેવાય નહિ, કારણ નડીઆદ મ્હારે તો બધાની સાથે આવવાનું થશે અને બધાને આવવાનું થોડું ધણું સાધન થાય એટલી જ વાર છે. પણ ધણુંખંડે હોળી પછી આવવાનું થશે.

“આપના પત્રથી ધણો સંતોષ થયો છે. હું જાણું છું કે દુઃખ, ચિત્ત, જીવન, ત્રણે ક્ષણમાત્ર છે. તે છતાં કોઈ દિવસ લાગી જાય છે પરંતુ હું એમ કરીને મન વાળું છું કે ઈશ્વર જે કંઈ સાંઈ અને બોડું કરે છે તે આપણા સારા સાંઈ જ કરે છે. અને મ્હું વાંચ્યું છે કે

\* મ્હારો લખેલો એ પત્ર તથા લીલાવતીના આ પત્રનો મ્હું લખેલો ઉત્તર આ જીવનકથા પછીના પરિશિષ્ટને આરંભે મુક્યા છે.

“ સ હિ ગગનવિહારી કિલિમલધ્વંસકારી  
 “ દશશંતકરધારી જ્યોતિષાં મધ્યચારી ।  
 “ વિધુરપિ વિધિયોગાદ્ગ્રસ્યતે રાહુણસૌ  
 “ લિખિતમપિ લલાટે પ્રોજ્ઞિતું કઃ સમર્થઃ ॥

“ જ્યારે મ્હોટા દેવ જેવા સુરજ સરખાને દુઃખ પડે છે ત્યારે  
 “ આપણે તો કોણ માત્ર ?

“ વળી કહ્યું છે કે

“ સુખદુઃખ સરખ્યાં ઇશ્વરે દયા ધરીને એમ,  
 “ કડવાં મીઠાં ઐષધો પાય જનેતા જેમ.  
 “ દુઃખ દેવું પણ દેવનું દયા ભરેલું કામ,  
 “ અતિ દયાથી રોગીને દેહે વેદો કામ.

“ અને હું તો એમ જ જાણું છું કે ઇશ્વર જે કંઈ કરે છે તે  
 “ આપણા સારા માટે જ કરે છે.

“ શીકર ચિંતા કરશો નહી, આપના શરીરના સમાચાર લખશો.  
 “ માતુઃશ્રીને હવે તાવનું કેમ છે તે લખશો. મ્હારો જીવ ઉંચો છે.  
 “ કામકાજ લખશો. જીવલયુક માફ કરશો. ચિ. ભાઈ વગેરેને મ્હારા  
 “ આશીર્વાદ કહેશો. એ જ.

“ લા. લીલાવતીના પ્રણામ વાંચશો.”

“ દુઃખ ” ના વિષયમાં આ પત્રમાં લીલાવતીએ આટલું લખ્યું  
 તો ખીજી વેળાએ કહેતી કે “ દુઃખે દુઃખાધિકં પદ્ય ”—પોતાના દુઃખ-  
 ની વેળાએ વધારે દુઃખવાળા પારકા મનુષ્ય ઉપર દૃષ્ટિ કરવી. દુઃખ  
 રુઝવવા માટે આવું ખહારનું ઐષધ દર્શાવતી તો તે એનું મૂળમાંથી  
 વિષ ફૂટાડી નાંખવા વારંવાર એ જ શાસ્ત્રવચન સ્મરતી કે મન એવ મનુ-  
 જ્યાણાં કારણં વંચમોક્ષયોઃ—મનુષ્યોના બન્ધ મોક્ષનું કારણ મન જ છે.  
 પ્રારબ્ધકર્મે પ્રાપ્ત થયેલું દુઃખમય ભાગ્ય પણ વેઠી લેવાનું છે તે  
 વેઠતાં વેઠતાં ઇશ્વર ઉપર અસંતોષ આણવા કરતાં તેણે એક વાર  
 આપેલું ભાગ્ય હિતકર ગણી સંતોષથી અમૃત પેઠે ખી લેવાનું કારણ દર્શા-  
 વતાં તે કહેતી કે “ સાકરના હીરા ગળ્યા તે ગળ્યા. ”

૬૦. દુઃખનું શાસ્ત્ર તે આવું બાંધતી તો દુઃખના કારણભૂત ચિત્તનો,  
 ઉપર કહેલા બંધમોક્ષરૂપ ક્ષણના કારણરૂપ મનમાં,

૬૦. લીલાવતીના સમાસ કરતી અને ચિત્તનો મોક્ષ વડે કરવા  
 ચિત્તની શ્રદ્ધા અને પ્રયાસ કરતી તે વિષયે વધારે કહેવું તે પુનરુક્તિ છે.  
 જીવનનો આશય. આ જીવનકથામાં એના ચિત્તનું જ ચિત્ર છે તે

એની ભાવનાના દૃષ્ટાન્તરૂપ છે. પ્રારબ્ધયોગ અને ધર્મિરેચ્છાને એક માનનારીના અને તેવી શ્રદ્ધાથી દુઃખ ખમી જનારીના ચિત્તમાં, પંકમાં ખડેલી ગાયના જેવી, અનાથતા અને દીનતા વ્યાપી ગઈ ન હતી. તેની જિજ્ઞવિષા પુરુષાર્થવિનાની અને વિકલ થઈ ગઈ ન હતી. સ્ત્રીઓના ગૃહસંસારની વાસનાઓમાં જેમ તેમની ભાવના પણ સમાપ્ત થાય છે તેમ તો એવી વાસનાઓથી રહિત હોનારીને ન જ હોય, પણ સંસારમાં જન્મી શું કરવું તેને માટે લીલાવતીના ચિત્તમાં કાંઈ ઉચ્ચ જ ભાવના હતી, એ ભાવના જીવનને સફળ કરવાના સાધનરૂપ હતી, અને તેણે ક્ષણિક ગણીને પણ સ્વીકારેલાં “ દુઃખ, ચિત્ત, અને જીવન ” એ ત્રણે વિષયોની એની ભાવનાનું ચિત્ર એની “ નોટ બુક ” નાં કોરાં પાનાંમાં શોધતાં તેના હસ્તાક્ષરથી આલેખેલું છે કે

“ ઉઠ, ઉઠ, ઉઠ બહેલી, ઉઠની તું, બાઈ !

“ કુલીન શર થઈને હવે મરીશ શું રીબાઈ ?—ઉઠ૦

“ દિડ્-મૂઠ જ થઈ ગઈ છે અંધ તું ગભરાઈ,

“ નથી ખમાતું તે થકી શું ખુણે રહે ભરાઈ ?—ઉઠ૦

“ ટેક પાળવાની દાઝ, દાઝ રહે પરાઈ;

“ ભાવિ મિથ્યા થવાનું નથી, શોક મુક, બાઈ.—ઉઠ૦

“ દાર સર્વ અંધ થયાં, મરવું શું અકળાઈ ?

“ સાહસ કરીને બહાર પડ મેદાન માંહી. —ઉઠ૦

“ જીવવું છે થોડું માટે ભવની રમ ભવાઈ,

“ ઉચ્ચ લોહી, ઉચ્ચ મરણ, મુખે રહે ગવાઈ.—ઉઠ. ”

હવે થોડું જીવવાનું છે તે દુખીયારીના લક્ષ્યમાં છે, “ ભવની તો “ ભવાઈ જ છે ” તે પણ લક્ષ્યમાં જ છે, છતાં આ કડીયોમાં ખતાવેલાં કારણથી, દિડ્-મોહ અને ગભરામણ છોડીને, અંધ થયેલાં દાર ઉધાડી નાંખી મેદાનમાં નીકળી પડીને, ગોમુખી લીલાવતી, સિંહણ પેઠે મોહ અને શોકરૂપ શત્રુને પંઝા નીચે કચરી નાંખી, શો પુરુષાર્થ કરવા ઇચ્છતી હતી ? સિંહણ પેઠે પોતાનું સ્થૂલ ઉદર ભરવા તે ઇચ્છતી ન હતી, પણ મનુષ્યરૂપે “ ટેક પાળવાની ” અને પરાઈ દાઝ ” રાખવાને ઇચ્છતી હતી. આવો નિઃસ્વાર્થી અને નિષ્કામ પુરુષાર્થ સાધવાનું તેને સાધન શું હતું ? તેણે અભ્યસ્ત કરેલા નીતિશતકમાં કહેલું છે

“ ટેક પાળવાની દાઝ ” એમાં “ દાઝ ” શબ્દ મનની સ્થિતિથી થયેલી કાંઈક બુલથી લખ્યો છે.

કે સર્વઃ કૃચ્છ્રગતોઽપિ વાન્ઙ્ઠતિ જનઃ સર્વાલુરૂપં ફલમ્—સઉ કાઈ સંકડામણુમાં આઠ્યા છતાં પણ પોતાના સત્વને અનુરૂપ ફળ ધર્યે છે. લીલાવતી પોતાને કષ્ટકાળે પણ જે ફલ ઈચ્છતી હતી તે તેના સત્વના સ્વરૂપનું અનુમાન આંધવાનું સાધન છે. એના જેવી “પરાઈ દાઝ” જાણનારાંના સંબંધમાં કહેલું છે કે—

રવિશ્ચન્દ્રો ઘના વૃક્ષા નદી ગાવશ્ચ સજ્જનાઃ ।

एते परोपकाराय युगे दैवेन निर्मिताः ॥

( અર્થ—સૂર્ય, ચન્દ્ર, મેઘ, વૃક્ષો, નદી, ગાયો, અને સજ્જનો; એટલા વાનાં પોતપોતાનાં યુગમાં પરોપકાર કરવા માટે દૈવે નિર્મેલાં છે. આનો સવિસ્તર અર્થ સરસ્વતીચંદ્ર ભાગ ૪, પૃષ્ઠ ૪૦૩ ના પદટિપ્પણમાં આપેલો છે. ) લીલાવતીએ સજ્જનરૂપે, રંક અને આંધી દીધેલી પરવશ ગાય પેઠે, અને અન્ય રીતે પોતાના સત્વપ્રમાણે પોતાના સૂક્ષ્મ ધનથી જે પરોપકાર કરેલો છે તે આપણે આ જીવનકથામાં જોયું છે. એણે પોતે કાંઈ ભોગતૃષ્ણા રાખી નથી અને આ સંસારના દહાવા લેવા માટે નહીં પણ પરોપકાર માટે જ તેને દૈવે નિર્મેલી હતી. દૈવના એ નિર્માણ પ્રમાણે એની પુરુષાર્થ માટેની ઇચ્છા થઈ હતી અને તે ઇચ્છાનું ઉંડું ગાન ઉપરની કવિતામાંથી મહારા હૃદયમાં આવે છે. જે ગીતા તે યથાશક્તિ ભણી હતી તેમાં સાત્ત્વિક શ્રદ્ધાને ઉત્તમ જીવોના સ્વભાવરૂપ ગણી છે તેવી શ્રદ્ધા લીલાવતીના ચિત્તમાં પાતાળપાણી-વાળા ઝરા પેઠે નિરન્તર વહાં કરતી હતી અને એના જીવનરૂપને કાંઈ એઠેલા ખીજ જીવોને પોતાના મિષ્ટ જળથી તૃપ્ત કરતી હતી. સત્વ-ગુણનો અખંડ અને નિષ્કલંક મહિમા મહાશય હૃદયોમાં સ્ફુરે છે અને તેમનાં જીવનની ક્રિયાઓદ્વારા પ્રત્યક્ષ દર્શન દેશે. આવું દર્શન લીલાવતીના જીવનદ્વારા કેટલું થાય છે તેનું માપ તેના દેહાભિમાની પિતાના કરતાં સજ્જન અને સુર તટસ્થ વાંચનારને હાથે થવા દેવું વધારે ઉચિત છે. દેહથી જીવને જુદો ગણનાર અને, જીવનને “ભવની ભવાઈ” ગણી એ ભવાઈ રમનાર સ્ત્રીદેહધારી દેહી જીવપાસે આ ભવાઈ કરાવનારી એ જીવની દૃષ્ટિને સ્થૂલ ન કહેતાં અધ્યાત્મ કહેવી જ યથાર્થ છે એટલું કહેવાનો આ લેખક પોતાને અધિકારી ગણે છે.

૬૧. સંસાર જેને દુઃખ ગણે છે તેને પોતાનું કલ્યાણકર ગણી

લીલાવતી આમ સંસ્કારી લેતી તો સંસાર જેને સુખ ગણે છે તેની કેવી ઉપેક્ષા એ કરતી હતી તે આપણે જોયું છે. વ્યવહારમાં જોઈએ તો સામાન્ય મનુષ્યો જડ બની સુખ અને દુઃખ ઉભયના બળથી ચંપાઈ

૬૧. મહાભયુ-  
દયનું પ્રથમ પગ-  
થીયું.

જાય છે અને સુખને હૃદય સાથે ચાંપે છે ને દુઃખના ભાર નીચે જાતે ચંપાઈ જાય છે. આ ઉભય ક્રિયાઓ જડદૃષ્ટિની છે અને તેને માટે કહેલું છે કે

શ્વઃ શ્વઃ પાપીયસીમેવ શ્વઃ શ્વઃ કૂરતરામપિ ।

શ્વઃ શ્વઃ સ્વેદકરીમેતિ દશામિહ જહો જનઃ ॥

(જડ મનુષ્ય દિવસે દિવસે વધારે પાપી, વધારે કૂર, અને વધારે ખેદકારક દશાને પ્રાપ્ત થાય છે) ત્યારે જનક જેવા મહાત્માઓ પોતાને ઉદ્દેશી એવાં વચન બોલે છે કે

સંપદોઽપિ વિચિત્રા યાસ્તાશ્ચેશ્ચિત્તેન સંમતાઃ ।

તત્તા અપિ મહારમ્ભા હંત મન્યે મહાપદઃ ॥

(જે વિચિત્ર સંપત્તિઓ છે તે જો ચિત્તને પ્રિય થઈ પડી તો તેમના આરંભ વધી જાય છે, અને હું તેમને પણ મ્હોટી આપત્તિઓ જેવી માનું છું). આ જ રીતે અન્ય મહાત્માઓ કહી ગયા છે કે સંપદઃ પદમાપદામ્ (સંપત્તિઓ તે આપત્તિઓનું સ્થાન છે) અને લક્ષ્મીર્યપ્રપતન્તિ તત્ર વિવૃત્તદ્વારા इव પ્રાપદઃ (જ્યાં લક્ષ્મી હોય છે ત્યાં વિપત્તિઓનાં દ્વાર ઉઘડી જતાં હોય એમ તેમાં થઈ તેઓ ધસી આવે છે.) એ જ વિદેહમુક્ત રાજા બોલે છે કે

આપદોઽપિ વિચિત્રા યાસ્તાશ્ચેન્મનસિ સંમતાઃ ।

તત્તા અપિ મહારમ્ભા મન્યે મનસિ સંપદઃ ॥

(જે વિચિત્ર આપત્તિઓ છે તે જો મનને અણુગમતી થાય નહીં તો તેમના આરંભ મ્હોટા થઈ જાય છે અને હું તેમને પણ મનથી મ્હોટી સંપત્તિઓ જેવી ગણું છું.) સંપત્તિઓનો મહારંભ જેમ કેટલાંક ચિત્તના શ્રેયને માટે પ્રતિકૂલ છે તેમ વિપત્તિઓનો મહારંભ પરાક્રમી ચિત્તોને મહાબ્યુદયને માર્ગે ગ્રેરે છે—તેમના શ્રેયનો મ્હોટો ઉદય આરંભે છે. મહાદુઃખોને પ્રસંગે લીલાવતીએ એ દુઃખોદ્ધારા ઇશ્વર ઉપર શ્રદ્ધા રાખી છે ને તેમાંથી કાંઈ કાંઈ ઉત્તમ ફળ જ ઇશ્વર આપશે એવી આશા રાખી છે. આ શ્રદ્ધા અને આ આશા એ મંથુર જીવમાં ઉદય પામી ત્યાંથી જ એનો મહાબ્યુદય થયો એવું માનવું યોગ્ય છે. જે સંપત્તિઓને સંસાર ગમે તેવે માર્ગે ગમે તેવાં સાધનોથી પણ મેળવવા પ્રયત્ન કરે છે તે સંપત્તિઓને એણે એક પાસથી પિતૃગૃહમાંથી અમુક મર્યાદા ઉપરાંત શોધવી અધર્મ ગણી તો બીજી પાસથી સંપત્તિનાં બીજાં દ્વાર પોતાને માટે બંધ છે એવું તે જાણતી ન હતી એમ ન હતું. એવી સ્થિતિવાળી

લીલાવતીએ વિપત્તિ આવી ત્યારે તેમાં ઉદય માન્યો અને ખીજ વાસનાઓથી મુક્ત રહી. જ્યારે અન્ય જીવોમાં સત્યનો આભાસ પડે છે તોપણ વાસનાની યાતનામાંથી મુક્ત રહી શકતા નથી અને બોલે છે કે

\*બીમત્સાઃ પ્રતિભાન્તિ કિં ન વિષયાઃ કિન્તુ સ્પૃહાયુષ્મતૌ  
દેહસ્યાપચયો મૃતૌ નિવિશતે ગાઢો ગૃહેષુ ગ્રહઃ ।

ब्रह्मोपास्यमिति स्फुरत्यपि हृदि व्यावर्तिका वासना  
का नामेयमतर्क्यहेतुगहना दैवी सतां यातना ॥

ત્યારે સત્પુરુષોની એ દૈવી યાતનામાંથી લીલાવતીને ઇશ્વરકૃપાએ પ્રથમથી જ મુક્ત રાખી છે એ એના મહાબુદ્ધ્યનું પ્રથમ પગલું દેખાય એવું છે. ખીજાઓ વિષયોને બીમત્સ કહે છે, દેહને જુગુપ્સિત કહે છે, આયુષ્યને વહી જતું કહે છે, બંધુઓના સમાગમને ભેગા મળેલા પ્રવાસીઓના ક્ષણિક સમાગમ જેવો અને અંતે વિયોગદ્વાળો કહે છે, આ સંસાર અસાર અને વિરસ છે માટે ત્યાજ્ય છે એમ કહે છે, અને એવાં અનેક વચન બોલે છે તે સર્વના મુખમાં જ માત્ર હોય છે, પણ તે વચનની સત્યનિષ્ઠા તો કોઈકે પુણ્યાત્માના જ ચિત્તમાં હોય છે.

बीमत्सा विषया जुगुप्सिततामः कायो वयो गत्वरम्

प्रायो बन्धुभिरध्वनीव पथिकैर्योगो वियोगावहः ।

हातव्योऽयमसार एष विरसः संसार इत्यादिकम्

सर्वस्यैव हि वाचि चैतसि पुनः कस्यापि पुण्यात्मनः ॥

પુણ્યાત્માઓના હૃદયોમાં સંસારનો આવો ત્યાગ રમી રહે છે તેમાં ક્વચિત્ તેઓ સ્થૂલ સંસારની સ્થૂલ સમૃદ્ધિઓ સમેત સર્વનો બાહ્યાન્તઃ ત્યાગ કરે છે, તો ક્વચિત્ તેઓ યથાપ્રાપ્ત સ્થિતિને સ્વીકારે છે, તેના ત્યાગની કે સ્થાયિપણાની વાસના કે સંકલ્પવૃત્તિ રાખતા નથી, ઇશ્વરને જ ગમ્યું તે થવા દે છે, અને ફક્ત પ્રતિ નિષ્કામ રહી પોતાના ધર્મ પ્રમાણે પ્રવર્તે છે. આ ખીજો માર્ગ પણ જનકાદિકે સ્વીકારેલા ત્યાગનો જ છે.

\* શું વિષયો બીમત્સ ભાસતા નથી ? ભાસે છે તો પછી મનુષ્ય તેની ખાળજી શાથી દોડયાં કરે છે ? તેમ કરવાનું તેને કારણ એ જ છે કે તેની સ્પૃહા આયુષ્મતી છે તે તેને એકદમ છોડવી નથી. દેહ ક્ષય પામતો જાય છે તે મૃત્યુ આગળ જ અટકે છે ( અને સ્પૃહા-વાસના-પણ ત્યાં જ અટકે છે. ) ગૃહાદિકમાં ગ્રહ થાય છે તે આવો ગાઢ છે. બ્રહ્મ ઉપાસ્ય છે એમ હૃદયમાં સ્ફુરણા હોવા છતાં તેમાં કોઈ વ્યાવર્તિકા-વાસના એવી તે આ કાણુ છે કે જેનો હેતુ અતર્ક્ય હોવાથી એ વાસના ગહન થાય છે અને સત્પુરુષોની દૈવી યાતના થઈ પડે છે ?



એ ત્યાગનું કે બીજા ઉપર કહેલા ત્યાગનું એમ સર્વ ત્યાગનું પદ  
પુણ્યાત્માઓના જ ચિત્તમાં છે. એવો ત્યાગ દીક્ષાવતીના ચિત્તમાં તેના  
શ્વશુરગૃહવાસને તેમ પિતૃગૃહવાસને કાળે સર્વથા સ્પુરેલો છે તે આ જીવન-  
કથાના પ્રસ્તાવેને લક્ષ્યમાં રાખનાર વાંચનારને કહેવું પડે એમ નથી.

૬૨. આવી રીતે મહોદય પામનાર ચિત્તને જે ઉપશમ પ્રાપ્ત  
થાય છે તેટલાથી જ તે ઉદયની સમાપ્તિ થતી

૬૨. તત્ત્વબોધ- નથી. જેમ પ્રથમ કુસુમોદય થાય છે અને પછી  
નો ઉદયવિધિ.

ફલોદય થાય છે તેમ આવા ઉપશમને અન્તે એ  
શાંત હૃદયમાં તત્ત્વોદય એની મેળે થવા લાગે છે.

बुद्धेरगोचरतया न गिरां प्रचारो

दूरे गुरुप्रथितवस्तुकथावतारः ।

तत्त्वं क्रमेण विदुषां करुणावदाते

श्रद्धावतां हृदि पदं स्वयमादधाति ॥

તત્ત્વ બુદ્ધિનું અગોચર છે તેમાં તે વાણી શી રીતે પ્રચાર પામવાની  
હતી ? જે વાણી તત્ત્વમાં પ્રચાર ન પામે તો ગુરુમુખે તેમની વાણીવડે  
પ્રથિત થયેલ વસ્તુ શિષ્યના હૃદયમાં ગુરુના બળથી ઉતરી જાય એ વાત  
પણ કરવા જેવી નથી. એ તો જે મનુષ્ય ગુરુ આદિ નિમિત્તોથી વિદ્વાન  
થયેલો છે, જેના હૃદયમાં સર્વ ભૂતો ઉપર કરુણા ઉપશમથી સ્પુરી રહી  
છે અને હું વિદ્વાન હોવા છતાં અજ્ઞ હું અને જે જ્ઞાનથી એ અજ્ઞતા ટળે  
છે, એવાં જ્ઞાનનાં સાધનથી મ્હારું અજ્ઞાન પણ ટળશે એવી શ્રદ્ધાનો  
પટ જેના હૃદયમાં બેઠો છે, એવા વિદ્વાનના એ હૃદયમાં જે બુદ્ધિથી  
અગોચર છે એ તત્ત્વ જાતે જ સ્ફુટી જાય છે. પાણીના બંબામાંથી  
પવનઆદિ વિધ્નને બંબો ફેરવનારા પુરુષો ફ્હાડી નાંખે છે તેની સાથે  
તે બંબાના નળમાં પાણી જાતે જ વેગભર સ્ફુટે છે તેમ બંબા જેવા  
હૃદયમાંથી વિકારાદિ વિધ્નો ખસી જતાં તત્ત્વ એ હૃદયમાં જાતે જ  
પ્રકટ થવા માંડે છે. પાછલા બંડમાં કહેલા મહોદયરૂપ કુસુમના ઉદ-  
યને પગલે આવો ફ્લોદય થવા માંડે છે. આ જન્મમાં થવા માંડેલો  
આવો ફ્લોદય, શરીર પડતાં, બંધ પડતો નથી, પણ ગીતાવાક્ય છે કે  
न हि कल्याणकृत्कश्चिद्गतिं तात गच्छति (હે બાપુ, કલ્યાણ કર-  
નાર કોઈ દુર્ગતિને પામતો નથી) તો કલ્યાણરૂપ તત્ત્વ જાતે જ જે  
હૃદયમાં ઉદય પામ્યું છે તે હૃદયવાળા જીવનો તો દેહ પડ્યા પછી  
પણ મહોદય જ છે એવી ઉત્તમ આર્યોની ઉત્તમ શ્રદ્ધા અતિપ્રાચીન

કાળથી ચિરંજીવિની રહેલી છે. એ મહોદયના ફળરૂપ તત્ત્વબોધ જે હૃદયમાં આમ પ્રકટ થાય છે તે હૃદયમાં જીવનની સફલતા, ઈશ્વરનું સ્વરૂપ, અને વૃત્તિનું બળ નવે રૂપે પ્રકટ થાય છે. એ ત્રણે વિષયોમાં લીલાવતીનો મહોદય કેવો અને કેટલો ફળવા પામ્યો હતો તેટલું બાણી લેઈ એની આ જીવનકથાને સમાપ્ત કરીશું.

૬૩. સંસારને અસાર અને સ્વપ્નવત્ માનનારાઓએ સંસારમાં

શું કરવાનું છે એ પ્રશ્ન તેમની જીવનસફલતાને

૬૩. જીવન-  
સફલતા.

અંગે ઉઠાવવામાં આવે છે. જે મહાત્માઓ આત્મ-કલ્યાણને ઇચ્છી મોક્ષ શોધે છે તેમનો મોક્ષ એકલ-

ગેટો છે એવો કેટલાંક મનુષ્યો આશ્લેષ કરે છે. અનેક કલ્પોનું આયુષ્ય ભોગવનાર જીવન્મુક્ત ભુશુંડમુનિ પાસેથી વસિષ્ઠમુનિ આવા દીર્ઘ આયુષ્યનું રહસ્ય બાણી લેછે તેને ઉત્તર મળે છે કે—

\*સુખિતોઽસ્મિ સુખાપન્ને દુઃખિતો દુઃખિતે જને ।

સર્વસ્ય પ્રિયમિત્રં ચ તેન જીવામ્યનામયમ્ ॥

આપદ્યચલધીરોઽસ્મિ જગન્મિત્રં ચ સંપદિ ।

ભાવાભાવેષુ નૈવાસ્મિ તેન જીવામ્યનામયમ્ ॥

આટલું આવું જીવ અનુભવનાર પ્રવાહપાતિતાર્થસ્વબોધસ્નાન-વિશુદ્ધિમાન્ થાય છે એટલે પોતાની બહિર્મુખ ચિત્તવૃત્તિના પ્રવાહમાં પડેલા ધટાદિ વિષયોમાં—તેમના આકારરૂપ પોતાની ચિત્તવૃત્તિમાં—પ્રતિબિંબિત થયેલા આત્મચૈતન્યના બોધરૂપ સ્નાનથી—આ જીવ શુદ્ધ થાય છે એવું અન્યત્ર કહેલું છે. આ જ સંબંધમાં નિર્વિકલ્પસુખાધિમાં ધણો કાળ રહી રાજ્યની અવ્યવસ્થા થવા દેનાર ભક્ત પ્રહ્લાદને ઉદ્ધા-ડતી વેળા અને રાજ્ય સંભાળવાનો બોધ કરતી વેળા પરમ વિષ્ણુએ અન્યત્ર કહેલું છે કે—

\* લોક સુખી હોય છે ત્યારે હું સુખી થાઉં છું ને દુઃખી હોય છે ત્યારે દુઃખી થાઉં છું, અને હું સર્વનો પ્રિયમિત્ર હું માટે અનામય જીવન જીવું છું. મ્હારી આપત્તિમાં અચલ અને ધીર રહું છું, અને મ્હારી સંપત્તિમાં જગતનો મિત્ર થાઉં છું, ભાવાભાવ અનેકધા સંસર્યા કરે છે તેમાં તો હું નથી જ, અને તેથી અનામય જીવન જીવું છું.

દિયોપાદેયસંકલ્પવિહીનસ્ય શરીરજૈઃ ।  
 ભાવાભાવૈસ્તવાનર્થઃ કસ્તિષ્ઠોત્તિષ્ઠ સંપ્રતિ ॥  
 જીવન્મુક્તેન ભવતા રાજ્ય એવ દિ તિષ્ઠતા ।  
 ક્ષેપણીયા ગતોદ્દેગમાકલ્પાન્તમિયં તન્નુઃ ॥  
 કૃશોતિદુઃખી મૂઢોહમેતાશ્ચાન્યાશ્ચ ભાવનાઃ ।  
 મર્તિં યસ્યાવલુપ્પન્તિ મરણં તસ્ય રાજતે ॥  
 આશાપાશનિબદ્ધોન્તરિતશ્ચેતશ્ચ નીયતે ।  
 યો વિલોભમનોવૃત્ત્યા મરણં તસ્ય રાજતે ॥  
 યસ્ય નાહંકૃતો ભાવો બુદ્ધિર્યસ્ય ન લિપ્યતે ।  
 યઃ સમઃ સર્વભૂતેષુ જીવિતં તસ્ય રાજતે ॥  
 યોન્તઃશીતલયા બુદ્ધ્યા રાગદ્વેષવિમુક્તયા ।  
 સાક્ષિવત્પश्यतीદં દિ જીવિતં તસ્ય શોભતે ॥

જે જીવનમુક્ત છે તેણે જીવન ત્યાજ્ય નથી ને મરણુ ગ્રાહ્ય નથી.  
 ગૃહ<sup>૧</sup> ત્યાજ્ય નથી અને વનવાસ ગ્રાહ્ય નથી; કારણુ જીવન, મરણુ, ગૃહ,  
 વનવાસ, આદિ સર્વ ગ્રાહ્ય ત્યાજ્ય ગણાતા પદાર્થો જીવનમુક્તને મન તો  
 ઉત્પન્ન જ નથી. તેને તો જે શરીર પ્રાપ્ત થયું છે તેને કલ્પાંત સુધી  
 જીવાડવાનો ધર્મ છે અને એ જ ન્યાયે જે જે એને આ સ્વપ્નરૂપ  
 સંસારમાં પ્રાપ્ત થયું છે તે તે પ્રાપ્તરૂપ સ્થિતિમાં વર્તે એવી રીતે તેને  
 અનુકૂળ થઈ જવું અને પ્રતિકૂળ ન થવું એવો આ જીવનમુક્તનો ધર્મ  
 છે. હું દુઃખી છું અને જીવવું કષ્ટમય છે વગેરે વિચાર એ જીવન-મુ-  
 ક્તને થતા નથી અને તેથી એવા નિમિત્તોને લીધે જીવનપ્રવાહમાંથી

૧ ગ્રાહ્ય અને ત્યાજ્ય વિષયના સંકલ્પોથી તું વિહીન છે તો પછી શ-  
 રીરમાં ગતિવાળા ભાવાભાવોથી તને શો અનર્થ થવાનો છે? માટે તું હવે  
 હ્રોમો રહે અને ઉત્થાન કર. ત્યારે તો જીવનમુક્ત રહી, રાજ્યમાં જ સ્થિતિ  
 રાખી, ઉદ્દેગ વિના કલ્પ પૂર્ણ થતા સુધી આ શરીરને ફેંક્યાં કરવું ઘટે છે.  
 મરણુ તો એને જ માટે ઠીક છે કે જેની બુદ્ધિને, હું કૃશ છું, હું અતિદુઃખી  
 છું એવી અને ખીજી ભાવનાઓ અવલુપ્ત કરે છે. મરણુ તો તેનું જ ઠીક છે  
 કે જે આશાના પાશથી હૃદયમાં બંધાયેલો છે અને તેથી આમતેમ ડગમગતી  
 મનોવૃત્તિથી આમતેમ ખેંચાય છે. જેના ભાવમાં અહંકારની કૃતિ નથી.  
 જેની બુદ્ધિ વિશ્નુ નથી, જે સર્વ ભૂતોમાં સમ છે, તેનું તો જીવન જ શોભે  
 છે. હૃદયમાં શીતલ અને રાગદ્વેષથી વિમુક્ત એવી બુદ્ધિવડે જે આ સર્વને  
 સાક્ષિરૂપે જુવે છે તેનું તો જીવન જ શોભે છે.

બહાર નીકળી જવાનો એને પ્રસંગ રહેતો નથી, પણ અહંકારથી રહિત રહી અથવા આ જીવનપ્રવાહ આદિનો કર્તા ઈશ્વર છે અને તેની સૃષ્ટિનાં ભૂતમાત્ર મહારી દૃષ્ટિમાં સમાન છે તેમને એ ઈશ્વર મહારા જીવનપ્રવાહમાં આણે તો તેને અનુકૂળ થવું એવો મહારો એટલે વ્યવહારમાં મહારાં કહેવાતાં ( ને સત્ય દૃષ્ટિએ તો ઈશ્વરનાં જ ) દેહાદિકનો ધર્મ છે એવું આ જીવન્મુક્ત ગણે છે. પ્રહ્લાદને થયેલા ઉપરના બોધમાં મનુષ્યજીવનની આવા પ્રકારની કર્તવ્યતા અને સફળતા કહી છે. એ જીવન જીવનારની દૃષ્ટિમર્યાદામાં જે જે પદાર્થો પડે છે તે તેના “પ્રવાહપતિત” થાય છે—તેની ચિત્તવૃત્તિ એટલે ( કેવળ લાગણી નહી પણ ) તેના દૃષ્ટિસમેત ચિત્તની ગતિની મર્યાદામાં આવી જાય છે અને એ મર્યાદાના સર્વ વિષયમાં—સર્વ ભૂતોમાં—આ જીવન્મુક્ત આત્મદૃષ્ટિથી જુવે છે એટલે તે સર્વમાં ઈશ્વરની સત્તાનું પ્રત્યક્ષ કરે છે. તેને ઈશ્વરની સત્તા જ્યાં જ્યાં આમ પ્રત્યક્ષ થાય છે ત્યાં ત્યાં એ સત્તાની એ પ્રેમથી પૂજન—સેવા—કરે છે અને એ સાક્ષાત્કારમાં અને સેવામાં આનંદ પામે છે. આ સાક્ષાત્કાર અને આનંદ અનુભવનારની જ મનોવૃત્તિને ઉદ્દેશીને કહેલું છે કે યત્ર યત્ર મનો યાતિ તત્ર તત્ર સમાધયઃ । આત્મબોધ એટલે પરમાત્મબોધ આવાં ચિત્તોને પ્રવાહપતિત થયેલા પદાર્થમાત્રમાં આવી રીતે થાય છે; અને તે બોધરૂપ સ્નાન કરી આ જીવન્મુક્તનું શુદ્ધ ચિત્ત શુદ્ધ રહ્યાં કરે છે; અને અહંતાદિ વિકારોથી અશુદ્ધ થવા પામતું નથી. ભુશુંડ મુનિએ કહેલી—પોતાની આપત્તિવેળાએ રાખવાની ધીરતા, પોતાની સંપત્તિવેળાએ રાખવાની જગન્મિત્રતા, સર્વનાં સુખથી સુખી થવાની અને સર્વનાં દુઃખથી દુઃખી થવા જેવી ક્રોધજનતા, અને પોતાની અને પારકી સંપત્તિમાં ને વિપત્તિમાં સર્વના પ્રિય મિત્ર થવાની શક્તિ—એ સર્વ શુભક્રિયાઓમાં, આ જીવન્મુક્તનાં જીવનનું આરોગ્ય છે, એ જીવનની શુદ્ધિ છે, અને એનો ઈશ્વરસાક્ષાત્કાર, આનંદ, અને સમાધિ છે. જે જીવ મહોદયને પામે છે તેના જીવનની સફળતા આવી રીતે થાય છે.

૬૪. આ કથાના ખંડ ૬ માં વર્ણન કર્યા પ્રમાણે લીલાવતીએ પો-

૬૪. લીલાવતી-  
એ માનેલી ભવની  
ભવાઈનું સ્વરૂપ.

તાના દુઃખને પ્રસંગે વજ્ર જેવી કઠિનતા રાખી છે અને દુઃખને પણ અનુકૂળ ગણી લીધું છે—મી-  
રાંબાઈ પેઠે વિષને અમૃત ગણી પીધું છે. બીજી  
પાસથી એ જ ખંડમાં દર્શાવ્યા પ્રમાણે એણે પોતાના

હૃદયમાં જગન્મિત્રતા ધારી છે અને જંગતમાં મરકી અને દુકાળ જોઈ, જે પ્રાર્થના પોતાને માટે કરી નથી તેવી પ્રાર્થના જંગતને દુઃખમુક્ત કરવા કરી છે. જંગતના દુઃખની નિવારણ માટે તેની શક્તિ માત્ર પ્રાર્થનામાં જ સમાપ્ત થતી હતી તો યથાશક્તિ તેટલું કર્યું, અને તેના સ્ત્રીજના-નુરૂપ પ્રવાહમાં શ્વશુરકુટુંબના અને પિતૃકુટુંબનાં જે જે ન્હાનાં મ્હોટાં સમવિષમ મનુષ્યો આવી ગયાં તે સર્વનાં ઉપર ઉદાર પ્રીતિ રાખી, ઉંચી ભાવનાઓ રાખી, તેમને સુખે તે સુખી થઈ છે અને તેમને દુઃખે તે દુઃખી થઈ છે અને તેમનાં સુખ વધારવા અને દુઃખ શાન્ત કરવા મરતા સુધી તેના ગળ પ્રમાણે મહાભારત પ્રયત્ન તેણે કર્યાં કર્યાં છે તેનાં કેટલાંક જ દૃષ્ટાન્તોથી આ જીવનકથા ભરેલી છે. આ સર્વ પ્રયત્ન તેણે પોતાને માટે વાસના રાખ્યા વિના કર્યાં છે, પોતાનો ભોગ આપી કર્યાં છે, અને સંસારને મિથ્યા ગણીને કર્યાં છે. ખંડ ૬ અને ૬૦ માં લખ્યાં પ્રમાણે તેની પોતાની ભાષામાં આ સર્વ વાત સંક્ષેપમાં કહી દેઈએ તો તે “ભવની ભવાઈ” ને ભવાઈ જાણીને પુરી રીતે રમી છે, પોતાની વિપત્તિને માટે ઈશ્વરે “આપેલા દુઃખનો તિરસ્કાર કરી” એણે “કોઈદિવસ” એની “આંખોમાંથી આંસુ” ન પાડવાનો પરમ “ટેક” જાળવ્યો છે, “પરાઈ દાઝ” પોતાનાં સુખને તેમ દુઃખને પ્રસંગે અનેક રીતે મધુરતાથી, કામળતાથી, અને સદાગ્રહથી જાણી છે, અને એ “દાઝ” જાણવામાં એના “ભવની ભવાઈ” ના સર્વ વેશ પૂર્ણ રંગથી ભજવાયાં છે. “દુઃખ, ચિન્તા અને જીવન” એ ત્રણ ભાગે એણે સંસારનું વર્ગીકરણ કરેલું છે (ખંડ ૫૯) તેનું ભાષ્ય પોતાના જીવનરૂપે એણે રચેલું છે અને આવી “ભવાઈ” ના વેશોમાં તે ભાષ્યનાં દૃષ્ટાંત આવી જાય છે એમ કહીયે તો ચાલે. ખંડ ૬૩ માં દર્શાવેલી જીવનસફલતાને લીલાવતી આવી રીતે અને આટલા પ્રમાણમાં પામી છે.

૬૫. ઈશ્વરનું સ્વરૂપ લીલાવતીના હૃદયમાં કેવી રીતે પ્રકટ હતું તે હવે જોઈશું. સંસારમાં કોઈક નાસ્તિક હોય છે, કોઈક મૂર્તિપૂજક હોય છે; કોઈ એક ઈશ્વર અને જુદા જીવ એમ માને છે, અને કોઈક જીવ અને ઈશ્વરનું અદ્વૈત બ્રહ્મરૂપે માનનાર હોય છે. લીલાવતીની આશપાશ આ સર્વ ભાવનાઓ રાખનાર વર્ગ હતો. એનાં માતામહી દહેરલક્ષ્મી હોંદુ, મુસલમાન, સર્વ દે-

૬૫. ઈશ્વરના સ્વરૂપનો લીલાવતીના હૃદયમાં અંશબોધ.

વેની બાધાઓ રાખતાં, ઔષધને સ્થાને બાધા રાખતાં, સ્વામીનારા-  
 યણુના પંથમાં હતાં, અલનત પરગણુ અને શ્રદ્ધાળુ હતાં, પોતાની  
 જાતને નકામી ગણતાં, પણ ખીજ કોઈ જીવને પણ ઉપયોગી થવામાં  
 જીવનની સફળતા ગણતાં, દયાળુ અને માયાળુ હતાં, અને પોતાની પુત્રી  
 જાતે દુઃખ ખમીને પણ શ્વશુરગૃહની સેવા કરે અને માતાના કરતાં  
 સાસુને વધારે ગણે એવું શીખવવાનો અત્યંત આગ્રહ રાખતાં. એમના  
 અનેક આવા અને ખીજ સમવિષમ ગુણોનું અને એમની ઉક્ત પ્રકારની  
 શ્રદ્ધાઓનું સંમિશ્રણ જોઈ દીલાવતી એમની સાથે ઘણીવાર ઉપદેશક  
 મર્ચામાં પડતી, દીલાવતીનાં પિતામહી તે આ લેખકનાં માતા શિવ-  
 કાશી, આ લેખકે વ્યવહાર છોડી નિવૃત્તિ સ્વીકારી તે અરસામાં, આ  
 લેખકની જ સૂચનાને યોગ્ય ગણી, વ્યવહારનો ત્યાગ કરી, દેવમંદિરમાં  
 દેવાર્ચનમાં પોતાનો કાળ ગાળતાં. આ લેખકના પિતાશ્રીની ઇચ્છા પ્ર-  
 માણે તેમની પાછળ બંધાવેલા મંદિરમાં તેમના ઇષ્ટદેવ શ્રીનાથજીની  
 પ્રતિમાનું પૂજન માતૃશ્રી જાતે કરતાં, શુભ-અશુભ સર્વ પ્રસંગોના  
 વ્યવહારમાંથી નિવૃત્ત રહેતાં, અને દેવની પૂજા અને ઉત્સવાદિકમાં,  
 જીવનની-સફળતા માનતાં. બાહ્ય પ્રવૃત્તિમાંથી એ આમ નિવૃત્ત હતાં  
 અને હૃદયની પ્રવૃત્તિમાંથી મુક્ત થવા યથાશક્તિ પ્રયત્ન કરતાં. પણ  
 જ્યારે એ પ્રયત્નમાં સફળ થવામાં એમનું મન વિશ્વરૂપ થતું દીલાવતી  
 દેખતી ત્યારે એમને એ કહેતી કે “મ્હોટીયા, આ પૂજા કરો છો  
 “તે સફળ ક્યારે થાય કે તમારી ચિત્તશુદ્ધિ થાય અને કથાઓમાં  
 “સાંભળો છો એવું ચિત્ત કરી શકો ત્યારે. બાકી કેવળ આ પૂજાથી  
 “અને ઓચ્છવેના ઠાઠથી ફળ માનતાં હો તો તમારી ભુલ છે.”  
 દીલાવતીના પિતામહ-આ લેખકના પિતા-પરમ વૈષ્ણવ હતા. તેઓ  
 ગોસાંઈજી મહારાજના અનુયાયી ન હતા, પણ પોડપોપચારથી શાલિ-  
 ગ્રામની અને દેવની પૂજા કરતા, પોતાનું સર્વસ્વ એ દેવને હૃદયથી  
 સમર્પી દેવના પ્રસાદથી પોતાને મળેલું ગણી સ્વીકારતા, ગીતાદિક  
 ગ્રન્થોમાંથી જીવ અને ઈશ્વરનો સંબંધ ભક્તિના વિષયમાં શોધતા,  
 દિવસરાત્રિનો ઘણો ભાગ હૃદયપૂર્વક દેવાર્ચનમાં અને બાકીનો ઘણો કાળ  
 ભક્તિભજનમાં, વાંચવામાં, કથાકીર્તનમાં, અને ધર્મકાર્યમાં ગાળતા.  
 એમના આયુષ્યનો પૂર્વભાગ મુખ્યાઈમાં સરાશી અને ખીજ વ્યાપારમાં  
 રોકાયો હતો તે કાળે પણ તેઓ આવી જ રીતે ઘણો કાળ ગાળતા,  
 અને તેમના હૃદયની સરલતાનો અનુભવ જે કોઈને થતો તે એમને

સાધુ જેવા ગણુતા અને કેટલાક લોક તો તેમને નરસિંહ મહેતા જેવા ગણુતા. તેઓની ક્રિયાકાંડઉપર પણ અત્યંત આસ્થા હતી. સામ-ગાન શુકલવર્ગના મુખથી સાંભળે કે દેવની પૂજા કરતાં નિર્ભર રસથી દેવસન્મુખ જાતે સામગાન કરતા, ત્યારે એમનું હૃદય તેમાં લીન થતું હતું. દેવપૂજા, દેવભક્તિ, હૃદયની સાધુતા, હૃદયનો લય, આદિ પવિત્ર પદાર્થો લીલાવતીએ પોતાની કિશોરાવસ્થાને અને તે પછીને કાળે તેના પિતામહમાં પ્રત્યક્ષ કર્યા હતા, અને તે સત્પદાર્થોની મુદ્રા એના હૃદયના મર્મભાગોમાં તે કાળથી પેસવા પામી હતી. પિતામહીને તેમની પૂજના વિષયમાં ઉક્ત પ્રકારે ઉચ્ચતર ભાવના લીલાવતી દર્શાવતી હતી ત્યારે પિતામહની સાધુતાનું સ્મરણ એના હૃદયને એ પ્રવૃત્તિમાં નાખતું હશે એવું માનવાનું આ લેખકને કારણ છે. લીલાવતીનો દેહ પડ્યો તેનાથી માત્ર સાત આઠ દિવસ પહેલાં તેના વ્યાધિએ એક દિવસ પ્રાતઃકાળે અચીન્ત્ય ભયંકર રૂપ પકડ્યું. તેને વાતોન્માદ પણ ધણુંખરું તેવામાં થતો હતો તે જ થયો હશે તેવી શંકા થવાથી આ લેખકે તે પ્રમાણે ઉપચાર શોધવા માંડ્યા. લીલાવતીએ એ ઉપચાર અસ્થાને છે એવું જાણ્યું અને એ ગભરાટની વેળાએ સાવધાન રહી સમયસૂચકતા આણી બોલી: “મહોટાકાકા, શું જુવો છો? આ હીસ્ટીરિયા નથી-મને કાંઈ ગરમ ઔષધ આપો. જુવો, “મહારા હાથપગ તહાડા થઈ ગયા છે ને કપાળે, હાથેલીઓમાં ને “ગળા આગળ, પરમેવાના મોતૈયા બાઝ્યા છે.” તેનું આ કહેવું યથાર્થ હતું. તેની સૂચના પ્રમાણે તરત ન થયું હત તો વખત છે તેનો દેહ તરત જ પડત, અને જે સાત આઠ દિવસ એનો વધારે સમાગમ તે પછી રહ્યો તે લાભ ન મળત, આવા ભયના સૂક્ષ્મ પ્રસંગે લીલાવતીએ બીજાને આટલી સૂચના કરી પોતાનું લક્ષ્ય બીજા દિશામાં વાળ્યું. પા ધડી અધ ધડીમાં દેહ પડશે એવું આ વેળા લાગતાં, ઉક્ત સૂચના કરી, તરત તેણે ઈશ્વરનું સ્મરણ આરંભ્યું. એ સ્મરણ અર્થ-બુદ્ધિપૂર્વક થયું. “ઓ દહેરીયાના ઝહેમી પરમેશ્વર! ઓ દાદાજીના “પ્રભુ! ઓ મહોટાકાકાના પરમાત્મા!”—એ ત્રણ સંબોધનનું ફરી ફરી ઉચ્ચારણ લીલાવતીએ કર્યું, ઈશ્વરનો આ રીતે જપ કરતી હોય તેમ તેને ઉતાવળથી સ્મરવા માંડ્યો, અને ઈશ્વરે એને તરત તો ઉગારી લીધી. આવે પ્રસંગે આસપાસના મનુષ્યો રામનામ મહોટેથી ઉચ્ચારે છે

પણ જે જીવને આ નામનું સ્મરણ આપવાને એ ઉચ્ચાર થાય છે તે  
 જીવ તે ઉચ્ચાર સાંભળતો હશે તો તેના અર્થનું જ્ઞાન તેને ભાગ્યે જ  
 સ્પુરતું હશે. આ ન સ્પુરવાનું કારણ કોઈ વેળા શરીરની અવ્યવસ્થા  
 હોય છે તો કોઈ વેળા હૃદયની સંસ્કારહીનતા હોય છે ને સંસ્કાર-  
 હીનતા જ્યાં નથી હોતી ત્યાં એ સંસ્કારોના દઢાબ્યાસની ન્યૂનતા પણ  
 એવી કારણભૂત હોય છે. આપણને આ પ્રસંગમાંથી લીલાવતીના દઢ  
 સંસ્કાર કેવા હતા તે જાણવાનું સાધન મળે છે. ધર્માન્ધ અથવા મ-  
 તાન્ધ મનુષ્યો પોતાના હૃદયમાં પડેલા ઇશ્વરના પ્રતિબિમ્બ ઉપરાંત તેનાં  
 બીજાં પ્રતિબિમ્બ દેખતા નથી અને બીજાંનાં હૃદયમાં પડેલાં ભિન્ન પ્રતિ-  
 બિમ્બને દૂષિત ગણી તેની નિંદાદ્વારા એ સર્વ પ્રતિબિમ્બના કારણભૂત  
 મૂળ બિમ્બને નિન્દે છે. ઉદાર બુદ્ધિઓ એ સર્વ પ્રતિબિમ્બદ્વારા સ-  
 ર્વના મૂળભૂત એક બિમ્બને પ્રત્યક્ષ કરે છે અને તેવી રીતે ઇશ્વરના મૂળ  
 સ્વરૂપનું જ્ઞાન અનેક રીતે પામી ક્રમે ક્રમે તેનું શુદ્ધતર અને સંપૂર્ણ સ્વરૂપ  
 પામે છે. આવી રીતની ઉદારબુદ્ધિથી લીલાવતીએ આવું ઇશ્વરસ્વરૂપ  
 પામવા પોતાના આરોગ્યકાળમાં પ્રયત્ન કરેલો અને એ સ્વરૂપ દઢ-  
 સંસ્કારોથી સ્વીકારેલું તે એના સૂક્ષ્મ પ્રસંગમાં એના હૃદયમાં સ્પુરી  
 આવ્યું. એની નિરક્ષર અને ંહેમી પણ સાધુવૃત્તિવાળી માતામહીના  
 હૃદયમાં, એના પરમભક્ત પિતામહ જે પ્રભુની પ્રભુતા પોતાના  
 હૃદયમાં અનુભવતા તે પ્રભુસ્વરૂપથી ભરેલા એ ભક્ત હૃદયમાં,  
 અને એના પિતાની બુદ્ધિમાં પરમાત્મરૂપે વસનાર સ્વરૂપમાં, લીલા-  
 વતીની બુદ્ધિએ ન્હાનપણથી અનેક નામે ઇશ્વરને દીઠેલો તે અનેક  
 નામકલ્પનાનું મર્મ તપાસી જોતાં અને એ સર્વમાં એક જ તત્ત્વ  
 જડ્યું હતું. એના આત્મ જનોમાં એણે મતભેદ, શ્રદ્ધાભેદ, અને પૂજા-  
 ભેદ દીઠા હતા. એણે વાંચેલા ગ્રંથોમાંથી પંચીકરણવડે દેહનાં  
 તત્ત્વ જીવથી છુટાં કરવાનો એણે ધ્યાનપૂર્વક અભ્યાસ કર્યો હતો.  
 કિશોરાવસ્થામાં એણે વાંચેલાં ઇશિકેન ઉપનિષદોમાં અને ગીતામાં એણે  
 ઇશ્વરના સ્વરૂપવિષયે પોતાની તે અવસ્થાની શક્તિપ્રમાણે સમજાવ્યો  
 તેટલો બોધ લીધો હતો. એના આયુષ્યના અનુભવકાળમાં એ સર્વને  
 આત્મશક્તિથી વગર ગુરુએ ચર્વિતચર્વણ કર્યું, અને એ સઉ પ્રયાસનું  
 અંતે એના શુદ્ધ હૃદયમાં શુદ્ધ તત્ત્વ જાતે જ ફળરૂપે ઉદય પામ્યું,  
 અને માતામહીના ંહેમી પરમેશ્વરમાં, પિતામહના પ્રભુમાં, અને પિ-  
 તાના પરમાત્મામાં એ સઉનાં હૃદયોના અધિકારપ્રમાણે જુદાં જુદાં



પ્રતિબિમ્બને એક જ પરમતત્ત્વ પાડતું હતું તે તત્ત્વની કાંઈક કલાને એણે દઢાવ્યાસથી પોતાના હૃદયમાં દીઠી અને તેને જ, એની આ ત્રણ કલાંશો સમેત, પોતાના સૂક્ષ્મ પ્રસંગમાં પ્રલક્ષ કરી લીધી.

૬૬. આવા સફળ જીવનમાં અને યથાશક્તિ ઈશ્વરસાક્ષાત્કારમાં

૬૬. દુઃખથી આ-  
અહિત આનંદ. પ્રકટ થયેલો મહોદય લીલાવતીના વૃત્તિપ્રવાહમાં કેવે રૂપે પ્રકટ થયો હતો તેટલું જ જોઈ લેવાનું હવે આપણે બાકી રહે છે. અધ્યાત્મદર્શનથી વૃત્તિનું બળ ન્યૂનતમ થઈ જાય છે, અને તે પછી દેહ પડતા સુધી મન-સમેત છ ઇન્દ્રિયોના વૃત્તિપ્રવાહમાં એ ઇન્દ્રિયોના બળરૂપ વિકારોને સ્થાને ઘટાદિક વિષયોના માત્ર આભાસ રહે છે અને એ ઉપરાંત એ પ્રવાહોમાં નિસ્તરંગ અને શાંત આનંદ એક નવી શક્તિરૂપે ઉભરાય છે. શરીર સુખદુઃખ અનુભવે, મ્હોં ગભરાય અને રડવા માંડે, તોપણ આ નિરાનન્દ આનંદ સદોદિત સમસ્વરૂપ રહે છે. એનેકા જેવા તત્ત્વ-જ્ઞાનીની નસો રોમના કૂર મહારાજ નીરોની આજ્ઞાથી કાપવામાં આવી હતી અને તેમાંથી રુધિર વહી જતું હતું તે કાળે શારીરિક વેદનાથી તે દોડતો હતો અને તરફડતો હતો, તોપણ એ દોડાદોડ અને તરફડાટ કરતાં કરતાં એ મહાત્માએ પાસે એઠેલા સ્નેહીઓને તત્ત્વોપદેશ કર્યો અને તે ઉપદેશ કરતાં કરતાં એનો દેહ પડ્યો. જેમ ખડખડ હસવું એ શુદ્ધ આનન્દ નથી તેમ આવી વેદનાઓને પ્રસંગે આવા ગભરાટ અથવા રુદિત-જે કેવળ જડવૃત્તિઓમાં પરિણમરૂપ છે તે-થાય તે આવા શુદ્ધ આનન્દના પ્રતિબાધક નથી. આથી જ આ શુદ્ધ આનન્દ સદોદિત રહી શકે છે અને નિરાનન્દ કહેવાય છે. રોનેમેં મ્મી ઔર સજ્જા હય એવું એક આત્મબોધકનું વાક્ય આ આનન્દની આ પ્રકૃતિને ઉદ્દેશે છે. બ્યારે શરીરની જડવૃત્તિ કંઠ અને મુખપાસે રોદન કરાવે ત્યારે તે જડવૃત્તિનું અંતઃસ્થ ચેતન તે સર્વનું સાક્ષિ થઈ શકે છે અને જેવી રીતે સાક્ષિ થઈ શકે છે તેવી જ રીતે એ સાક્ષિત્વ ભેગો આનંદ પણ સ્પુરી શકે છે. જેમ નહાનું બાળક રૂવે તેને જોઈ પાસેનો પુરુષ હસે તેમ શરીરને રોતું જોઈ માંહનો સાક્ષી એ જ રોતા મુખાદિકને જોઈ વિનોદ પામી શકે છે એવો અનુભવ વિરલ છે, પણ છે ખરો. સ્વપ્નમાં માણસ પોતાનું મૃત્યુ દેખે છે અથવા આ સ્વપ્ન ત્રાસે છે અને તે અનુભવનાર અને અંતે જાગનાર હું આ સ્વપ્નને દેખું

હું' એવો અનુભવ સ્વપ્રસ્થ ચિત્તને વિરલ પ્રસંગે પણ થઈ શકે છે. આવે જ ન્યાયે સર્વાવસ્થામાં સ્પુરનાર આનન્દ ઈશ્વરસ્વરૂપના પ્રબોધની સાથે જ ઉદય પામે છે અને મનુષ્યના જીવનમાં નવી પવિત્રતા ભરે છે. આ આનન્દની એક કલા પણ ઉદય પામે ત્યારે તે પૂર્વે કહેલા મહાબ્યુદયનું એક ફળ ગણાય છે. લીલાવતી જેમ જેમ વયમાં અને વિચારમાં વધતી ગઈ તેમ તેમ આવા આનન્દની કાંઈકે કલાઓને અથવા કલાના અંશોને અનુભવતી જણાઈ. ખંડ ૫૭ માં દર્શાવ્યું છે તે પ્રમાણે તેની શારીરિક અસ્વસ્થતા મટતાં તરત જાણે કે કાંઈ બન્યું જ ન હોય એવી રીતે ભૂત અવસ્થાનો વિચાર પડતો મુકી ઉત્સાહભરે વાતચીત કરવા મંડી જતી હતી. શારીરિક અવ્યવસ્થાથી ઢંકાયેલી તેની આનંદવૃત્તિ એ ઢાંકણ દૂર થતાં તરત, પુવારાની કુંચી ઉઘાડી હોય એમ, સ્પુરી આવતી. ક્ષયરોગ વધે છે કે ઘટે છે તે જોવાને ડાકતરની ઇચ્છાથી તેના શરીરનો ભાર સાત સાત દિવસે જોખી જોવામાં આવતો અને ઉત્તરોત્તર ઘટચાં કરતો અને યમરાજનાં પગલાં પાસે આવતાં સંભળાવતો. આ ઘટાડો એ જાણે તો દુઃખી થશે જાણી જોખનાર મંડળ એની દૃષ્ટિ ચુકવતાં અને એને ઘટાડો સમજાય નહીં એમ એને છેતરવા પ્રયત્ન કરતાં. આ પ્રયત્ન એની આગળ નિષ્ફળ થતો, એને વધારે છેતરે તેમ તેમ એ વધારે સાવધ થઈ સહ ખરી વાત જાણી લેતી, અને અંતે વિનોદ કરતી કરતી કહેતી કે “ તમે સહ એમ “ જાણો છો કે એ સાચી વાત જાણુશે તો હબકી જશે ? જુવો “ તમારી એયે વાતો ખોટી પડી, મ્હારો ભાર ઘટે છે તે મ્હેં જાણ્યું “ ને હું હબકી ગઈ પણ નહી. ” ક્ષયરોગનો સ્વભાવ તેનાં વાંચેલાં પુસ્તકોપરથી જાણતી હતી અને જેવી રીતે સહ તેના સહવાસને થોડા કાળનો ગણી દુઃખી થતાં હતાં તેવી રીતે લીલાવતી સહના સહવાસને થોડા કાળનો ગણતી હતી પણ દુઃખી થતી ન હતી. જેમ બાળકને પરદેશ જવાનું ઠરતાં આજકાલ ગાડીમાં એસી પરદેશ જઈશું અને ત્યાં નવા રમણીય પદાર્થો જોઈશું અને નવા સમાગમ પામીશું એ વિચારથી તે બાળક આનંદપ્રકુલ રહે અને પ્રવાસે નીકળતા સુધી આનંદમાં દિવસ ગાળે તેવી જાતના પણ તેવી બાલચેષ્ટા વિનાના આનન્દને લીલાવતી પોતાના મનમાં અનુભવતી અને વ્યાધિવેદના ન હોય ત્યારે એવા આનંદના સમાગમથી આયુષ્યશેષ ગાળતી. પાણીભરેલાં પણ છિદ્રવાળા ઘટમાંથી પાણી વહી જતું કાંઈ તટસ્થ માણસ જોઈ

રહે તમ, એ વટ જેવા પોતાના શરીરમાંથી આયુષ્ય દિવસે દિવસે વહી જતું હતું તે તટસ્થ રહી એ જ્યાં કરતી અને દુઃખ અથવા ભયને બદલે કાંઈ વિનોદ પામતી હોય અને નવા નાટકનો પડદો ઉપડવાની વાટ જોતી હોય એ જાતની એની મનની એ કાળની સ્થિતિ આ લેખકને તે કાળના પ્રસંગો સાથે સ્મરણમાં આવેછે. દુઃખકાળે તેની સ્વસ્થતા આવી રહેતી અને કદી કદી તે દુઃખના બાહ્યરૂપથી આચ્છાદિત રહેતી તો સુખના પ્રસંગોએ એવાં આચ્છાદન વિનાની તેમ વ્યાવહારિક ઉત્સવના આનન્દના અળકાટથી વક્રીકરણ પામ્યા વિનાની એના સ્વસ્થ આનન્દના પ્રકાશની કિરણવૃત્તિનું એક દૃષ્ટાંત જોઈ આ કથાને સમાપ્ત કરીશું.

૬૭. દીલાવતી એક કાળે કંઈ પ્રસંગે નડીઆદ આવી હતી તે સમયે તેનું શરીર આરોગ્ય અનુભવતું હતું અને પિતૃગૃહમાં માતા પિતા અને ભાઈ બહેનો વચ્ચે તેનું મન અને વદન થોડા દિવસ પ્રફુલ્લ ભાસતું હતું. એક દિવસ સાંજના પાંચેક વાગતાં ધરબહાર સંબંધીઓમાં શુભ પ્રસંગ હોવાથી વાળાં વાગતાં હતાં અને વરઘોડો નીકળવાની તૈયારી પર હતો. ધરમાંથી દીલાવતીની માતા, ભાઈ, બહેનો, નોકરો, અને સર્વ મંડળ એ ઉત્સવમાં ભાગ લેવા અથવા તેનો આરંભ જોવા કૌતુકથી-ઉત્સાહથી, અને આનંદથી બહાર નીકળી આવ્યું અને ધર વસ્તી વિનાનું થઈ ગયું. તેમાંથી છેલ્લું મનુષ્ય બહાર ગયું તેણે નીકળતાં નીકળતાં બુમ પાડી-“ ભાઈ, આરાણું જોજો ! ” હું દ્વાર ઉપરની મેડીમાં એકલો વાંચતો લખતો હતો તે ખારીયે આવ્યો અને “ ધરમાં કોણ છે ? ” એવું પુછતાં “ દીલાવતીબહેન એકલાં છે ” એટલું કહી ઉત્તર દેનાર અદૃશ્ય થઈ ગયું. સર્વ આ ઉત્સવમાં ભાગ લેવા આટલા ઉત્સાહથી નીકળ્યાં અને દીલાવતી ધરમાં કેમ રહી છે ? આ પ્રશ્ન મનમાં ઉઠ્યો અને કુંધકિ ચિન્તા થઈ. મહારા ધરની લંબાઈ કાંઈ વિશેષ છે ને આગલા ભાગની અને પાછલા ચોકની વચ્ચે બીજાં ધરો કરતાં કાંઈક વિશેષ અંતર છે. હું આગલી મેડીમાંથી બુમ પાડું તો દીલાવતી પાછલા ભાગમાં નીચે હતી ત્યાંથી સાંભળે એમ ન હતું. એ શું કરે છે ને કેમ સઉની જોડે ગઈ નથી એમ એને પુછવા કરતાં એ એકલી શું કરે છે એ જાનાંમાનાં જાણી લેવા મહારા

મનમાં કૌતુક થયું. બોલ્યા ચાલ્યા વિના આગલી મેડીમાંથી તેની પાછલી અગાશીમાં, અગાશીમાંથી તેની પાછલી મેડીમાં, ને એ મેડીમાંથી તેની પણ પાછલી અગાશીમાં હું ગયો અને નીચે જોઉં તો પરસાળનાં બે દ્વારની વચલી ભીંતનો તકીયો કરી એક પાટલા ઉપર નીચે ચોકમાં લીલાવતી એકલી બેઠેલી દીઠી. તેના મુખ ઉપર સ્વસ્થતા અને ગંભીર પ્રસન્નતા હતી. તે બેઠી બેઠી વિચારપૂર્વક એક શ્લોક—ઉપરની અગાશીમાંથી સંભળાય એમ—બોલતી—કંઈક ગાતી હતી એને ધીમે ધીમે જમણા હાથવડે પગ ઉપર તાલ દેતી લાગતી હતી. એ શ્લોક શો હતો ? તે દેખીતો સામાન્ય પણ તેને મનથી વિશેષ હતો.

‘‘તૃષ્ણાં છિન્ધિ મજ ક્ષમાં જહિ મદં પાપે રતિં મા કૃથાઃ ।

સત્યં બ્રહ્મનુયાહિ સાધુપદવીં સેવસ્વ વિદ્વજ્જનાન્ ॥

માન્યાન્માનય વિદ્વિષોપ્યનુનય પ્રચ્છાદય સ્વાન્ ગુણાન્

કીર્તિં પાલય દુઃખિતે કુરુદયામેતત્સતાં લક્ષણમ્ ॥’’

અગાશીમાં મ્હારા પગનો ધસારો થયો, પણ શ્લોકમાં લીન થયેલી લીલાવતીએ તે સાંભળ્યો નહીં અને ઉંચું જોયું નહીં. એના લયના આ સુંદર પવિત્ર ચિત્રમાં વિદ્વ પડે એમ તેને બોલાવવા કરતાં એ ચિત્ર જોવામાં મને વધારે સંતોષ લાગ્યો. એનું મુખ એ શ્લોક ગાતું દેખાતું હતું પણ એનું ચિત્ત એ શ્લોકના અર્થમાં હતું. એનો હાથ એ ગાનને તાલ દેતો લાગતો હતો; પણ ખરું જોતાં શ્લોકાર્થના એકેએક અવયવને મનમાં ઠસાવવાનો પ્રયત્ન પુરો થતાં, તૃષ્ણાં છિન્ધિ—તૃષ્ણાનો છેદ કર—એવો ઉપદેશ મનમાં ભૂમરી દઈ તેથી તે ભરાયું છે કે નહીં એવું સ્થાણુ-ખનન કરીને એ ઉંચો થયેલો હસ્ત એના ખોળામાં પાછો પડ્યો, મજ ક્ષમાં—ક્ષમાને ભજ—એ ઉપદેશ કરવા વળી હસ્ત ઉંચો થયો ને તર્જની પણ ઉંચી થઈ, અને એ હસ્ત અને તર્જની પ્રથમના વિધિથી ખોળામા પડ્યાં—અને એ શ્લોકની અનેક આજ્ઞાઓને એ વિધિથી એ હસ્તે એન

૧. તૃષ્ણાનો છેદ કર ! ક્ષમાનું સેવન કર ! મદનો ત્યાગ કર ! પાપ ઉપર પ્રીતિ ન કર. સત્ય બોલ, સાધુજનોને માર્ગે અનુસર, વિદ્વાનોનું સેવન કર. માન્ય જનને માન આપ. શત્રુઓનું પણ સમાધાન કરી લે. પોતાના ગુણોનું પ્રચ્છાદન કર. કીર્તિનું પાલન કર. અને દુઃખીપર દયા કર. કારણ આ સર્વ સંજ્ઞાનનાં લક્ષણ છે.

ચિત્તમાં ભરી દીધી, આજ્ઞાઓને એમ ચિત્તમાં ભરીને એ હસ્ત શ્રાન્ત થતો અને વિરામ પામતો દેખાયો, ચત્કિચિત્ત એ ધ્યાનયોગથી સમૃદ્ધ થતું લીલાવતીનું ચિત્ત જે નવી તૃપ્તિથી ભરાતું હતું તે તૃપ્તિ એના સુખ ઉપરની ગમ્ભીર પ્રસન્નતામાં સમન્વય એવી હતી. એ ચિત્તમાં, એ ધ્યાનમાં, અને એ તૃપ્તિમાં વિદ્ય ન પડે એમ હું ત્યાંથી પાછો ચાલ્યો ગયો. ઘર બહારનો પ્રાકૃત જનોએ શોધેલો ઉત્સવ અને આનંદ લીલાવતીના હૃદયને આનંદરૂપ ન લાગતાં તુચ્છ લાગ્યો, અને એ પોતાના એકાન્ત આનંદમાં સ્વસ્થ રહી. આવા અનાચ્છાદિત આનંદમાં એના મહોદયના ફળનું અકૃત્રિમ સહજ સ્વરૂપ આ લેખકને પ્રત્યક્ષ થયું હતું. દુઃખથી આચ્છાદિત રૂપે એનામાં જે આનંદ અન્ય કાળે સ્ફુરતો હતો તે પણ આ જ આનંદ હતો. ઉક્ત પ્રસંગે એનો નિરાવરણ શુદ્ધ આનંદ એના યથાશક્તિ યથામતિ ધ્યાનયોગને બળે ઉત્તમ પ્રકારે મૂર્તિમાન થયો હતો. એ ધ્યાનના વિષયભૂત શ્લોકની આજ્ઞાઓમાં એના જીવનને માટે એના હૃદયમાં જાતે રૂઢ થયેલાં વિધિનિષેધ હતા. એ વિધિનિષેધના પાલને એના હૃદયમાં પરમ તત્ત્વની અંશ-કલાને પ્રકટ થવાનો અવકાશ આપ્યો હતો, એ તત્ત્વની એ પ્રકટતા એના એ આનંદકલાની મૂર્તિમત્તામાં થતી હતી, અને અન્ય પ્રસંગોએ તેમની જ અમૂર્ત પણ સાત્ત્વિક સત્તામાં સ્ફુરી હીન થતી ન હતી. એના જીવનની ઉક્ત સફલતામાં અને એના હૃદયમાં ઈશ્વરસ્વરૂપના આટલા યોગરૂપ અને આનંદરૂપ ઉદયમાં એના દેહાભિમાની પિતાએ તેનું પરમ અભય ગણ્યું છે. એ કાંઈ ધણું પુસ્તક ભણી પંડિત બની ન હતી, એણે ઐહિક પરાક્રમ કર્યું નથી, અને ઐહિક સુખ દીઠું નથી ને શોધ્યું નથી; પણ અધ્યાત્મ દૃષ્ટિનો જે કાંઈક ઉદય એના જીવનના સર્વ અંશોમાં, ઉચ્ચ પ્રતાપથી નહીં તો એની શક્તિ પ્રમાણે પ્રાતઃકાળના સૂર્યના જેવા સૌમ્ય અને ઉગતા મન્દ પ્રકાશથી, સુદૃષ્ટ થયો છે તેટલામાં જ એના પારમાર્થિક મહોદયનું મંગલ મુહૂર્ત સધાયું છે.

૬૮. લીલાવતી ! તું અદૃશ્ય થઈ ગઈ તો પણ

૬૮. સંબોધન.

તારા મહોદયના આ મંગલ મુહૂર્તને બળે તને, અને

તારા જેવી અન્ય શ્રદ્ધાવતી તપસ્વિનીઓ આ

દેશનાં શુભ રત્નો પૈઠે જ્યાં પ્રકાશતી હોય ત્યાં ઉભેલી એ તપોમૂર્તિઓને,

તારા નામદ્વારા સંબોધી મહારૂં હૃદય આ જ ઉચ્ચાર કરે છે કે,

સંન્તુ દુષ્માઃ કિસલયોત્તરપુષ્પધારાઃ ।  
 આજન્મતોઽમયપદાદ્ઘુરિતમસૂનૈઃ ॥  
 ન્યાસૈર્નવદ્યુતિમતોઃ પદયોસ્તવેયમ્ ।  
 મૂઃ પુષ્પિતા પ્રજામપહ્લવિતૈવ મન્યે ॥

અથવા પાશ્ચાત્ય પણ આર્ય સંસ્કારોથી ઉભરાતો કોઈ સહૃદય મિત્ર પણ આ લેખને વાંચનાર નીવડશે એવી કલ્પના કરી, એવા અજ્ઞાત મિત્રને તેના સંસ્કારોની ભાષામાં સંબોધન કરવાનું પ્રાપ્ત થાય છે કે “મિત્ર ! આ આર્યભૂમિ છે” તે વાતનું અનુસન્ધાન કરી આ જીવન-કથાનું રહસ્ય શોધજે.

“Stranger ! 'Tis India ! Here her daughter's laid !

“Such was her law, and she that law obey'd.” ૨

પાવન ગાન શુભ્ર આ ક્યાંથી ? સૂક્ષ્મ વીણા-રણકારા ક્યાંથી ?  
 ઋષિપત્નીઓનાં ઉર હળંચે ગાય વીણા-સંગત આ ઘડીયે.

## જીવનકથાનું પરિશિષ્ટ.

સૂચન:—આ પરિશિષ્ટનો એક ભાગ ગુજરાતી છે અને બીજો ઈંગ્રેજી છે. એના તેર ખંડ છે. પ્રથમ બે ખંડમાં આ લેખકે લીલાવતીને લખેલા બે પત્રો છે. તે જુનાગઢમાં તેના શ્વશુરગૃહમાં રહેતી સારે તેના આશ્વાસન માટે લખેલા છે. સાં તેના પડોશમાં ત્રણ કુટુંબો રહેતાં. એક કુટુંબ રા. રા. છગનલાલ હરીલાલ પંડ્યા, બી. એ., જુનાગઢના દીવાનના સેક્રેટરીનું હતું, અને રા. છગનલાલનો સંબંધ જીવનકથામાં કહેલો છે. આ લેખક ઉપર લીલાવતીના વ્યાધિકાળમાં રા. છગનલાલે એક પત્ર લખેલો હતો. આ જીવનકથાનો કેટલોક ભાગ તેમને વાંચવા અને તેઓ કાંઈ સૂચના યોગ્ય ધારે તે જણાવવાની વિનંતિ સાથે તેમને મોકલેલો હતો. આ ભાગ વાંચીને તેમણે પાછો મોકલ્યો તેની જોડે એક બીજો પત્ર આ લેખકને મોકલ્યો. પાંચમા તથા છઠ્ઠા ખંડમાં તેમના આ બે પત્રો છે તે ઈંગ્રેજીમાં છે.

જુનાગઢમાં લીલાવતીના પડોશમાં બીજાં બે કુટુંબ રહેતાં તેમાંનું એક રા. રા. હરસુખરામ પંડિતરામ પંડ્યા ( તે કાળે જુનાગઢના સરન્યાયાધીશ અને હાલ કચ્છના હુજુર જ્યુડીશિયલ આસિસ્ટન્ટ ) નું અને બીજું રા. રા. ગણપતરામ અનુપરામ ત્રવાડી ( તે કાળે એ ભાગમાં કેળવણી ખાતાના ડેપુટી એજ્યુકેશનલ ઇન્સ્પેક્ટર ) નું, એમ બે કુટુંબ રહેતાં. આમાંથી રા. હરસુખરામનો ઈંગ્રેજી પત્ર દશમા ખંડમાં છે અને રા. ગણપતરામનો ગુજરાતી પત્ર ત્રીજા ખંડમાં છે.

આ લેખકના સ્નેહી રા. રા. કૃષ્ણલાલ મોહનલાલ ઝવેરી, એમ. એ., એલ. એલ. બી. ( તે કાળે મુંબઈમાં હાઈકોર્ટ પ્લેડર અને હાલમાં મુંબઈની સ્મોલકોર્ટ કોર્ટના પાંચમા જજ ) સાથે લીલાવતી સંબંધે કાંઈ પત્રવ્યવહાર આ લેખકને થયેલો તેમના ઉપર આ લેખકનો પત્ર આઠમા ખંડમાં છે, અને આ લેખકે ઉપરના તેમના પત્ર સાતમા તથા નવમા ખંડમાં છે.

~ આ લેખકના નિવૃત્તિકાળમાં તેના નિવૃત્તિનિવાસમાં રા. રા. જન્મ-શંકર મણિશંકર ખુચનો સમાગમ થયેલો. તેઓ આ લેખકનાં પુસ્તકોના

પ્રેમી છે અને ગુજરાતી માસિક પત્રોમાં “લલિત” નામથી અનેક કોમળ લઘુ કાવ્યો આવે છે તેના એ નામથી પ્રસિદ્ધ થયેલા કર્તા— “લલિત”—તે રા. જન્મશંકર જ છે. એમનો આ લેખક ઉપર લખેલો ઈંગ્રેજી પત્ર બારમા ખંડમાં છે. આ લેખકનાં પુસ્તકોની પારંખાપા સ્મરણમાં લાવનારને એમનો પત્ર સમજાશે.

અગીઆરમા ખંડમાં નડીઆદના દેસાઈજી રા. રા ગોપાળદાસ વિહારીદાસનો ઈંગ્રેજી પત્ર છે. તેઓ પ્રથમ ભાવનગરના રાજ્યમાં અને પછી જુનાગઢના રાજ્યમાં ઉચ્ચ અધિકારપર હોતાથી ધણુ સ્થળે પ્રસિદ્ધ છે. દેસાઈજીના કુટુંબ સાથેનો સ્નેહ આ લેખકના કુટુંબને ધણા ધાળનો છે.

આ લેખકના જ્ઞાતિઅન્ધુઓમાં નડીયાદમાં એક યુવકસમાજ છે. તેમના વાર્ષિક સમાજને પ્રસંગે તે સમાજમાં લીલાવતીને વિષયે થયેલો પદાત્મક ઉદ્ગાર ચોથા ખંડમાં છે, અને તે સમાજના ઉત્સાહી અગ્રેસર રા. રા. કનૈયાલાલ ઝવેરીશંકર યાજ્ઞિકનો પત્ર તેરમા ખંડમાં છે. તે પછી રા. કનૈયાલાલ પણ તરુણાવસ્થામાં પ્લેગને વશ થઈ દૈવ-બળે સ્વર્ગવાસી થયા છે.

લીલાવતીના ઉપર પ્રીતિ રાખનાર વર્ણના શોકોદ્ગારમાં તેના ગુણનું ભિન્ન ભિન્ન પ્રકારે કંઈક ભાન થાય છે, અને જ્યાં તેની જીવનકથા ત્યાં તેમના ઉદ્ગારોનો સુગન્ધ પણ સંગત થાય તો તે પ્રીતિપાત્ર થઈ ગયેલીના અને તે પ્રીતિ રાખનારાઓના હૃદયયોગને માટે ઉચિત છે એમ જાણી આ પરિશિષ્ટ અત્ર ઉમેરેલું છે.

સંવત્ ૧૯૬૧, જ્યેષ્ઠ શુદ્ધ ૩.

ગા. મા. ત્રિ.

(૧)

આ લેખકનો લીલાવતી ઉપર પત્ર.

નડીઆદ. શુક્રવાર.

મહા વદ ૧૧ સંવત્ ૧૯૫૭.

ચિ. અ. સૌ. લીલાવતી.

તહારી બા તરફથી તથા મહારા તરફથી ધણા પત્ર તને લખ્યા પણ તહારો પત્ર નથી, ને લગભગ મહીનો થયાં તહારો પત્ર નથી તેથી બહુ શીકર થાય છે. માટે આ પત્ર પહેલે કે તરત પત્ર લખજે ને તેમાં તહારા શરીરના તા. ચિ. લાણાના સમાચાર ખરેખરા ને પુરેપુરા જ-



હોય તે લખજે ને હવે પત્ર નહી આવે તો આજથી આઠ દશ દિવસ વાટ જોઈને ઇચ્છાશંકરને કે કોઈને હું જુનાગઢ તને તેડવા મોકલીશ. મારે વળતી ટપાલે પત્ર લખજે. જો આજસથી કે એવા કાંઈ કારણથી ન લખ્યો હોય તો ફરી આવું આજસ કરીશ નહી ને શરીરની હરકતથી હજી લખાય એમ હોય નહી તો ધરમાંથી કોઈપાસે લખાવજે અથવા હરસુખરામને કહાવજે તે લખશે.

તહારા શરીર બાળતમાં તેમ તહારી સર્વ વાતમાં મારે જીવ હમણાં-તો બહુ ઉંચો રહ્યાં કરે છે. ચચાર માસ થયાં તહારે ત્યાં સર્વ માંદાં છો પણ ત્યાં પડી રહેલાં છો. તને જે કાંઈ વિદ્યા અપાઈ હશે તે વગર ખીજું કાંઈ સુખનું સાધન તને આવા વખતને મારે હું આપી શક્યો નથી ને એ વિદ્યા અને તહારું પોતાનું ધૈર્ય પણ આ વખત તને કામમાં લાગતાં મટે નહી, મારે ઘણો વિચાર કરી હવે તો તને પત્રદ્વારા કંઈ બોધ અપાઈ તો કાંઈકાંઈ વખત આપવો એટલું જ મારા હાથમાં રહેલું છે; ને આ નિવૃત્તિ લીધેલી છે તેમાં આટલી પ્રવૃત્તિ લેઉંછું તે ઈશ્વર સદ્ગુણ કરે એવી વાસના રાખુંછું. તું સમજી છે તે સઉ સમજી શાંત રહીશ તો એ જ તહારું કલ્યાણ છે.

ઈશ્વર મનુષ્યને દુઃખ આપે છે પણ ત્યારે તે નહારાં માણસને દુઃખ આપે છે ત્યારે તો એમ ગણાય છે કે તેનાં પાપકર્મની તેને ઈશ્વરે શિક્ષા કરી. પણ તહારા જેવીને શિક્ષાનું કારણ આ જન્મમાં દેખાતું નથી ત્યારે આપણા લોક એમ ગણે છે કે પાછલા જન્મમાં કરેલાં કર્મનો ભોગ આવી રીતે આ જન્મમાં મળે છે ને તે વખત ગયા પછી આ જન્મમાં કરેલાં સત્કર્મનો ભોગ સુખરૂપે મળવાનો કાળ પાછો આવશે અને તેથી એક શ્લોક કહેલો છે કે

કસ્યાત્યન્તં સુખમુપગંત દુઃખમેકાન્તતો વા ।

નીચૈર્ગચ્છત્યુપરિ ચ દશા ચક્રનેમિક્રમેણ ॥

અર્થ—સુખ ક્રાંતે સર્વ કાળ પહોંચેલું છે ? ને દુઃખ ક્રાંતે સર્વ કાળ પહોંચેલું છે ? સુખ અને દુઃખ એમાંથી એક પણ એકાંત એટલે એક જ અંતવાણું નથી પણ સુખ પછી દુઃખ ને દુઃખ પછી સુખ એમ વારાફર દશા બદલાયાં કરે છે તે ગાડીના ચક્ક એટલે પછડાની નેમિ એટલે ચારે પાસની ગોળ કોર ફર્યા કરે છે ને ઉપરનું નીચે આવે છે ને નીચેનું ઉપર આવે છે એમ સંસારમાં થયાં જ કરે છે. તહારા સાસરાના ધરમાં એક દિવસ બહુ સુખ હતું તે દુઃખ થયું તેનું સુખ થવા

ચારો હજી આવ્યો નથી ને એ ઘરનાં દુઃખની તું ભાગીયણ થઈ તો તેને સુખ થશે તે કાળે તેમાં તને પ્રભુ ભાગીયણ કરશે એવો કાળ આવશે એમ સમજી ત્યારે ત્યારે ધૈર્ય ખોવું નહીં. તે ત્યારી સંભાળ લેશે જ. હું તો એક અલ્પ મનુષ્ય છું પણ પરમાત્માની નજર આગળથી તું છેટી નથી તે ત્યારી સંભાળ લેશે; માટે તેના ઉપર પરમ વિશ્વાસ રાખી તેની કૃપા મેળવજે એટલે સહ સારાં વાનાં થશે. આ અવતારમાં ત્યારે કદ જોવું પડે તે દૂર કરવાની પણ મહારામાં શક્તિ નથી, પણ પરમાત્મા તો આ અને આવતા સર્વ અવતારનાં દુઃખ દૂર કરવાને પણ સમર્થ છે માટે માણસના ખોલ ને માણસની કૃપા કે અકૃપા સામું ન જોતાં ત્યારો ધર્મ પાળજે કે ઈશ્વર તને આ અને આવતા સર્વ અવતારમાં સુખ અને શાન્તિ આપે. જ્યંતીને કાલેરા થયો ત્યારે માત્ર માતા-મહાદેવમાં એતું ચિત્ત અત્રે નાંખ્યું હતું. તું પરદેશમાં છે ને ત્યારી સ્થિતિ અત્રે કોઈ જાણતું નથી, પણ આ કાગળ વાંચવા જેટલું ત્યારું શરીર સાઈ હોય તો એ વાંચીને તેનો તું સારો ઉપયોગ કરે એટલી તને વિદ્યા અપાઈ છે માટે આ પત્ર લખું છું. તું પત્ર લખતી નથી ને ત્યારે સમાચાર ખીજું કોઈ પણ લખતું નથી ત્યારે એ પણ ત્યારું ને લેગું અમારું પણ પ્રારબ્ધ જ ગણું છું ને એમ જાણું છું કે જે ઈશ્વરે તને વિદ્યા ને સદ્ગુણ મળવાનો અવકાશ આપ્યો તે જ ઈશ્વર, તને સુખદુઃખ દેખાડી, ત્યાડતડકો વેઠાવી, આખરે ત્યારો જન્મ સફળ કરશે. માટે સર્વ રીતે મનને સુખમાં રાખજે ને ઈશ્વર ઉપર વિશ્વાસ રાખી તેની કૃપાની આશા છોડીશ નહીં. જે ઈશ્વરનો વિશ્વાસ રાખે છે તેને ઈશ્વર વીસારતો નથી ત્યારો પત્રની આઠ દશ દિવસ વાટ જોઈ કોઈને જુનાગઢ મોકલીશ

લી. શુભેચ્છક

ગોવર્ધનરામના આશીર્વાદ.

(૨)

આ લેખકનો લીલાવતી ઉપર પત્ર.

નડીઆદ. તા. ૧૦ માર્ચ ૧૯૦૧.

ચિ. અ. સૌ. લીલાવતી.

માણસ પાસે તને લખાવેલો પત્ર પહોંચ્યો હશે. ત્યારો જીવને અને શરીરને સુખ છે એટલું જાણીએ છીએ ત્યારે સ્વસ્થતા રહે છે

ને પત્ર નથી આવતો ત્યારે ઉંચો રહે છે. માટે ખીજું કાંઈ લખવાનું ન બને તો માત્ર કાર્ડ ઉપર “ખુશીમાં છું” કે “તાવ આવે છે” એટલી ટુંકી વાત લખીને પણ પત્ર જરૂર લખવાનું રાખવું. ગઈ કાલ જીનાગઢના ડાક્ટર છગનલાલ ઉપર અને મુ. મણિભાઈ કાકા ઉપર પત્ર લખેલા છે કે ડાક્ટરની સલાહમાં તને નદીઆદ મોકલવી ઠીક લાગે તો તને કાઠના સંગાતમાં મોકલવી ને ત્યાં રાખી ઓસડ કરવું ઠીક લાગે તો તેમ કરવું. માટે ડાક્ટરના અભિપ્રાય પ્રમાણે ત્યારે જરૂર ચાલવું. તમારે ત્યાંથી બધાંને તરત આવવાનું બંધ રહ્યું છે ને હવે ત્યારે તેમના સંગાતની એટલે તે આવે ત્યારે જ આવવાની વાટ જોવાની જરૂર નથી. માટે ડાક્ટર કહે તેમ કરવાને ના કહેવી નહીં.

ત્યારા પ્રથમના પત્રમાં તહે શ્લોક તથા શાંતિનાં વચન લખ્યાં તે વાંચી હું બહુ રીતે સ્વસ્થ થાઉં છું. વીલાયતમાં કન્યાઓ પોતાનું ભાગ્ય પોતે બાંધે છે પણ આપણા દેશમાં પુત્રીનું ભાગ્ય માતાપિતા બાંધે છે તે પ્રમાણે મળેલા ભાગ્યમાં સંતોષ માનનારી પુત્રીઓની ઉદારતા અને પુણ્યશીલતા વધારે ગણવાનું કારણ છે. આપણામાં જે પુત્રી પોતાનાં શ્વશુરકુટુંબનું કલ્યાણ ઈચ્છવામાં અને તેમના ભાગ્યથી સંતોષી રહેવામાં પોતાનો ધર્મ માને છે તે પોતાનાં જ માબાપ ઉપર ઉપકાર કરે છે. કારણ તેવી પુત્રીને એ કુટુંબ આપનાર તેનાં પોતાનાં જ માબાપ હોય છે. તે જ પ્રમાણે સર્વનાં માબાપનો પિતા જે ઈશ્વર તે આપણને દુઃખ આપે ત્યારે એ દુઃખ પણ ઔષધરૂપે આપે છે એમ ગણી શાંતિ વાળવી. એવો ધર્મ તું સમજે છે તે બહુ યોગ્ય છે ને એટલી સમજણ તને ઈશ્વરે આપી એ જ એક એની અમૂલ્ય કૃપા ગણવી. સત્ય જોતાં તો આપણા મહાત્માઓ એવું કહી ગયા છે કે—

અર્થમનર્થ ભાવય નિત્યં નાસ્તિ તતઃ સુખલેશઃ સત્યમ્ ।

પુત્રાદપિ ધનભાજાં મીતિઃ સર્વત્રૈષા વિહિતા રીતિઃ ॥

( અર્થને એટલે દ્રવ્યને તું નિત્ય અનર્થરૂપ જ ગણ. કારણ તેમાં સુખ તો લેશ પણ નથી એ વાત સત્ય છે. જેની પાસે ધન છે તેને પોતાના પુત્રની પણ ખીક રહે છે એવી સંસારમાં રીત પડી છે. )  
ખીજ દૃષ્ટિ એવી છે કે—

ન સંસારોત્પન્નં ચરિતમનુપદશ્યામિ કુશલમ્ ।

વિપાકઃ પુણ્યાનાં જનયતિ ભયં મે વિમૃશતઃ ॥

મહન્નિઃ પુણ્યૌઘૈશ્ચિરપરિગૃહીતાશ્ચ વિષયાઃ ।

મહાન્તો જાયન્તે વ્યસનમિવ દાતું વિષયિણામ્ ॥

( આ સંસારમાં ઉત્પન્ન થયેલું કાંઈ પણ ચરિત અંતસુધી કુશળ હોય એવું મને દેખાતું નથી, અને ઘણાં ઘણાં પુણ્ય કરી માણસો જે દ્રવ્યાદિક સુખ મેળવે છે તેનું પરિણામ જોઈશું તે વિમર્શ એટલે વિચાર કરુંછું ત્યારે મને લય થાય છે. કારણ કે મોટા પુણ્યના આદ્ય એટલે ઢગલા વડે આપણે અનેક વિષય એટલે દ્રવ્ય વગેરે સંસારનાં સુખ સ્વીકારીએ છીએ તે મળે છે, અને એ વિષય વધીને એવા મહાન ઢગલા થઈ જાય છે તે વિષયના ભોગવનાર વિષયીને સુખને કેટલાં વ્યસન એટલે દુઃખ આપનાર વસ્તુ થઈ પડે છે. )

ઉપરના શ્લોકમાં બહુ ઉંડા અનુભવની વાત છે તે તને સમજાવ્યાથી સમજશે એવું લાગ્યાથી હું વિસ્તારથી લખું.

આપણામાં લોક ધર્મ કરે છે તેમાં કોઈ ઈશ્વરને પ્રસન્ન કરવાને માટે જ કરે છે તે ઘણા લોક તો તેમાંથી કાંઈક પુણ્ય થાય તે ધન મળે કે સંસારનું સુખ મળે એવી કામનાથી ધર્મનું આચરણ કરે છે. કામના રાખવી એ એક જાતનો લોભ છે, અને કામનાથી કરેલો ધર્મ સકામ કહેવાય છે તે કામના વિના કેવળ ઈશ્વરને પ્રસન્ન કરવાને ધર્મ કરીએ તે નિષ્કામ ધર્મ કહેવાય છે. જે માણસ દુઃખમાંથી બચવાની ને સુખ પામવાની કામનાથી ધર્મ કરે છે તેનો ધર્મ સકામ છે ને ઈશ્વર તેની કામનાને સફળ કરે છે ત્યારે તેને ઈચ્છેલી વસ્તુ આપે છે. આ સંસારમાં સારાં કહેવાતાં સુખમાત્ર શાસ્ત્રમાં વિષય કહેવાય છે. રાજા ને કારભારની પદવી પણ વિષય છે ને દ્રવ્ય પણ વિષય છે. આવા વિષયની કામનાથી જે પુણ્ય કરે છે કે ધર્મ કરે છે તેને તે વિષય મળે એટલે એ પુણ્ય અને ધર્મ સમાપ્ત થાય છે ને તેનું ફળ પુરું થઈ રહે છે એટલે વિષય પોતાનું ફળ આપવા માંડે છે. મહાપુણ્ય કરી કષ્ટ વેઠી તપ કરી માણસ દ્રવ્ય મેળવે તો પછી દ્રવ્ય પોતાનું ફળ શું આપે ? દ્રવ્યવાનના ધરમાં કુંકાસ અને કલેશ હોય છે ને દ્રવ્યવાળાને અને તેનાં બાળકને એ દ્રવ્ય માટે એમ તકરાર અને વાદ થાય છે કે આ જાણે કે મને વધારે મળે ને સામાને ઓછું મળે અથવા આ મહારું માણસ છે તેને વધારે મળે ને સામા પક્ષના માણસને ઓછું મળે. આથી મંમતા, અહંકાર, અભિમાન,

અદેખાઈ વગેરે ઉત્પન્ન થાય છે. વળી પાસે દ્રવ્ય હોય તેવા માણસને એ દ્રવ્ય ખોટે માર્ગે ખરચવાનું મન થાય છે તેથી અનેક કુમાર્ગે ચઢે છે એટલે દુર્ગુણી થાય છે. આ સહ વિચારીયે છીયે ત્યારે સકામ ધર્મને સકામ પુણ્યનું ફળ દુઃખદાયક છે એવો ઉપલા શ્લોકનો અર્થ છે.

માટે સકામ વસ્તુ શોધવી નહીં પણ સહ વાત ઇશ્વરને સોંપી દેઈ ઇશ્વર ઉપર વિશ્વાસ રાખી તેને પ્રસન્ન કરવાની જ કામના રાખી જે ધર્મ કરીયે તે નિષ્કામ ધર્મ કહેવાય છે. આવો ધર્મ કરનારને માથે દુઃખ પડે ત્યારે તે માણસ, ઇશ્વર ઔષધ આપે છે એવું ગણી, ધર્મનું આચરણ કરે છે ને તે લાભથી તે માણસ સિદ્ધ થાય છે અને એ દુઃખને એવી બુદ્ધિથી વેઠવું તે એક જાતનો યોગ ગણાય છે. ને એવો યોગ સાધનાર યોગી કહેવાય છે ને તેનું દુઃખ તપ કહેવાય છે. દુઃખમાં આવો યોગ સાધી એ યોગી સિદ્ધ થાય છે. સકામ ધર્મ શોધનાર માણસને સુખ મળે છે પણ તેનું પરિણામ દુઃખ થાય છે ત્યારે નિષ્કામ ધર્મ આચરનારને દુઃખ પણ ઔષધ જેવું થાય છે ને તેને દુઃખમાંથી એવી સિદ્ધિ થાય છે કે તેને પછી દુઃખ થઈ શકતું જ નથી. જેને આવી યોગસિદ્ધિ પ્રાપ્ત થાય તેને મોડી ંહેલી જીવનમુક્તિ મળે એટલે બીજાને તો મરણ પછી સ્વર્ગ મળે પણ આને તો જીવતાં જ શાન્તિ અને મુક્તિ મળે છે. એક વાક્ય એવું છે કે

શ્રુતં કિં તદ્વાસ્યાદુપશમફલં યન્ન ભવતિ ॥

“જે શ્રુત એટલે વિદ્યાર્થી ઉપશમ એટલે શાંતિ રૂપે ફળ નથી થતું તો તે વિદ્યા શાની?” આવું વાક્ય છે પણ વિદ્વાનોને તે ફળ મળતું નથી. પણ તને એવો વિચાર સુઝયો કે દુઃખને ઔષધરૂપ ગણવું એ તને મળેલી વિદ્યાનું દુર્લભ ફળ કંઈક મળ્યું દેખાય છે ને એવાં ફળનાં બીજ સરખાં રોપાય છે તેમાંથી વૃક્ષ ઉગ્યા વગર નથી રહેતાં ને ફળ આવ્યા વગર નથી રહેતાં. માટે ઇશ્વરે તને સારી બુદ્ધિરૂપે આટલું બીજ આપ્યું છે તે વિચારને ધર્મથી વધારજો એટલે એ યોગમાંથી તેને આખર સુધીનું ફળ મળશે ને ત્હારા દુઃખમાંથી સુખ જાતે પ્રકટ થશે. ગીતામાં ત્હેં વાંચેલું હશે તો સાંભરતું હશે કે જીવ અનેક જન્મો વડે સંસિદ્ધ થાય છે એટલે અનેક દુઃખોથી પાકા થઈ ધાન્ય પેઠે રંધાયછે ત્યારે એની પરમ ગતિ થાય છે. એવી રીતે સંસિદ્ધ થવા આવનાર જીવ દુઃખ વડે યોગ પામે છે ને યોગની દશાને અંતે જીવ-

નમુક્તિ પામે છે. અને જે ધર્મનું આચરણ કરેલું હોય છે તેનાથી સુખ જાતે પ્રકટ થાય છે પણ સકામ ધર્મ આચરનારના હાથમાંથી મળેલું સુખ પાછું જતું રહે છે ત્યારે નિષ્કામ ધર્મ આચરનારનું કલ્યાણ શાશ્વત એટલે સર્વ કાળને માટે થાય છે.

મહારે પોતાને માથે પણ તહારા જેટલી ઉમરમાંથી દુઃખ પડવા માંડ્યાં હતાં પણ ઇશ્વરકૃપાએ આપેલી બુદ્ધિથી દુઃખને ઔપધરૂપ ગણતો હતો અને તેનું કલ્યાણદ્રુણ આજ અનુભવું છું અને તે વખતે એટલી નહાતી જ ઉમરે મેં શ્લોક જોડ્યો હતો તે લખું છું.

વિચારશાલી ચ સુદૂરદર્શી

દુઃસ્વોદધાવાધુનિકે સુસાંય ।

ભવિષ્યતે ચેત્ક્ષિપતિ સ્વપુત્રમ્

સમગ્રદર્શી કિમુ લોકનાથઃ ॥

વિચારવાળો અને દૂરદર્શી પિતા ભવિષ્યના સુખને, માટે આધુનિક એટલે હાલના દુઃખના મહાસાગરમાં પુત્રને નાંખે છે તો તેના કરતાં વધારે એટલે તેવા પિતા કરતાં વધારે તો શું પણ સમગ્ર વિશ્વને જોનાર પિતા અને લોકનો નાથ પોતાના બાળકને મ્હોટાં મ્હોટાં દુઃખ દેખાડે અને તેમાં એ બાળકના પરમ કલ્યાણની યોજના રાખે તો તેમાં શી નવાઇ છે ?”

જે ઉમરે મહારા આ વિચાર હતા તે જ ઉમરે તને એ વિચાર કરતી જોઈ હું પ્રસન્ન થાઉં છું ને ઇશ્વરે જેવું મ્હારું કલ્યાણ કર્યું છે તેવું તહારુ કરશે એવી આશા રાખજે—એ કલ્યાણ તહારા આત્માનું જ ઇચ્છજે ને બાકી નિષ્કામ રહી ધર્મ આચરજે. શાસ્ત્રીજી જીવરામનાં ત્રીજીવારનાં પત્ની મુંબઈમાં તાવથી ગુજરી ગયાં છે.

લી. શુ. ગોવર્ધનરામના આશીર્વાદ.

( ૩ )

રા. રા. ગણપતરામ અનુપરામ ત્રવાડીનો આ લેખકપર પત્ર.

સુરત, બરહાનપુરી ભાગળ પાસે—પગથીઆં શેરી.

મિ. ૧૦-૩-૫૮ તા. ૨-૨-૦૨ રવિ. સાંજના ૩.

સુત્ર ગોવર્ધનરામજી.—

અત્ય સમય ઉપર જ મારા બાળુવામાં આવ્યું કે, આપે ઔપધ ઉપચારાદિના જે જે પ્રયત્ન કર્યાં, તે સર્વે વ્યર્થ ગયા, અને જોન લીલાવતીએ સ્વર્ગવાસ કર્યો !

હું સવાળે વર્ષ જુનાગઢમાં હમણાં રહ્યો, તેમાં રા. રા. મણિમાધવી  
જેડેના ઘરમાં જ હું રહેતો હોવાથી એ ખેનને મળેલી કેળવણી, તેના  
ઉચ્ચ સંસ્કાર અને ખીજી સ્ત્રીઓને અનુકરણ કરવા યોગ્ય લક્ષણો જોઈને  
હું સાનંદાશ્ચર્ય પામતો હતો અને મારી સ્ત્રી તેની સ્વર્ગસ્થ ખેનપણી  
સમર્થલક્ષ્મીનું યોગ્ય અનુરૂપ જોઈ સંતોષ માનતી હતી.

એવી પુત્રીના વિયોગથી આપને જીવભાવે શોક થવો સ્વાભાવિક  
છે. પણ પત્રના આરંભમાં લખ્યા પ્રમાણે આપને હું 'સુર' માનું છું.  
એટલે આપને આશ્વાસન આપવાનું સાહસ ન કરતાં અમે ઉભય આપ  
અને આપના કુટુંબપ્રતિ આ સમયમાં અમારો અંતઃકરણનો શુદ્ધ સદ્-  
ભાવ પ્રકટ કરી વિરમીએ છીએ. કેમકે

સુજ્ઞેષુ કિં બહુના

સે. ગણપતરામ અનુપરામ ત્રવાડીના નમસ્કાર.

( ૪ )

નડીઆદ—નાગરથુવક—સમાજના ઉદ્ધાર, સંવત્ ૧૯૫૯.

અ. સૌ. લીલાવતીસંબંધી શોકોદ્ધાર.

રાગ—રામગી.

લીલાવતીના મરણથી શોકાવિગ્ન સમાજ,  
વીશ વરસની વય થતાં, પામી સ્વર્ગ નિવાસ. લીલા૦  
લીલાવતી તે લીલાવતી, ઉદ્ધૃત પુત્રી સમાજ,  
ઈંગ્લીશ સંસ્કૃત સાથે મેળવ્યું, નિજ લાપ્યામાં જ્ઞાન. શ્રીલા૦  
ખીજા પણ ગુણ ઉત્તમ હતા, શ્રીય, દયા, સંતોષ,  
નિર્મળ ગુણ પતિવ્રત તણા, ધર્મો રહી નિર્દોષ. લીલા૦  
શ્રી સરસ્વતીચંદ્રમાં આપ્યું કુશુભ—અરિય,  
તેવી કેળવણી દેઈને, પિતા દુરજ પવિત્ર. લીલા૦  
દેવળ બળવી નિસ્વાર્થથી, ધન્ય સોરઠનરામ,  
એવા પિતા તો થોડા થશે, જેતાં નડીઆદ ગામ. લીલા૦  
દુશ્મિરને જે ગમ્યું તે ખરું, આપણો શો ઉપાય,  
ખોટ પડે તેની જગતમાં, ખોટ સ્વર્ગ મનાય. લીલા૦  
મરવાનું છે સડે જગતમાં, પણ દિલખીરી એક,  
પુરુષાર્થકે પૂર્વ સધાય ના, આમી ભાગ્યની નેદ. લીલા૦

ધર્શિ પાસે નિત્ય યાત્રીએ, સન્નારીઓનું ક્ષેમ,  
શાન્તિ સ્વર્ગમાં ભોગવે, પામી ંહાલાનો પ્રેમ, લીલાં

( ૫ )

રા. રા. હગનલાલ હરિલાલ પંડ્યાનો આ લેખક ઉપર પત્ર.

JUNAGUDH,  
6-1-1902.

MY DEAR GOVARDHANBHAI,

I have been watching with great anxiety the progress towards recovery of our Lilavati Ben, and the accounts which were received some days ago being hopeful, I was under the impression that she would regain her health in course of time. But I learn today from my mother that she has again had relapse and that the condition of the poor dear girl is critical.

I can well imagine how you who are on the spot feel to see a dear pet child—reared with as much care and attention—fast sinking in spite of all the medical aid a fond father's love could bring to bear on the case. Verily, the privations \* \* and the exertions she had to make in order to keep the family-wheel a-going are at the bottom of this evil. \* \* All we could do was to sympathize with her and lessen her burden as far as practicable. You have spared no pains to keep her contented and happy, but her physical constitution has proved too weak to resist the attacks of fever &c. brought on by a sensitive mind and work without rest \* \* May God in His mercy spare her and give her long life !

With best wishes to all,  
Yours very sincerely,  
C. H. PANDYA.

( ૬ )

રા. રા. હગનલાલ હરિલાલ પંડ્યાનો આ લેખક ઉપર પત્ર.

NADIAD, 7-8-03.

MY DEAR GOVARDHANBHAI,

I have gone through—with much painful interest—the portion you have already written, and let me acknowledge



that I could not prevent tears from spontaneously overflowing in my eyes when I came across certain passages—episodes which I knew but too well.

I had a very high regard for the dear deceased, but your present effusion of heart has disclosed certain precious traits in her character which I had not the opportunity of being acquainted with and which hardly any one else but those nearest her could expect to be acquainted with while she was alive. Such a noble self-sacrifice is indeed exemplary, and I doubt not but that the publication of this small book will benefit numerous readers who suffer more or less as she has suffered.

Your exposition of her high moral character has increased my regard for her a hundredfold, and the fear that I may not be able to control my feelings if I try to speak about her to you in person deters me from seeing you again and therefore I return the manuscript herewith with thanks.

\* \* \* \*

Yours very sincerely,  
C. H. PANDYA.

( ૭ )

રા. રા. કૃષ્ણલાલ મોહનલાલ ઝવેરીના આ લેખક ઉપર પત્ર.

BOMBAY, GIRGAON POST.

16 January 1902.

MY DEAR GOVARDHANBHAI,

It was only today that I learnt from Bhavnagar that poor Lilavati has in spite of all your loving care succumbed to the fell disease. It is indeed a great blow to you. Specially when one thinks of what an ideal girl she was, one feels as if one has lost a gem from our womankind. I offer to you my sincere sympathy in this bereavement, and I consider myself particularly fortunate that I was brought in contact with such a good girl only so shortly before she left us.

Let us hope that Lalita Bhabhi would take it as for-

bearingly as you must be doing, and that it does not bear seriously on her health.

Yours obediently,  
KRISHNALAL.

(૮)

આ લેખકનો રા. રા. કૃષ્ણલાલ મોહનલાલ ઝવેરી ઉપર પત્ર.

Nadiad, 17-1-1902.

MY DEAR KRISHNALAL,

Your letter to me and mine to you about Lilavati have crossed each other.

\* \* \* \*

You call her an "ideal girl" and, if I differ from you in that description, it is because I know that she would have been still more "ideal" if Providence had taught me better

\* \* \* \*

That a girl so "ideal" should have now been reduced into a mere "idea" of memory and that she should have suffered so much socially and in point of health,—these and other ideas now haunt me and cause at times a deep-seated agony in my heart. She had inherited not only the best traits that I am conscious of having within me or within her mother, but she had more valuable additions in her own intellectual calibre and moral stamina—things for which credit was due to her own soul rather than to any heredity. I do not so much feel her death as her agonies in life and death, and it is an uphill task for my philosophy to conquer my mortal feelings for one so sweet, so virtuous, and, if I am not dotting, so great too. Nay, the very act that I have been able to pick up my fortitude and philosophy so far as to beat all my previous record of my hardness of heart on similar occasions in my past life, makes me shudder at myself. Her mother also, though disconsolate at times, shows an unexpected fortitude which surprises all here. I am almost inclined to be superstitious and to give credence to the idea that the stout soul now departed is extending her sacred shadow from

the invisible world and screening her late parents from the frailties of bereaved worldings. It was the great anxiety of her life while she lived to conceal her sufferings from me, and she openly and upto the last moment severely rebuked her mother for not showing that fortitude which the philosophy given to her and to her mother by me ought to have enabled them to pick up. At least the child's own example in the direction serves us for a lesson, and we try to follow her wishes and her noble example in memory of her.

The usual custom of our caste would have compelled our family to keep up a system of wailing and weeping through the year. At the risk of being disapproved by some, I minimized the whole thing into a noontime mourning and weeping for the ladies for the first nine days and substituted a *shruti* of the *Upanishads* taught to her for the hour of evening *meditation*. Yesterday was the day for even that last shade of her death to be over. A vision of life and death has passed away from my worldly presence; and believing as I do in one all-permeating Unity of Soul Divine, I try to look upon her as still alive in a higher form and in a stage where He that has taken her will take me too.

Yours sincerely,

GOVARDHANRAM M. TRIPATHI.

(६)

२१. २१. १९०२ लाहौर मोहनलाल अवैरीना आ लेखक उपर पत्र.

Bombay, 19-1-02.

MY DEAR GOVARDHANBHAI,

I am in receipt of your letter. Never, since I had the good fortune of coming in intimate contact with you, have I seen a writing so eloquent and so feeling come from your pen. The way in which you describe the deceased and the conflict of your feeling almost brought tears into my eyes. It is true that, when out of the fulness of the mind the heart speaketh, its speech is as feeling and simple as it is eloquent. When the innermost recesses of your heart are moved—and it is only excessive grief or joy which does so

—involuntarily you speak a language which appeals to all. Grief chastens our feelings, and, in that chastened state, one heart responds as readily to the other as things like each other are expected to do. My feelings for her and consequently my grief for losing such an exemplary soul are genuine: they yield in no way to those that are entertained by her nearest and dearest relatives and consequently it is that I find my heart also beating in unison with yours and see the struggle that has more than unmanned you. The least tribute that I can give to her memory is the wish that, if one is fated to have a daughter born to one, may she be another Lilavati!

When I was at Nadiad, I was almost tempted to tell you that it was strange to see Lilavati being the mistress of some of the best qualities of our race, which neither you nor Lalita Bhabhi possessed. But I thought I would be going far beyond the limits of my regard for you if I said so. As I now see that independently of that you too have come to the same conclusion, I have no hesitation in saying that I fully agree with you in that respect.

\* \* \* \*

I am indeed glad that in observing these obsequies you have paid all regard you can to the favourite bent of her mind. "Sweets to the Sweet," says Hamlet somewhere in speaking of Ophelia. Similarly *श्रद्धा* reading is but the fitting offering that we mortals can give to the shade of a departed and immortal soul that had all the simplicity and all the guilelessness of the Saints and Rishis of those far off days.

Time of course will do his work and the keenness of the blow become dull by and by; but the example she has left behind her will have its brightness, I hope, never dimmed.

\* \* \*

Yours obediently,  
KRISHNALAL.

( ૧૦ )

રા. રા. હરસુખરામ પંડિતરામ પંજાનો આ લેખક ઉપર પત્ર.

JUNAGUDH,  
9th January.

MY DEAR GOVARDHANBHAI,

Extremely sorry to learn that poor Lilavati is no more. I have never seen a girl so quiet, unassuming, and virtuous. May her soul rest in eternal peace. Pray accept our sympathies and consolation. With best regards,

Yours most sincerely,  
HARASUKHRAM.

( ૧૧ )

રા. રા. ગોપાળદાસ વિહારીદાસ દેશાધિનૌ આ લેખક ઉપર પત્ર.

MY DEAR GOVARDHANBHAI,

I was much grieved to learn that after all poor Lilavati could not be spared. The memory of her lovely disposition, virtue, and wisdom will ever remain in the hearts of those who had the privilege of knowing her. May her soul rest in peace eternal.

\* \* \*

With kind regards

I remain

Yours sincerely  
GOPALDAS V.

SHIHORE, }  
15-1-02. }

( ૧૨ )

રા. રા. જ-મશંકર મહાશંકર જીવ, સાક્ષરવર્ગમાં પ્રસિદ્ધ નામ  
“ લલિત ”, તેમનો આ લેખક ઉપર પત્ર.

BARODA, GHEE KÂNTÂ,

BHUTADI ZAMPA,

21st January 1902.

\* \* \* \*

I am much grieved to learn from Mr. Ramniyabhai the sad and sudden death of Lilavati Behen. The pending death-stroke did befall, as it boded long since. It revives the heart-rending pathos running through the elegy of your

late sister. 'It is a woe too deep for tears.' Loving parents with all their efforts to forget such an irony of fate cannot but feel the reaction bitterly.

It is really 'passing strange and wonderful' that the budding blossoms of both the sexes of our present society, writhing under the 'संप्रत्ययात्मक' system of conventional life, thus wither and fade like martyrs of 'पुरुषयज्ञ' before their prime and that the stern Reality converts, for a while, even the 'Philosophy's Accepted Guest' engulfed in deep sorrow, to regret the seeming failure of the active optimism bringing home the positive truth of the so styled Dream Land of सिद्धाश्रम wherein she, a sweet Soul, may rest in peace 'to be an echo and a light unto Eternity' in order to guide the suffering humanity below ! Amen ! .

Pray do convey my faltering word of condolence to my saintly and motherly Lalita Bahen.

\* \* \* \*

I am yours,  
Obediently,

JANMASHANKAR M. BUCH.

( २३ )

रा. रा. कनैयालाल अवेरीशंकर यासिकनो आ लेखक डिपर पत्र.

BOMBAY, ABHYANKAR'S CHAWL,

15-1-02.

DEAR SIR,

It was a great pain to hear of the sad and most untimely death of Lilavati who was not only your best child but was one whom I always regarded as the best of her sex in Nagarwada at least. I sympathise with you and your whole family in this sad bereavement, but I feel most particularly for Ben Lalita who by nature is least fitted to bear such a heart-rending blow.

Her loss to us all is simply irreparable and it is impossible to forget her soon or to remember her except with a feeling of peculiar pain. But it ought now to be the sincere

prayer of all who are bound to your family with ties of affection or relation that the misfortune—heavy as it is—may end there and be not the future cause of further misfortune. It is my earnest prayer to the causer of all causes that he may give Ben Lalita, you, Ranchhodbhai and all the members of your family strength enough to bear this heavy loss and misfortune with calm resignation.

I remain,

Sir,

Yours obediently,

KANAIYALAL J. YAJNIK.

---

## વિદેહ ગોવર્ધનરામ માં. ત્રિપાઠીની એક પત્રિકા.

( લીલાવતી-જીવનકલાને પૃષ્ઠ ૧૨૯ મે પ્રસિદ્ધ થયેલ રા. રા. જન્મ-શંકર મહાશંકર બુચ—( રા. લલિત ) ના પત્રનો આ પ્રત્યુત્તર અપ્રસિદ્ધ રહી જતાં તે અહીં પ્રસિદ્ધ કરવો યોગ્ય લાગે છે. )

*Nadiad, 24-1-1902*

My Dear Janmashankar,

Thanks for your kind letter about Lilavati as also for the kind and tender sentiments which your affection for me and mine has evoked from your pen.

My sister's memory is, no doubt, woven up in my mind with my daughter's. They both had such special affection and partiality for each other in life and it seems now-in death too. But there was all the contrast that circumstances could create, between their careers in life.

While your study of my latest book has enabled you to describe their marriages in my own language, there was all that could be said in favour of my sister's conjugal blessedness. Her life was one of a sweet, happy and thankful association of soul with one whose elevated love and fortunate circumstances enabled him to make her hardly less happy than any couple of European love.

To my poor Lilavati, was, however, reserved an obstinately unlucky lot in which financial difficulties played no insignificant part. And with the philosophy and sweetness that her education and innate powers were able to develop in her, her life became one of martyrdom, among other things, to her own very high sense of duty, in which point she out-distanced not only me and mine but all the characters that I have been able to spin out in my books.



Hers, thus, became a life of upward spiritual *ascent by sacrifice* of all worldly concerns; and if her life was so continuously one of a struggle for which her slender body proved quite unequal, she had always all that superior power and elevation of soul which is inevitably born of all deliberate sacrifices of life in good and noble causes.

Her पुरुष यज्ञ to which you refer was of the highest type that I have met with in life and that is a mine of consolation to my soul too.

She had long since been aware of the gravity of her illness and had done her best to strengthen her poor mother's heart for the impending separation. But a mother, of course, is a mother after all.

I shall be happy to know from time to time about your own progress in life.

My best compliments to Mr. Manirai ( T. Joshipara B. A. LL B. of Junagadh, now at Baroda )—I know him by name.

Yours with best wishes,

(Sd.) GOVARDHANRAM M. TRIPATHI.

P. S. Ramanik goes to Bombay as there is plague here.

---

ભાગ ૨.

## સંસ્કારકલા—પાઠપી.

( પદાત્મક. )

સૂચના:—આ પદાત્મક ભાગનાં કેટલાંક સ્થાનોમાં લીલાવતીની જીવનકથામાં વિસ્તારેલા પ્રસંગોનું અને વિષયોનું ધ્વનિત છે. એ સંબંધ દર્શાવવાને કવિતાની નીચે પદ્ધતિપણુમાં “ લી૦ જી૦ ક૦ ” એ સંક્ષેપાક્ષર “ લીલાવતીની જીવનકથા ” ને સટે લખેલા છે અને તેની જોડે એ કથાના ખંડની સંખ્યા આપેલી છે. તે ખંડ વાંચ્યાથી ઉક્ત પ્રકારનાં ધ્વનિતનું સ્પષ્ટીકરણ થશે.

## સંસ્કારકલા—પાઠપી.

૧

ધીમા ધીમા ચાલોં તું અંહીથી કરતી કર્તવ્ય કામ,      ધ્રુવ.  
દુઃખોં ચશુરનું દેખોં કુટુમ્બ તહે ગાળી તહારી જાત !      ધી૦  
મુજ મસ્તિકમાં કલિપત જન્મી ગુણસુન્દરી અભિજાત;  
મુજ શરીરથી તેથી અધિકતર જન્મી તું જ સુજાત !      ધી૦  
તાપ તપોં મુજ ગુણીયલનું ન પામોં તું એનો ફલસંયોગ !  
લેખ લખ્યો મહેં, સદૃશ કયોં તહેં, દર્શ દૃષ્ટાન્તે ભોગ !      ધી૦  
મુજ ગૃહમાંથી કંઈ નવ પામી, પામોં તું માત્ર પ્રયોધ !  
જીવાચાર્યથી<sup>૧</sup> પામોં તું જીવન તાર્કિક—આત્મિક—ઓધ.      ધી૦  
ભગોંરથપદવીને ભાગીરથી અનુસરોં જેવી રીત,  
અનુસરોં ગુણીયલની પદવીને તું એ જ ગણી નવનીત.      ધી૦  
નારીજન્મનું નવનીત એ ગણી ધાર્યોં તહેં ઐહિક લોભ,  
વીરોં વજ્ર્યે તને સૈન્ય ઉપાધિનું, પણ નવ ધાર્યોં ક્ષોભ.      ધી૦  
વિકટ ઉપાધિ ને આધિ વિપમ ભરી ઘોર અંધારી રાત,  
તેમાં એકલડી અનાથ ભટકતોં તું ભુલે પડી ન સગાર.      ધી૦

૧. લીલાવતીની જીવનકથા. ખંડ. ૩, ૪૧, ૪૨; જીવાચાર્ય તે શાસ્ત્રીજી .  
જવરામ લલ્લુભાઈ.

ભુલો પડી ન તું સ્મરતી પ્રભુને, તહે પ્રકટી અંતઃકર્ષણ, ધી०  
 શ્રેય ન પામી, શ્રેયને પહોંચી, પામી પરમ અધોત. ધી०  
 ઐહિક અર્થ અનર્થ થયો, આં પ્રકટયો નહીં સુખ-લેશ, ધી०  
 તહોય ન દૈન્ય ધર્યું તહે, આળા, દીઠા ન તુજમાં કલેશ ! ધી०  
 તાપત્રયથી તપતી પીડાતી આંસુ ન ધરતી તું બહેન, ધી०  
 વૈદ્યસમો પ્રભુને ગણ્યો તેને સાંપતી ક્ષણનો વિવેક ! ધી०  
 પાસ પ્રભુની પણ તું ન યાચે, તે યાચે હું પાસે ક્રમ ? ધી०  
 ભારધુરંધર પુત્રી ! તું મુજ શિર- ભારથી ડરતી હમેશ ! ધી०  
 માતપિતાના શિરપર દેખી ભાર, ડરી દિનરાત, ધી०  
 તે તું બહેતી ભાર અતુલ નિજ, કહેતી ન કોઈને વાત ! ધી०  
 ધૈર્ય ધરી ધરી ધૈર્ય ધરાવ્યું તહે, મધુર દીધા ઉપદેશ, ધી०  
 જનની તહારી અર્ધ તુજ શિષ્યા, તું પામી સ્વરૂપ પરમેશ. ધી०  
 બુદ્ધિથી વાદળ વેરી ઉપાધિનું દેવા તહે માંડ્યા ચતન, ધી०  
 આધિની જાળ ઉકેલતું દીઠું મહે આર્યહૃદય તુજ રતન. ધી०  
 આધિઉપાધિશું અતુલ અળથી કરી, આળા, પ્રૌઢ પ્રયાસ, ધી०  
 ક્રામલ દેહલતા ગઈ હારી રહેતાં વ્યાધિનો ત્રાસ. ધી०  
 દોષ ન દેતી દૂષિતને તુજ પ્રીતિ પરમ ઉદ્ધાર, ધી०  
 અર્ધ ક્ષયરોગણી દેહલતા પણ આશ ધરાવી સદાય. ધી०  
 દોષ મનુષ્યને દેતી નહીં તે દે જ પ્રભુને ક્રમ ? ધી०  
 તાતના તાત જ ઈશ્વરની મતિપર નવ આણતી બહેન. ધી०  
 પગલાં યમનાં સમજી ગયા તુજ શરવા કાન ચક્રાર, ધી०  
 સજ્જ કર્યા સહ પક્ષીને રહેવા પક્ષીનો વિયોગ. ધી०  
 દર્પણમાં દેખાતી નગરી જોવો આ સંસાર, ધી०  
 તહેનું દર્પણ આત્મસ્વરૂપ, તે શોધ્યું તહે મ્હારી પાસ ? ધી०  
 ભદ્રામુદ્રાના જ રહસ્યનું પુછી પિતાને મર્મ, ધી०  
 સ્મરણ કરાવ્યો ન સ્પષ્ટ કહેવાતો શું મુજને મ્હારો ધર્મ ? ધી०  
 ભોગવી પૂર્વનું પ્રારબ્ધ અંહીઆં, પામી ઉંડા સંસ્કાર, ધી०  
 દુસ્તર તપ તપી, આલ તપસ્વિની, શોધ્યું તહે નિજ પરધામ. ધી०

આમન્ત્રિત મુજ અતિથિ<sup>૧</sup> થઈ, શોધાવી સ્વરૂપ અધ્યાત્મ,  
 સ્થૂલને સ્થૂલમાં રાખી ચાલી ગઈ જ્યાં તુજ મુજ પરમાત્મ ! ધી૦  
 સ્પન્ન—લીલાનો, લીલાવતી ! તહે મયગ્યો આ સ્વપ્ને ઠાઠ !  
 સાવિત્રી—નાટક પ્રિય તને તે ભજવ્યું અંહી ભરસાજ. ધી૦  
 સ્વપ્નતું નાટક એ ભજવી, તું ગઈ પડદાની માંહ !  
 ગઈ પડદાની માંહ તું, પુત્રી ! ઉભો રહ્યો હું બહાર ! ધી૦  
 ઉભો રહ્યો કંઈ નાંખી નજર; તહે કંઈ લીધી હશે વાટ ?  
 જોઈ અનુભવું એક સ્વરૂપ તુજ મુજ, પણ દેઉં નિવાપ. ધી૦  
 તુજ જેવી કંઈ ગુપ્ત તપસ્વિની જગમાં હશે અંહી આજ,  
 તે સઉને, જ્યાં હોય તું લાંચી દેજે તુજ ગુણકાલ. ધી૦  
 જીવતું મરતું તહે જાણ્યું અનુભવ્યું,<sup>૨</sup> વિધિ દેખાડી દીધ,  
 એ વિધિમાં આ છેલો વિધિ તુજ જેવીને કરજે સિદ્ધ ! • ધી૦  
 લોભ-વતી મહે કદપો કુસુમ મુજ, કદપો સ્ત્રીસૃષ્ટિ સનાથ !  
 લોભ-વતી એવી જન્મી કો લેજે તું જેવીયોની સંસાર ! ધી૦

૨

શુણ્યો “ મહાસંતોષ<sup>૩</sup> ! ” દાન તુજ કરી લીધો સંતોષ ! (ધ્રુવ)  
 કમ્યું હૃદય કંઈ, જાણ્યું “ ગયો અધિકાર, ” થતાં તુજ દાન;  
 સંપ્રતીત<sup>૪</sup> ભવસાગરમાં મુકી ચાલી, છોડી તોર, નાવ. દાન૦  
 આજ વયે પુછતી “ કારણ શું ગણે વિવાહે લોક ? ”  
 “ વ્રત વૈખાનસ કેમ ન વાધે ? ” ધીમો પુછતી એ બોલ. ધાન૦  
 સંપ્રતીત<sup>૫</sup> ફળશે તુજને પણ મુજ પેઠે સંસાર,  
 મહે વિશ્વાસ ધર્યો એ, નીવડી તું ચતુર ચેતી જે સાર ! દાન૦  
 સંપ્રતીત પ્રીતિ<sup>૬</sup> ઉદાર રચતી સરી તું નાવ સુખત,  
 મુમૂર્ષુતા<sup>૭</sup> તુજ દીઠી ન, દીઠું ન યમને હાથ સુકાન. દાન૦  
 તુજ સંસાર અસાર થતો અધિકાધિક જોઈ દિન રાત,  
 પુરુષયત મહે માંડયા તે તે ધ્વસ્ત થયા જ સદાય. દાન૦

(૧) સસ્વતીચંદ્ર ભાગ ૪. પૃ. ૪૪૮ (૨) લી૦ જી૦ ક૦ ખંડ. ૭  
 અને ૮. (૩) લી. જી. ક. ખંડ ૩. (૪) લી. જી. ક. ખંડ. ૨૨ (૫) લી.  
 જી. ક. ખંડ. ૨. (૬) (૭) લી. જી. ક. ખંડ ૨૨ (૮) લી. જી. ક. ખંડ ૮.

તુજ સંસાર સુસાર થવા તુજ જનની કરતી યત્ન,  
 ભાગ્ય મુમૂર્ષુનું નાંખતું ધુળમાં એ સહિ ઐહિક રત્ન ! મુમૂં  
 એક જ વસ્તુ ખપી તુજને અમ આપી, હૃદય જડી રાખી,  
 ભવચ્છેદપટ્ટ સ્વીકારી તું જે વિદ્યાપરિપાટી. મુમૂં  
 દેહલતા તુજ જેવી હતી તુજ વિદ્યા લઘુપરિમાણ,  
 પણ તુજ જીવસ્ફુલિંગ સમો ત્યાં સ્ફુલિંગ દીઠ બલવાન. મુમૂં  
 ભવચ્છેદ ધ્રુવથી પાંખી ગર્હ લઈ સ્ફુલિંગ એ સાથ,  
 પણ તુજ માટે અન્ય સૃષ્ટિ રચી આવી ન ત્હારે કામ. મુમૂં  
 સગાં સંબંધી ધન તન માયા ઔષધ ને ઉપચાર,  
 જિજીવિષાથી તે સહિનો તું જણાઈ કરતી સ્વીકાર. મુમૂં  
 સ્વીકારતી આતિથ્ય અમારું, મૂઢ અમે યજમાન.  
 તુજ ભાગ્યે લખી મુમૂર્ષુતાનું પામી શક્યાં નહીં ભાન. મુમૂં  
 વ્યર્થ ગણી આતિથ્ય કર્યું તુજ મુમૂર્ષુતાએ વાન્ત,  
 ધર્મવતી ! યમ-ધર્મપિતાનું શરણુ સાહી થઈ શાન્ત ! મુમૂં  
 એ જ પિતા તુજ મુજ ને સહિનો, જુઠાં એમ યજમાન,  
 જીવતી મરતી બળી જતી તુજને જોઈ વજ્ર સમાં જીવમાન ! મુમૂં

૪.

પડની બંધ ! નિઃશ્વાસ વિચારી, પડની બંધ ! નિઃશ્વાસ ! ( ધ્રુવ )  
 કાળ વહે તું વહી જવાનો, તો જ આજનો આજ !  
 હૃદય નીચેવી આંસુ આણીને દુખવે શાને આંખ ? વિચારીં  
 પડી પલંગે દેહલતા મેં દીઠી દુહિતાની કાલ.  
 તીવ્ર વેદના વેઠતી; તેનો લીધો ન મેં કંઈ ભાગ ! વિચારીં  
 જોઈ શકી દીન દેહલતાને જુઠી પ્રીતિભરી આંખ,  
 કંઠણુ હૃદય મુજ ફાટ્યું ન, જાતાં એ દુખીયારી રાંક ! વિચારીં  
 નાંખી ભૂમિપર દેહલતા પડી, વગર પથારી કાલ !  
 જતા—જીવતા દીઠા નીકળતા દીન શ્વાસપર શ્વાસ ! વિચારીં  
 ઓષ્ઠ-કળી તુજ કંપતી, જણવતી શ્રાન્ત જીવન—આયાસ  
 સાહાય્ય માગતી અનાથ કંટપી, મુઠ ઉભો હું પાસ. વિચારીં

અંતકાળ એ દીઠ દુહિતાનો, હૃદયકળી થઈ બંધ,  
 ગયા પ્રાણ ને સંદિર તેનું પડ્યું અગ્નિને સંક્રંધ. વિચારી૦  
 વગર આંસુએ બેઈ રહ્યો તે હવે આંસુ ધરું કેમ ?  
 શ્વાસ નીકળતો બેઈ નીકળ્યો, હવે તું નીકળે કેમ ? વિચારી૦  
 હવે તું, ઓ નિઃશ્વાસ ! ઠગારા ! હવે તું નીકળે કેમ ? ( ધ્રુવ )  
 જુઠો સ્નેહ એ સમે ધર્યો તો હવે કરે શા વેશ ? ઠગારા૦  
 દુઃખ સામે ધરું ઢાલ જ્ઞાનની, ભોગવું જીવનસુખ,  
 એ શકતા-ભરી ભાગતી નહીં સુજ ઐહિક સુખની ભુખ ! ઠગારા૦  
 રાંકડી ચકલીનાં પીછાં મ્હેં દીઠાં પીંખાતાં કાલ !  
 તો પણ જીવું, શ્વાસ ધરું, આ ઢોંગ બધા નિઃશ્વાસ ! ઠગારા૦  
 જ્ઞાની હોઈ તો તરું શોકને, લખું ન આવા લેખ !  
 સ્નેહી હોઈ તો જીવું ન જાતે, ભળું ન આવા લેખ ! ઠગારા૦  
 લેખ લખું અજ્ઞાની જેવા, ભળું સ્નેહહીન લેખ !  
 હું જગતને ! હું જાતને ! ઠગારાઈ નહીં તું એક ! ઠગારા૦  
 ઠગારાઈ નહી, તું એક ! લીલાવતી ! સુકી તું સુજને ગઈ !  
 શઠ સંસાર અસાર નિન્દતી, છુટી તું એથી થઈ. ઠગારા૦  
 સુજ જીવનમાં તુજ જીવનના વાગે બહુ લણકાર,  
 મરતી મરતી ઉઘડી તુજ આંખો ફૂટેતી મને કંઈ વાત ! ઠગારા૦

પ

પક્ષપાતી<sup>૧</sup> અંહી સ્નેહ ઉગતા અંકુર તેના એય,  
 એક ધર્મ<sup>૨</sup> ને અધર્મ બીજે<sup>૨</sup> નિવાસ-શાખા એક. પક્ષ૦  
 પ્રભુએ જેશું યોગ જ સાધ્યો તેપર ધર સંતોષ;  
 પક્ષપાતી સંતોષ ધર્મ એ, નહીં એમાં કંઈ દોષ. પક્ષ૦  
 પ્રસન્ન આવા ધર્મ ધરાવી પ્રભુએ મુકી માયા,  
 પક્ષપાત એ ધર્મે ધરીને ધર્મ જુરવી કાયા. પક્ષ૦  
 જેશું પ્રીતિ વધારવી પ્રભુએ નિર્મી<sup>૧</sup>, ધર્મ ધરાવી,  
 તેના ગુણ શોધી શોધી, ગણુ ધર્મ કથા તે ગાવી. પક્ષ૦

પક્ષપાત એ સંતોષે, એ ઝુરવે, ને એ ગાવે,  
માત્ર ન ધર્મ્ય જ, ધર્મરૂપ તે, ધર, મન ! શુદ્ધ સ્વભાવે. પક્ષ૦  
તું લીલાવતી ધર્મી સમજે એ, સમજણ ઉગતાં સાથે,  
વિરક્ત છું પણ સુરક્ત રહું હું એ જ પક્ષમાં પાતે. પક્ષ૦

૬

પક્ષપાતી છે સ્નેહ અપર એ શાખાપર અંકુર,  
અધર્મનો સંગી રંગી તે; જોઈ, ભ્રમર, મા લુલ ! પક્ષ૦  
મુકી સંતોષ-સીમા, મમતા કરી જે તું સમયને ચુકે,  
કમળ પાંદડીઓ ખીડે નિજ, બન્ધ તને નહીં મુકે. પક્ષ૦  
પવન મોક્ષનો પડે બન્ધ ત્યાં, માયા બહુ ગુંગળાવે,  
મિથ્યા કારમી ચીસ તને ત્યાં મુઝાવતી રોવડાવે. પક્ષ૦  
ધર્મ-અધર્મની વચ્ચે ઉભી લાગતી આટલી માયા,  
મોહથી શોકથી વીંટાતી થતી અનાથ કારણ-કાયા ! પક્ષ૦  
એક પગલું જરી આગળ ભરતી મમતા વાઘે જ્યાંય,  
અધર્મ આવી ઉભો રહે જાતે ! નહસાય તો ત્યાં નહાશ ! પક્ષ૦  
સ્વાર્થી અતિથિ બની યજમાનની જ્યાં ન દયા ઉર ધારે,  
મુકી ન જ્યાં અતિથિ અતિથિપણું યજ્ઞવિધિ નહીં માંડેર, પક્ષ૦  
એ અતિથિનો સ્વાર્થ સ્નેહનું નામ ભલે અંહી ધારે,  
દોઢો ભટકતો ધર ધર, એ તો ખરો પાપનો ભારો. પક્ષ૦  
એ અતિથિના યજમાનોની પુણ્ય જગતમાં કાયા  
તપતી તપતી તપ, સંચિત થતી તે તળે પુણ્ય તરુછાયા. પક્ષ૦  
ધર્મ સ્નેહને હૃદયે ધરતી નિરપેક્ષા યજમાના  
આર્ય દેશમાં કંઈકે જન્મતી પુણ્ય જીવન જીવમાના ! પક્ષ૦  
સ્ત્રીજી જીવન ધરી અતિપૌરુષ આ કરતી પરાક્રમ બાળા  
જ્યાં અવતાર ધરે ત્યાં દેખું જગદ્ભ્યાની માયા. પક્ષ૦  
ઝાંખી કરાવે સિદ્ધ સ્વરૂપનું ભક્તજનોને અમ્યા;  
કંઈ અમ્યા, કંઈ દુહિતા, થતી, કંઈ થતી પત્ની, જગદ્ભ્યા. પક્ષ૦

એ ઝાંખી કરતી, જાતી એ સ્વપ્ન તણી બહોંહારી  
સુકવીં આંસુ અણુલોહાં, પડતી આંખ વેનમાં મહારી !. પક્ષ૦

૭

ચન્દ્રકળા ! હું ઉદયાચળ પર પ્રકટી તું મુજ રાત્રિ-સમે,  
મુજ સન્ધ્યા તહે પ્રથમ પ્રકાશી મુદ્રા સ્નેહની ગાઈ મહું જે. <sup>૧</sup> ચન્દ્ર૦  
ચન્દ્રકળા ! પડયો નિવૃત્તિમાં હું તુજ અસ્તાચળ રહ્યો થઈ,  
લેખથી પૂર્ણાહુતિ કરી મહું તે જોઈ મુજ પાસ તું અસ્ત થઈ ! ચન્દ્ર૦  
અસ્ત થતી થતી ઘડી ટેકવવા તુજને હું જ નિમિત્ત થયો <sup>૩</sup> !  
પણ સંસાર અસાર જણવીં તહે પાટ લીધી ! હું મૂઠ ઉભો ! ચન્દ્ર૦  
અસ્તાચળ હું દૃષ્ટિ કરી શકું, જોઈ શકું તું હજી ક્યાં જ ઉભી !  
ક્ષિતિજતટે હું ઉભો જોઈ શકું તુજ ઉભય લોક થઈ થતી ગતિ ! ચન્દ્ર૦  
પણ તે જોતી ન તુજ જનની ધરણી, જેને હૃદય તું વસી હસી;  
તેનું હૃદય તો અન્ધકારભરી રાત્રિ, પુઠે તુજ, પડી રહી ! ચન્દ્ર૦

૮

ચંદની ચન્દ્રસાથે રે ચાલી ગઈ જોત—જોતામાં ! (ધ્રુવ).  
પરમ—જ્યોતિની જ્યોતથી ઉજળા પૂર્વના તુજ સંસ્કાર  
અમ સરખાંની દૃષ્ટિને થાતા ચન્દનીનો ચળકાર. ચન્દની૦  
રાત્રિસમાં અમ આયુષ્યોમાં શાન્ત શીતળ એકાન્ત  
વત્સલતાની વૃત્તિ મેરતી ચન્દની ચકોરની કાન્ત ! ચન્દની૦  
મુજ વાડીમાં, ચન્દ્રકળા ! તુંને ઝંખતુ ટોળું ચકોર,  
તું તો પ્રવાસિની રહી આકાશે, પામ્યું ત્યાં મન તુજ મોજ ! ચન્દની૦  
ક્ષયરોગિણી તું ચન્દ્રકળા થઈ, થઈ તું સુધાકર જાત !  
સુધા પાઈ તહે અન્ય જીવોને ! આવી ન તહારે જ કામ ! ચન્દની૦  
શાન્ત સુકોમળ જ્યોત્સ્ના સ્વજનને દેતી દેતી કાલ,  
મરણક્ષિતિજના તિમિરનિધિમાં સરી જોવા સ્વપ્રભાત ! ચન્દની૦

(૧) લી. જ. ક. ર. (૨) સરસ્વતીચંદ્ર લાગ ૪ પ્રસિદ્ધ થયો  
તે જોઈ લીલાવતી ગઈ. (૩) લીલાવતીનો વ્યાધિ જ્યારે વેદોએ અને ડાહ્યત-  
રોએ અસાધ્ય ગણ્યો, અને તેની દેહવ્યથા અસહ્ય થઈ તેવામાં આ લેખકે  
હોમીયોપેથીનું ઔષધ વીરોક દિવસ આપ્યું તેરલી વેળા એની વ્યથા કેવળ  
શાંત થઈ ગયા જેવી થઈ હતી અને તેનું આયુષ્ય એટલા દિવસ લંબાયલું પા-  
સેન મંડળને લાગ્યું હતું.



૯

નહીં શુદ્ધોદ્ધકરનાન ! હૃદયને નહીં શુદ્ધોદ્ધકરનાન !<sup>૧</sup> (ધ્રુવ૦)  
 એવું પામી તું ભાન, રમતમાં એવું પામી તું ભાન. હૃદયને૦  
 રમતી રમતી ને પુછતી પુછતી શિશુવયે તું પામી એ ભાન ! હૃદયને૦  
 નહીં શુદ્ધોદ્ધકરનાન, દુઃખસમું નહીં શુદ્ધોદ્ધકરનાન, દુઃખ૦  
 કષ્ટરૂપ સંસારે સરતી સરતી તું પામી એ જ્ઞાન !<sup>૨</sup> દુઃખ૦  
 દુઃખ સમે વિશ્વાસ, પ્રભુપર ધાર્યો ત્હે દહ વિશ્વાસ, પ્રભુ૦  
 એ વિશ્વાસતું કવચ હૃદયપર પ્હેરી ખમ્યા ત્હે ધાવ ! પ્રભુ૦  
 પુરુષ કંઈ કહેવાતા દુઃખમાં દેતા પ્રભુને શાપ; પ્રભુ૦  
 મુજ મધુરી તનુજ દુઃખધીરા અચળ રહી પ્રભુપાસ ! પ્રભુ૦  
 અચળ રહી પ્રભુપાસ, ધરી વિશ્વાસકવચનો ભાર, પ્રભુ૦  
 ભાર ખમતી, કંઈ ધાવ ખમતી મરતી પામી પ્રભુસાર. • પ્રભુ૦

૧૦

નહીં પૂજનો ઠાઠ ! હૃદયને નહીં પૂજનો ઠાઠ ! (ધ્રુવ)  
 મતિ કૃતિ હો કલ્યાણી ! વાણી સત્ય કરો ઉચ્ચાર !  
 તપતી તપતી ને મરતી મરતી તું એ જ દેતી ગર્હ જ્ઞાન !<sup>૩</sup> હૃદયને  
 જન્મ યુરોપે કે આર્યોમાં હો જ્યાં પ્રભુનો વાસ !  
 જ્યાં ત્યાં પણ કલ્યાણી મતિ કૃતિ વાણીમાં માગ્યો ત્હે શાસ ! હૃદયને.  
 ક્રોધ કટાક્ષથી એ જ ધર્મનો યોધ કર્યો પળવાર !  
 એ યોધની મર બિર ભૂમિ હો ! તું તો વર્ષા વર્ષણહાર ! હૃદયને.

૧૧

\*મતિ કૃતિ વાણી જો કલ્યાણી, તો પૂજનદિક ભૂષણ છે. (ધ્રુવ)  
 \*મતિ કૃતિ વાણી નહીં કલ્યાણી તો ખીન્નું દાંભિક દ્વષણ છે ! મતિ.  
 ત્યજે એ દ્વષણ, સજે એ ભૂષણ, જો જીવ કંઈ કલ્યાણ ધરે,  
 તો પછી પામે જ્ઞાન હૃદયને<sup>૬</sup>, જેમ ખીન્નકુર સહજ પુટે ! મતિ.  
 સ્પષ્ટ કર્યું મ્હે એ તુજ જીવન-મર્મ બહુબહુ જોઈ રહી !  
 કલ્યાણી સરિતા ! કર્યું મ્હે લખ અલખ હૃદય તુજ જતું વહી ! મતિ.

(૧) લી. જ. ક. ૧. ન વારિણા શુદ્ધાતિ જ્ઞાન્તરાત્મા. (૨) લી. જ. ક. ૫૯-૬૧. (૩) લી. જ. ક. ખંડ ૫૬. (૪) લી. જ. ૬-૧૦  
 (૬) લી. જ. ક. ૬૨-૬૩

એ જ હૃદયનું મન્દિર સુન્દર દોઢું શખ-વાહિની ઉપર ચહડ્યું !  
 ત્યાં મુજ હૃદય નમ્યું, શિરપણુ નમ્યું, અશ્રુ એક ચહડી જ પડ્યું ! મતિ.

૧૨

પ્રધચ્છે લોકો સુખ, જગતમાં ધચ્છે લોકો સુખ,  
 સુખ પાછળ દોડે પૂરવેગે, પણ નવ ભાગે ભુખ, જગતમાં.  
 નહાસે દેખી દુઃખ, જગત સહિ નહાસે દેખી દુઃખ,  
 દેખી દુઃખને નહાસે સહિ પણ દુઃખ મુકે નહીં પુઠ. જગતમાં.

સુખદુઃખભર્યું જગ ધક્કેલી, મીઝી દોધી તહે આંખ,  
 દુઃખમાં નહાઈ, સુખને હહાઈ, ચલવીં ચતુર તહે પાંખ. જગતમાં.

એ ચતુરાઈની ઉદાર મૂર્છના ગુણસુન્દરી મહે ગાઈ;  
 એ ગાયનની તું તાલ દેતીં લય પામીં અલખ થઈ! માઈ! જગતમાં.  
 માઈ કહું કે કહું મૈયા કે કહું દુહિતા કે બહેન ?

એ સહિતું કર્તવ્ય કરી કરી પામીં અલખનું તું ધેન ! જગતમાં.  
 એક કામ એ, એક અર્થ એ, એ જ ધર્મ, એ મોક્ષ.

એ પુરુષાર્થ તણે પુરુષાર્થ તું પામતીં થઈ પરોક્ષ. જગતમાં.  
 કોણ જ સ્ત્રી ? ને પુરુષ કોણ જ ? અપલ કો ? કો તાત ?

લક્ષ્ય યજ્ઞમાં પૂર્ણ આહુતિ દેતી ચાલીં તું માત ! જગતમાં.

૧૩

અમોઘ જીવન જીવતીં પામીં તું જાતે પ્રભુનો પાર,  
 અંતસમે તે સ્મરતીં સ્મરતીં મરતી પામી ઉદ્ધાર !<sup>૨</sup> અમોઘ

વહેમી પણ પરમેશ્વર તુજ માતામહીનો ન અસલ્ય,  
 ભક્ત પિતામહને હૃદયે પણ દોઢોં પ્રભુ તહે સત્ય. અમોઘ.

હું તું ને તે સહિમાં એક જ પરમજ્યોતિ ઘ્રિયમાણ,  
 મુજ હૃદયેથી તે પ્રતિબિમ્બિત થયું તુજમાં કંઈ કાળ. અમોઘ.

અધિકાર-સાપેક્ષ થતું પ્રતિબિમ્બિત એક જ બિમ્બ;  
 પ્રતિબિમ્બોનું વર્ગીકરણ કરી પામીં તું ત્રિપુટીબિમ્બ. અમોઘ.

અંગ અંગથી ઉદ્ભવીં બાળા, હૃદય થકી અધિજાત ૩

આત્મા ત્રણ પહેડીનો દીઠો ધરતો 'પુત્રી' નામ. અમોધ.  
 એ પહેડીની, એ પ્રતિબિમ્બની, ત્રિપુટી આ અંધાર્ધ,  
 તે ત્રિપુટીનું એક બિમ્બ તું અંત સમે રહી ગાર્ધ ! અમોધ.  
 અંત સમે એકાગ્ર હૃદયમાં એક એ વાત ભરાધ.  
 આંખ મીંચી તું સ્તવન કરતી જ્યાં હૃદયકળી ખીડાધ ! અમોધ.  
 તુજ જીવનમાં ગુપ્ત તપોમય સંચિત કોંધ ભંડાર,  
 અંતસમે પ્રકટ્યો મુજ પાસે તેનો ઉપસંહાર ! અમોધ.

## ૧૪

શોક શો કરું હું ? પુત્રી ! શોક શો કરું હું ?  
 શોક શો ત્યજું હું ? પુત્રી ! શોક શો ત્યજું હું ? શોક૦  
 જે વયે તું ગર્ધ તે વયે શોકમાં હતો હું !  
 સ્નેહ-શોક-પાન કરી ગાર્ધ્યાં રહ્યો હું ! શોક૦  
 શોક-પાન કર્યું એ ત્યાં જ જ્ઞાન ઉદય પામ્યું,  
 લેધ નિવાપ પ્રથમ<sup>૧</sup> મોહ-તિમિર ત્યાં વિરામ્યું. શોક૦  
 તિમિર નષ્ટ એ થયું ને આંખ રોવું ભુલી,  
 ત્યાં તુંને ઉછેરનારી ભગિની મ્હારી ડુલી ! શોક૦  
 નિવાપ ખીંજે પામી<sup>૨</sup> એ ! ત્રીજે તને દહું છું !  
 અશોક શોકના નિવાપ જીવનમાં ભરું છું. શોક૦  
 શોકના નિવાપરૂપ જીવનને ભજું છું !  
 શ્રુતિએ બોધી જિજ્ઞવિષા તે ધર્મને સજું છું. શોક૦  
 દુઃખ તું સમીનું જોઈ સુખથી વિરત થઉં છું !  
 મોક્ષ તુજ જોઈ, દુઃખથી મુક્ત હું રહું છું ! શોક૦  
 સુખ દુઃખ ઉભયમુક્ત નિરવલેપ જીવું,  
 જીવું ને પ્રવર્તું, વૃત્તિ બોધરૂપ શીવું ! શોક૦  
 જીવન એ જ વિકૃતિ,<sup>૩</sup> ત્યાંથી પ્રકૃતિમાં તું પહોંચી !  
 વિકૃત ત્હોય પ્રકૃત જીવન-મુક્તિતણે ભોગી. શોક૦

(૧) સ્નેહમુદ્રાની નિવાપાંજલિ. (૨) સરસ્વતીચંદ્ર ભાગ ૩ ની નિવાપાંજલિ.  
 (૩) મરણં પ્રકૃતિઃ શરીરિણાં ॥ વિકૃતિર્જીવનમુચ્યતે બુધૈઃ ॥ કાલિદાસ.

જીવન-મુક્તિનો લોભ ધકેલી પાડી ખડી થતી માયા,  
 ધડી સંસારી, ધડી સન્યાસી થઈ જેમ વાદળ-છાયા.      જીવં ૧  
 જીવન તુજ જોયું, તુજ જોયું મરણ, થઈ સન્યાસી;  
 ગયા પછી તે સઉ કરી દષ્ટિ સૈંહી,<sup>૧</sup> બનું સંસારી.      જીવં ૨  
 ઐહિક ઉપસંહાર કરે ત્યાં અસંતોષ ઉભરાય;  
 કહાડું જીવન-ઉન્મથન નવનીત તુજ, ત્યાં શાંતિ થાય.      જીવં ૩  
 સ્ત્રૈણજીવન-શિશુજીવન-ગણી તુજ, ગણી મુજ ઉપહિત જાત,  
 શોક—સ્વભાવથી થતો આધષ્ટિત આજે હું પળવાર.      જીવં  
 તુજ અધ્યાત્મ-જીવન અંધારૂં દૂર કરે એ સઉનું;  
 બાળા પણ સખળા તું ચહડતી દોડી અભય-નિસરણિ-પગથીઉં.      જીવં ૫  
 અભય-નિસરણિ-તણાં પગથીઆંપર કુદી ચહડી ગઈ બાળા !  
 નીકળ્યા પહેલા, ચાલે પાછળ, ધીમા ધીમા પગ મહારા.      જીવં ૬.

સકર્મ ધરતી વેશ ! જિજીવિષા મુજ સકર્મ ધરતી વેશ.      ( ધ્રુવ. )  
 અતીતાનુસંધિ ન કરે તે લગવો જેનો લેખ,  
 ભિક્ષુ—જીવન-નદી ભળતી સમુદ્ર જોતી ન મૂલ—પ્રદેશ.      જિવં  
 એક પાસ મૂલાચલ ઉભો સલિલનિધિ બીજી પાસ,  
 તે બેનું સંધાન કરે મુજ જીવન-નદી—જળભાર.      જિવં  
 કર્મ-સલિલ જીવનું ખયતી નદી કર્મમૂલ સંસાર,  
 ફેલ પડ્યા સુધી દામ્ભિક દોસતો મૂલત્યાગસંસાર.      જિવં  
 કુટુમ્બદેશાદિક મૂલાચલ માગે ઐહિક યજ્ઞ,<sup>૩</sup>  
 યજ્ઞકર્મમાં ભૂત—ભાવિને જાતા સઉ મર્મજ.      જિવં  
 મિષ્ટ સલિલનો ભિક્ષુ, દઈ ઉપકૂલ જગતે કલ્યાણ,  
 ક્ષાર સલિલરાશિમાં ઉન્મુખ પુરો કરે સંસાર !      જિવં  
 મૂલાચલનો ભિક્ષુ અતિથિ, ઉપકૂલ જગતો યજ્ઞમાન,  
 પરમ પરાવરમાં જીવું હું ધરી અંતરાત્મનું ભાન.      જિવં

( ૧ ) સૈંહી દષ્ટિ=સિંહાવલોકન. ( ૨ ) લી. જ. ક. ખંડ. ૨૧. ( ૩ ) સરસ્વતી  
 ચંદ્ર ભાગ ૪, પ્રકરણ ૨૫, સાધુજનોના પંચમહાયજ્ઞ.

પરમ પરાવરમાં ઝળુકે આ માયાના વિલાસ,  
 નિર્વિકલ્પમાં કર્મવતી કે શક્તિ કરે વિહાર ! જિ०  
 એ શક્તિના મંદિરના ગોપુર વચ્ચે હું આજ  
 ઉભો ઉભો છે પાસ દૃષ્ટિ કરી જોતો ચિત્રક-સાજ. જિ०  
 ભૂતકાલમાં ભજતી વિકલ્પ હું દેખું લીલાવતી આમ;  
 વર્તમાનમાં કર્મ-ધર્મ ધરી કરું હું તહેનું ગાન, જિ०  
 એ ગોપુરની બીજી પાસ હું જોતો શાંત સ્વ-ભાત,  
 ભુસાર્ધે એ, ભુસાયો હું, નહીં દેખું દેશ, નહીં કાળ, જિ०  
 નિર્વિકલ્પ તે પરમ પરાવર કંઈક અનુભવ થાય,  
 સર્વ ભુસાયાં, કંઈ ન ભુસાયું નિરવલેપ એકાંત. જિ०



## ભાગ ૩.

### પરલોક.



મને પુછે લોક, “ પરલોક દોઠો કયાં, ભાઈ ?”

મને પુછે મને “ પરલોક દોઠો શું કાંઈ ?”

મને પુછે “લોલાવતી ગઈ કયાં જ દુખીયારી ?”

હું જોઉં ઉંડું આકાશ,

હું ખણું ઉંડું પાતાળ,

મુજ દષ્ટિ ધાંતી ચોપાસ,

નહીં આદિ-અંત કો પાસ,

એ અનાદિ ને વણુ-અંત એક કો સત્ત્વ મને ઉભું લાગે,

ત્યાં વ્યક્ત બધો આ લોક થતો અવ્યક્ત દેખું મુજ આગે.—મને•૧

વણુ-આદિ-અંત અવ્યક્ત

કરતું એ સઉને ભરમ.

એ હુતાશનીની માંલ

દશ દિશા તણે સંભાર,

થઈ જતો કાષ્ઠનો ભાર,

બળી જતો વિપલપલ માંલ.

હું દેખું વિશ્વમાં આગ

દશ દિશા વ્યાપતી આજ;

ઓ રાજકુળોમાં ભડકા  
 નહીં હોસાતાં જ ભલુકતા;  
 જનસમૂહ બળતો આખો,  
 જ્યમ તરુપર પંખીમાળો;

ઓ તરુવર ડાળે ડાળ દવાગ્નિ-ભારથકી ચંપાતો,  
 હું દેખું પૃથ્વી બળી જતી, દેખું બળી જતો ઉડ્ડાણુ આખો.—મને ૦ ૨

હું દેખું વિશ્વમાં રાખ;  
 હું દેખું વિશ્વને ખાખ;  
 સઉ રાખ ખાખ દશ દિશ !  
 નહીં કાળ, ન દેશ, ન દિશ !  
 નહીં દેહ મુજ, ન મુજ આખ !  
 હું તોય અનુભવું આમ  
 “હું તું તે” એકાકાર !

ઓ નિર્વિકલ્પમાં એક સ્ફુરતું ભાન, માન નહીં તેનું;  
 નહોં માનગમ્ય એ, સ્ફુરે અનુભવ, તે હું—! મને ૦

એ નિર્વિકલ્પમાં તેવે,  
 એ અનુભવરસને વહેવે,  
 એ અનુભવથી પડી જુદો  
 દોષ દષ્ટિબન્ધો કે ઉભો !  
 પડી જુદો અનુભવનાર  
 દેખે એ દોષપ્રકાશ !

હું સાક્ષી બનીને ઉભો જુદો આ પાસ; જુદો આ સૃષ્ટિ  
 હુતાશની કે દોષાલિ ? દોષાઓતણી થતી ધનવૃષ્ટિ !—મને ૦ ૪

એ રમ્ય દોષ-આકાર,  
 એ વિકલ્પ-ભાગાકાર,  
 એ હુતાશનીના ભાગ,  
 એ કહેવાતા દોષ-નામ;

ઉડુગણુના એ તો ભાગ,  
 વધુ વધુ ચીરાતા જાય,  
 રવિ-મંડળ એ ફૂટેવાય,  
 રવિ-મંડળ નાચતું એ તો,  
 ધરતીને ધરતું એ તો;  
 ધરતીમાં પણ બહુ ચીરા,  
 ચીરાતી ધરતી ધીરા,  
 ચીરાતી ને ટકી રહેતી,  
 ટકી રહેતી તો પણ બહેતી;

એ ધરતી ઉપર હું ઉભો, ઉભાં મુજ સમાં અનેક શરીરો,  
 કોઈ કહે તેને જડ યંત્ર, કહે કોઈ “ઉભા શરીરી જીવો !”-મને ૦ ૫

મુજ દષ્ટિ, તૃપ્ત નહીં આથી,  
 વધતી સહ ભાગી ભાગી,  
 નહીં ઉભી રહેતી સહ ચીરી,  
 અણુ-પરમાણુને ચીરી,  
 જોતી એ શક્તિસ્વરૂપ  
 કો ભર્યો વિશ્વમાં કૂપ;

જડ-ચેતન અણુ-પરમાણુ તરે તરવરે ગણ્યા ન ગણાતા,  
 એ કોક કૂપમાં ભર્યા, કૂપમાં ઝરા ઝર્યે વીંઝાતા. મને ૦ ૬

એ કૂપ સ્થાણુ દેખાય,  
 ત્યાં વિકલ્પ વર્ણી હોવાય;  
 અણુપરમાણુ વીંઝાય,  
 વીંઝાતા વર્ણી અપઠાય,  
 એ એક ઝરાંરૂપ થાય,  
 એ દષ્ટિમાંથી સરી જાય;  
 એ ઝરા વહે બની શક્તિ,  
 મહે જોડી હાથ કરી ભક્તિ;  
 હું ભક્તિ થકી લય પામ્યો,  
 બની શક્તિરૂપ વિરામ્યો:



રૂપ નવું એ એકાકાર, વિકલ્પ બધાય અહો વિરામ્યા

એ બીજરૂપ દ્રુમ ઉભો, વિકારો શમ્યા, અસત્સત્ જામ્યાં !-મને ૭

એ અસત્ વિકલ્પવિકાર,

નિર્વિકલ્પમાં સદલાવ

અહીં કહેવાતા જ પ્રકાર;

એ પ્રકૃતિ-વિકૃતિ-મયી માયા,

ધડી ધરે વિકલ્પની કાયા,

શમી જઈ થતી કારણકાયા,

એ વિકાસ ને સંકોચ,

એ પુનરાવૃત્તિયોગ,

એ સદસત્નો સંયોગ,

એ ધડી અનેક, ધડી એક, પ્રકટ કરી રંગ, જામતી શક્તિ,

એ નારિતક-આરિતક વીશે જ માવતી ભક્તિ.

મને ૦

એ હુતાશની ધડી થાતી,

ધડી રાખ બની ઉભરાતી,

ધડી રમ્ય થતી દીપાલી,

ધડી વિશ્વ બધું ચીરાતું,

આણુ પરમાણુ થઈ જાતું,

પરમાણુ ચીરી ચિર ધાતું;

એ શક્તિ ધાતી સઉ પાસ,

થતી સ્થાણુ રૂપ-આકાર,

ધરી પ્રકાર ને વિકાર;

એ અનેકરંગી એક સત્ત્વ કો ઉભું, દ્વિતીય નહીં જોને,

હું સમાઈ એમાં, એક બની એ સાથ, જોઉં છું તેને.—મને ૮

જ્યાં જોઈ ન શકું આકાશ,

નમ્મ સ્પર્શે નહીં પાતાળ,

ઉડુગણના એ તો ભાગ,  
 વધુ વધુ ચીરાતા જાય,  
 રવિ-મંડળ એ કહેવાય,  
 રવિ-મંડળ નાચતું એ તો,  
 ધરતીને ધરતું એ તો;  
 ધરતીમાં પણ બહુ ચીરા,  
 ચીરાતી ધરતી ધીરા,  
 ચીરાતી ને ટકી રહેતી,  
 ટકી રહેતી તો પણ બહેતી;

એ ધરતી ઉપર હું ઉભો, ઉભાં મુજ સમાં અનેક શરીરો,  
 કોઈ કહે તેને જડ યંત્ર, કહે કોઈ “ઉભા શરીરી જીવો !”-મને ૦ ૫

મુજ દષ્ટિ, તુમ નહીં આથી,  
 વધતી સઉ ભાગી ભાગી,  
 નહીં ઉભી રહેતી સઉ ચીરી,  
 આજુ-પરમાણુને ચીરી,  
 જોતી એ શક્તિસ્વરૂપ  
 કો ભર્યો વિશ્વમાં કૂપ;

જડ-ચેતન આજુ-પરમાણુ તરે તરવરે ગણ્યા ન ગણાતા,  
 એ કોક કૂપમાં ભર્યા, કૂપમાં ઝરા ઝર્યે વીંઝાતા. મને ૦ ૬

એ કૂપ સ્થાણુ દેખાય,  
 ત્યાં વિકલ્પ વળી હોલાય;  
 આજુપરમાણુ વીંઝાય,  
 વીંઝાતા વળી ઝપટાય,  
 એ એક ઝરાઈપ થાય,  
 એ દષ્ટિમાંથી સરી જાય;  
 એ ઝરા વહે બની શક્તિ,  
 મહું જોડી હાથ કરી ભક્તિ;  
 હું ભક્તિ થકી લય પામ્યો,  
 બની શક્તિરૂપ વિરામ્યો;

રૂપ નવું એ એકાકાર, વિકલ્પ બધાય અહો વિરામ્યા

એ બીજરૂપ દુમ ઉભો, વિકારો શમ્યા, અસત્સત્ જામ્યાં !-મને ૭

એ અસત્ વિકલ્પવિકાર,

નિર્વિકલ્પમાં સદ્ભાવ

અહીં કહેવાતા જ પ્રકાર;

એ પ્રકૃતિ-વિકૃતિ-મયી માયા,

ધડી ધરે વિકલ્પની કાયા,

શમી જઈ થતી કારણકાયા,

એ વિકાસ ને સંકોચ,

એ પુનરાવૃત્તિયોગ,

એ સદસત્નો સંયોગ,

એ ધડી અનેક, ધડી એક, પ્રકટ કરી રંગ, જામતી શક્તિ,

એ નારિતક-આરિતક વીશે જમાવતી ભક્તિ.

મને ૦

એ હુતાશની ધડી થાતી,

ધડી રાખ બની ઉભરાતી,

ધડી રમ્ય થતી દીપાલી,

ધડી વિશ્વ બધું ચીરાતું,

અણુ પરમાણુ થઈ જાતું,

પરમાણુ ચોરી ચિર ધાતું;

એ શક્તિ ધાતી સઉ પાસ,

થતી સ્થાણુ રૂપ-આકાર,

ધરી પ્રકાર ને વિકાર;

એ અનેકરંગી એક સત્ત્વ કો ઉભું, દ્વિતીય નહીં જોને,

હું સમાઈ એમાં, એક બની એ સાથ, જોઉં છું તેને.—મને ૮

ન્યાં જોઈ ન શકું આકાશ,

નખ રૂપે નહીં પાતાળ,

જ્યાં દીસે--ન દેશ--ન કાળ,  
 જ્યાં હુતાશની ખડી થાતી,  
 મુજ દૃષ્ટિ તેથી ઉભરાતી,  
 ત્યાં લીલાવતી મલકાતી,  
 મલકાતી લીલાવતી ત્યાં જ ઉભી રહી કહેતી “આ જ પરલોક !”  
 કહી કરતી અગ્નિપ્રવેશ, ગાતી હું “પિતા કરો શો શોક ?”-મને૦૧૦

એ હુતાશનીમાં જ્વલતી,  
 નિર્વિકલ્પ સાથે ભળતી,  
 અવ્યક્ત ગાન કંઈ કરતી,  
 એ રાખ-ખાખ થઈ--જતી, વિશ્વની રાખ માંહી એ ભળતી,  
 મને સાન કરી, કરી ગાન, ખતાવી સ્વધામ, દૃષ્ટિથી ખસતી.-મને૦૧૧.

મુજ ભરાઈ રાખથી આંખ,  
 થઈ ગયું વિશ્વ સઉ ખાખ,  
 પડી કપાઈ આંખની પાંખ,  
 અંધારું એકાકાર  
 સઉ પાસં થયું ખડું આમ,  
 ત્યાં ઉભી સુવર્ણ-મસાલ લઈ લીલાવતી મહારી,  
 મને વાટ ખતાવતી, રમ્ય તેજ ત્યાં નાંખી.-મને૦

૧૨

એ એહિક માર્ગ ખતાવે,  
 પરલોક-નિસરણિ ચહાવે,  
 નવી યોગદૃષ્ટિ ઉઘડાવે,  
 નવું ભાન જુનામાં આપે,  
 એ ભસ્મ-રાશિમાં નવી વિભૂતિ ખતાવી, લીલાવતી ઉભી  
 “કહે તાત ! ધરો નવું ભાન, નયન-સંસાર સમૂલક લુલી!”-મને૦૧૩

“લુલી જ્ઞાનેન્દ્રિયસંસાર.

“લુલી વિકલ્પ સર્વ અસાર,

“લુલીને મુજ કારણ-કાંચ,

“લુલી જઈ આં મહારી મસાલ,

“ મને આત્મદૃષ્ટિથી જુવો, નહીં હું પુત્રી, તમે નહીં તાત !

“ મુજ દૃષ્ટિ તમારી લહો, મને પણ લહો એક-અધ્યાસ !-મને ૦૧૪

કહી એમ અદૃશ્ય થઈ એ,

ભળી મસાલમાં જ ગઈ એ;

ભળી મસાલમાં જ ગયો હું !

ત્યાં હતો, રહીશ, અને છું !

અહીં હતો, છું, ને રહેવાનો,

આ મસાલમાં જવલવાનો !

હું લીલાવતી, હું તાત, હતાશની, રાખ, મસાલ સઉ હું !

આ લોકની ને પરલોકતાણી બની રાખ, ભાન-અનુભવ હું !-મને ૦૧૫

કહે લોક ‘અહું’ ‘હું’ જેને,

કહું ‘તમે’ ‘હું’ ને ‘તે’ જેને,

તે સર્વ એક આકારે

ખડું થતું ‘હું’-‘તું’-‘તે’ ને સ્થાને !

ખરી પડે પ્રમાણ-પ્રમેય, પડળ જ્યમ આંખ થકી, લમ આજે !

‘હું’ ‘હું’ ‘હું’ ‘હું’ અનુભવું, દૃષ્ટિરૂપ બધે એકતા ગાજે.-મને ૦ ૧૬

એ એક પરાવર જાતે

અનુભવું પળ-વિપળ હું જ્યારે,

જડ મસ્તિક-દીવી ત્યારે

લય પામતી રાખની માંહે !

નહીં મેરુદંડ દેખાતો,

નહીં પ્રાણ પંચધા વાતો,

નહીં ચક્ર, નહીં આધાર, યોગનો યોગ નહીં દેખાતો,

વણયોગ, વગર મર્યાદ, એક હું થતો પરાવર આખો.-મને.-૧૭

એ રૂપ ત્યજી હું પાછો

ભવસાગરમાં વીંઝતો;

ઉછળે ઉંચી ઉંચી મુજ નાવ,

પડી જઈ પાછી પછડાય,

જળ ખાઈ માંહી ભરાય,  
 હુબો હુબો જોતામાં થાય,  
 મુજ જીવ ઘડી ગભરાય,  
 કંઈ વિચારમાં પડી જાય,  
 મુજ પાછળ ત્યાં હસી પડે લીલાવતી એડીં ઝાલીં સુકાન,  
 પાછો ફરી જોઉં ત્યાં પુછે લીલાવતીં 'પિતા, છુલો શું ભાન?'-મને ૦૧૮  
 હું જોઉં નયન ત્યાં એનું,  
 હું જોઉં રમ્ય સ્મિત એનું,  
 એ નયનનીં કીકી માંહીં દેખું પરલોક, ભાન ત્યાં પામું,  
 એ સ્મિત જોતાં આનન્દ-પરાવર વળીં બનીને જામું.-મને ૦ ૧૯

ૐ શાન્તિઃ ॥

૨૧, ૩૪૧

